



352
KON
SLIP

ಕೆ.ಎಂ.ಎಸ್.

ಭಾಷೆಜಿಂ ಮನ್ಯಾಲಾಸ್ತಿರ್

ಭಾಗ್ ಪಯ್ಲೊ


ರಜಿ, - ಜಿಜಿ, ತ್ ಸಾ, ಮಿ ಸುಸಿ, ಯ

ಹಾಂವ್ ಕೊಲೆಜಿಚೊ ವಿದ್ಯಾರ್ಥಿ ಆಸ್ತಾನಾ ಮ್ಹಾಕಾ ಸಬಾರ್ ಪಾವ್ಚಿಂ
ಸಲಾಹ್ ದಿಲೆಲ್ಯಾ ಆನಿ ಮ್ಹಜೊ ಕೊಂಕ್ಣಿ ಭಾಷೆಚೊ ಮೊಗ್ ಪಿಕಯ್ಲೊ
ದೇವಾದಿನ್ ಮೊನ್ನಿನೊರ್ ರಾಯ್ಕುಂದ್ ಮಸ್ಕ ರೆಣಾಕ್,
ತಾಣೆ ಘಡ್ಲೆಲ್ಯಾ ಬೆಥನಿ ಧರ್ಮಭಯ್ಣಿಂಚ್ಯಾ ಮೆಳಾಚೊ 75 ವರ್ಸಾಂ
ಸಂಭ್ರಮ್ ಚಲ್ಲ್ಯಾ ಸಂದರ್ಭಾರ್, ಹೈಂ ಪುಸ್ತಕ್ ಸಮರ್ಪಿತಾಂ
ಜೆಜ್ವಿತ್ ಸ್ವಾಮಿ ಸುಪ್ರಿಯ
ಆಸುಮ್ನಾಂವ್ 1995

Copyright Reserved by

Fr C. C. A. Pai, S. J.
Viveka Pragati,
Dharwad Road,
Haliyal P. O.
Post Bag No. 1,
Uttara Kannada Dt

5352 / G-Kon



ಕೊಂಕ್ಣಿ ಭಾಷೆಚೆಂ ಮನ್ಯಾ ಶಾಸ್ತ್ರಿರ್

ಭಾಗ್ ಪಯ್ಲೊ.

1995

ಸಂಪಾದಕ್ ಆನಿ ವಿಶ್ಲೇಷಕ್

ಜೆಜ್ವತ್ ಸ್ವಾಮಿ ಸುಪ್ರಿಯ.

ಸಂಗ್ರಹ :-

ಹುಮಿಣ್ಯೊ

ಮ್ಹಣ್ಣಿಯೊ

ಅರ್ವಾಸ್ ಉತ್ರಾಂ

ಸಂಗ್ರಾಹಕ್ ಜೆಜ್ವತ್ ಸ್ವಾಮಿ ಸುಪ್ರಿಯ

With Best Compliments From

Dr. TMA PAI FOUNDATION

Syndicate House

MANIPAL - 576103

ವಿವೇಕ ಪ್ರಗತಿ,

ಹಳ್ಳಾಳ್ - 581329

AN ANTHROPOLOGY OF THE KONKANI LANGUAGE,

Analysis by

the **Jesuit Swami Supriya (Fr C. C. A. Pai, S.J.)**

Data : Riddles, proverbs and half the phrases
collected by the Jesuit Swami Supriya

VIVEKA PRAGATI, Haliyal, 581329


Year of publication 1995



5352 | 67 | Kon

ಭಿತರ್ನ್ಯಾ ಪಾನಾಂನಿಂ

ಸಂಪಾದಕಾಚೆಂ ಮಾತಾಳೆಂ	ಪಾನ್ 5
1 ಮನಿಸ್ : ಜೈವಿಕ್ ವ್ಯಕ್ತಿ	ಪಾನ್ 15
2 ಮನಿಸ್ - ಭಾಸ್	ಪಾನ್ 94
3 ಘರ್‌ದಾರ್ - ಆಸ್ತೊ - ಗಾಂವ್	ಪಾನ್ 112



ಸಂಪಾದಕಾಚೆಂ ಮಾತಾಳೆಂ

ಮನ್ಯಾ ಶಾಸ್ತ್ರಿರ್ ಮ್ಹಳ್ಯಾರ್ ಕಿತೆಂ? ಮನ್ಯಾ ವಿಷ್ಯಾಂತ್ಲೆಂ ಶಿಸ್ತೆನ್ ಕರ್ಚೆಂ
ಕಪ್ ತೆಂ. ಹಿ ಶಿಸ್ತ್ ಉದೆವೂನ್ ಚಡ್ ಕಾಳ್ ಸರೊಂಕ್ ನಾ. ಗೆಲೊ ತೊ
ಶೆಕ್ವಾಚೆ ಸುರ್ವೆರ್ ಮಿಣೊಂಕ್ ಲಾಗೊನ್, ತೊ ಶೆಕ್ವೊ ಸಂಪ್ತಾನಾ ನಿಗಂಟ್
ಹಿ ರುಪಾಕ್ ತಿ ಪಾವ್ಲಿ. ಆನಿ ಹ್ಯಾ ವಿಸಾವ್ಯಾ ಶೆಕ್ವಾಚೆ ಸುರ್ವೆರ್ ಮಾತ್
ಏಕ್ ಸಮರ್ಪಕ್ ಶೆಕ್ವಾಚಿ ಶಿಸ್ತ್ ಮ್ಹಣ್ ಹಿ ಮಾನ್ಯತಾಯಿ ಲಾಭ್ಲಿ. ತರ್
ಶಿಸ್ತ್ ಆತಾಂ ದೊನ್ ಶೆಕ್ವಾಂಚಿ ಜಾಂಟಿಕಾಯಿ ಭರ್ಲಿ ಮ್ಹಣೆತಾ.

ಹಿ ಶಿಸ್ತ್ ದೊನ್ ನಮುನ್ಯಾಂಚಿ ಆಸಾ:- ಏಕ್ ಭೌತಿಕ
ಮನ್ಯಾ ಶಾಸ್ತ್ರಿರ್, ಜೆಂ ಮನ್ಯಾಚೆ ಕುಡಿ ಆನಿ ಜೈವಿಕ್ ಅಧ್ಯಯನಾಚೆರ್
ಸ್ಪೊಂದಾತಾ. ದುಸ್ರಿ ಮನ್ಯಾಚಿ ಕ್ರಿಯಾ, ಚಮ್ಕಣ್, ಭಾಸ್, ಸಂಸ್ಕಾರ್,
ಸಮರ್ಪ, ವಿಶ್ವಾಸ್, ಪಾತ್ಯೆಣಿ, ಖೆಳ್ ವಿನೊದ್ ಇತ್ಯಾದಿಂಚೆರ್ ಆಪ್ಲಿ ನದರ್
ಮೊಕ್ತಾ. ಹಾಂಗಾ ಆಮಿ ಸಮ್ಜೊಂಚಿ ಹಿ ದುಸ್ರಾ ನಮುನ್ಯಾಚಿ ಶಿಸ್ತ್ ಚ್.
ಹಾಕಾ ಸಂಸ್ಕಾರಾಚೆಂ ಮನ್ಯಾ ಶಾಸ್ತ್ರಿರ್ (cultural anthropology) ಮ್ಹಳ್ಳೆಂ
ನಾಂವ್ ದಿತಾತ್.

ಹರೈಕೆ ಸಮಾಜಿಕ್ ಆಪಾಪ್ಲೆಂ ಚಿಂತಾಪ್ ಆನಿ ಆಪಾಪ್ಲೊ ಸಂಸ್ಕಾರ್
ಭರೊನ್ ಆಸ್ಚಾ ಆಮ್ಚಾ ದೆಸಾಂತ್, ಸೊಧ್ತಾಯ್ ತಿಲ್ಲೆಂ ನವೆಸಾಂವ್ ದಿಸ್ತಾ
ಆನಿ ಒಳ್ಕೊನ್ ಜಿರಯ್ತಾಯ್ ತಿಲ್ಲಿಯಾ ಸೊಭಾಯೆಚಿ ಧಾದೊಸ್ಕಾಯಿ
ಲಾಭ್ತಾ. ಫಕತ್ ಇತ್ಲೆಂಚ್ ಶಿಕ್ವೆಂ ತರ್, ಹೈ ಸಂಬಂಧಿಂ ವೆಗ್ಳಿಚ್ ಶಿಸ್ತ್ ಆಸಾ,
ಆನಿ ಹಿ ಸೌಂದರ್ಯ ಮೀಮಾಂಸ ಮ್ಹಣ್ ಒಳ್ಕಾತಾತ್. ಹೈ ಶಿಸ್ತ್ ವಿಶಿಂ
ಹಾಂಗಾಸರ್ ತಪ್ಪಿಲ್ ವಿವರ್ ಗರ್ಜ್ ನಾ. ಪುಣ್ ಮನ್ಯಾ ಶಾಸ್ತ್ರಿರಾ ಪ್ರಕಾರ್

ವಿವೇಚನ್ ವಿಶ್ಲೇಷಣ್ ಘಡ್ವಾನಾ, ಸೌಂದರ್ಯ ಮೀಮಾಂಸ ಆಪ್ಲಿಚ್ ಭರ್ಸೊನ್ ಸೊಭ್ತಾ. ಜಶೆಂ ಬಿಜಗಣಿತ್ ವಾಪುರ್ತಾನಾ ಅಂಕಗಣಿತ್ ಯಾ ತಾಂತುಂ ಆಟಾಪ್ತಾಗಿ, ತಶೆಂಚ್ ಹಾಂಗಾಸರ್ಯಾ ಮ್ಹಳ್ಳಾರ್ ಚೂಕ್ ಜಾಂವ್ಚಿನಾ. ತಕ್ಲೆ ಥಾವೂನ್ ತಕ್ಲೆಕ್ ದೆಂವ್ಲೆಲೆಂ ಹೈಂ ದಾಯ್ಜ್ ಜಾಂವ್ ವರ್ಣುಂವೂನ್ ಜಾಂವ್ ಜಿರವೂನ್ ತುದಿಯೆಕ್ ಪಾಂವ್ಚೆಂ ಬಿಲ್ಕುಲ್ ನಹಿಂ. ಹೈಂ ಸಮಗ್ರ ದಾಯ್ಜ್ಚ್ ವರ್ತೊವ್ತಾ ಭಾರತಾಚಿ ಸಂಸ್ಕೃತಿ.

ಸಂಸ್ಕೃತಿ ಮ್ಹಳ್ಳಾರ್ ಕಿತೆಂ? ಹೈ ಏಕೈಚ್ ಏಕೈ ವಸ್ತುಕ್ ವಿದ್ವಾಂನಾಂನಿಂ ಅನೆಕ್ ಅನೆಕ್ ವ್ಯಾಖ್ಯಾರ್ಥ್ ದಿಲ್ಯಾತ್. ಜಗದ್ವಿಖ್ಯಾತ್ ವಿದ್ವಾಂಸ್ ಕ್ರೆಬರ್ ಆನಿ ಕ್ಲೂಕೊಹ್ನ್ ಮ್ಹಳ್ಳೆಲೆ ಅಸಲ್ಯಾ 160 ಪ್ರಾಸ್ ಅಧಿಕ್ ವ್ಯಾಖ್ಯಾರ್ಥಾಂಚಿ ಪಟ್ಟಿ ದಿತಾತ್. ತೆಂ ಸಗ್ಳೆಂ ಹಾಂಗಾ ಗರಜೆಚೆಂ ನಹಿಂ. ಆಮ್ಚೆ ಶಿಸ್ತೆಚ್ಯಾ ಮುಳಾವ್ಯಾ ಮ್ಹಾತ್ವಾರ್ಯಾಂ ಪಯ್ಕಿಚೊ ಇ.ಬಿ.ಟಾಯ್ಲರ್ ಆಪ್ಲಿಚ್ ವ್ಯಾಖ್ಯಾ ದಿತಾ. “ ಮನ್ಯಾಚೆಂ ಗಿನ್ಯಾನ್, ಜಾಣ್ವಾಯಿ, ಪಾತ್ಯೆಣಿ, ಕಲಾ, ವಿಶ್ವಾಸ್, ನಿತ್, ಕಾನೂನ್‌ಕಾಯ್ದೆ, ರಿತ್‌ರಿವಾಜ್, ಆನಿ ಸಮಾಜೆಚೊ ಸಾಂದೊ ಮ್ಹಳ್ಳೆ ಖಾತಿರ್ ಮನ್ಯಾನ್ ಜೊಡೂನ್ ಘೆತ್ಲೆಲ್ಯೊ ಸರ್ವಯಿ ಸಾಮರ್ಥಿಯೊ ಆನಿ ರಿವಾಜಿ, ಹೈಂ ಸಗ್ಳೆಂ ಜಮೊನ್ ಘಡೊನ್ ಯೆಂವ್ಚೆಂ ಸಂಕಿರ್ಣ್ ಸಂಘಟನ್‌ಚ್ ಸಂಸ್ಕೃತಿ” ಮ್ಹಣ್ತಾ ತೊ.

ಆಮಿ ಮಟ್ವಾನ್ ಸಾಂಗ್ಚೆಂ ತರ್ “ಆಪ್ಲ್ಯಾ ಪರಿಸರಾಕ್ ಮನ್ಯಾನ್ ಕಸಲೆಂ ಸಗ್ಳೆಂ ಲಕ್ಷಣ್ ಆನಿ ತಿರ್ಲಾ ಭರಾ ಪಳೆಯಾ ತಾಕಾಚ್ ಮ್ಹಣ್ತಾತ್ ಸಂಸ್ಕೃತಿ.” ಮನಾಶಾಸ್ತ್ರಾ (psychology) ಪ್ರಕಾರ್ ಸಾಂಗ್ಚೆಂ ತರ್, ಮನ್ಯಾನ್ ಆಪ್ಲ್ಯಾ ಚಮ್ಕಣಾಕ್ ಜಾಗ್ರುತ್ ಪ್ರಜ್ಞೆನ್ ಶಿಕೊನ್ ಜೊಡೂನ್ ಕಿತೆಂ ಭರಾಂ ತಿಚ್ ತಾಚಿ ಸಂಸ್ಕೃತಿ. ಹಾಂಗಾ ಶಿಕೊನ್ ಮ್ಹಳ್ಳೆಂ ಉತಾರ್ ಪ್ರಧಾನ್ ಮ್ಹಣ್ ಸಮ್ಜೊಂಚೆಂ. ಆನೈಕ್ ವಿಶೆಸ್ ಮ್ಹಳ್ಳಾರ್ ಸಬಾರ್ ಜಣಾಂ

ಮೊನ್ ಸಮಾಜ್ ಘಡ್ವಾ.. ಸಮಾಜೆಂತ್ ಹಿಂ ಜಣಾಂ ಕಶಿಂ ಜಿಯೆವ್ನ್
ಹಾಲ್ವಾತ್ ಗಿ, ತಿಚ್ ತಾಂಚೆ ಸಂಸ್ಕೃತಿ.

“ ಭಾರತಾಚೆ ಸಂಸ್ಕೃತಿ ಮ್ಹಳ್ಯಾರ್ ಫಕತ್ ಹಿಂದು, ವಾ
ಮುಸುಲ್ಮಾನ್, ವಾ ಖಂಚ್ಯಾಯಿ ಏಕೆ ಕಾಲೆತಿಚೆ ಬಿಲ್ಕುಲ್ ನಹಿಂ. ಸಕ್ಕಡ್
ಮುಳಾಂ ಥಾವೂನ್ ವ್ಹಾಳೊನ್ ಮಿಸ್ಕೊನ್ ಏಕ್ ಜಾಲ್ಲೆಂ ಸಮಗ್ರ
ಪಂಡಾರ್ ತೆಂ” ಮ್ಹಣ್ ಗಾಂಧಿಜಿನ್ ಸಾಂಗ್ಲೆಲೆಂ ಆಸಾ. ದ್ರಾವಿಡ, ಆರ್ಯ,
ಹಿಂದು, ಬೌದ್ಧ, ಜೈನ, ತುರ್ಕಿ, ಫಾರ್ಸಿ, ಮೊಗಲಾಯಿ, ಪೋರ್ತುಗೀಜ್ ಆನಿ
ಇಂಗ್ಲೆಜ್, ಅಶೆ ಸಗ್ಳೆ ವ್ಹಾಳೆ ಜಮೊನ್ ಮೊಟೆ ನ್ಹಂಯಿ ಜಾಲ್ಯಾ ಹಿ ಆಮ್ಚಿ
ಸಂಸ್ಕೃತಿ.

ಯೆರೊಪಾಚೆ ಬೊಂಟೆಗಾರ್ ಹಾಂಗಾ ಯೆವೂನ್ ಪಾಂವ್ಚೆ
ಏತರ್ ಚ್ ಮೊಹಂಜೊದಾರೊ ಹರಪ್ಪಚ್ಯಾ ಕಾಳಾ ಥಾವೂನ್ ಪಾಂಚ್
ಪಿಜಾರ್ ವರ್ಸಾಂಚೆ ಜಾಂಟಿಕಾಯೆಚೆ ಪರಿಪಿಕಾಯೆಕ್ ಪಾವ್ಲೆಲಿ ಜಿವಿಜಿವಿ
ಸಂಸ್ಕೃತಿ ಆಮ್ಚಿ. ಆನಿ ಕೊಂಕ್ಣಾಂಚೆ ಸಂಸ್ಕೃತಿ ಹ್ಯಾ ಮುಳಾಚೆರ್ ವ್ಹೊಂದಾಲ್ಯಾ
ವಾಯಿ, ತಿ ಶೂನ್ಯ ಥಾವೂನ್ ಸುರು ಜಾಲ್ಲಿ ಬಿಲ್ಕುಲ್ ನಹಿಂ !

ಜಿವಿ ಮ್ಹಣ್ಚ್ ಬದ್ಲಾವಣ್ ಘಡ್ಜೆಂ ಸಹಜ್. ವಾಡಾವಳಿಕ್ ಹೈಂ
ಮಿಖ್ಯೆ ಗರ್ಜ್. ವಾಡೊನ್ ವೆತಾಂ ವೆತಾಂ, ಪರಿಸರಾ ಪ್ರಕಾರ್, ಘಟನಾಂ
ಆನಿ ಸಂದರ್ಭಾಂಕ್ ಲಾಗೊನ್ ಬದ್ಲಾವಣೆಚಿಂ ಕಾರಣಾಂ ಆಮಿ ಅಶಿಂ
ಕಟ್ಟಿ ಕರುಂಕ್ ಯೆತಾತ್:-

ರಾಜ್ವಟ್ ಚಲಂವ್ಚೊ ಕುಳಿಯೊ, ಸರ್ಕಾರ್ ಬದಲ್ತಾತ್. ಹರೈಕ್ಲೊ ರಾಯಿ
ವಾ ಆಡಳ್ವೆ ದಾರ್ ಆಪಾಪ್ಲೊ ಪ್ರಭಾವಾಚೊ ಛಾಪೊ ದಾಂಬ್ತಾ.

2. ದೆಸಾಚೆ ಶಿಮೆ ವಾ ಗಡಿ ಬದಲ್ತಾತ್, ವಿಸ್ತರ್ತಾತ್ ವಾ ಚಿಂವಾಳ್ತಾತ್. ಅಶೆಂ ಭಾಯ್, ಥಾವೂನ್ ಜೊಡ್ಲೆಂ, ವಾ ಕಾರಣಾಂತರ್ ಆಪ್ಲೆಂಚ್ ಹೊಗ್ಡಾಯ್ಲೆಂ ಆಸ್ತಾ, ಚಡಿತ್ ವಾ ಉಣೆಂ.
3. ಪರ್ದೆಸಾಂ ಥಾವೂನ್ ಘಡ್ತಾತ್ ತಿಂ ಆಕ್ರಮಣಾಂ.
4. ಕಲೆಚ್ಯೊ ತಶ್ಯೊ ರಿತಿರಿವಾಜಿಯಾಂಚ್ಯೊ ನವ್ಯೊ ನವ್ಯೊ ಘಾಂಟಿಯೊ ಪುಟ್ತಾತ್ ಆನಿ ಆಂಕ್ರವೂನ್ ಪುಷ್ಕಳ್ ಪಾಲೆತಾತ್.
5. ದೆಸಾಂವಿದೆಸಾಂಲಾಗಿಂ ಸಯ್ರಿಕ್, ಲೆವಾದೆವಿ, ಆನಿ ವೆಪಾರಾಚೊ ವಹಿವಾಟ್ ವೆವ್ಹಾರ್ ಚಡ್ತಾ, ವಾ ದೆಂವ್ತಾ.
6. ಆನಿ ಶೆವಟಿಂ ಕೆವ್ಲೊ ನವೊಚ್ ಏಕ್ಲೊ ಸರ್ವಾಧಿಕಾರ್ ಆಪ್ಣಾಯ್ತಾ, ಜಯ್ತಿಂ ಆಮ್ಚಾ ದೆಸಾಂತ್ 1975 ತ್ ಇಂದಿರಾ ಗಾಂಧಿನ್ ಕೆಲ್ಲೆಂ.

ಲೊಕಾಚಿ ಸಂಸ್ಕೃತಿ ಮನ್ಶಾ ಜಿವಿತಾಚ್ಯಾ ಸರ್ವಯಿ ಚಟುವಟಿಕಾಂನಿ ಶಿಂಪ್ದಾಲ್ಲಿ ಆನಿ ಮಿಸ್ಕೊನ್ ಪಾತ್ಕಾಲ್ಲಿ ಆಸ್ತಾ. ದೆಕುನ್ ಮನ್ಶಾನ್ ಚಿಂತ್ಲ್ಯಾ ವಿಚಾರಾಂಚೆರ್, ಕರ್ಚ್ಯಾ ಕಾಮಾಂಚೆರ್, ಆನಿ ಹಾತಾನ್ ಘಡಂವ್ಚ್ಯಾ ವಸ್ತುಂಚೆರ್ ತಿ ನಿಶೆವೂನ್ ಜಳ್ತಾತಾ. ಹೈ ಸಂಸ್ಕೃತಿಯೆಚಿಂ ವೆವೆಗ್ಳಿಂ ತಾಸಾಂ, ಮುಖ್ಯ ಜಾವೂನ್ ಅಶಿಂ ಆಮಿ ಒಳ್ಳೊಂಯೆತಾತ್:-

1. ಮನಿಸ್ ಆಪ್ಲಿಂ ಚಿಂತನಾಂ ಪರ್ಯಾನ್ ಪಯ್ಲಿಂ ಉತ್ರಾಂನಿಂ ಪಾಚಾರ್ತಾ. ದೆಕುನ್ ಭಾಸ್, ಸಾಹಿತ್ಯ್, ಸಂಗಿತ್, ನಾಚ್‌ನಾಟಕ್, ಹಾಂತುಂ ಸಂಸ್ಕೃತಿಯೆಚಿಂ ಭಂಡಾರ್ ಭರೊನ್ ವೊಮ್ಮಾತಾ.
2. ಮಾಣ್ಣುಗೆಕ್ ಮನಿಸ್ ಆಂಗ್ ಧಾಂಪ್ತಾ, ಸಂಪೂರ್ಣ್ ವಾ ಗರ್ಜೆ ಪುರ್ತೆಂ ಮಾತ್. ಹ್ಯಾಚ್ ಧಾಂಪಣಾಕ್ ಆಮಿ ನ್ಹೆಸಾಣ್ ವಾ ಮುಸ್ತಾಯ್ಕಿ.

ಮುಣ್ಣಾಂವ್. ಹಿ ಕಸಲಿ, ಕೆದ್ನಾಂ, ಕಶಿ ನ್ಹೆಸ್ಚಿ ಮ್ಹಳ್ಳೆಲ್ಯಾಂತ್ ವಿಸ್ತಾರ್ ಸಂಸ್ಕೃತಿ ಆಟಾಪ್ಲೆಲಿ ದಿಸೊನ್ ಯೆತಾ.

3. ಮನಿಸ್ ಉಲವ್ನ್‌ಚ್ ಬಸಾನಾ, ವಾ ನ್ಹೆಸೊನ್ ಭಂವ್ತೆಚ್ ಉರಾನಾ. ಕಾಮ್, ವಾವ್ರ್ ಕರ್ತಾ, ವಿಲಾಸ್ ವಿನೊದ್ ಭೊಗ್ತಾ, ಖೆಳ್ ಖೆಳ್ತಾ. ಕಾಮ್ ಕಶೆಂ, ಕಿತ್ಲೆಂ, ಕೆದ್ನಾಂ ಆನಿ ಕಿತ್ಯಾಕ್ ಕರ್ತಾ ಮ್ಹಣ್ಚ್ಯಾಕ್ ಸಮಾಜೆಚಿ ವಾ ಜನಾಂಗಚಿ ಅಮ್ಮಿ ದಸ್ತುರ್ ಮ್ಹಳ್ಳಿ ಆಸ್ತಾಚ್. ಹ್ಯಾ ಸಗ್ಳ್ಯಾ ದಸ್ತುರ್ಯಾಂರಿವಾಜಿಯಾಂನಿಂ ಪರ್ತುನ್ ಭರೊನ್ ವೊಮ್ಮಾತಾ ತಿಚ್ ಸಂಸ್ಕೃತಿ.

4. ಧಾ ಜಣಾಂ ಆಶಿಲ್ಲೆ ಕಡೆನ್, ಮಾಂಡಾವಳ್, ಕ್ರಮ್ ಆನಿ ಕಾಯ್ದೆ ಆಸ್ಲೊ ಮುಖ್ಯ ಗರ್ಜ್‌ಜಾವ್ನಾಸಾ. ತರ್ ಸಗ್ಳಿ ಸಮಾಜ್ ವಾ ಜನಾಂಗ್ ಆಶಿಲ್ಲೆ ಕಡೆನ್ ಆಡಲ್ಲ್ಯಾಚಿ ಮಾಂಡಾವಳ್, ಕಾನೂನ್‌ಕಾಯ್ದೆ, ಶಿಸ್ತೆಚಿಂ ಕ್ರಮಾಂ, ಇತ್ಯಾದಿ ಸಗ್ಳೆಂ ಮೆಳೊನ್ ಸಂಸ್ಕೃತಿ ನಿರೂಪಿತಾ.

5. ದಿಸ್ತಾ ಆನಿ ನಾದಿಸ್ತಾ ಘಟನಾಂ, ಸಂಗಿಂ ಆನಿ ಗರ್ಜಾಂ ವಿಷ್ಯಾಂತ್ ಲೊಕಾಚಿ ವೆವೆಗ್ಳಿ ಪಾತ್ಯೆಣಿ ಆಸ್ತಾ. ಆಪ್ಲೆ ತಾಂಕಿ ಭಿತರ್ಲೆಂ ಚಲಯ್ತಾ ತೊ ಮನ್ಶಾ ವರೊ ಎಕ್ಲೊ ವಾ ಎಕ್ಲಿ ವಯ್ರ್ ಖಂಯಿಸರ್‌ಗಿ ಆಸಾ ಮ್ಹಣ್, ತಸಲ್ಯಾ ದೆವಾಚೆರ್ ಪಾತ್ಯೆವೂನ್ ತಾಕಾ ಭಜ್ತಿಲ್ಯಾಂಚೊ ಏಕ್ ಧರ್ಮ್ ಆಸ್ಲೊ ದಿಸ್ತಾ. ತಸಲ್ಯಾ ಧರ್ಮಾಚ್ಯೊ ಶಿಕವ್ಣೊ ಆನಿ ಉಪದೆಸ್, ಪಾತ್ಯೆಣ್ಯೊ, ಫರ್ಮಾಣಾಂ, ನಿಷೆಧ್ ವಗೈರೆ ಮೆಳೊನ್ ಸಂಸ್ಕೃತಿಯೆಕ್ ಥಿಕ್ ಬಸಯ್ತಾತ್, ವಾ ತಿ ವಿಕಾರಾವೂನ್ ರಾನ್ವಟ್ ಕರ್ತಾತ್.

6. ಭುಕೆಕ್ ಖಾಣ್, ತಾನೆಕ್ ಪಿವಣ್, ಜಿವಾಕ್ ಸುಶೆಗ್, ತಶೆಂ ಮತಿಕ್ ವಿನೊದ್‌ವಿಲಾಸ್, ಸರ್ವ್ ಮನ್ಶಾಂಕ್ ಗರ್ಜೆಚೆಂ. ಆನಿ ಹಾಂತುಂ ತರ್‌ಯಿಾ ಸಂಸ್ಕೃತಿ ಉಗ್ಡಾಪಿ ಜಾತಾ ಶಿವಾಯಿ ತಿ ಲಿಪೊನ್ ರಾವಾನಾ, ವಾ

ಗುಪಿತ್ ಉರಾನಾ.

ಆಮ್ಮಾಂ ಜರ್ ಭಾರತಾಚಿ ಖರಿ ಒಳಕ್ ಜಾಯ್, ತರ್ ಭಾರತ್ ಮ್ಹಳ್ಳಾ ಹ್ಯಾ ವಿಶಾಲ್ ದೆಸಾಂತ್ ಭರೊನ್ ಮಿಸ್ಕೊನ್ ಜಿಯೆತೆಲ್ಯಾ ಲೊಕಾ ವಿಶಿಂ ವಯ್ರ್ ಸಾಂಗ್ಲೆಲಿಂ ಸರ್ವಯಿ ತಾಸಾಂ ತಪಾಸೂನ್ ಒಳ್ಳಾಲ್ಯಾ ಕರಿತ್ ನಿರ್ವೋಗ್ ನಾ. ತರ್ ಆಮ್ಮಾ ಕೊಂಕ್ಣಿ ಜನಾಂಗಾಕ್ ಯಾ ತಶೆಂ ಕರ್ಚಿ ಗರ್ಜ್ ನಾ ಮ್ಹಣೊಂಕ್ ಯೆತ್ ಗಿ? ಬಿಲ್ಕುಲ್ ನಾ. ಅಸಲಿಂ ವಿಶ್ಲೆಷಣ್ ಆನಿ ಪಾಟಿಂ ಘಾಲ್ಯಾರ್ ಜಾಯ್ತೆನಾ ನಾ! ಕೊಂಕ್ಣಿ ಜನಾಂಗಾಕ್ ಸಮರ್ಪಕ್ ರಿತಿನ್ ಒಳ್ಳಾಜಾಯ್ ಜಾಲ್ಯಾರ್ ಅಸಲಿಂ ಸೊಧ್ನಾಂ ಆನಿ ತಪಾಸ್ಣಿ ತುರ್ತಾನ್ ಆನಿ ಜರೂರ್ ಕರ್ಚಿ ಪಡ್ವಾ.

ಹೈಚ್ ನದ್ರೆನ್, ನಹಿಂಚ್ ಆಮ್ಮಾಚ್ ಲೊಕಾಕ್ ಬಗರ್ ಅಖಿಲ್ ಸಂಸಾರಾಕ್ ಚ್ ಕೊಂಕ್ಣಾಂಚೆಂ ದಾಯ್ಜ್ ಉಗ್ಡಾಪೆಂ ಕರ್ಚಿ ಉರ್ದೆನ್ 1981 ವರ್ಸಾ ಹಾವೆಂ ಕೊಂಕ್ಣಿ ಹುಮಿಣ್ಯಾಂಚೆಂ 760 ಪಾನಾಂಚೆಂ ಮೊಟೆಂ ಪುಸ್ತಕ್ ತಿನ್ ಲಿಪಿಯೊ - ಕನ್ನಡ, ರೊಮಿ ಆನಿ ನಾಗರಿ - ವಾಪರೂನ್ ಪರ್ಗಟ್ಲೆಂ. ಉಂಚಿ ಕಾಗದ್, ಮಾಗಾಚ್ಯಾ ಕಾಪ್ಡಾಚೆಂ ಬಾಂಯ್ಡ್ಲಿಂಗ್ ವಗೈರೆ ಮ್ಹಣ್ ಮೊಟೊ ಖರ್ಚ್ ಕೆಲೊ. ತಾಂತುಂ ಮನ್ಯಾ ಶಾಸ್ತ್ರಿರ್ ವಾಪರೂನ್ ಕೆಲ್ಲಿ ತಪಾಸ್ಣಿ ಆಟಾಪ್ಲ್ಯಾ. ಸಂಸಾರಾಕ್ ಆಮ್ಚೆಂ ದಾಯ್ಜ್ ಉಗಡ್ಚೆಂ ಮ್ಹಳ್ಳಾರ್ ಆಖ್ಯಾ ಸಂಸಾರಾನ್ ಒಳ್ಳೊಂಚ್ಯೆ ಭಾಷೆಂತ್, ಮ್ಹಣ್ಣೆ ಇಂಗ್ಲೆಜ್ ಭಾಷೆಂತ್ ತೆಂ ವಿಶ್ಲೆಷಣ್ ಬರಂವ್ಚೆಂ ಪಡ್ಲೆಂ, ಆನಿ ತಶೆಂಚ್ ಹಾವೆಂ ಕೆಲ್ಲೆಂ. ಹೈಂ ಪಳೆವೂನ್ “ರಾಕ್ಲೊ” ಪತ್ರಾಚ್ಯಾ ವಿಮರ್ಶಕಾನ್ ತಿ ತಪಾಸ್ಣಿ ಆಮ್ಚೆಚ್ ಭಾಷೆನ್ ಕರ್ಚಿ ಸಾಮರ್ಥಿ ಮ್ಹಾಕಾ ನಾಶಿಲ್ಲಿಗಾಯಿ ಮ್ಹಳ್ಳೆಂ ಸವಾಲ್ ಮ್ಹಾಕಾ ಮಾರ್ಲೆಲೆಂ ತೆಂ ಹಾಂವ್ ವಿಸ್ತೊಂಕ್ ನಾ. ಪುಣ್ ತ್ಯಾ ಪುಸ್ತಕಾಂತ್ ಮ್ಹಜ್ಯಾ ಶೆವಟಾಕ್ ಇಂಗ್ಲೆಜ್ ಭಾಸ್ ಚ್ ಗರ್ಜ್ ಆಶಿಲ್ಲಿ ಹಾವೆಂ ತಿ ವಾಪರ್ಲಿ.

ತ್ಯಾ ಪುಸ್ತಕಾಚ್ಯೊ ಫಕತ್ 500 ಪ್ರತಿಯೊ ಮಾತ್,

ಹಾವೆಂ ಭಾಪಯ್ಲೆಲ್ಯೊ. ಹಾಂತೆಲ್ಯೊ 270 ಪ್ರತಿಯೊ ಪುಂಕ್ಯಾಕ್ ವ್ಹಾವಯ್ಲೊ. ಉರ್ದೆಲ್ಯೊ 230 ಪ್ರತಿಯಾಂತೆಲ್ಯೊ ಆಜೂನ್ 73 ಪ್ರತಿಯೊ ಮ್ಹಜೆಲಾಗಿಂ ಭಿತರ್ ಪುಂಗೆವೂನ್ ಕಿಡ್ ಖಾವೂನ್ ಲೊಳ್ವಾತ್. ವಿದೆಸಾಂತಲ್ಯೊ ಅಂತರ್ ರಾಷ್ಟ್ರಿಯ ಗ್ರಂಥಾಲಯಾಂಕ್ ಪಾವ್ಲೆಲ್ಯೊ ಹ್ಯಾ ಪುಸ್ತಕಾಚ್ಯಾ ಪ್ರತಿಯಾಂನಿಂ, ಜಗದ್ವಿಖ್ಯಾತ್ ಬುಧ್ವಂತಾಂಕ್ ಆನಿ ವಿದ್ವಾಂಸಾಂಕ್ ಆಮ್ಚಿ ಸಂಸ್ಕೃತಿ ಉಗ್ಡಾಪಿ ಕೆಲಿ, ಆನಿ ತೆ ತಿಕಾ ಮೆಚ್ಚೊಂಕ್ ಪಾವ್ಲೆ. ತಾಣಿ ಪ್ರಸಂಸಾ ಪಾರಯ್ಲಿ. ಫಿಲಿಪಿನ್ನಾಚ್ಯಾ ಏಕಾ ವಿಶ್ವವಿದ್ಯಾಲಯಾಚ್ಯಾ ಪ್ರಾಧ್ಯಾಪಕಾನ್ ಮ್ಹಾಕಾ ವಿಂಚ್ಲಾರ್ ಪ್ರಸಂಶೆಚೆಂ ಪತ್ರ ಲಿಖ್ಲೆಂ. ಇಂಗ್ಲೆಜ್ ಭಾಷೆನ್ ವಿಶ್ಲೆಷಣ್ ಕೆಲ್ಲ್ಯಾಚೆಂ ಪರಿಣಾಮ್ ಹೈಂ !

ತರ್ಯಾ ಲಂಡನಾಂತ್ ಜೊಡಿರ್ ಆಸ್ಚೊ ಏಕ್ಲೊ ಮಂಗ್ಳುರ್ಗಾರ್ ಮಾಂಡ್ಲೊ, ಪುಂಕ್ಯಾಕ್ ಹೈಂ ಪುಸ್ತಕ್ ವಾಚ್ಚೆಂ ವಾಚೂನ್, ಆನಿಕ್ಯಾ ಪುಂಕ್ಯಾಕ್ ಮಾಹೆತ್ ಮಾಗಾಲಾಗ್ಲೊ. ತುಜ್ಯಾ ಪಯ್ಕಾಂಚಿ ಮುಟ್ ಸೊಡವೂನ್ ಉಲಯ್ ಸಾಯ್ಬಾ ಮ್ಹಳ್ಳ್ಯಾ ಮ್ಹಜ್ಯಾ ಸೂಚನಾಕ್ ತೊ ಮೊನೊ ಜಾಲ್ಲೊ ಆಯ್ಲೆವಾರ್ ಪರ್ಯಾಂತ್ ಮೊನೊಂಚ್ ಉರ್ದೊ. ಸದ್ವಾಕ್ ತೊ ಮೊನೊ ನಹಿಂ ! ಆಯ್ಲೆವಾರ್ಚ್ಯಾ ಏಕಾ “ರಾಕ್ಲೊ” ಅಂಕ್ಯಾತ್ ತಾಣೆ “ಚರಿತ್ರಾ” ಲಿಖ್ಲಾ. ಆಧಾರಾಕ್ ತಾಣೆ ಘೆತ್ಲೆಲಿಂ ದೊನ್ಯಾ ಇಂಗ್ಲೆಜ್ ಪುಸ್ತಕಾಂ ಮ್ಹಜೆಲಾಗಿಂ ಆಸಾತ್. ತ್ಯಾ ಪುಸ್ತಕಾಂಚೊ ಅರ್ಥ್ ಪಿರಯ್ಲೊ ತರ್ ತಾಚಿ “ಚರಿತ್ರಾ” ಹೈ ಪರಿಂ ಯೆತಿಚ್ ನಾ. ತೊ ಸಾಂಗ್ತಾನಾಂ ಫ್ರಾನ್ಸಿಸ್ ಸಾವೆರ್ “ಆಗ್ಲೊಟಿರ್” ಭಾರತಾಕ್ ಆಯಿಲ್ಲೊ ಖಿಂಯಿ. ಸೊಳಾವ್ಯಾ ಶೆಕ್ಡಾಚೆಂ ಪಯ್ಲೆಂ ಅರ್ಥ್ ತೆಂ. ತೆದ್ನಾಂ ವಾರ್ಯಾನ್ ಚಲ್ಚಿಂ ಕಾರ್ವಾಂ ಮಾತ್ ಹ್ಯಾ ಸಂಸಾರಾಂತ್ ಆಶಿಲ್ಲಿಂ. ಉಬೆಚೊ ಸಂಶೋಧ್ ಜಾವೂನ್ ಆಗ್ಲೊಟಿ ನಿರ್ಮಾಣ್ ಜಾಯ್ಜಾಯ್ ತರ್ ಆನಿಕ್ಯಾ ಕತಮಾನ್ ಸರೊಂಕ್ ಆಶಿಲ್ಲೆ ! ಚರಿತ್ರಾ?

ಮದ್ದು ಬುಕ್ ಪುಂಕ್ಯಾಕ್ ವೆಲ್ಲೆ ಗಲ್ಲಾಗಾರ್ ಯಾ ನಾಂತ್ ಮಣ
ನಹಿಂ ಹಾಂ!

“ರಾಕ್ಲೊ” ವಿಮರ್ಶಕಾಚೆಂ ಸವಾಲ್ ವಿಂಚೂನ್, ಆನಿ ಮ್ಹಜಾ
ಪಯ್ಲೆಚ್ಯಾ ಜಮ್ಯಾಕ್ ಆನಿಕ್ ಯಾ ಏಕ್ ಹಜಾರ್ ಹುಮಿಣ್ಯೊ ಮೆಳವೂನ್
ಫಕತ್ ಕನ್ನಡ ಲಿಪಿಚ್ಯಾ ಕೊಂಕ್ಣಿ ಭಾಷೆನ್ ಹಾವೆಂ ಸವಾಂಟೆ ಕರೂನ್ ಬಾರಿಕ
ಪುಸ್ತಕಾಂ ಛಾಪ್ಲಿಂ. ಹ್ಯಾ ಸ ಪುಸ್ತಕಾಂಕ್ ಪಡ್ಚೆಂ ಮೊಲ್ ಫಕತ್ ಅಟಾ
ರುಪಯಿ. ತ್ಯೆ ಹ್ಯಾ ಪುಸ್ತಕಾಂ ಖಾತಿರ್ ಕೊಣ್ ಯೊ ಉಡಯಿತ್ ಮ್ಹಣ್
ತ್ಯಾಚ್ ವಿಮರ್ಶಕಾನ್ “ರಾಕ್ಲೊ” ಪತ್ರಾರ್ ಮ್ಹಳೆಂ. ಪರಿಣಾಮ್ ?
ಪುಸ್ತಕಾಂಚ್ಯೊ ಪ್ರತಿಯೊ 9,000 ಭಿತಕ್ ಆಸಾತ್. ಆತಾಂ ಮೊಲ್ ಚಡ್ಲಾಂ
ಪ್ರತಿಯೆಕ್ ಧಾ ರುಪಯಿ !

ಬೊಂಬಯ್ಚೊ ಮಂಗ್ಳುರ್ಗಾರ್ ಕೊಂಕ್ಣೊ ಪ್ರಸಿದ್ಧ ಪತ್ರಕಾರ್ ಶ್ರೀ
ಎಮ್.ವಿ. ಕಾಮತ್, 1982 ವರ್ಸಾ ಪೊಣ್ಣೆಚ್ಯಾ ಪ್ರತಿಷ್ಠಿತ್ ಸಂಸ್ಥಾಚೆಂ
ವಾರ್ಷಿಕ್ ಭಾಷಣ್ ದಿತಾಲೊ. ತ್ಯಾ ಭಾಷಾಣಾಚೆ 30 ರಕ್ತೆ ತಾಣೆ ಮ್ಹಜ್ಯಾ
ಮೊಟ್ಯಾ ಹುಮಿಣ್ಯಾಂಚ್ಯಾ ಪುಸ್ತಕಾಕ್ ಖರ್ಚೆಲ್ಲೆಂ, ತಾಚೆಂ ಪ್ರಸನ್ನ ಮನ್
ದಾಕಯ್ತಾ.

ತರ್ಯೊ ಕೊಂಕ್ಣಿ ಸಮಾಜ್ ಮಾತ್ ಹ್ಯಾ ಪುಸ್ತಕಾ ಸಂಬಂಧಿಂ
ಕುರ್ಡಿಚ್ ಉರ್ಲಿ. ತರ್ಹ್ಯೆಂ ಪುಸ್ತಕ್ ವೈಯಕ್ತಿಕ ಕೊಂಕ್ಣಾಂಚ್ಯೆ ತಾಂಕಿ
ಭಾಯ್ಲೆಂ ? ಹ್ಯಾ ಪುಸ್ತಕಾಕ್ ದೊನ್ರಿಂ ರುಪಯಿ ದಿಂವ್ಕ್ ಜಾಯ್ನಾಶಿಲ್ಲೆ
ಕಿತ್ಲೆಲೆ ಕೊಂಕ್ಣಾಂಚೆ ಸಂಸ್ಥೆ ಅಧಿಕ್ ಮಾರ್ಗಾಯೆಚೆಂ ಪರ್ದೆಶಿ ಭಾಸಾಂಚೆ
ಪುಸ್ತಕಾಂ ಆನಿ ಪತ್ರಿಕೊ ಮೊಲಾಕ್ ಘೆತಾತ್ ಮ್ಹಳಿ ಗಜಾಲ್ ಕಾಂಯಿ
ಗುಟಾಚೆ ನಹಿಂ ! ಕೊಂಕ್ಣಾಂಚ್ಯಾ ಫಕತ್ ಸಂಸ್ಥಾನಿ ತಾಂತಾಂಚ್ಯಾ

ಧಾಲಯಂಕ್ ಏಕೆಕ್ ಪ್ರತಿ ವೆಲ್ಲಿ ಜಾಲ್ಯಾರ್ ಪಾಂಯ್ತಿಂ ಪ್ರತಿಯೊ
ಯಿ ಪಾವ್ತೊ? ತರ್ ಕಿತ್ಯಾಕ್ ವೆಲ್ಯೊ ನಾಂತ್ ಮ್ಹಳ್ಳಾ ಸವಾಲಾಕ್
ನಾಪ್ ಆಸಾ?

ಕೊಂಕ್ಣಿ ಭಾಷೆಚಿ ಸೆವಾ ಕರ್ತಾತ್ ತೆ ತರ್ಯೊ, ಲೊಕಾಚ್ಯಾ ತೊಂ
ನಾಂತ್ಲೊ ಜಮಯ್ಲೆಲ್ಯೊ ವಸ್ತು ಆನಿ ಸಂಗಿ ಫಕತ್ ರಾಸ್ ಫಾಲೂನ್
ನಾಪ್ತಾತ್. ಶಿಕ್ಪಾನ್ ಪಾಜೆಲ್ಲಾ ಆಪ್ಲ್ಯಾ ಗಿನ್ಯಾನಾಕ್ ಆನಿ ಅವಧಾನಾಕ್ ತ್ಯೊ
ಸಂಗಿ ಫಾಸೂನ್ ವರಯ್ಲೆಲೆ ದಾಖ್ಲೆ ಖಂಯ್ಸರ್ ಆಸಾತ್? ಹ್ಯೊ ಸರ್ವ್
ಸಂಗಿ ವಿಂಗಡೂನ್ ವರ್ಗೀಕರೂನ್ ಮಾಂಡ್ಚೆಂ, ಅರ್ಥ್ ವಿಶ್ಲೆಷಣ್ ಕರ್ಚೆಂ,
ಚಿಂತ್ಲೆಂ ಶಿಸ್ತೆನ್ ಮನ್ಶಾಶಾಸ್ತ್ರಿರ್ ಒಳ್ಳೊಂಚೆಂ, ಹ್ಯೆಂ ಸಗ್ಳೆಂ ಅಸಲ್ಯಾಂಚ್ಯೆ
ಮರ್ಫಿಯೆ ಭಾಯ್ಲೆಂಗಿ ? ಹಾಂವ್ ಪಾತ್ಯೆನಾ. ತರ್ತೆಂ ಘಡಾನಾ
ಶ್ಯಾಕ್?

ಗೆಲೊತ್ಯಾ ಒಕ್ಕೊಬ್ರಾಂತ್ ಶ್ರಿಮತಿ ಗ್ಲೆಡಿಸ್ ರೆಗೊ ಹಾಂಗಾಸರ್
'ಟೊಂಕ್ ಆಯಿಲ್ಲೆ ತೆದ್ನಾಂ, ತಿಣೆ ಆಪ್ಲ್ಯಾ ನೊಟ್ ಬುಕಾರ್ ಕೊಂಕ್ಣಿ
ಶ್ರಾಂ ಗಿಚ್ಚಿಲ್ಲಿಂ ದಾಕಯ್ಲಿಂ. ತುಕಾ ತಾಂಕ್ತಾ ತಿತ್ಲೆಂ ಗಿಚ್ಚಿಯ್, ಮಾಗಿರ್
ಕೊಂಕ್ಣಿ ಭಾಷೆಚೆಂ ಮನ್ಶಾಶಾಸ್ತ್ರಿರ್ ಮ್ಹಳ್ಳೆಂ ಪುಸ್ತಕ್ ಕರ್ಚೆತ್ ಮ್ಹಣ್ ಹಾವೆಂ
ಬಾಹ್ ದಿಲ್ಲೊ. ಸ ಮಹಿನ್ಯಾಂ ಉಪ್ರಾಂತ್ ತಿ ಆಯ್ಲಿ ಆಪ್ಲೆಂ ಗಿಚ್ಚುಂಚೆಂ
ವಿಲೆಂ, ಉರೆಲೆಂ ತುಮಿಂಚ್ ಕರಾ ಮ್ಹಣಾಲಿ. ಪುಣ್ ತಿಣೆ ಗಿಚ್ಚಿಲ್ಲೆ
ಷಯ್ ಸಮಗ್ರ ವಿಶ್ಲೆಷಣಾಕ್ ಕಾಯಿಂಚ್ ಪಾವಾನಾಂತ್ ದೆಕುನ್ ಹಾವೆಂ
ಪುಜ್ಯಾ ಸಂಗ್ರಹಾಚೆಂ ಭಂಡಾರ್ ಉಗಡ್ಚೆಂ ಪಡ್ಲೆಂ. ತಶೆಂ ಕರ್ತಾನಾ ಹ್ಯಾ
ಷಯಾಚೆರ್ ಏಕ್ ಪುಸ್ತಕಾಂಚಿ ಶಿಂಕಳ್ ಚ್ ಕರುಂಕ್ ಹಾವೆಂ ಚಿಂತ್ಲೆಂ.
ಡಿಸ್ ಬಾಯೆಚ್ಯೊ ಗಿಚ್ಚಿಲ್ಲ್ಯೊ ವಸ್ತು ಹ್ಯಾ ಪುಸ್ತಕಾಚೆ ಕಾಯಿ ಪಾಂಚ್
ಜಾತಿತ್. ಪುಸ್ತಕ್ ಬರವೂನ್ ಹಾವೆಂ ಮ್ಹಜೆಂ ಪ್ರಸ್ತಾವನ್ ಬರವೂನ್

ತಯಾರ್ ಕೆಲೆಂ. ತೆಂ ತಿಣೆ ಲಾಂಬ್ ಜಾಲೆಂ ದೆಕೂನ್ ಕಾತ್ಸೂನ್ ಭಾ
ಮ್ಲೆಂ. ಹಾವೆಂ ತಶೆಂ ಕರ್ಚೆಂ ಜಾಲ್ಯಾರ್ ಮ್ಹಜಿ ಒಪ್ಪಿಗಿ ನಾ ಮ್ಲೆಂ. ಪ
ತಿಣೆ ಭಾಸ್ ದಿಲ್ಲಿ ಹಾವೆಂ ಬರಯ್ಲೆಂ ಆಸಾ ತಶೆಂ ಭಾಪ್ತೆಲಿಂ ಮ್ಹಣ್.
ತಿ ತಿಚ್ಯೆ ಖುಶೆ ಪ್ರಕಾರ್ ಭಾಪುಂಕ್ ಲಾಗ್ಲ್ಯಾ.

ತಿಣೆಂ ಕೆಲೆಂ ಮ್ಹಾಕಾ ಪಸಂದ್ ದಿಸಾನಾ ದೆಕೂನ್ ಹ್ಯೆಂ ಪುಸ್ತಕ್
ಹಾವೆಂಚ್ ಪರ್ಗಟುಂಕ್ ಯೆವ್ಜಿಲೆಂ. ಹ್ಯಾ ಪುಸ್ತಕಾಂಚೆ ಸಾಂಕ್ಳಿಚೊ ವ
ಪಯ್ಲೊ ಗಾಂಚ್. ಫುಡ್ಲೆಂ ಪುಸ್ತಕಾಂ ಮ್ಹಜ್ಯಾ ಜಿವಾಕ್ ತಾಂಕ್ತಾ ತಿತ್ಲೆ ವೆ
ಬರಯ್ತಾಂ.

ಕೊಂಕ್ಣಿ ಮೊಗಿಂಕ್ ಆಪ್ಲೆ ಸಂಸ್ಕೃತಿಯೆಚಿ ರುಚ್ ಹ
ಲಾಗಯ್ತೆಲೆಂ ಮ್ಹಣ್ಣಾಚ್ ದುಬಾವ್ ನಾ. ಹ್ಯೆಂ ವಾಚೂನ್ ಪುಡ್
ಪುಸ್ತಕಾಂಕ್ ರಾಕೊನ್ ರಾವ್ತಲ್ಯಾಂಕ್ ನಿರಾಸ್ ಭೊಗ್ಚೊ ನಾ. ಮ್ಹಜಿ ಜಿ
ಭರ್ ಸಂದರ್ಭಾ ಪ್ರಕಾರ್ ಹಾವೆಂ ಜಮಯ್ಲೆಲಿ ಕೊಂಕ್ಣಿ ಭಾಷೆಚಿ ಆಸ
ಮ್ಹಜ್ಯೆ ಕಡೆನ್ ಆಸಾ. ತಿ ಕೊಂಕ್ಣಿ ಪೊಬೆಕ್ ವಾಂಟೂನ್ ಧಾದೊಶಿ ಕರುಂ
ಹಾಂವ್ ತಯಾರ್ ಆಸಾಂ.

ಜೆಜ್ವಿತ್ ಸ್ವಾಮಿ ಸುಪ್ರಿಯ

ವಿವೇಕ ಪ್ರಗತಿ

ಆಸುಂಪ್ತಾಂವ್ - ಸ್ವಾತಂತ್ರ್ಯಾಚೊದಿಸ್

15 ಆಗೊಸ್ಟ್ 1995

ಹಳ್ಳಾಳ್

581329

1 ಮನಿಸ್: ಜೈವಿಕ್ ವ್ಯಕ್ತಿ

ಸೊಭಿತ್ ಆಮ್ಚೆ ಪ್ರಂಪಚಾಚೆ ಸೃಷ್ಟಿಕ್ ಥಿಕ್ ಜಾವೂನ್ ಸೊಭಾ ಮನಿಸ್. ಸೃಷ್ಟಿಂತ್, ಜಿವ್ಯಾಂ ಮಧೆಂ ಪ್ರಪಂಚಾಚೊ ಅರ್ಥ್ ಕರುಂಕ್ ಸಕ್ತಿ ಏಕ್‌ಚ್ ಏಕ್ ಮನ್ಶಾತ್ ಮ್ಹಳ್ಳಾರ್, ತೊಚ್ ಮನಿಸ್. ಭೌತಿಕ ಮನ್ಶಾಶಾಸ್ತ್ರಿರ್ ಹ್ಯಾ ಮನ್ಶಾಚೆ ಕೂಡಿ, ಕುಳಿಯೆ ವಗೈರೆ ವಿಶಿಂ ಅಧ್ಯಯನ್ ಕರ್ತಾ. ಪುಣ್ ತ್ಯಾ ಅಧ್ಯಯನಾಂತ್ ತಿರ್ಲ್ಲ್ಯಾ ಭರೂನ್ ರೊಸಾಳ್ ಕರ್ತಾ ಸಾಂಸ್ಕೃತಿಕ ಮನ್ಶಾಶಾಸ್ತ್ರಿರ್. ಮ್ಹಣ್ಜೆ ಮನಿಸ್ ಆಪ್ಲ್ಯಾ ಭಂವ್ಡಣಿಂಚ್ಯಾ ಪ್ರಪಂಚಾಕ್ ಏಕ್ ಆಪ್ಲೊಚ್ ಸಂಸ್ಕಾರ್ ದಿವೂನ್ ತಾಚಿ ಅಸ್ತಿತಾಯಿ ಒಳ್ಳೊನ್ ಜಿರವೂನ್ ಸಂಸ್ಕೃತಿ ಘಡಯ್ತಾ. ಮನ್ಶಾಶಾಸ್ತ್ರಿರಾನ್ ಒಳ್ಳೊನ್ ತಯಾರ್ ಕೆಲ್ಲ್ಯಾ ವಸ್ತುಂಕ್ ಸಾಂಸ್ಕೃತಿಕ ಮನ್ಶಾಶಾಸ್ತ್ರಿರ್ ಸಂಸ್ಕೃತಿಯೆಚಿ ಒಪ್ ಲಾಯ್ತಾ. ಪರಿಣಾಮ್ ರುಚಿಕ್ ಜಾತಾ. ಪಳೆತೆಲ್ಯಾಂಕ್ ತಶೆಂ ಭೊಗ್ತೆಲ್ಯಾಂಕ್-ಚಾಕ್ತೆಲ್ಯಾಂಕ್ ಧಾದೊಸ್ ಕರ್ತಾ ಮಾತ್ ನಹಿಂ, ತಾಂಕಾಂ ಪಿಶ್ಯಾರ್‌ಯಾ ಘಾಲ್ತಾ.

ಹಾಂಗಾಸರ್ ಮನ್ಶಾ ಕುಡಿಚೆ ವಿಸ್ವೆ ಭೌತಿಕ ಮನ್ಶಾಶಾಸ್ತ್ರಿರಾಚೆ ನದ್ರೆನ್ ವರವೂನ್ ತಪಾಸುಂಕ್ ಆಮಿ ವಚನಾಂವ್. ಫಕತ್ ಕೊಂಕ್ಣಿ ಸಂಸ್ಕೃತಿ ಕಿತೆಂ ಕರ್ತಾ, ದೆಖ್ತಾ ಆನಿ ಸಾಂಗ್ತಾ ತೆಂ ತಿತ್ಲೆಂಚ್ ಆಮಿ ಪಳೆತೆಲ್ಯಾಂವ್. ಹೈಂ ಸಗ್ಳೆಂ ವಾಚ್ಪ್ಯಾಂಕ್ ಖಿಂಡಿತ್ ಜಾವೂನ್ ಪಿಶ್ಯಾರ್ ಘಾಲ್ತೆಲೆಂ ಮ್ಹಳ್ಳೊ ಜಾವ್ನಾಸಾ ಆಮ್ಚೊ ಭರ್ವಸೊ. ಆತಾಂ ತರ್ ಮನ್ಶಾಚೊ ಅಧಿಕ್ ಉಂಚ್ಲೊ ವಿಸ್ವೊ ಮ್ಹಣ್ಜೆ ತಕ್ಲಿ ಧರೂನ್ ಆಮಿ ಆರಂಭ್ ಕರ್ಯಾಂ.

ತಕ್ಲಿ:-

ಘರಾನಿಂ, ಸಮಾಜಿಂತ್ ಜಿಯೆತೆಲಿಂ ಮನ್ಶಾಂ, ಸ್ತ್ರಿ ಆನಿ ಪುರುಷ್.

ಹಾಂಚೆಂ ವರ್ಣನ್ ಕರ್ತಾನಾ ಕೊಂಕ್ಣಿ ಭಾಸ್ ಕಿತ್ತಿ ಗಿರೆಸ್ತಾ! ಫಕತ್ ಮನಾ
ತಕ್ಲೆಕ್ ನಾವಾಂ ತರ್ಯೊ ಕಿತ್ತಿಂ!

ತಕ್ಲೆ, ಮಾಂಡ್ಲೊ, ಬೊಡ್, ತಕ್ಲೊ, ತಕ್ಲೆಂ, ಬೊಕೊ, ಕಟ್ಟೆ
ಮಾತೆಂ, ಮಸ್ತಕ್, ಶಿಸ್, ಖಡ್ಲೊ (ಕೆಸ್ ನಾಶಿಲ್ಲೊ).

ಹೈ ತಕ್ಲೆ ಭಿತರ್ ಭರ್ಲಾ ಮೆಂದು, ಭೆಜೊ, ಬೊಂಡು, ತಿರ್ಲ್. ತ
ಭಾಯ್ಲ್ಯಾನ್ ಆಸಾತ್ ಕಾತ್ ಆನಿ ಕೆಸ್. ಕೆಸ್ ಕಾಳೆ, ಪಿಕೆ ವಾ ಧವೆ, ಗಿಂದೆಯಿ
ಆಸ್ತಾತ್; ಬಾರಿಕ್ ಲಾಂಬ್ ವಾ ಮುದ್ಯಾಳೆ. ಹ್ಯಾ ಕೆಸಾಂಚೆ ಆದಿ
ಶೆಂಡಿ/ಶೆಂಡೊ ಬಾಂಧ್ತಾಲಿಂ. ಸ್ತ್ರಿಯೊ ಇಣಿ ವೊಳ್ಪಾತ್, ಶೆಂಡೆ
ಬಾಂಧ್ತಾತ್, ವಾ ಜಾನ್ವಾರಾಂಚೆ ಶಿಮ್ಪೆ ಪರಿಂ ಗಾಂಟಾಯ್ತಾತ್
ಚಲಿಯೊ ಏಕೊಡಿ ವಾ ದೊಡ್ಲೊ ಪಾಂತಿಯೊ ಫಾಲ್ತಾತ್. ಥೊಡಿಂ ತೆಲೆ
ಮಾಖೊನ್ ಸಫಾಯಿ ಕರ್ತಾನಾ, ಹೆರಾಂ ಅರ್ಧ್ಯಾಕ್ ಚ್ ಕಾಪೂನ್
ಬಿಸುಳಾಯ್ತಾತ್. ಖಡ್ಲ್ಯಾ ತಕ್ಲಾಂಕ್ ನಕ್ಲೆ ಕೆಸ್ ವಾ ಕೆಸಾಂಚೆಂ “ಪೂರ್ಣ್
ಬಾಂಧ್ತೆಲಿಂಯಿ ಆಸಾತ್.

ಹುಮಿಣ್ಯೊ:-

ಆಮ್ಗರ್ ಏಕ್ ಸಾತ್ ಬುರಾಕಾಂಚೆಂ ಫಳ್ ಆಸಾ - ತ
ವೊಣದಿ ವಯ್ಲೊ ಬುಡ್ಕಲೊ ಹಾಲ್ತಾ ತರ್ಯೊ ಪಡನಾ - ತ
ಆಮ್ಚೊ ವಾಲಿ ಬೆಂಡ್ಲ್ಯಾರ್ಯೊ ಬಾವಾನಾಂತ್ - ಕೆಸ್
ಕಾವ್ಯಾ ಪ್ರಾಸ್ ಕಾಳೊ, ಸುತಾಚ್ಯಾಕ್ಯೊ ಬಾರಿಕ್,
ಬಾಂಧುಂಕ್ ಯೆತಾ ಗಾಂಟ್, ವೊಳ್ಳಾರ್ ಜಾತಾ ಪಾಂತ್ - ಕೆಸ್
ಲಾಯ್ಲಾರ್ ಆಂಕ್ರೆನಾ, ಕಾಪ್ಲ್ಯಾರ್ ಬಾವಾನಾ - ಕೆಸ್
ತೆಣೆಂ ಖಡ್ಪಾಚಿ ರಾಸ್, ಹೆಣೆಂ ಖಡ್ಪಾಚಿ ರಾಸ್, ಮಧೆಂ ಸಾಭಿತ್ ರಸ್ತೊ
- ಕೆಸಾಂಚೊ ಭಾಂಗ

ಕಾಳ್ಯಾ ಶೆತಾಂತ್ ಧವೊ ರಾಜು ಸೊಡಯ್ಲಾ - ಕೆಸಾಂಚೊ ಭಾಂಗ್
 ಕಾಳ್ಯಾ ಬೆಟಾಕ್ ಪುಟ್ಲ್ಯಾ ಧವಿ ಧಾಳ್ - ಕೆಸಾಂಚೊ ಭಾಂಗ್
 ಆಪಡ್ಲ್ಯಾರ್ ತಣ್, ಉಕಲ್ಲ್ಯಾರ್ ಸರಪ್ - ಕೆಸಾಂ ಪಾಂತ್
 ಕಣ್ಣೆಚ್ಯಾ ಬೊಲ್ಯಾಂತ್ ಸೊಸ್ಯಾಚಿಂ ಪಿಲಾಂ - ಮಾತ್ಯಾಂತ್ ಉವೊ
 ಮ್ಹಜ್ಯಾ ಮಾಮಾಚಿಂ ಘರ್ ಕಶೆಂ ಕೆಲ್ಯಾರ್ ಯಾ ಪಳೆಂಪ್ಕ್ ಜಾಯ್ನಾ
 - ಕಪಾಲ್

ತುಜ್ಯೆ ಘರ್ಚಿ ಮಾಳಯಿ ಮ್ಹಾಕಾ ದಿಸ್ತಾ, ತುಕಾ ದಿಸಾನಾ
 - ತುಜೆಂ ಕಪಾಲ್

ವಯ್ಲ್ಯೊ ಹುಮಿಣ್ಯೊ ತಕ್ಲೆಕ್ ಸಂಬಂಧ್ ಜಾಲ್ಲ್ಯೊ ಜಾಲ್ಯಾರ್, ಹೆರ್ ತಕ್ಲೆಚ್ಯೆ
 ಉಪಮೆಚೆರ್ ಘಡ್ಲೆಲ್ಯೊ ಆಸಾತ್ :-

ದಿಂಡಿ ಲಾಂಬ್ ಮ್ಹಾತಾರಿ, ತಕ್ಲಿ ಭರ್ ಬಿಸುಳ್ಳೆಲೆ ಕೆಸ್ - ಇಂದಾ ರುಕ್
 ದೊನ್ ತಕ್ಲೊ ಸ ಪಾಯಿ, ಚಲ್ತಾ ಚಾರ್ಚ್ ಪಾಯಾಂನಿಂ

- ಘೊಡ್ಯಾಸವಾರ್

ಪಾಚ್ವಾ ಬೆತಾಕ್ ಮೊತಿಯಾಂ ಶೆಂಡೊ - ಪಿಯಾವಾಚೆಂ ಝಾಡ್

ಮ್ಹಣ್ಣೆಯೊ :-

ತಾಚ್ಯೆ ತಕ್ಲೆಂತ್ ಭರ್ಲಾಂ ಶೆಣ್
 ಖಡ್ವೆ ತಕ್ಲೆರ್ ಕಾಂಟ್ಯಾಂಚಿ ಚುಂಬಳ್
 ತಕ್ಲಿ ಉರ್ಲ್ಯಾರ್ ತೊಪಿಯೊ ಪನ್ನಾಸ್
 ತಕ್ಲಿ ಆಸಾ ತಾಕಾ ಚಡ್ ಸಾಂಗ್ಚಿ ಗರ್ಜ್ ನಾ
 ತಕ್ಲಿ ತಾಸ್ಚಿ ತರ್ ವಾಕ್ರಾಕ್ ಭಿಯೆಂವ್ಚೆಂ ನಹಿಂ
 ತಕ್ಲಿ ಬೊಳು ಮ್ಹಣು ಮತ್ತಿ ಬೊಳು ನಹಿಂ
 ತಕ್ಲಿ ಮಾರ್ಲ್ಯಾರ್ ಖೊಂಕ್ಲಿ ಗೆಲ್ಲಿ

With Best Compliments From
 Dr. TMA PAI FOUNDATION
 Syndicate House
 BANGALORE - 566 103

ತಕ್ಕ ತಾಶಿಜಾಯ್ ಜಾಲ್ಯಾರ್ ಕರೆ ಪಡ್ಲೆ

ತಕ್ಕ ಹಿಟ್ಟರಾಚರೆ ತುಜೆ

ತಕ್ಕೆರ್ ವೊತ್ ತಾಪ್ಪಾರ್ ಯಾ ಪಾಯಾಂ ತಳಾ ಸಾವಿಚ್

ತಕ್ಕೆರ್ ಆಯ್ಲೆಂ ಪಾನಾರ್ ಗೆಲೆಂ

ತಕ್ಕೆರ್ ಹಾತ್ ಫಾಲೂನ್ ಉಲಯ್ತಾ

ತಕ್ಕೆಂತ್ ಕಿಡ್ ಕಾಂತಯ್ತಾ

ತಕ್ಕೆಂತ್ ತೊಂಡ್ ಆಸಾ ತಾಕಾ ಅಧಿಕಾರ್ ಸೊಧೂನ್ ಯೆತಾ

ತಕ್ಕೆಂತ್ ಬರಯ್ಲಾಂ ತೆಂ ಖೊಲ್ಯಾನ್ ಪುಸುಂಕ್ ಯೆನಾ

ಅರ್ಧ್ ತಕ್ಕೆಚ್ಯಾನ್ ದಿಲ್ಲೊ ಹಿಸಾರೊ

ಆಪ್ಲ್ಯಾ ಉರ್ಮಾಲಾಕ್ ಆಪ್ಲೆಂಚ್ ಪಾಕ್ ಲಾಯ್ಲೆಂ

ಕಾರಕೂನಾಚ್ಯಾ ಕಪಾಲಾಕ್ ಮಾರ್ಲ್ಯಾರ್ ಶಿಪಾಯಿ ಧರ್ಲಿಕ್ ಪಡ್ಲೊ

ಕಪಾಲ್ ಗಟ್ ಆಸಾ ಮ್ಹಣ್ ಫಾತ್ರಾಕ್ ಆದ್ಕಾಂವ್ಚೆಂವೆ?

ಕಪಾಲ್ ಫಡ್ಲ್ಯಾರ್ ನಶಿಬ್ ಉಗಡ್ಪಾ

ಕಪಾಲಾಚೊ ಫಾಮ್ ಕಾಡ್ಲ್ಯಾರ್ ಸಫಲ್

ಕಪಾಲಾ ತೆಕಿತ್ ತಿಳೊ

ಕಪಾಲಾರ್ ದೊಳೆ ನಾಂತ್, ತೊಂಡಾತ್ ದಾಂತ್ ನಾಂತ್

ಕಪಾಲಾಂತ್ ನಾಶಿಲ್ಲ್ಯಾಂಕ್ ಕೊಂಕೂನ್ ಫಾಲ್ಯಾರಿ ವೊಂಕೂನ್ ವತ್ತಾ

ಕಪಾಲಾಂತ್ ನಾಶಿಲ್ಲ್ಯಾರ್ ಕೊಂಕೂನ್ ಫಾಲ್ಯೆತವೆ ?

ಕೆಸ್ ಕಾಡ್ಲ್ಯಾರ್ ಮಡೆಂ ಹಳು ಜಾಯ್ನಾ

ಕೆಸ್ ಜಳ್ಳಾರ್ ಇಂಗ್ಲೊಯಾ ನಾ ಭಸ್ತಿಯಾ ನಾ

ಕೆಸಾಕ್ ಮುಖೆ ಭಂಗ್ ಜಾಲೊನಾ

ಕೆಸಾಂನಿ ಕಣಿಯೊಂ ಪುಂಜಾಯ್ಲ್ಯಾರ್ ಕಣಿಯೊಂ ಏಕ್ಪಾಂಯಿ ಜಾಯ್ನಾ

ಕೊಡು ರ್ಘಾಡಾಕ್ ಪಾಲೊ ಚಡ್, ಮಾತ್ಯಾಕ್ ವೊಡ್ಣೊ ಚಡ್

ಕೊಲಿತ್ ಫೆವ್ ತಕ್ಲಿ ಕೊರ್ಪುಂವ್ಚಿವೆ?
ಖಡ್ವಾಚ್ಯಾ ಮಾತ್ಯಾಂತ್ ಖಿಂಚ್ಯೊ ಉವೊ ಲಿಕೊ?

ಮಾತ್ಯಾಚಿಂ ಫುಲಾಂ ಮಾತ್ಯಾರ್ ಪಾಯಾಂಚ್ಯೊ ವ್ಹಾಣೊ ಪಾಯಾಂಕ್
ಮಾತ್ಯಾರ್ ವೊತ್ಲೆಲೆಂ ಪಾಯಾಂಕ್ ದೆಂವ್ತಾ
ಮಾತ್ಯಾರ್ ಬಸೊನ್ ತೊಂಡಾಂತ್ ಹಾಗ್ತಾ
ಮಾತ್ಯಾರ್ ಕುಟಿ ಘಾಲ್ತಾ
ಮಾತ್ಯಾರ್ ಹಾತ್ ವಡ್ಲಾ
ಮಾತ್ಯಾರ್ ಶಿರಾಪ್ ಭೆಜೊಂಕ್
ಆಬೊಲ್ಯಾಕ್ ಲಾಗೊನ್ ವಾವ್ಕಿ ರಾಣ್ಯೆ ಮಾತ್ಯಾರ್ ಚಡ್ಲಿ
ಆಮಿ ಗಿರೆಸ್ತಾಂ ಪುಣ್ ಮಾತ್ಯಾರ್ ತೆಲ್ ನಾ
ಪಾಯಾಂಚೊ ತಕ್ಲೆಕ್ ಚಡ್ಲೊ
ಕಟ್ವಾಂತ್ ಶೆಣ್ ಭರ್ಲಾಂ
ಖೊಡಾಂತ್ ಖಾರ್ಕು ನಾ
ಖೊಡ್ ಕುಂಬು
ಮಾತ್ಯಾರ್ ಮುಡೊ ಫೆವ್ ಬಸ್ಲಾ; (ಮಾತ್ಯಾರ್ ವ್ಹಜೆಂ ದವರ್ಲಾಂ)
ರಾಗ್ ತಳ್ಕಾಟ್ಯಾಕ್ ಚಡ್ಲಾ
ತುಜಿ ಮಾರ್ಲಿ (ಕಾಪ್ಲಿ) ಶೆಂಡಿ

ವೆಗ್ಳೊ ಜಾಗೊ ಕರಿನಾಸ್ತಾನಾ ಸಗ್ಳ್ಯಾ ಆಂಗಾಕ್ ಸಂಬಂಧ್ ಜಾಲ್ಲ್ಯೊ
ಮ್ಹಣ್ಣೆಯೊಯಿ ಹಾಂಗಾಚ್ ಫೆವ್ಯಾಂ :-

ಆಂಗಾಕ್ ಲಾಗ್ಲೆಲೆಂ ಕೊಡ್ ಕಿತೆಂ ಕೆಲ್ಯಾರ್ ಯಿ ಸುಟಾನಾ
ಆಂಗಾಕ್ ಸುಖ್ ಪೊಟಾಕ್ ಭುಕ್

ಆಂಗಾ ಪಾಂಗಾರ್ ಕಾಂಟೆ ಚರ್ರೆ
ಆಂಗಾ ಪೆಕ್ಷಾ ಜಾಂಗ್ ವ್ಹಡಿ
ಆಂಗ್ ಉದ್ಕಾನ್ ನಿತಳ್, ಮತ್ ಸತಾನ್ ನಿತಳ್

ಆಂಗ್ ಗೊರೆಂ ಮ್ಹಣ್ ಸಾವ್ಪಿ ಗೊರಿವೆ?
ಆಪುಣ್ ವಿರ್ ಮ್ಹಣ್ಲೆಲ್ಯಾಚೆ ತಕ್ಲೆಕ್ ತೊಣ್ಣೊ
ಆಂಗಾಕ್ ಚಿಕೊಲ್ ಲಾಗ್ಲ್ಯಾರ್ ಪೊಟಾಕ್ ದುಕೊಳ್ ನಾ
ಆಂಗಾರ್ ಆಯಿಲ್ಲೆ ವರಿಂ ಸರಾರಾಂ ಮೆಟಾಂ ಕಾಡ್ಲಿಂ
ಆಂಗಾಕ್ ಜಾಳ್ ಉತ್ಕಾತ್
ಆಂಗಾರ್ ಆಯಿಲ್ಲೆ ವೆಳಾರಿ ಮಾರ್ನು ಘತ್ತಿಲ್ಲೆ ವೆರಿ
ಅರ್ಥೆಂ ಬಾಂದ್ಲೆಲೆಂ ಘರ್ ಆನಿ ಬಿಸುಳ್ಳೆಲೆ ಕೆಸ್ ತಶೆಚ್ ಸೊಣ್ಣಾಯೆ
ಆಂಗಾರ್ ಕೊಟಾರ್ಚೊ ಚರ್ರೆಲೆ ಬರಿ ಜಾಲೆಂ
ಆಂಗಾರ್ ಪಡ್ಪಾನಾ ಬಳ್ ದೊಡೆಂ ಜಾತಾ
ಆಂಗಾರ್ ವೊತ್ ಪಡ್ಪಚ್ ದಾದ್ಲೊ ಘೆತಾ ಬಾಯ್ಲೆಚೊ ಜಾಗೊ
ಆಂಗಾರ್ ಹುಂಬ್ಲೆ ಚರ್ರಲೊ ಅನುಭವ್ ಜಾಲೊ
ಆಂಗಾರಿ ಆಯಿಲ್ಲೆ ತಾವಳಿ ಖಿಂಚೊನು ಘೆಂವ್ಚೆಂ
ಆಂಗಾ ರೊಗ್ ವತ್ತಾ ಪುಣ್ ಮನಾ ರೊಗ್ ವಚ್ಚಾ
ಅಂಗ್ ಸಗ್ಳೆಂ ಪುತ್ತಳಿ, ಕಾನ್ ಮಾತ್ರ ಪಿತ್ತಳಿ

ಉತ್ರಾಂ :-

ತಕ್ಲಿ ಆಸಾ, ತಕ್ಲಿಚ್ ನಾ, ತಕ್ಲಿ ಫಡ್ಪಾ, ತಕ್ಲಿ ಹುನ್, ಮಾಂಡ್ಲೊ
ಬೆಚ್ಚ, ತಕ್ಲಿ ಉಸ್ಸಳ್ಪಾ, ತಕ್ಲಿ ಪಾಡ್ ಕರ್ತಾ, ತಕ್ಲಿ ತಿಡ್ಕಾಯ್ತಾ, ತಕ್ಲಿ ಧುತಾ,
ತಕ್ಲೆಂತ್ಲೊ ಕಿಡೊ, ತಕ್ಲಿ ಕಾಂತಯ್ತಾ, ತಕ್ಲಿ ಗುಂವ್ತಾ, ತಕ್ಲಿ ಕಾಪ್ತಾ, ತಕ್ಲಿ
ದಿತ್ತಾ, ತಕ್ಲೊ ಮೆಜ್ತಾ, ತಕ್ಲಿ ಭೆತ್ತಾ, ತಕ್ಲಿ ಸೊಲ್ತಾ, ತಕ್ಲಿ ಸಮಾ ನಾ,

ತಕ್ಲಿ ಶಿರ್ಶಿರಾ, ತಕ್ಲಿ ಗಿರಿರಾ, ತಕ್ಲಿ ಗುಂವೊಳ್ ಆಯ್ಲಿ, ತಕ್ಲಿ ಸಕಯ್ಲ
 ಗಳಯ್ಲಿ, ತಕ್ಲಿಂತ್ ಫಾಲ್, ತಕ್ಲಿರ್ ದಿ, ತಕ್ಲಿರ್ ದಿವಯ್, ತಕ್ಲಿ ಖಾ, ತಕ್ಲಿ
 ಖಾವಯ್, ತಕ್ಲಿಂತ್ ಖಾ, ತಕ್ಲಿಂತ್ ಖಾವಯ್, ತಕ್ಲಿರ್ ಚಡಯ್, ತಕ್ಲಿ
 ಉಕಲ್, ತಕ್ಲಿ ಗುಡ್ಡುಡ್, ತಕ್ಲಿ ಗುಡ್ಡುಡಾಯ್, ತಕ್ಲಿ ಚಲ್ತಾ, ತಕ್ಲಿನ್
 ಚಲ್ಲ್ಯಾರಯಿ, ತಕ್ಲಿ ಚಲಯ್, ತಕ್ಲಿ ಜಡ್ ಕರ್, ತಕ್ಲಿ ಜಡ್ ಜಾ, ತಕ್ಲಿ
 ಜಡ್ ಕರಯ್, ತಕ್ಲಿ ತಾಸ್, ತಕ್ಲಿ ತಾಸಯ್, ತಕ್ಲಿ ಪಂದಾಕ್ ಫಾಲ್, ತಕ್ಲಿ
 ಫಿರ್, ತಕ್ಲಿ ಫಿರಯ್, ತಕ್ಲಿ ಪುಟ್, ತಕ್ಲಿ ಪುಟಯ್, ತಕ್ಲಿ ಬರಿ ಆಸ್, ತಕ್ಲಿ
 ಮಡ್, ತಕ್ಲಿ ಮಡಯ್, ತಕ್ಲಿ ವಿರಾರ್ ಕರ್, ತಕ್ಲಿನ್ ವಿರಾರ್ ಜಾ, ತಕ್ಲಿ
 ವಿರಾರ್ ಕರಯ್, ತಕ್ಲಿ ಹಳು ಕರ್, ತಕ್ಲಿ ಹಳು ಕರಯ್, ತಕ್ಲಿ ಹಳು ಜಾ,
 ತಕ್ಲಿನ್ ಚಲಯ್, ತಕ್ಲಿರ್ ಘೆ, ತಕ್ಲಿರ್ ಘೆವಯ್, ತಕ್ಲಿರ್ ಬಸಯ್, ತಕ್ಲಿರ್
 ಹಾತ್ ದವರ್, ತಕ್ಲಿಂತ್ ವ್ಹರ್, ಮಾಂಡ್ಲೊ ಗಿರಿರಾ, ಮ್ಹಜೊ ಮಾಂಡ್ಲೊ
 ಖಾಯ್ಕಾ, ತಾಚೊ ಬೊಂಡು ಉಸ್ಸಳ್ಳೊ, ಹೈಂ ಕಾಮ್ ತಕ್ಲಿ ನಾಶಿಲ್ಲ್ಯಾಚೆಂ,
 ತಕ್ಲಿ ಆಸೊನ್ ಅಶೆಂ ಕರ್ಚೆಂವೆ?, ಮತ್ ದಿ, ಮತಿಂತ್ ವ್ಹರ್, ಮತ್ ಚುಕ್,
 ಮತ್ ಚುಕಯ್, ಮತಿರ್ ಯೆ, ಮತಿರ್ ಹಾಡ್, ಮತ್ ಆಟಯ್,
 ಮತಿಂತ್ ಆಟಯ್, ಮತಿ ಬಷ್ಟ್, ಮತ್ ನಾಶಿಲೊ, ಮತಿಂತ್ ಖೆಲೆಂ,
 ಮತಿಂತ್ ಕಾಂತಯ್ತಾ, ಮತಿ ಭಾಯ್, ಮತಿ ಭಿತರ್, ಮತಿಪಾಷ್ಟ್,
 ಮಾತ್ಯಾರ್ ಚಡ್, ಮಾತ್ಯಾರ್ ಚಡಯ್, ಮಾತ್ಯಾರ್ ಚಡಯ್, ಮಾತ್ಯಾರ್
 ಬಸಯ್, ಮಾತ್ಯಾರ್ ಫಾಲ್, ಮಾತ್ಯಾರ್ ಫಾಲಯ್, ಮಾತ್ಯಾರ್ ವೊತ್,
 ಮಾತ್ಯಾರ್ ವೊತಯ್, ಮಾತ್ಯಾರ್ ದಿ, ಮಾತ್ಯಾರ್ ದಿವಯ್, ಮಾತೆಂ ದಿ,
 ಮಾತೆಂ ದಿವಯ್, ಮಾತ್ಯಾಂತ್ ಉವೊ, ಮಾತ್ಯಾಂತ್ ಚಿವೊ ಜಾಲ್ಯಾತ್,
 ಮಾತೆಂ ಕೊರ್ಪಿಯ್, ಮಾಂಡ್ಲೊ ಕೊರ್ಪಿಯ್, ಮಾತ್ಯಾರ್ ಹಾತ್
 ಫಾಲೂನ್ ಉಲಯ್, ಮಾತ್ಯಾರ್ ಘೆ, ಮಾತ್ಯಾರ್ ಘೆವಯ್, ಮಾತೆಂ
 ಮಾರ್, ಮಾತೆಂ ಮಾರಯ್, ಬೊಡ್ ಹಾಲಯ್, ಬೊಡ್ಲೊ ಹಾಲಾನಾ,
 ತಳ್ಳಟ್ಕಾಕ್ ಮಾರ್ಲೆಲೆ ಬರಿ, ತಾಚಿ ಭುರ್ಗಿ ಮತ್, ಭಿಜಿಲ್ಲಿ ಉವ್, ಚಾನ್ಹಾಕ್

ಉವೊ ಮಾರ್ತಾ, ಕೆಸ್ ಉಗಯ್, ಪಾಂತಿ ಫಾಲ್, ಇಣಿ ವೊಳ್, ಶೆಂಡೂ
 ಬಾಂಧ್, ಕೆಸ್ ಪಿಸುಡ್ವಾ, ಕೆಷ್ಟಾಂಕ್ ಧರ್ದೆಂ, ಕೆಷ್ಟೊ ಬುಡ್ಡಿಲ್ಯೊ, ಕೆಸ್
 ಬಿಸುಳಾಯ್ಲೆ, ಕೆಸಾಂಕ್ ಜಾಂಟಾಂ ಜಾಲ್ಯಾಂತ್, ಕೆಸ್ ಕಾತರ್ತಾ, ಕೆಸ್ ಜಡ್ಲೆ
 ಕೆಸ್ ಪಿಕ್ಲೆ, ಮುದ್ಯಾಳೆ ಕೆಸ್, ಕೆಸಾನ್ ಕಾತರ್ತಾ, ಕೆಸ್ ವೆಚ್ಯೆ ತಿತ್ಲೊ ಜಾಗೊ,
 ತಕ್ಲಿ ಸಕಯ್ಲ ಪಾಯಿ ವಯ್, ತಕ್ಲಿ ಮೆಕ್ಲಿ, ತಕ್ಲಿ ಫಿಕಾರ್ ಜಾಲಿ, ತಕ್ಲಿ
 ಸಾರ್ಕಿ ನಾ, ತಕ್ಲಿ ವೊಳಾಯ್, ತಕ್ಲಿ ಉಸ್ಸಾಯ್, ತಕ್ಲಿ ಸಾಂಬಾಳ್, ತಕ್ಲಿ
 ಉರಯ್, ತಕ್ಲಿ ಉರಯ್, ತಕ್ಲಿ ಧು, ತಕ್ಲಿಕ್ ಥಾಪ್, ತಕ್ಲಿ ತಾಪ್, ತಕ್ಲಿ
 ತಾಪಯ್, ತಕ್ಲೆಂತ್ ಭರ್, ತಕ್ಲೆಂತ್ ಭರಯ್, ತಕ್ಲಿ ಪೊಡ್, ತಕ್ಲಿ ಪೊಡಯ್,
 ತಕ್ಲಿ ಬಾಂಧ್, ತಕ್ಲಿ ಬಾಂಧಯ್, ತಕ್ಲಿ ರಾಕ್, ತಕ್ಲಿ ರಾಕಯ್, ಬೊಡ್
 ಪೊಡ್, ಬೊಡ್ ಪೊಡಯ್, ಬೊಡಾರ್ ಹಾತ್, ಬೊಡಾಕ್ ಫಾತ್,
 ಮಾತ್ಯಾಕ್ ಕಂಡಿ, ಇತ್ಯಾದಿ.

ದೊಳಿ :-

ಮನ್ಶಾ ಜಿವಾಚೆಂ ಜನೇಲಾಂ ಹಿಂ.!

ಕಪಾಲಾ ಮುಳಾಂತ್ ಆಸಾತ್ ಬೊಂವ್ರೊ. ಹ್ಯಾ
 ಬೊಂವ್ರಾಂಚೊ ಆಕಾರ್ ಸಾಮಾನ್ಯ್ ಧೊಣ್ವಾ ಬರಿ ಆಸ್ತಾ. ಪುಣ್ ತೆಂ
 ಧೊಣು ಖಿಂಚ್ಯಾನ್ ವಯ್ ವಾ ಸಕಯ್ಲ ಮ್ಹಳ್ಳೆ ಗಜಾಲಿರ್ ಕುಳಿಯೆಚಿ
 ಕಾಲೆತಿ ವೊಂದಾತಾ. ಧೊಡ್ಯಾಂಚ್ಯೊ ಬೊಂವ್ರೊ ಭಿತರ್ ಥಾವೂನ್
 ಭಾಯ್ ದೆಂವ್ತಾತ್, ಆನಿ ಧೊಡ್ಯಾಂಚ್ಯೊ ಭಿತರ್ ಥಾವೂನ್ ಭಾಯ್
 ವೆತಾನಾ ಚಡತ್ ವೆತಾತ್. ಹೆರಾಂಚ್ಯೊ ಸಮತಟ್ ಆಸ್ತಾತ್.
 ಧೊಡ್ಯಾಂಚ್ಯಾ ಬೊಂವ್ರಾಂನಿ ಲೊಂವ್‌ಚ್ ನಾಶಿ ದಿಸ್ತಾ, ಆನಿ
 ಧೊಡ್ಯಾಂಚ್ಯಾ ಬೊಂವ್ರಾಂನಿ ಗಣ್ಣ್ ಲೊಂವ್ ಆಸಾ. ಲೊಂವೆಚೊ ರಂಗ್
 ತಮಾ ಕುಳಿಯೆ ಪ್ರಕಾರ್ ಕಾಳೊ, ಮಾತ್ಯೆಳೊ, ತಾಂಬೊ, ಹಳ್ಳುವೊ, ಆನಿ
 ಮ್ಹಾತಾರ್ಯಾಂಚೊ ಧವೊ ಆಸ್ತಾ. ಆಮ್ಚಾ ಲೊಕಾಚ್ಯಾ ಬೊಂವ್ರಾಂನಿ

ಚಡಾವತ್ ಗಣ್ಣ ಕಾಳಿ ಲೊಂವ್ ಆಸ್ತಿಚ್ ಸಾಮಾನ್ಯ್. ಅಜಾಪ್ ಜಾತಾನಾ
ವಾ ಆಕ್ಷೆಪ್ ಕಾಡ್ತಾನಾ ಹ್ಯೊ ಬೊಂವ್ಚೊ ಆಪ್ಣೊಚ್ ವಯ್ರ್ ವೆತಾತ್.
ತೆದ್ನಾಂ ಉತ್ರಾಂ ಉಚಾರ್ಚಿ ಗರ್ಜ್ ಆಸಾನಾ. ತಶೆಂಚ್ “ತುವೆಂ
ಆತಾಂ ಬೊಂವ್ಚೊ ಉಬಾರೊನ್ ಕಿತೆಂ ಕರ್ಚೆಂ ಆಸಾ?” ಮ್ಹಣ್ ಸವಾಲ್
ಘಾಲ್ತೆಂಯಿ ಆಸಾ.

ಮನ್ಶಾ ಜಿವಾಚಿಂ ಜನಲಾಂ ಮಾತ್, ನಹಿಂ, ಮತಿಚಿಂ ಸಂಕೆತಾಂ
ಪ್ರಸಾರ್ ಕರ್ಚೆ ವಿಸ್ವಯಿ ಜಾವ್ನಾಸಾತ್ ಆಮ್ಚೆ ದೊಳೆ. ದೊಳ್ಯಾಂಚಿ ಭಾಸ್
ವೆಗ್ಳಿಚ್ ಆಸಾ ತರ್ಯೊ, ದೊಳ್ಯಾಂ ಬಾಬಿನ್ ಕೊಂಕ್ಣಿ ಭಾಸ್ಯೊ
ಗಿರೆಸ್ತ್ಚ್ ಸಯ್. ದೊಳ್ಯಾಂಕ್ ಆಸಾತ್ ಧಾಂಪ್ಲಾಂ, ಆಸ್ಪೊ, ಆಸ್ಪಾಂಚಿ
ಲೊಂವ್, ಬಾವ್ಲೊ, ಪುಲಾಂ. ವೆಳಾಚೊ ಅಧಿಕ್ ಲ್ಹಾನ್ ವಾಂಟೊ
“ಆಸ್ತಿ ಮಾರ್ಚೆ ಭಿತರ್” ಸಂಪ್ತಾ. ದೊಳ್ಯಾಂ ಧಾವೊನ್ ವ್ಹಾಲ್ಪಾತ್
ಸಂತೊಸಾಚಿಂ, ಖಿಂತಿಚಿಂ ಆನಿ ಕಳ್ವಳ್ಯಾಂಚಿಂ ದುಕಾಂ.

ಹುಮಿಣ್ಯೊ :-

ಆಪ್ಣಾಕ್ ಆಪುಣ್ ಪಳೆಂವ್ಕ್ ಸಕಾನಾ - ದೊಳೊ
ಆಮ್ಗಲೆ ದೊಗ್ ಪಾರ್ಯಾಗಾರ್ ಏಕಾಮೆಕಾಕ್ ರಾಕಾನಾಂತ್ - ದೊಳೆ
ಕಾಳೆಂ ಆಸಾ ಕಾಜಾಳ್ ನಹಿಂ, ಧವೆಂ ಆಸಾ ಚುನೊ ನಹಿಂ,
ಉದಕ್ ಆಸಾ ಬಾಂಯಿ ನಹಿಂ, ಪಾಕಾಟೆ ಆಸಾತ್ ಸುಕ್ಲೆಂ ನಹಿಂ - ದೊಳೊ
ಆಮ್ಚಾ ಗಾಂವ್ಚೊ ದೊಗಿ ಕುಂವರ್ನಿ ಶೆಜಾರಾ ರಾವ್ತಾತ್,
ಪುಣ್ ಏಕಾಮೆಕಾಗರ್ ವಚೊಂಕ್ ವಚನಾಂತ್. ಏಕ್ಲಿ ರಡ್ಲಿ ತರ್
ಮಾತ್, ದುಸ್ರಿಯೊ ರಡ್ಲೆಲಿಚ್ - ದೊಳೆ
ಆಮ್ಚಾ ಘರಾಕ್ ದೊನ್ ಬಾಗ್ಲಾಂ, ಧಾಂಪ್ಲಾರ್ಯೊ

ಆವಾಜ್ ನಾ, ಕಾಡ್ಲ್ಯಾರ್ ಯಾ ಆವಾಜ್ ನಾ.

- ದೊಳೆ

ಆಮ್ಚಿ ಬಾಂಯಿ ಲ್ಹಾನ್ ಏಕ್ ಕಿಟಾಳ್ ಪಡ್ಲ್ಯಾರ್ ಯಾ ವೊಮ್ಮಾತಾ

- ದೊಳೆ

ಜವ್ವೆ ಭಾವ್ ತೆ ತರ್ಯೊ, ಜಲ್ಮಾಕ್ ಏಕಾಮೆಕಾಚೆರ್

ದಿಷ್ಟ್ ಲಾಯ್ನಾಂತ್

- ದೊಳೆ

ಲಿಂಬ್ಯಾ ಪ್ರಾಸ್ ಲ್ಹಾನ್, ಸಂಸಾರಾ ಪ್ರಾಸ್ ವ್ಹಡ್

- ದೊಳೊ

ಆಮ್ಗರ್ ರಾವೂನ್ ಆಮ್ಕಾಂಚ್ ಮಾರ್ತಾತ್

- ದೊಳ್ಯಾಂ ಆಸ್ಚೊ

ಕೆಸಾಂಗಾರ್ ಸಾಂಗಾತಾ ಮೆಳ್ವಾನಾ ಸಂಸಾರ್ ಸಗ್ಳೊ ಕಾಳೊಕ್

- ದೊಳ್ಯಾಂ ಆಸ್ಚೊ

ಆವಾಜ್ ನಾಸ್ತಾಂ ತಾಳಿಯೊ ಪೆಟ್ವಾತ್

- ದೊಳ್ಯಾಂ ಆಸ್ಚೊ

ಆಮ್ಗರ್ ಆಸಾ ತಿ ಮ್ಹತಾರಿ, ಕೊಣಾಕ್ ಪಳೆಂವ್ಕ್ ಮೆಳ್ವಾಂ ತಿ ತರ್ಯೊ,

ಉಡ್ವಾ ಅಂತ್ರಳಿಂ ಆಮ್ಚ್ಯಾ ದೊಳ್ಯಾಂಚ್ಯಾಕ್ಯೊ ಪಯ್ಲಿ

- ದಿಷ್ಟ್

ದಿಸ್ ಭರ್ ಝಗಡ್ವಾತ್, ರಾತ್ ಭರ್ ಮೊಗಾನ್ ವೆಂಗ್ತಾತ್

- ದೊಳ್ಯಾಂ ಆಸ್ಚೊ

ಧವೆಂ ಮೊಡ್ ಬುಡ್ಲಾಂ, ಕಾಳೆಂ ಮೊಡ್ ಉಪೆತಾ, ಬಿತರ್ ತಳ್ಕಾಂತ್

ಏಕ್ ಪಾಕ್ರುಂ ಲಿಪ್ಲಾಂ

- ದೊಳೊ

ಜವ್ವ್ಯಾ ತಳ್ಕಾ ಬಾಂಧಾರ್ ಜವ್ವೆ ಚಾಬ್ಲ್ಯಾ ರುಕ್

- ದೊಳೆ ಆನಿ ಆಸ್ಚೊ

ಏಕ್ಯೆಚ್ ಮಣೈರ್ ಪಾಂಚ್ ಜಣ್ ಬಸ್ಲಾತ್,

ಸಗ್ಳೆ ಮಣೈಕ್ ಲಾಗ್ತಾತ್ ತರ್ಯೊ,

ಏಕಾಮೆಕಾಕ್ ಮಾತ್ ಕೊಣಾಚ್ ಲಾಗಾನಾ - ತಕ್ಲೆಂತ್ ದೊನ್ ದೊಳೆ,

ದೊನ್ ಕಾನ್, ಆನಿ ಏಕ್ ನಾಕ್

ಹಜಾರಾಂಚೆಂ ತೊಟ್, ಶೆಂಭರಾಂಚೊ ಗೊವಳ್,

ಸಾಸ್ವಾ ತೆದೆಂ ಕಿಟ್ ಪಡ್ಲ್ಯಾರ್ ಗೆಲೆಂಚ್ ಗೆಲೆಂ

- ದೊಳೊ

ಚಿಂಚಾರ್ಯಾ ತೆದ್ಯಾ ತಳ್ಕಾಕ್ ಸಾಠಾಂ ವಯ್ರ್ ಪಾರಯೊ, ಗುಡಾಂತ್

ಲಿಪೊನ್ ಸಂಸಾರ್ ದೆಖ್ತಾ. - ದೊಳೊ
 ಪಳೆತಾಯ್ ತಿತ್ತಿಯೊ ಪಯ್ಸ್ ವೆತಾ - ದೊಳ್ಯಾಂಚಿ ದಿಷ್ಟ್.
 ವಯ್ಲೆ ಘರ್ಚೆ ಮ್ಹಾತಾರಿ ಸಕಯ್ಲೆ ಘರ್ಚೆ ಮ್ಹಾತಾರ್ ಕಡೆನ್ ಝಗಡ್ಪಾ
 ತರ್ಯೊ ಆವಾಜ್ ನಾ. - ದೊಳ್ಯಾಂ ಆಸ್ಲೊ.
 ತಳ್ಕಾ ಭಂವ್ತಿಂ ರುಕ್ ಚ ರುಕ್, ಪುಲ್ ನಾ ಫಳ್ ಯೊ ನಾ
 - ದೊಳ್ಯಾಂ ಆಸ್ಲೊ
 ಪಳೆಲ್ಲೊ ಸಾಂಗಾನಾ, ಆಯ್ಕಾಲ್ಲೊ ಸಾಂಗಾನಾ, ಮಧೆಂ ಆಸಾ ತೊ
 ವೊಗೊ ರಾವಾನಾ - ದೊಳೆ, ಕಾನ್ ಆನಿ ತೊಂಡ್.
 ದಿಸ್ ಭರ್ ಮಾರ್ತಾತ್ ತರ್ಯೊ ದೂಕ್ ನಾ, ಪುರಾಸಣ್ ಯೊ ನಾ
 - ದೊಳ್ಯಾಂ ಆಸ್ಲೊ.
 ವಯ್ರಾ ವಯ್ರಾ ಮಾರ್ತಾ, ಕಾಳಿಜ್ ನಹಿಂ, ನಾಡ್ ನಹಿಂ,
 ಆವಾಜ್ ಯೊ ನಾ - ದೊಳ್ಯಾಂ ಆಸ್ಲೊ.
 ಪಡ್ಲಿ ಪಡ್ಲಿ ಪಯ್ಸ್ ಪಡ್ಲಿ - ದಿಷ್ಟ್.
 ದೆಖ್ಲೆಲ್ಯಾಕ್ ವಿಂಚುಂಕ್ ಜಾಲ್ಲ್ಯಾ, ವಿಂಚ್ಲೆಲ್ಯಾಕ್ ಖಾಂವ್ಕ್ ಜಾಲ್ಲ್ಯಾ,
 ಖೆಲೆಲೊ ಧಾಧೊಶಿ ಜಾಲೊ ನಾ. - ಆಂಬೊ ಪಡ್ವನಾ ದೊಳೆ, ಹಾತ್
 ಆನಿ ತೊಂಡ್
 ದೊಗ್ ಜಣ್ ಆಡ್ಕಳೆ, ಆಪ್ಲೊ ಗಾಂವ್ ಸೊಡಿನಾಸ್ತಾನಾ ಸಂಸಾರ್
 ಭಂವ್ತಾತ್ - ದೊಳೆ.
 ಧವ್ಯಾ ಕುಡಾಂತ್ ಕಾಳೊ ಚೊರ್, ಭಾಯ್ರ್ ಯೆಂವ್ಕ್ ಜಾಯ್ನಾಸ್ತಾನಾ
 ಬಸ್ಲಾ ಭಿತರ್ - ದೊಳೊ.
 ಲ್ಹಾನ್ ಸೊ ಗುಳೊ ಅಂತ್ರಳ್ ಜಿಕ್ತಾ - ದೊಳೊ.
 ಶೆಂಭರ್ ಜಣಾಂ ಸಾಂಗಾತಾ ಕಾಂಡ್ಪಾತ್, ಜಾಗ್ ಮಾಗ್ ನಾ,
 ಆವಾಜ್ ನಾ. - ದೊಳ್ಯಾಂ ಆಸ್ಲೊ.

ಬಾರಾ ದೊಳೆ, ದೊನ್ ಜಿಬೊ, ದಿಸಾಕ್ ಏಕ್‌ಚ್ ಜೆವಣ್

- ಗಡಿಯಾಳ್.

ತೆಲ್ಚೆ ತೆಲ್ಚೆ ಚಲಿಯೆಕ್ ಏಕ್‌ಚ್ ದೊಳೊ.

- ಸುವಿ.

ದೆಖಾನಾಶಿಲ್ಲೆಂ ದೆಖ್ತಾ, ದೊಳ್ಯಾಂಕ್ ನಾಕಾಕ್ ಲಾಯ್ತಾ
ಕಾಳೊ ದೊಳೊ ಗೆಲೊ ಧವೊ ದೊಳೊ ಆಯ್ಲೊ

- ಬಾಳ್ಕೆಂ

- ಉಡಿದ್ ದೊಳೊನ್ ದಾಳ್ ಕರ್ಚಿ

ಏಕಾ ದೊಳ್ಯಾಚೊ ಉಡೊನ್ ಉಡೊನ್ ಮಯ್ದಾನ್ ಸಗ್ಳೆಂ ಬಂಧ್ ಕರ್ತಾ
- ಸುವಿಯನ್ ಶಿಂವ್ಚೆಂ.

ಆಮ್ಚೆ ಮ್ಹಾತಾರ್ಯೆಕ್ ಆಂಗ್ ಭರ್ ದೊಳೆ

- ಕುರ್ಕಿಲ್

ದೊಳ್ಯಾಂಕ್ ಲಾಗಿಂ, ಪಾಯಾಂಕ್ ಪಯ್ಸ್

- ಮುಖೊ ಗುಡೊ

ವಾ ದಿಗಂತ್

ಮ್ಹಣ್ಣೆಯೊ :-

ಆಪ್ಲ್ಯಾ ದೊಳ್ಯಾಂತ್ಲೆಂ ಕಾಂಡಣ್ ದೆಖ್ತಾ, ದುಸ್ರ್ಯಾ ದೊಳ್ಯಾಂತ್ಲೆಂ ಕುಸ್ಕುಟ್
ದೆಖ್ತಾ.

ದೊಳ್ಯಾಂಕ್ ಪಡ್ಲೊ ಘಾಲಾ.

ಕಾವ್ಯಾಕ್ ಪೊಸ್ಲಾರ್ ದೊಳೊ ಕೊಂಕ್ಣೊ ಸೊಡಿತ್‌ವೆ ?

ಕಾವ್ಯಾ ದೊಳೊ ತವ್ತಾ ಪಿಂಪ್ರೆರ್

ಕಾಳೆಂ ಪೊಕ್ಲೆ ಘಾಲ್ಲ್ಯಾಕ್ ಸಗ್ಳ್ಯಾನ್‌ಯೊ ಮೊಡ್‌ಚ್

ಕೊಯ್, ದೊಳ್ಯಾಂತ್, ಪುಂಕ್ತಾ ಕಾನಾಂತ್

ಕಾಣ್ಲ್ಯಾ ದೊಳ್ಯಾಂಕ್ ಕಾಜಾಳ್ ಆನಿ ಥೊಂಟ್ಯಾ ಪಾಯಾಕ್ ಇಜಾರ್

ಕಾಣ್ಲೊ ಕಪಟಿ, ಆಂದ್ಲೊ ಹಿಕ್ಮತಿ

ಹಿಕ್ಮತ್ಯಾಂನಿ ದೊಳೆ ಬಾಂಧ್ತಾ

ದೊಳೆ ಆಂಬಾಡೆ ಕರೂನ್ ಪಳೆತಾ.
 ದೊಳೆ ಉಗಡೂನ್ ಕರ್, ದೊಳೆ ಧಾಂಪೂನ್ ಭರ್.
 ದೊಳೆ ಕುಡ್ಡೆ ಕರೂನ್ ರಾನಾಂತ್ ಸೊಳ್ಳೆ ವರಿ.
 ದೊಳೆ ಗೆಲ್ಯಾರಿ ದೊಳ್ಳಾಂ ಮೊಲ್ ಕಳ್ಳಾ.
 ದೊಳೆ ತಾಂಬ್ಲೆ ವಾ ಅಂತ್ರಳ್ ತಾಂಬ್ಲೆಂ ವ್ಹಾಂವ್ಲ್ಯಾ ಕರಿತ್ ರಾವಾನಾ
 ದೊಳೆ ಧಾಂಪ್ಲೆಲ್ಯಾಂಕ್ ಕೆದ್ನಾಂಯಿ ಕಾಳೊಕ್ ಚ್.
 ದೊಳೆ ದಿಲ್ಲೊ ದೆವ್, ಚೆಡುಂ ದಿಲ್ಲೊ ಮಾಂವ್.
 ದೊಳೆ ಧಾಂಪ್ಲಾರ್ ರಾತ್ ಜಾಯ್ನಾ.
 ಖಾಣಾ ವೆಳಾರ್ ಮೆಣಾ ದೊಳೆ ಖೆಳ್ಳಾ ವೆಳಾರ್ ಮನ್ಯಾ ದೊಳೆ.
 ದೊಳೆ ನಾಸ್ಲಾರ್ ಸಂಸಾರ್ ನಾ
 ದೊಳೆ ಫಂಡಾಕ್ ಗೆಲ್ಯಾರಯಿ ಬಾಯ್ಲಾಂಕ್ ಚೊಂವ್ಚೆಂ ಸೊಣ್ಣಾ
 ದೊಳೆ ಪುಟ್ಟೆ ಮ್ಹಣ್ ಹಿಸೊಬ್ ಬುಡಾನಾ
 ದೊಳೆ ಮಡ್ಬಲಿ ಬಾಯ್ಲ್ಯಾ ಫರ್ ಬುಡಯ್ತಾ
 ದೊಳೆ ಲಾಗ್ಗಿಲ್ಯಾಕ್ ಮಿಟ್ ಉಂವಾಳ್ಚೆಂ
 ದೊಳೊ ಆಸ್ಲಾರ್ ಚೊಂವ್ಚೆಂ, ಪಾಯಿ ಆಸ್ಲಾರ್ ಪಳ್ಚೆಂ
 ದೊಳೆ ವಾಟಾರ್ಲಾರ್ ವಾಂಚ್ ನಾ.
 ಆಂದ್ಲೊ ಮಾಗ್ತಾ ಏಕ್ ದೊಳೊ, ದೆವ್ ದಿತಾ ದೊನ್
 ಆಂದಲ್ಯಾ ದೊಳ್ಳಾಕ್ ಕಾಜಳಾಚೊ ಸುಂಗಾರ್
 ಆಸ್ಲಿ ಮ್ಹಳ್ಳಿ ಧಾಂಪ್ಲಿ ನಾ.
 ದೊಳೊ ಮ್ಹಳ್ಳೊ ಆಡ್ ಜಾಲೊ ನಾ
 ಆಪ್ಲೆ ನದ್ರೆನ್ ಖಾಡುಂ ಫಾಲುಂಕ್ ಪಳೆತಾ
 ಆಸ್ಲಾಂ ಮುಖಾರ್ ದೊಳ್ಳಾಂಚ್ಯೊ ಖೊಡಿವೆ ?
 ಆಸ್ಲೊಚ್ ನಾಂತ್ ತರ್ ಕಾಜಳ್ ಕಿತ್ಯಾಕ್ ?
 ತಾಚೆ ದೊಳೆ ಪುಟ್ಟೆ

ದೊಳೆ ಪಂಡಾಕ್ ಗೆಲ್ಯಾತ್, ಪಿಡೆನ್, ಖಿಂತಿನ್, ದುಕಿನ್, ದುಖಾನ್
ದೊಳೊ ಪಾವ್ತಾ ಥಂಯಿ ಹಾತ್ ಪಾವಾನಾ

ತಶೆಂಚ್ ಕೊಣಾಯ್ಚಾ ರಾಗಾನ್ ಶಿರಾಪ್ ಘಾಲ್ತಾನಾ
“ತಾಚೆ ದೊಳೆ ಪುಟೊನ್‌ಚ್ ವಚೊಂ!” ಮ್ಹಣ್ತಾತ್. ಆನಿ ಕೊಣ್
ಅಕ್ಕಲ್ ನಾಸ್ತಾನಾ ಚಲ್ತಾ ತರ್ “ದೊಳೆ ಅಂತ್ರಳಾರ್ ಜಾಲ್ಯಾತ್ ವೆ?”
ಮ್ಹಣ್ ವಿಚಾರ್ತಾತ್. ಆನಿ ಕೊಣಾಕ್ “ಗಿದಾಚೆ ದಿಷ್ಟ್” ಆಸಾ. “ದೊಳ್ಯಾಂ
ಆಡ್ ಮನಾ ಭಾಯ್” ಮ್ಹಳ್ಳಾಚೆರ್ ಇಂಗ್ಲೆಜ್ ಭಾಷೆಚೊ ವೊಸೊ ಲಾಗ್ಲಾ
ತೊ ಪಳೆಂವ್ಚೊ.

ಉತ್ರಾಂ :-

ತೈಚ್ ಪರಿಂ ದೊಳ್ಯಾಂಚೆಂ ಲಕ್ಷಣಾಂ ಆನಿ ಕ್ರಿಯಾ ಪಾಚಾರ್ಚೆಂ
ಉತ್ರಾಂ ಕಾಂಯಿ ಉಣೆಂ ನಾಂತ್. ಆರೈ ದೊಳೆ, ತಿರೈ ದೊಳೆ, ಗಾರೈ
ದೊಳೆ, ಗೆಂದೆ ದೊಳೆ, ಆಂಬಾಡೆ ದೊಳೆ, ವಾಂಕ್ಡೆ ದೊಳೆ, ಮಾಜ್ರಾ ದೊಳೆ,
ಚಿತ್ಪಾ ದೊಳೆ, ಮಾಸೈ ದೊಳೆ, ನಿಳ್ಳೆ ದೊಳೆ, ತಾಂಬ್ಡೆ ದೊಳೆ, ಮಿಣ್ಕುರೆ ದೊಳೆ,
ಗೊಬ್ರಾಳೆ ದೊಳೆ, ಹಳ್ಳುವೆ ದೊಳೆ, ಕೊಂಗೆ ದೊಳೆ, ಚಿನ್ನಾರ್ ದೊಳೆ,
ಮಂಗೊಲಿಯಾ ದೊಳೆ, ಅಸಲಿಂ ಉತ್ರಾಂ ಆಮ್ಕಾಂ ದೊಳ್ಯಾಂಚೆಂ
ಲಕ್ಷಣಾಂ ದಾಕಯ್ತಾತ್.

ದೊಳೆ ಉರ್ಕುಟಾಯ್ತಾ, ದೊಳೆ ಮಡ್ಪಾ, ದೊಳೆ ಮಾರ್ತಾ, ದೊಳೆ
ಗುಂವ್ಡಾಯ್ತಾ, ದೊಳೆ ಪುಸ್ತಾ, ದೊಳೆ ಪಿಳಿ ಪಿಳಿ ಕರ್ತಾ, ದೊಳೆ ಉಡ್ಪಾತ್,
ದೊಳೊ ಆಡ್ ಜಾಂವ್ಕ್‌ನಾ, ದೊಳ್ಯಾಂ ಆಡ್, ದೊಳೆ ವ್ಹಡ್ಲೆ ಕರ್ನ್ ಪಳೆತಾ,
ದೊಳೆ ದಾಟ್ ಜಾಲ್ಯಾತ್, ದೊಳೆ ವಾಟಾರ್ತಾ, ದೊಳೆ ಮಿಣ್ಕಿಯ್ತಾ,

ಬೊಂವ್ರೊ ಉಡಯ್ತಾ, ದೊಳ್ಯಾಂತ್ಲೆ ಕಾಜುಲೆ ಧಾಂವ್ಡಾಯ್ಲೆ, ದೊಳ್ಯಾಂಕ್
ಮಾತಿ ಘಾಲಿ, ದೊಳ್ಯಾಂ ದೆಕುಕ್, ದೊಳ್ಯಾಂಕ್ ಪುಲ್ ಪಡ್ಲಾಂ, ಚಿಕ್ಕೆ
ದೊಳೊ ದವರ್, ದೊಳೆ ಸೊಡುನ್ ಪಳೆ, ದೊಳ್ಯಾಂಕ್ ಕಾಳೊಕ್ ಆಯ್ಲೊ,
ಅಶೆಂ ಪೂರಾ ದೊಳ್ಯಾಂಚ್ಯೊ ವಾ ದೊಳ್ಯಾ ವಿಷ್ಯಾಂತ್ಲೊ ಕ್ರಿಯಾ ಸಾಂಗ್ತಾತ್

ಏಕ್ ಪದ್ ಅಶೆಂ ಆಸಾ:-

ಕಾಯ್ಲಿರ್ ಪೊಳೊ, ಚೆಡ್ವಾಚೊ ಮ್ಹಜೆರ್ ದೊಳೊ
ಪೊಳೊ ಕರ್ಪಾಲೊ, ಚೆಡ್ವಾಚೊ ದೊಳೊ ಉಸ್ಸಳ್ಳೊ
ತಕ್ಲಾ ಮಾಸಾಂತ್ಲೆ ದೊಳೆ, ಉಕಡ್ವಚ್ ಜಾಲೆರೆ ಕಾಳೆ
ಬಾಯೆನ್ ಭಾಜ್ ಮ್ಹಳ್ಳೆ ಪೊಳೆ ಹಾವೆಂ ಭಾಜ್ಲ್ಯಾತ್ ಪಾನ್ವಾಳೆ

ಆಸ್ತೆಕ್ ಆಸ್ತಿ ಲಾಗ್ಲಿನಾ ಮ್ಹಣ್ ರಾತಿಕ್ ನ್ಹಿದ್
ನಾಶಿಲ್ಲಿಂ ದುರ್ಸಾತಾತ್ !

ಹೆಂಚ್ ಉತಾರ್ “ದೊಳ್ಯಾಕ್ ದೊಳೊ ಲಾಗ್ಲೊನಾ” ಮ್ಹಣೊನ್
ಯೊ ಆಸಾ. ಥೊಡಿಂ “ದೊಳೊ ಆಡ್ ಕರ್ತಾಂ” ಮ್ಹಣ್ಪಾತ್ ಆನಿ ನ್ಹಿದ್ತಾತ್.

ಏಕಾ ದೊಳ್ಯಾಕ್ ದುಧ್ ಏಕಾ ದೊಳ್ಯಾಕ್ ದಿಕ್ ಮ್ಹಳ್ಳೆಂ ಉತಾರ್
ಮನ್ಶಾನ್ ಕರ್ಚೊ ಭೆದ್ ಭಾವ್ ವಾ ಪಕ್ಷಪಾತ್ ಉಗಡ್ಪಾ. ಅಶೆಂಚ್
ದೊಳ್ಯಾಂ ವಿಶಿಂ ಜಮಂವ್ಚೆಂ ಜಾಯ್ತೆಂ ಬಾಕಿ ಉರ್ಲಾಂ !

ಹಾಂಗಾಸರ್ ದೊಳೆ ನಾಶಿಲ್ಲ್ಯಾಂಕ್ ವಿಸ್ರೊಂಚೆಂ ನಹಿಂ. ಕುಡ್ಡಿಂ
ಮನ್ಶಾಂಯೊ ಸಮಾಜೆಚೆ ಸಾಂಧೆ, ತಾಂಕಾಂಯೊ ಭಾಸ್, ಆಶಾ. ಸುಖ್,
ದುಃಖ್, ಉಮೆದ್, ನಿರಾಶಾ ಸಕ್ಕಡ್ ಆಸಾ. ತಿಂಯೊ ಸಂಸ್ಕೃತಿಯೆಂತ್ ಚ್

ಜಿಯೆತಾತ್ ಆನಿ ಸಂಸ್ಕಾರ್ ಜೊಡ್ಡಾತ್. ಆಮ್ಕಾಂ ಲೊಕಾಚ್ಯಾ ತೊಂಡಾಂತ್
ಕುಡ್ವಾ ವಿಷ್ಯಾಂತ್ಲೊ ಹುಮಿಣೊ ಸಾಂಪಡ್ಲೊ ನಾಂತ್ ತರ್ಯಾ,
ಮ್ಹಣ್ಣೆಯೊ ಜಾಯ್ ತಶ್ಯೊ ಮೆಳ್ವಾತ್ ತೆಂ ಪಳೆವ್ಚೆಂ.

ಮ್ಹಣ್ಣೆಯೊ :-

ಕುಡ್ವಿ ಉದ್ಕಾಕ್ ಗೆಲಿ, ಗಾಗರ್ ಫುಟ್‌ವೂನ್ ಘರಾ ಆಯ್ಲಿ
ಕುಡ್ವಿ ಲಗ್ನ್ ಜಾಲ್ಯಾರ್ ಮಡ್ವಿ ಲಗಾಡ್
ಕುಡ್ವೊ ಮಾಗ್ತಾ ಏಕ್ ದೊಳೊ ದೆವಾನ್ ದಿಲೆ ದೊನ್
ಕುಡ್ವಾ ಆಂಗಾಂತ್ ತಿಡ್ಕೊ ಆನಿ ಬೊಡ್ವಾ ಆಂಗಾಂತ್ ಲಿಕೊ
ಕುಡ್ವಾಕ್ ಅಪವೂನ್ ದೊಡೊ ಖರ್ಚ್ ಕೆಲ್ಲಿ ಬರಿ
ಕುಡ್ವಾ ಉಂದ್ರಾಕ್ ಪೊಲ್ ಧಾನಿ
ಕುಡ್ವಾಕ್ ಉಕ್ಲೂನ್ ದಾಕಯ್ತಾಯ್ ?
ಕುಡ್ವಾಕ್ ಚಾಳಿಸ್‌ಪತ್ (ಪೊಕ್ಲ) ಕಿತ್ಯಾಕ್ ?
ಕುಡ್ವಾಕ್ ಕುಡ್ವಾನ್ ವಾಟ್ ವ್ಹೆಲಿ
ಕುಡ್ವಾಕ್ ಚೊರ್ ಸಾಂಪಡ್ಲಾ ಧರುಂಕ್ ಧಾಂವರೆ ಥೊಂಟ್ಯಾ
ಕುಡ್ವಾಚ್ಯಾ ಹಾತಾಕ್ ಶಿಕಾರಿ ಮೆಳ್ಳಿ
ಕುಡ್ವಾಚ್ಯಾ ಹಾತಾಂತ್ ಪೆಟ್ಕೊಳಿ
ಕುಡ್ವಾ ಮಾಜ್ರಾಕ್ ಉಂದ್ರಾನ್ ಆಪ್ಲೆ ಕುಲೆ ದಾಕಯ್ಲೆ ಖಂಯಿ
ಕುಡ್ವಾ ಮುಖಾರ್ ನಾಚ್ ಆನಿ ಬೆರ್ಯಾ ಲಾಗಿಂ ಕಾಣೆ
ಕುಡ್ವಾ ಸರ್ಕಿಂ ನಹಿಂ ನಾಚಪ್, ಬೆರ್ಯಾ ಸರ್ಕಿಂ ನಹಿಂ ವ್ಹಾಜಪ್
ಕುಡ್ವಾಂಚ್ಯಾ ಗಾವಾಂತ್ ಥೊಂಟೊಚ್ ರಾಯಿ
ಕುಡ್ವಾಂ ಮಧೆಂ ಲಂಗೊ ರಾಜಾ
ಕುಡ್ವಾಂಕ್ ಕಾಣೊ ರಾಯಾ

ಮರ್ದೋ ಆನಿ ಥೊಂಟೊ ಏಕಾಮೆಕಾ ಸಹಾಯು

ಮರ್ದಾಕ್ ಆಸೊ ಕಿತ್ಯಾಕ್?

ಮರ್ದಾಕ ದಿಸ ಇತ್ತೆಂ ರಾತಿ ಇತ್ತೆಂ?

ಮರ್ದಾಕ ಬಣ್ಣಾ ಪರಿಕ್ಷೆಕ ಆಪಯ್ಲಾ

ಮರ್ದಾಕ್ ಹರ್ದಾಂತ್ ದೃಷ್ಟಿ

ಮರ್ದಾ ದೆವಾಕ್ ಕುಸ್ಲೊ ನಾರ್ಲು

ಮರ್ದಾ ದೊಳ್ಯಾಕ ಕಾಜಳ್ ಇತ್ಯಾಕ್?

ಮರ್ದಾ ದೊಳ್ಯಾಂಕ ಗಜಗೊ ಆಡ್

ಮರ್ದಾ ದೊಳ್ಯಾಂ ಪಶಿ ಕಾಣೆ ದೊಳೆ ಬರೆ

ಮರ್ದಾ ಹಾತಾಂತುಲೊ ದಿವೊ

ಮರ್ದಾಂನಿ ಹಸ್ತಿಕ ಪಳಯ್ಲಿ

ಮರ್ದೆ ಬಾಯ್ಲೆಕ ದೆವಾಲಿ ರಕ್ಷಾ

ಕಾನ್ :-

ಖಿಂಯ್ಸರ್‌ಗಿ ಏಕ್ ಕಡೆ ದಿಷ್ಟಿಕ್ ಮನ್ಶಾನ್ ಲಾಂವ್ಚೆಂ ವೊಕ್ಲೊ
ನಾಣಾಚಿ ಆಸ್ತ್ ಮ್ಹಳ್ಳೆಂ ವ್ಯಾಜ್ ಉರ್ಲೆಂ ಖಿಂಯಿ. ದೊಳೆ ಮ್ಹಣ್ವಾತ್ ತೆಂ
ಚಪ್ಲಾಚೆಂ. ನಾ, ತೆಂ ಆಪ್ಲೆಂ ಮ್ಹಣ್ ರುಗಡ್ಪಾ ನಾಕ್, ಕಿತ್ಯಾಕ್ ಮ್ಹಳ್ಯಾರ್
ಆಪುಣ್‌ಚ್ ನಹಿಂಗಿಂ ತೆಂ ವ್ಹಾವಯ್ತಲೆಂ? ಆಖೆರ್ ಪರ್ಯಾಂತ್ ಚರ್ಚೆ
ತೆ ಲಾಂಬ್ಲೆ ತರ್‌ಯಾ, ವ್ಯಾಜ್ ತಿಸಾಲೆಂ ನಾ. ದೆಕುನ್ ದೊನ್‌ಯೊ
ರಕ್ಷೆಂಚ್ಯಾಂನಿಂ ಕಾನಾ ಲಾಗಿಂ ವಚೊನ್ ಮುನ್ಸುಭಿ ಕರುನ್ ತಿರ್ಪ್ ದಿಂವ್ಕ್
ಮಾಗ್ಲೆಂ. ಯೆದೊಳ್ ಖಬ್ರೆರ್ ನಾಶಿಲ್ಲೆ ಕಾನ್ ಆತಾಂ ಜಾಗೆ ಜಾಲೆ.

ಹಾಂ, ನಾಕ್ ವ್ಹಾವಯ್ತಾ ಆನಿ ದೊಳೆ ವಾಪರ್ತಾತ್ ತೆಂ ಸಗ್ಳೆಂ

ಖಿರೆಂ. ತಿತ್ತೆಂ ಮ್ಹಳ್ಳಾ ಪಾರಾ ಪೊಕ್ಲ ತಾಂಚಿ ಕೊಣಾಚಿಯಾ ಆಸ್ತ
ಮ್ಹಣೊಂಕ್ ಯೆನಾ. ಕೊಣ್ ತೆಂ ಜತ್ನೆನ್ ಸಾಂಬಾಳ್ತಾ ಪಳೆ ತಾಂಚಿಚ್
ಆಸ್ತ ತೆಂ. ಕಾನ್‌ಚ್ ನಹಿಂವೆ ಪೊಕ್ಲಾಕ್ ಜತ್ನೆನ್ ಸಾಂಬಾಳ್ತೆಲೆ ? ತರ್
ಪೊಕ್ಲ ಖಿರ್ಯಾನ್ ಆಮ್ಚಿಚ್ ಆಸ್ತ ಮ್ಹಳ್ಳೆಂ ತಿರ್ಪ್ ಮಾರ್ಲೆಂ ಕಾನಾಂನಿ !

ಅಶೆ ದೊಳ್ಯಾಂಕ್ ಪಾಟ್ಲಾನ್ ತಕ್ಲೆಚ್ಯಾ ದೊನ್‌ಯೊ ಕುಶಿಂನಿ
ಆಸಾತ್ ದೊನ್ ಕಾನ್. ಕಾನಾಂ ಆನಿ ದೊಳ್ಯಾಂ ಮಧೆಂ ಆಸಾತ್ ಕಾನ್ಹಾಟಿ.
ವೊ ಜಾಗೊ ಅಧಿಕ್ ಕೊಮಲ್ ತಸೊ ಸೂಕ್ಷಿಮ್. ಹಾಂಗಾ ಮಾರ್
ಲಾಗ್ಲ್ಯಾರ್ ಜಿವ್ ವೆಚೊ ಅಪಾಯಿ ಚಡ್. ಆನಿ ಆಮ್ಚೆ ಭಾಷೆಂತ್
ಕಾನ್ಹಾಟ್ಯಾಕ್ ವ್ಹಾಜಯ್ತಾಂ. ಕಾನ್ಹಾಟ್ಯಾಚೊ ಉಜೊ ಕಾಡ್ತಾಂ ಮ್ಹಳ್ಳೆಂ
ಭೆಷ್ಪಾವ್ಣೆಚೆಂ ಉತ್ರಾಂ ಸದಾಂ ಚಾಲ್ತಿಂ ಆಸಾತ್.

ತಕ್ಲೆ ಭಾಯ್ರ್ ಆಸಾ ಕಾನಾಚಿ ಪಾಕ್ಳಿ, ತರ್ ಭಿತರ್ ಆಸಾತ್
ಕಾನಾಂಚಿ ನಳಿ, ಕಾನಾಚೆಂ ಪುಲ್, ಕಾನ್ಹೊ ಆನಿ ಕಾನ್ಹಾಚೆಂ ಮೆಣ್. ಕಾನ್
ಸಾರ್ಕೆ ಆಸ್ತಾನಾ ತಕ್ಲೆಕ್ ಸೊಭಾಯಿ ದಿತಾತ್. ಕಾನಾಂಚೆಂ ಸಮತೊಲ್
ಚುಕ್ಲ್ಯಾರ್ ಕುರುಪ್ ದಿಸ್ತಾ, ದೆಕುನ್‌ಚ್ ಕಾನ್‌ಕಾತ್ರೊ ಮ್ಹಳ್ಳೆಂ ಉತಾರ್
ಗಾಳಿ ಸೊವ್ಯಾಚೆಂ ಜಾತಾ. ಕಾನಾಂಚೆಂ ಸಮತೊಲ್ ನಾ ತರ್ ದೆಖ್ತೆಲ್ಯಾಂಚ್ಯಾ
ಪರಿಹಾಸ್ಯಾಕ್ ಉಂಡಿ ಜಾತಾ. ರೂಪಾನ್ ಮಾತ್ ನಹಿಂ, ಕಾರ್ಯಾನ್
ಯೊ ಕಾನ್ ಮನ್ಯಾಕೂಡಿಚೆಂ ಸಮತೊಲ್ ಸಾಂಬಾಳ್ತಾತ್. ಕೊಣಾಕ್‌ಯೊ
ಭಿಂಯಾಚೊ ಪುಕ್ಳೆಲಾ, ದಮ್ ನಾಶಿಲ್ಲೊ ಮ್ಹಣ್ವಾನಾ ಕಾನ್‌ಕಾತ್ರೊ
ಮ್ಹಳ್ಳೆಂಯೊ ಉತಾರ್ ಸಾದ್ತಾ.

ಕಾನಾಕ್ ತೊಪೂನ್ ಮುದಿಯೊ ಲಾವೂನ್ ಸುಂರ್ಗಾರಾಯ್ತಾತ್
ಚಲಿಯೊ ಆನಿ ಸ್ತ್ರಿಯೊ. ಹಿಂಧು ಕೊಂಕ್ಣಾಂ ಮಧೆಂ ದಾದ್ಲೆಯೊ ತಶೆಂ

ಕರ್ತಾಲೆ, ಪುಣ್ ಆತಾಂ ಹಿ ರಿವಾಜ್ ಅಳ್ವಾಲ್ಯಾಶಿ ದಿಸ್ತಾ. ಕಾನಾಚೆ ಪಾಕೆಕ್ ವಯ್ಲೆ ಕುಶಿನ್ ತೊಪೂನ್ ಬುಗ್ಡಿ ಲಾಯ್ತಾಲಿಂ ಆದ್ಲಿಂ ಬಾಯ್ಲ ಮನ್ಯಾಂ!

ಮನಿಸ್ ಆಪ್ಲೆಂ ಚಿಂತಾಪ್ ತೊಂಡಾನ್ ಭಾಯ್ ಘಾಲ್ತಾ ತರ್, ಪೆಲ್ಯಾಚೆಂ ಚಿಂತಾಪ್ ಕಾನಾನ್ ಆಯ್ಕೊನ್ ಭಿತರ್ ಘೆತಾ . ಹ್ಯೊ ದೊನ್ಯಾ ಸಕ್ತಿ ನಾಶಿಲ್ಲೊ ಮನಿಸ್ ಕೆಪ್ಪೊ ಮೊನೊ ಜಾತಾ. ಆಧುನಿಕ್ ವಿಜ್ಞಾನಾನ್ ತಸಲ್ಯಾ ಮನ್ಯಾಂಕ್ ವಿಶೆಸ್ ಸವ್ಲತ್ಯೊ ಘಡ್ಲ್ಯಾತ್, ಕೆಪ್ಪಾಕ್ ಥೊಡೆಂ ಪುಣ್ಯಾ ಆಯ್ಕಾಶೆಂ ಕರ್ಚೆಂ ವಿಜೆಚೆಂ ಸುಪುರ್ಣೆಂ ಯಂತ್, ದುಸ್ರ್ಯಾ ಮಹಾರ್ಜುಜಾಚ್ಯಾ ವೆಳಾರ್ ಥಾವೂನ್ ಚಾಲು ಜಾಲಾಂ.

ಹುಮಿಣ್ಯೊ :-

ಆಪಡ್ಲ್ಯಾರ್ ಆಸಾ, ಪಳೆಂವ್ಕ್ ಗೆಲ್ಯಾರ್ ನಾ

- ಕಾನ್

ಆಮ್ಗರ್ ದೊಗಾಂ ಪಿಲಾಂ ಆಸಾತ್, ಏಕಾಮೆಕಾಕ್ ಪಳೆವ್ನ್ ನೆಣಾಂತ್

- ಕಾನ್

ಜವೈ ತೆ, ಸಾಂಗಾತಾ ಜಲ್ಮಲ್ಲೆ, ಸಾಂಗಾತಾ ವಾಗ್ಲೆಲೆ,

ಏಕಾಮೆಕಾಕ್ ಮಾತ್ ಒಳ್ಳೊಂಕ್ ಒಳ್ಳಾನಾಂತ್

- ಕಾನ್

ಪಳೆತಾನಾ ಭಿರಾಂಕುಳ್, ಆಪಡ್ತಾನಾ ಸಾಧೊಭಳೊ

- ಕಾನ್

ವಾಂಕ್ಡೆ ತಿಂಕ್ಡೆ ಬಾಂಯಿ, ಶಂಕಾಕಾರಾಚೆ ಬಾಂಯಿ

ತಿಳೂನ್ ಪಳೆಲ್ಯಾರ್ ಏಕ್ ಥೆಂಬೊಯಿ ಉದಕ್ ನಾ

- ಕಾನ್

ಆಮ್ಚ್ಯಾ ರುಕಾಕ್ ದೊನ್‌ಚ್ ಖೊಲೆ

- ಕಾನ್

ಮ್ಹಜ್ಯೆ ಮಾಂಯ್ಚ್ಯಾ ಕಾನಾಂತ್ ದೊನ್ ಕಾಪ್ ಆಸಾತ್,

ಶಾಂಕಾಂ ಬಾರಾ ಭವಾಡೆ

- ಕಾನಾಚೆ ಕೊವ್ಲಿ ವಾ ಪಾಕೆ

ಪಣೆ ಪಳೆಲ್ಯಾರ್ ಯಾ ದಿಸಾನಾ, ತೆಣೆ ಪಳೆಲ್ಯಾರ್ ಯಾ



ದಿಸಾನಾ, ಖಿಂಯಿ ಪಳೆಲ್ಯಾರ್ ಯಾ ಮ್ಹಾಕಾ ಜಾಗಂವ್ಚಿ ಮಾಂಯಿ
ಮ್ಹಜಿ ದಿಸಾಂಚ್ ನಾ

- ಕಾನ್

ಮ್ಹಣ್ಲೆಯೊ:-

ಸೊನಾರಾನ್ ಕಾನ್ ತೊಪ್ಸಾರ್ ದುಕಾನಾ
ಏಕಾ ಕಾನಾನ್ ಆಯ್ಕೊನ್ ಆನೈಕಾಂತ್ಲ್ಯಾಂನ್ ಸೊಡ್ಚೆಂ
ಕಾನಾಕ್ ಧರ್ನ್ ಉಳ್ಳಾಲ್ ದಾಕಯ್
ಕಾನಾಕ್ ವಾಂಯ್ಕಿಂ ಬಾಂದ್ಲಿಂ
ಕಾನಾಚೆ ಪಾಳಿ ಆನಿ ಪೊಟಾಚೊ ನಾಳ್ ವಾಡಯ್ತಾಯ್ ತಿತ್ಲಿ ವಾಡ್ಪಾ
ಕಾನ್ ಆವಡ್ಲ್ಯಾರ್ ಕಾನಾಂಚ್ಯೊ ಮುದಿಯೊಯಿ ಆವಡ್ಪಾತ್
ಕಾನ್ ಕುಶಿಲ್ಲೆಂ ಸುಣೆಂಶೆಂ ಭಂವ್ತಾ
ಕಾನ್ ಖಾತಾ ತೆಂ ಬಾಂಗಾರ್ ಕಿತ್ಯಾಕ್ ಜಾಯ್?
ಕಾನ್ ಖಾಂವ್ಚೆಂ ಬಾಂಗಾರ್ ನಾಕಾ, ಮಾನ್ ವಳಕುವಂಚೊ
ಮುಂಡಾಸ್ ನಾಕಾ
ಆನಾಕ್ ಪಡ್ಲಾಂ ಆಂಡಾಂಚೆಂ ಕೆಪ್ಲ್ಯಾಕ್ ಪಡ್ಲಾಂ ಕಾನಾಚೆಂ
ಆಪುಣ್ ನಾಗ್ಡಿ ಕಾನಾ ಬುಗ್ಡಿ
ಆಂಗ್ ಸಗ್ಳೆಂ ಪುತ್ತಳಿ ಕಾನ್ ಮಾತ್ ಪಿತ್ತಳಿ
ಆಪ್ಲೆ ಕಾನ್ ಆಪ್ಣೆಂಚ್ ತೊಪ್ಪೆವೆ?
ಆಪ್ಲ್ಯಾ ಕಾನಾಕ್ ಸಾತ್ ಬಾಳಿಯೊ
ಆಯ್ಕಾತೆಲ್ಯಾಂಚ್ಯಾ ಕಾನಾಕ್ ಗುಡ್ಡಿನಾ
ಆಯ್ಕೊನ್ ಭಾಯ್ರಿ ಘೆತಿಲ್ಲೆ ಬರಿ ಜಾಲೆಂ
ಆಯ್ಕೊನ್ ನಾಕಾರ್ ಬಟ್ ತೆಕ್ಲೆಂ
ಆಯ್ಕೊಂಚೆಂ ಜಾಂಟ್ಯಾಂಚೆಂ ವಾ ನೆಂಟ್ಯಾಂಚೆಂ?
ಆಯ್ಕೊಂಚೆಂ ಸಗ್ಳ್ಯಾಂಚೆಂ, ಕರ್ಚೆಂ ಮಾತ್ ಆಪ್ಣಾಕ್ ಬರೆಂ ದಿಸ್ತಾ ತೆಂ

ಉತ್ರಾಂ ಕಾನಾಂತ್ ಶಿಶೆಂ ವೊತಿಲ್ಲೆ ಪರಿಂ ರಿಗ್ಲಿಂ
 ತಾಚೆಂ ಆಯ್ಕೊಂಕ್ ಸುಜ್ಞಾಂ ಹಾಂವ್!
 ಕಾನ್ ದಿವ್ಯೆತ್ ಕಾನು (ಸುಂಕ್) ದಿವ್ನಾಯೆ
 ಕಾನ್ ದೊಳೆ ಸುಜವೂನ್ ಸಡ್ಯಾರ್ ಸುಂಟ ಮುಲ್ಯಾ
 ಕಾನಾಂದೊಳ್ಕಾಂ ಸಯ್ಕಿಕ್
 ಕಾನ್ ಪುಂಕಿ ಮ್ಹಳ್ಳಾರ್ ವಾನ್ ಪುಂಕ್ತಾ
 ಪಯ್ಲೊ ಆಯ್ಲೊ ಕಾನ್ ವ್ಹಯಿ, ಮಾಗಿರ್ ಆಯ್ಲೆಂ ಶಿಂಗ್ ನಹಿಂ
 ಕಾನಾಂತ್ಲೆಂ ಕಾನಾಂತ್, ರಾನಾಂತ್ಲೆಂ ರಾನಾಂತ್
 ಕಾನ್ ಭಯ್ತೆಂ ಕರ್
 ಕಾನ್ ಹಾಲಯ್ತಾ
 ಕಾನಾರ್ ಘಾಲ್ತಾ
 ಕರ್ಯಾನ್ ಶಿಂಗಾಂ ಮಾಗೊನ್ ಕಾನ್ ಹೊಗ್ಡಾಯ್ಲೆ ಖಂಯಿ
 ಕಾನ್ ಕಾತ್ರಾಲ್ಯಾರ್ ಯಾ ನಾಕ್ ಕಾತ್ರೊನ್ ವಚನಾಯೆ
 ಕಾನಾಚ್ಯಾ ಪುಲಾಂಕ್ ಚಿಮ್ಪೆ ಕಾಡ್ಚೆ ಪರಿಂ ಬೆಂಡ್ ವ್ಹಾಜ್ತಾ
 ಕಾನಾಂತ್ ಗೆಲ್ಲೆಂ ಉದಕ್ ಉದ್ಕಾನ್ ಚ್ ಕಾಡ್ಚೆಂ
 ಕಾನಾಂತ್ ವಾರೆಂ ರಿಗ್ಲೆಂ ವಾಸ್ತುಂ
 ಕಾವ್ಲೆ ಕಾಣೆ ಸಾಂಗ್ತಿತ್, ಆಯ್ಕಾತೆಲೆ ಕಾನ್ ಧಾಂಪ್ತಿತ್
 ಕೊಯ್ ದೊಳ್ಕಾಂತ್, ಪುಂಕ್ತಾ ಕಾನಾಂತ್
 ಖಾತೆಲ್ಯಾ ದುಕ್ರಾಕ್ ಕಾನ್ ಆಯ್ಕಾನಾಂತ್
 ಕಾನಾ ದೊಳ್ಕಾಂಕ್ ಚಾರಿ ಬಟಾಂ ಅಂತ್ರ್ ತರ್ಯಾ ತಾಂಕಾಂ ನಾ
 ಉತ್ತರ್
 ಕಾನಾರ್ ಪಗ್ಡಿ ಬಾಯ್ಲೆ ನಾಗ್ಡಿ
 ಕಾನಾಂಕ್ ಜಾಯ್ ಗಿತ್ತು, ಆವಯ್ಕ್ ಜಾಯ್ ಪುತ್ತು.

With Best Compliments From
 Dr. TMA PAI FOUNDATION
 Syndicate House
 MANIPAL - 576 103

ಜಶೆಂ ಕುಡ್ವಾಂಕ್ ಲಾಗೊನ್ ಜಾಯ್ತೊ ಮ್ಹಣ್ಣೆಯೊ ಆಸಾತ್, ತಶೆಂಚ್, ಆಯ್ಕೊಂಚಿ ಸಕತ್ ನಾಶಿಲ್ಲ್ಯಾ ಕೆಪ್ಪಾ ಭೆರ್ಯಾಂಕ್ ಸಂಬಂಧ್ ಜಾಲ್ಲ್ಯೊಯಿ ಮ್ಹಣ್ಣೆಯೊ ಆಸಾತ್. ತ್ಯೊ ಹಾಂಗಾ ದಿನಾ ತರ್ ಚೂಕ್ ಜಾಯ್.

ಕೆಪ್ಪೊ ವ್ಹಾಜಪ್ ನಾ ಮ್ಹಣಾ, ಕುಡ್ವೊ ಲೊಕ್ ನಾ ಮ್ಹಣಾ
 ಕೆಪ್ಪಾ ಇದ್ರಾಕ್ ಕಿನ್ನರಿ ವ್ಹಾಜಯ್ಲಿ
 ಕೆಪ್ಪಾಚಿ ಹಿಸಾರೆ ತಾಚಿ ಆವಯಿ ಏಕ್ಲಿಚ್ ಜಾಣಾ
 ಭೆರೊ ದೊನ್ ಪಾವ್ಲಿಂ ಹಾಸ್ತಾ
 ಭೆರೊ ಸೊಧ್ತಾ ಕಾನ್, ಕುಡ್ವೊ ಸೊಧ್ತಾ ದೊಳೆ, ತುಂ ಕಿತೆಂ ತೆಂ ಪಳೆ
 ಭೆರ್ಯಾಕ್ ಕಾಣೆ, ಒಮ್ಮಾ ಕೊಳ್ಳಾರ್ ಪಾಣೆ
 ಭೆರ್ಯಾ ಪುಡೆಂ ಗಾಂವ್ಚೆಂ ಆನಿ ಕುಡ್ವಾ ಪುಡೆಂ ನಾಚ್‌ಚೆಂ ಏಕ್‌ಚ್
 ಭೆರ್ಯಾ ಲಾಗಿಂಯಿ ಬರೊ ಮೆಂದು ಆಸ್ತಾ
 ಬೆರ್ಯಾಂಚೊ ಮೆಂದು ಖಾಕೈಂತ್

ಉತ್ರಾಂ :-

ಕಾನ್ ಪುಲಯ್, ಕಾನ್ ಕಾತ್ರಾ ಪೆಟ್ಯಾ ಬರಿ, ಕಾನ್ ದಿ, ಕಾನಿಂ ಘಾಲಿಂ ತೆಲ್, ಉಬೆ ಕಾನ್, ಕಾನ್ ಫಾಪುಡ್, ಕಾನ್ ನಿಟ್ ಕರ್, ಕಾನ್ ಪುಂಕ್, ಕಾನಾಂತ್ ಸಾಂಗ್, ಕಾನಾಕ್ ಕುಡ್ಕಾಂ, ಕಾನಾಕ್ ಪಿಲಿ, ಕಾನಾಚೊ ಗೊಬರ್ ಕಾಡ್, ಕಾನ್ ವೊಳಾಯ್, ಕಾನಾಕ್ ಧರ್ನ್ ಉಕಲ್, ಕಾನಾಕ್ ಧರ್ನ್ ಉಳ್ಳಾಲ್ ದಾಕಯ್, ಕಾನ್ ಧಾಂಪ್, ಕಾನ್ ಉಗಡ್, ಕಾನಾರ್ ಘಾಲ್, ಕಾನ್ ಕೆಪ್ಪೆ ಕರ್, ಕಾನ್ನೊ ಬಸ್, ಕಾನಾಕ್ ಕಾರಾಪ್, ಕಾನ್ನೊ ಪುಟ್, ಕಾನ್ ವ್ಹಾಂವ್ತಾ, ಇತ್ಯಾದಿ ಧಾರಾಳ್ ಉತ್ರಾಂ ಆಸಾತ್.

ನಾಕ್ :-

ದೊಳ್ಳ್ಯಾಂ ಆನಿ ಕಾನಾಂ ಬರಾಬರ್ ಮುಖ್‌ಕಮಳಾಕ್ ಸೊಭಾಯಿ ಭರ್ತಾ ನಾಕ್. ಕಾನ್ ದೊಳೆ ನಾಂತ್ ತರ್ಯಾ ಮನಿಸ್ ವಾಂಚ್‌ತಾ. ಪುಣ್ ನಾಕ್ ನಾಶಿಲ್ಲೊ ಮನಿಸ್ ವಾಂಚೊಕ್ ಸಕಾನಾ. ನಾಕ್ ಕಾತ್ರೊನ್ ಗೆಲ್ಯಾಕ್ ಶಿಂಬ್ರೊ ಮ್ಹಣ್ವಾತ್. ಪುಣ್ ಹೈ ಸಂಬಂಧಿಂ ಗಾಳಿ ಸೊವ್ಚೆಂ ಉತಾರ್ ಆಸಾ ನಾಕ್ ಕಾತ್ರೊ. ಹೆಂಚ್ ಉರ್ದು ಹಿಂದಿ ಭಾಸಾಂನಿ ಕತರ್ನಾಕ್ ಮ್ಹಣ್ವಾತ್.

ನಾಕಾಚ್ಯಾ ದೊನ್ ಬಿಳಾಂಕ್ ನಾಕಾಚೆಂ ಬುಡಾಂ ಮ್ಹಣ್ವಾತ್. ಭಿತರ್ ಲೊಂವ್ ಆಸಾ. ನಾಕಾಂತ್ಲ್ಯಾನ್ ಉಸ್ವಾಸ್ ಭಿತರ್ ಘೆತಾನಾ ವಾರ್ಯಾಂತ್ಲೊ ಕೊಯ್ತ್ ಆನಿ ಮ್ಹೆಳೆಂ ಹಿ ಲೊಂವ್ ಗಾಳೊನ್ ಕಾಡ್ಪಾ. ನಾಕಾಂತ್ ವಯ್ ನಾಕಾಚೊ ಸಾಂಕವ್ ಮ್ಹಣ್ಚೆ ಕಡೆ ಬುಡಾಂಚ್ಯೊ ದೊನ್ಯಾ ಪಾಸಯೊ ಏಕ್ ಜಾತಾತ್ ಆನಿ ಶಿದಾ ಪೊಪ್ಸಾಂಕ್ ವೆತಾತ್. ಪುಣ್ ತಾಚ್ಯಾಕ್ಯಾ ಪಯ್ಲೆಂ ವಾಟೆರ್ ಖಾಣಾಚಿ ಪಾಸಯಿ ಉತ್ರೊನ್ ಪುಡೆಂ ಯೆವೂನ್ ಉಸ್ವಾಸ್‌ಚಿ ಪಾಸಯಿ ಹರ್ದ್ಯಾಂತ್ ಪೊಪ್ಸಾಂಕ್ ದೆಂವ್ತಾ. ಹ್ಯಾ ಪಾಸಯೆಕ್ ಶೆಳ್ ದಿಂವ್ಚೆಂ ದ್ರವ್ ಆನಿ ಹೆರ್ ಕಿತೆಂ ಬುರ್ಲೆಂ ಆಸ್ಲಾರ್ ಕಿರ್ಮೆಂ ಜಾವೂನ್ ನಾಕಾಂತ್ಲ್ಯಾನ್ ವ್ಹಾಂವ್ತಾ. ಹಾಕಾ ಶೆಂಬುಡ್ ಮ್ಹಣ್ಚೆಂಯಾ ಆಸಾ. ನಾಕಾ ಪಾಟ್ಲ್ಯಾನ್ ಆಸ್ಚೊ ಸಾಯ್ಸ್ ಗ್ರಂಥಿ ಬಿಗಡ್ಲಾರ್ ಶೆಳ್ ವಾ ಸರ್ದಿ ಜಾಲಿ ಮ್ಹಣ್ವಾಂವ್, ಆನಿ ತೆದ್ನಾಂ ತ್ಯಾ ಗ್ರಂಥಿಯಾಂನಿ ಜಮೊನ್ ಸುಜೊಂಕ್ ಕಾರಣ್ ಜಾಲ್ಲೆಂ ಉದ್ಯಾ ಸಾರ್ಕೆಂ ದ್ರವ್ ನಾಕಾಂತ್ಲ್ಯಾನ್ ವ್ಹಾಂವ್ತಾ ಮಾತ್, ನಹಿಂ, ಭರಾನ್ ವ್ಹಾಳೆಚ್ ಆಸ್ತಾ. ಸಾಯ್ಸ್‌ಚ್ಯೆ ಬಿಗಡ್ಲೆಕ್ ಲಾಗೊನ್ ತಕ್ಲಿ ಜಡ್ ಜಾತಾ, ಆನಿ ಫಡೊಂಕ್ ಲಾಗ್ತಾ. ದೊಳ್ಳ್ಯಾಂತ್ಲ್ಯಾನ್ಯಾ ದುಕಾಂ ಗಲ್ವಾತ್.


ಭೌತಿಕ ಮನ್ಮಾಶಾಸ್ತ್ರರಾಂತ್ ನಾಕಾಚ್ಯೆ ಲಾಂಬಾಯೆ, ರುಂದಾಯೆ ಆನಿ ಉಬಾರಾಯೆ ಪ್ರಕಾರ್ ಮನ್ಮಾಂಚ್ಯೊ ಕುಳಿಯೊ ವಿಂಗಡೂನ್ ಒಳ್ಳೊಂಚಿ ಏಕ್ ಪದ್ಧತ್ ಜಾಲ್ಯಾ. ರೊಮಿ ಲೊಕಾ ಪಯ್ಕಿಂ ಗಿದಾಚ್ಯೆ ಬೊಂಚಿ ಸಾರ್ಕೆಂ ನಾಕ್ ಆಸ್ತಾಲೆಂ (aquiline nose). ಲಾಂಬ್ ಆನಿ ಗಂಭಿರ್ ನಾಕ್ ಪುರುಷಾಕ್ ಸೊಭ್ತಾ, ತರ್ ಹಳ್ಳಾಚೆಂ, ಉರುಟ್ ಪೊಂತಾಚೆಂ ಕೊಮಲ್ ನಾಕ್ ಸ್ತ್ರಿಯಾಂಚ್ಯೆ ಸೊಭಾಯೆಚೆಂ ಲಕ್ಷಣ್ ಮ್ಹಣ್ತಾತ್.

ಹೈಂ ನಾಕ್ ಜಶೆಂ ಜಿವಿತಾಚೊ ಪ್ರಾಣ್ ಜಾವೂನ್ ಉಸ್ವಾಸ್ ಭಿತರ್ ಘೆತಾ ಆನಿ ಭಾಯ್ರ್ ಸೊಡ್ತಾ, ತಶೆಂಚ್ ಜಿವಿತಾಚೊ ಸುವಾದ್ ಜಾವೂನ್ ಹುಂಗ್ಚೊ ವಾವ್ರಯಿ ಕರ್ತಾ. ಪರ್ಮಳ್ ಹುಂಗೊನ್ ತೊ ಆವಡ್ಲ್ಯಾರ್ ತೊಂಡಾಂತ್ಲಿ ಲಾಳ್ ಗಳಾಶಿ ಕರ್ತಾ. ಆವಡ್ಲ್ಯಾ ಬದ್ಲಾಕ್ ಕಾಂಠಾಳೊ ಆಯ್ಲ್ಯಾರ್ ಆಂಗ್ ಹಿಂವಳಾಯ್ತಾ. ತಿಕ್ ವಾ ಪ್ರಚೊಧನಾಚೊ ವಾಸ್ ಲಾಗ್ಲ್ಯಾರ್ ವಯ್ರಾವಯ್ರ್ ಶಿಂಕೊ ಕಾಡಯ್ತಾ. ಘಾಣೆಡ್ಲೊ ವಾಸ್ ಲಾಗ್ಲೊ ತರ್ ನಾಕ್ ಚಿಡ್ಕೊವೂನ್ ಧಾಂಪ್ಚೆ ಖಾತಿರ್ ಹಾತಾಕ್ ದರ್ವಡಾಯ್ತಾ. ಥೊಡೆ ನಾಕಾನ್ ಉಲಯ್ತಾತ್ ತರ್ ಹೆರ್ ಥೊಡೆ ಶಿಂಬ್ರೆಂ ಘಾಲ್ತಾತ್.

ಹುಮಿಣ್ಯೊ:-

ಆಮ್ಚ್ಯಾ ಘರಾಚ್ಯೆ ಮುಖ್ಯೆ ಕುಶಿನ್ ಉಬೊ ಬೆರ್ರೊಳ್	- ನಾಕ್
ಗಿಮಾಂತ್ಯೊ ವ್ಹಾಳ್ವಾ ಪಾವ್ನಾಂತ್ಯೊ ವ್ಹಾಳ್ವಾ	- ನಾಕ್
ಗುಡ್ಯಾಚ್ಯೆ ಕುಶಿಕ್ ಉದ್ಯಾಚಿ ಝರ್	- ವ್ಹಾಂವ್ತೆಂ ನಾಕ್
ಗುಡ್ಯಾ ದೆಗೆರ್ ದೊಡ್ಡೆಂ ಬಾಗಿಲ್	- ನಾಕ್
ಜವ್ವ್ಯಾ ತಳ್ಳಾಂಕ್ ಏಕ್‌ಚ್ ಖಾಂಬೊ	- ನಾಕ್
ದೊನ್ ಘರಾಂ ಮಧೆಂ ಏಕ್‌ಚ್ ಪಾಂಪಾಳೆಂ	- ನಾಕ್

ಏಕಾ ದಾರಾಂತ್ಯಾನ್ ಆಪಯ್ಸಾರ್ ದೊನ್ ದಾರಾಂತ್ಯಾನ್ ಯೆತಾ, ಧರಾ
 ತಾಕಾ ಆನಿ ಧರ್ಣಿಕ್ ಮಾರಾ -ಕಿರ್ಲೆಂ ವಾ ಶೆಂಬುಡ್
 ದೊನ್ ಬುರಾಕಾಂಚೆ ಮಡ್ಕೆಂತ್ ಕುಸ್ಲೆಲೆಂ ಧಂಯಿ -ಕಿರ್ಮೆಂ
 ನಾಕ್ ರಾಯಾಗೆಲಿ ಚಲಿ ಬಟ್ ರಾಯಾಗರ್ ಗೆಲಿ,
 ತಿಕಾ ವ್ಹರೂನ್ ಪೊಂಟ್ ರಾಯಾಕ್ ದಿಲಿ -ಕಿರ್ಮೆಂ ಕಾಡ್ಚೆಂ
 ಬಿಳಾಂತ್ಲೆಂ ಕಾಡ್ಚೆಂ ಧರ್ಣಿಕ್ ಮಾರ್ಲೆಂ -ಕಿರ್ಮೆಂ
 ಮಧೆಂ ಅಖಂಡ್ ದೊರೊ, ಹೆವ್ವಿಲ್ಯಾನ್ ತೆವ್ವಿಲ್ಯಾನ್
 ಉಂದ್ರಾ ಪಿಲಾಂ ತಿಳ್ವಾತ್ - ನಾಕಾ ಬುಡಾಂನಿಂ ಕಿರ್ಮೆಂ
 ತಾಕಾ ಏಕ್ಲ್ಯಾಕ್ ನವ್ ನಾಕಾಂ -ತಾಕ್ ಚಾಳ್ವೊ ಕೊವ್ಲೊ
 ಏಕ್ಲ್ಯಾಚೆಂ ನಾಕ್ ಚಾಬ್ತಾತ್, ದುಸ್ರ್ಯಾಚೆಂ ಪೊಟ್ ಚಿರ್ತಾತ್,
 ತಿಸ್ರ್ಯಾಚೊ ಗಾಗ್ರೊಚ್ ಪಿಂದ್ತಾತ್ -ವಡೊ, ಕುವಾಳೊ ಆನಿ ಪಿಯಾವ್
 ಲಾಂಬ್ ರುಕಾರ್ ಕುರಾಡ್ ಶಿರ್ಕಾಲ್ಯಾ -ನಾಕಾಕ್ ನೊತಿಂ
 ಬಯ್ಲ್ ಪಡ್ಲಾ, ನಾಕಾ ದೊರಿ ಚರ್ತಾ -ದಿವ್ಲೊ
 ದೊನ್ ಬಾಂಯೊಂ, ಏಕ್ ಚ್ ಕಾಟೆಂ -ನಾಕಾ ಬುಡಾಂ
 ಗ್ರೆಸ್ತ್ ವಸ್ತುರಾಂತ್ ಬಾಂಧೂನ್ ಜಗಯ್ತಾ,
 ದುಬ್ಳೊ ಕಾಡೂನ್ ಪಯ್ಸ್ ಮಾರ್ತಾ -ಕಿರ್ಮೆಂ
 ಯೆದೆಶ್ಯಾ ಚೆಡ್ಯಾಕ್ ತೆದಿಶಿ ಬಾಯ್ಲ್? -ನಾಕಾರ್ ನೊತಿಂ
 ಜವ್ನ್ಯಾ ಭಾಭಾವಾಂಚ್ಯಾ ಘರಾಂಕ್ ಏಕ್ ಚ್ ವೊಣದ್
 -ನಾಕಾಚೆಂ ಬುಡಾಂ
 ಜವ್ನ್ಯಾ ಜನೆಲಾಂತ್ಯಾನ್ ದೊಗಾಂ ಕಲ್ವಂತಾಂ ತಿಳ್ವಾತ್
 -ನಾಕಾಂತ್ ಕಿರ್ಮೆಂ
 ರೊಳ್ಣಿರ್ ಭುತಿ ದವರ್ನ್ಯಾ - ನಾಕಾರ್ ನೊತಿಂ
 ನಾಕಾರ್ ಚಡ್ಪಾ ಆನಿ ಕಾನ್ ಪೊಳಾಯ್ತಾ -ವೊಕ್ಲೆ



ಮ್ಹಣ್ಣೆಯೋ:-

ನಾಕ್ ಆಸಾ ಪರ್ಯಾಂತ್ ಕಿರ್ಮೆಂ ಆಸ್ತೆಲೆಂಚ್

ನಾಕ್ ಕಾತ್ರೂನ್ ನಿಂಬ್ಯೊ ಫಾಸ್ಲೊ

ನಾಕ್ ಕಾಪೂನ್ ಅವಲಕ್ಷಣ್

ನಾಕ್ ಖಿಂಯಿ ಆನಿ ಆದೊಳಿ ಖಿಂಯಿ?

ನಾಕ್ ಖಿಂಯಿ ಆಸಾ ಮ್ಹಳ್ಳಾರ್ ತಕ್ಲಿ ಗುಂವ್ಡಾವೂನ್ ದಾಕಯ್ತಾ

ನಾಕ್ ಗುಂವ್ಲೆಲೆ ಕಡೆನ್ ಜೊಗಿ ವೆತಾ

ನಾಕ್ ಗೆಲ್ಯಾರ್ ಕಿತೆಂ ಜಾಲೆಂ, ತುಪ್ ಲೆಂವ್ಲೆಂನಾವೆ?

ನಾಕ್ ಚ್ ನಾಶಿಲ್ಲ್ಯಾಕ್ ನೊತಿಂ ಇತ್ತ್ಯಾಕ್?

ನಾಕ್ ದಾಂಬ್ಲೆಂ ಕಿ ತೊಂಡ್ ಉಗಡ್ಡಾ

ನಾಕ್ ದಿಲ್ಲ್ಯಾಕ್ ವಿಸ್ತೊನ್ ನಾತುಕ್ ದಿಲ್ಲ್ಯಾಕ್ ಆಪಯ್ತಾತ್

ನಾಕ್ ಧರ್ಲೆಂ ತೊಂಡ್ ಉಗಡ್ಲೆಂ

ಆಯುಷ್ಯ ಆಶಿಲ್ಲೊ ನಾಕಾರ್ ಫಾತರ್ ಫಾಲ್ಯಾರ್ ಯಾ ಮರನಾ

ಗರ್ಜೆ ಶಿವಾಯಿ ನಾಕ್ ಚೆಪ್ತಾ

ಆಯ್ಕೊನ್ ನಾಕಾರ್ ಬಟ್ ತೆಂಕ್ಲೆಂ

ಅಧಿಕ್ ಬುಧ್ವಂತಾಚ್ಯಾ ನಾಕಾಕ್ ದೊರಿ

ನಾಕ್ ಧಾಡಾವೂನ್ ಮರ್ಚೆಂ ಬರೆಂ

ನಾಕ್ ನಾಶಿಲ್ಲ್ಯಾ ಲಾಗಿಂ ಕಸ್ತೂರಿ ವ್ಹೆಲೆಂ

ನಾಕ್ ಭರ್ ಆಶಾ

ನಾಕಾ ಇತ್ಕೂನ್ ಜಾಯ್, ಜಿಬೆರ್ ನಾಕಾ

ನಾಕ್ ವಿಕ್ಲೆಂ

ನಾಕ್ ವ್ಹಡ್ ಆಶಿಲ್ಲೊ ಸಗ್ಳಿಂ ಆಪ್ಣಾಕ್ ಚ್ ಚೊಯ್ತಾತ್ ತಶೆಂ ಲೆಖ್

ನಾಕ್ ಒಂಟಾಂಚೊ ಸಾಂಬೊಳು

ನಾಕ್ ವ್ಹಡ್ ಆಸಾ ಮ್ಹಣೊನ್ ಜಾಂಬುವಂತು ಮ್ಹಣುನಾಕಾ

ನಾಕಾಕ್ ಗಸ್ ಪುಸ್ತಿ

ನಾಕಾಕ್ ಚುನೊ ಲಾವಪ್

ನಾಕಾಕ್ ನೊತಿಂ ಜಡ್‌ವೆ? ಒಂಟಾಂಕ್ ಮಿಶ್ಯೊ ಜಡ್‌ವೆ?

ನಾಕಾಕ್ ಮಿರಿಯೊ ಫಾಲ್ಚಿ ಗತ್ ಆಯ್ಲಿ

ನಾಕಾಕ್ ಯೊ ನೊತಿಂ ವ್ಹಡ್

ನಾಕಾನ್ ಕೊಸ್ತಲ್ಯಾಕ್ ನಾಂಗೊರ್ ಇತ್ತಾ?

ನಾಕಾನ್ ಜೆವ್ಲ್ಯಾರ್ ಪೊಟ್ ಭರ್ತಾವೆ?

ನಾಕಾನ್ ಶಿಂಪ್ತಲ್ಯಾಕ್ ಕರ್ಲೆಂ ಇತ್ತಾ?

ಆಪ್ಲೆಂ ನಾಕ್ ಕಾಪೂನ್ ಪೆಲ್ಯಾಕ್ ಅಪಶಕುನ್ ಕರ್ಲೊ

ನಾಕಾಕ್ ಬೊಳೆಂ ಫಾಲಯ್ಲೆಂ

ಆಪುಣ್ ಶಿಂಕ್ಲೊ ಆನಿ ಆಪ್ಣಾಕುಚ್ ಶತಾಯು ಮ್ಹಣಾಲೊ

ಗಸ್ ಧುತೆಲ್ಯಾಚೆಂ ನಾಕ್ ಕಾಳೆಂ

ಆಪುಣ್ ಹಾಸ್ತಾ ಲೊಕಾಕ್, ಶೆಂಬುಡ್ ಆಪ್ಣಾಚ್ ನಾಕಾಕ್

ಆಕಾಶಿಂ ಉರುಂಕ್ ಶಿಂಬ್ರೆಂ ಶಿಂಕ್ಲೆಂ

ಅರ್ಧೆಂ ಶಿಂಕ್ತಲ್ಯಾನ್ ಸುರ್ಯಾಕ್ ಪಳೆಂವ್ಚೆಂ

ನಾಕಾ ಪಾಶಿ ವ್ಹಡ್ ನೊತಿಂ

ನಾಕಾ ಪುರ್ತೆಂ ನೊತಿಂ

ನಾಕಾರ್ ಮುಸ್ ಬಸ್ಲೊ ಮ್ಹಣ್ ನಾಕ್‌ಚ್ ಕಾತರ್ಲೆಂ ಖಿಂಯಿ

ನಾಕಾ ಸಕಯ್ಲ್ ತೊಂಡು ಮ್ಹಳ್ಯಾರಿ ಖಿಂಯಿ ನಾಶಿಲ್ಲೊ ಕೊಪು

ನಾಕಾ ಸಕಯ್ಲ್ ನಾಕಾಗಿ ನಾಕಾ ವಯ್ರ್ಯಾ ನಾಕಾ?

ಉತ್ರಾಂ :-

ನಾಕ್ ಫಾಲ್, ನಾಕ್ ರಿಗಯ್, ನಾಕ್ ಗಷ್ಟಿಯ್, ನಾಕ್ ಪಿಳ್, ನಾಕ್ ಫಾಸ್, ನಾಕ್ ಧಾಡಾಯ್, ನಾಕ್ ವಯ್ರ್, ನಾಕ್ ಪಂದಾಕ್, ನಾಕ್



ಸಕಯ್ಲ, ನಾಕ್ ಕಾತ್ರೊ, ನಾಕಾರ್ ಮುಸ್, ನಾಕಾರ್ ರಾಗ್, ರಾ
ನಾಕಾಚ್ಯೆ ತುದಿಯೆರ್, ನಾಕ್ ಲಾಂಬ್, ನಾಕ್ ಧರ್, ನಾಕ್ ಚಿಡ್ಡಿಯ
ನಾಕಾಕ್ ದೊರಿ ಫಾಲ್ಯಾ, ಚಟ್ಟೆ ನಾಕ್, ನಾಕ್ ಭರ್ ಪಿಯೆತಾ, ಇತ್ಯಾದಿ.

ಗಾಲ್:-

ನಾಕಾ ಆನಿ ಕಾನಾಂ ಮಧೆಂ ಆಸಾತ್ ಗಾಲ್, ಗಾಲ್ಪುಟಾಂ, ಕಾನ
ಲಾಂ. ಗಾಲ್ ಗಾಲ್ಪುಟಾಂ ಪಳೆತಾನಾಂಚ್ ಮನ್ಶಾಚಿ ಸೊಭಾಯಿ ಆ
ಭಲಾಯ್ಕಿ ದೈಖ್ತಲ್ಯಾಂಕ್ ಉಗ್ಡಾಪಿ ಜಾತಾ. ಗಾಲಾಂಚೆಂ ಪಾಂಡ್ರೆಪಣ್
ಪಿಡೆಚೊ ಗುರ್ತ್, ಗಾಲಾಂಚಿ ತಾಂಬ್ಸಾಣ್ ಭಲಾಯ್ಕೆಚೊಚ್ ಗುರ್ತ್
ಮ್ಹಣೊಂಕ್ ಯೆನಾ. ಥೊಡೆ ಪಾವ್ಪಿಂ ಪಿಡೆಕ್ ಲಾಗೊನ್ ಯಾ ಗಾಲ್
ಮುಖ್ ಕಮಳಾಕ್ ಲಕ್ಷಣ್ ಆನಿ ಸೊಭಾಯಿ ಭರ್ತಾತ್. ಲಜ್
ಭೊಗ್ತಾನಾಂಯಾ ಗಾಲಾಂಚೆರ್ ತಾಂಬ್ಸಾಣ್ ಚರ್ತಾ.

ಹುಮಿಣಿ :-

ಗೊಳ್ ಗೊಳ್ ತಾಂಬ್ಡೆ, ಪೊಪಾಯಿ ನಹಿಂ
ಜಾಂಬಾಂ ಬರಿ ಮೊವ್, ಖಾಂವ್ಚೆ ನಹಿಂ
ಝರಿ ವ್ಹಾಳ್ತಾತ್ ತರ್ಯಾ ಖಿಡಾಪ್ ನಹಿಂ
ಜವ್ಗೆ ಭಾಭಾವ್ ತರ್ಯಾ ಜಲ್ಮಾ ಥಾವೂನ್ ಏಕಾಮೆಕಾಚಿ ಭೆಟ್ ನಾ
- ಗಾಲ್

ಮ್ಹಣ್ಣೆಯೊ:-

ಗಾಲಾಂತ್ ಚೆಪೂನ್ ಖಾಶಿ
ಗಾಲ್ ಪಿಂದೂನ್ ವೆಶಿ
ಪೊಳೊ ದಿವೂನ್ ಪೊಲೊ ಮಾಗ್ತಾ

ದುಕಾಂ ವ್ಹಾಂವ್ಹಾರ್ ಪೊಲೊ ಭಿಜಾನಾಂವೆ?

ಪಾಟಿರ್ ಮಾರ್ಲ್ಯಾರ್ ಸೊಸೈತ್, ಪೊಲ್ಯಾರ್ ಮಾರ್ಲ್ಯಾರ್ ನಹಿಂ
ಪೊಲ್ಯಾರ್ ಹಾತ್ ವೆ ?

ಪೊಲೆ ಸುಜಯ್ತಾ.

ಪೊಲೆ ಗಳ್ಳಾರ್ ದೊಳೆ ಗಳ್ಳೆ

ಪೊಲ್ಯಾರ್ ಮಾರ್ ಜಿವಾಕ್ ಸಂಚಿಕಾರ್

ಪೊಲೊ ಮಾಗ್ಲಾರ್ ಉಲೊ ದಿತಾ.

ಉತ್ರಾಂ :-

ಗಾಲಾಂತ್ಲೊ ಹಾಸೊ, ಜಿಬ್ ಗಾಲಾಂತ್ ವ್ಹರೂನ್ ಹೆಡಾಂವ್ಚೆಂ,
ಗಾಲ್ ಭಿತರ್ ಗೆಲ್ಯಾತ್, ಪೊಲೆ ಸುಕ್ಲ್ಯಾತ್, ಪುಗ್ರೆ ಗಾಲ್, ಗಾಲ್ಪುಟಾಂ
ಪುಲ್ಲಿಂ, ಗಾಲ್ಪುಟಾಂ ವೊಳಾಯ್ಲಿಂ, ಇತ್ಯಾದಿ.

ತೊಂಡ್ :-

ಹಾಂತುಂ ತಿನ್ ವೆವೆಗ್ಳೆ ವಿಸ್ವೆ ಆಸಾತ್, ಒಂಟ್, ದಾಂತ್ ಆನಿ
ಜಿಬ್. ಹಾಂತ್ಲೊ ಏಕ್ಯೆಕ್ ಘೆವ್ಯಾಂ. ಪಯ್ಲೆ ಒಂಟ್.

ಒಂಟ್ :-

ಪರ್ದೆಸಾಂನಿ ಥೊಡ್ಯಾ ಕುಳಿಯಾಂಚೊ ಲೊಕ್ ಒಂಟಾಂಕ್ ಕಿತ್ಲೊ
ಮಾನ್ ದಿತಾಲೆ ಮ್ಹಳ್ಳಾರ್, ತೆ ಕಿತ್ಲೆ ಲಾಂಬ್ ಯೆತಾತ್ ತಿತ್ಲೆ ಬರೆ ಮ್ಹಣ್
ಲೆಖ್ತಾಲೆ. ಪುಣ್ ಆಮ್ಚೆ ಮಧೆಂ ಒಂಟ್ ತಿಕ್ಲೆಲೆ ಲಾಂಬ್ ದಿಸ್ಲಾರ್
“ಒಂಟಿಯೊ” ಮ್ಹಣ್ ಕೊಲಾಂವ್ಚಾಕ್ ತಡವ್ ನಾ. ವಯ್ಲೊ ಒಂಟ್
ಹಾಲಾನಾ ತರ್ಯೊ ಹಾಸ್ತಾನಾ ರುಂದಾತಾ, ವಾ ರಾಗಾನ್ ಪುಗ್ತಾ,

ಭಿಯಾನ್ ಕಾಂಪ್ತಾ ವಾ ಚಿಮುಟ್ಟಾ. ಸಕಯ್ಲೊ ಒಂಟ್ ಖಾಡ್ಕೆರ್ ವೊಂದೊನ್ ಆಸಾ. ದೆಕುನ್ ಖಾಡ್ಕಿ ಹಾಲ್ಲೆಲೈ ಪ್ರಕಾರ್ ತೊಯೊ ಹಾಲ್ತಾ. ಉಲಯ್ತಾನಾ ಜಾಲ್ಯಾರ್ ಯೊ ಹಾಲ್ಚೊ ಸಕಯ್ಲೊ ಒಂಟ್ ಚ್. ಒಂಟ್ ದಾಟ್ ಆಸ್ತಾತ್ ವಾ ಪಾತಳ್, ರುಂದ್ ಆಸ್ತಾತ್ ವಾ ಅಶಿರ್. ಥೊಡ್ಯಾಂಚೆ ಒಂಟ್ ಸಂಯ್ಬಾನ್ ಚ್ ತಾಂಬ್ಡೆ, ನಕ್ಲಿ ರಂಗ್ ಲಾಂವ್ಚಿ ಗರ್ಜ್ ಚ್ ನಾ. ಮುಖಾಚೆ ಸಗ್ಳೆ ವಿಸ್ವೆ ಕೊಮಳ್ ತರ್ಯೊ, ಒಂಟ್ ಅಧಿಕ್ ಕೊಮಳ್. ವಯ್ಲ್ಯಾ ಒಂಟಾರ್ ಪುರುಷಾಂಕ್ ಮಿಶ್ರೊ ಆಸ್ಲಾರ್ ಸಕಯ್ಲೊ ಒಂಟ್ ಥಾವೂನ್ ಖಾಡ್ಕಿ ಭರ್ ಖಾಡ್ ಆಸ್ತಾ. ದೆಕುನ್ ಚ್ ದಾದ್ಲ್ಯಾಂಚ್ಯಾ ಪುರುಷತ್ವಾಕ್ ಸವಾಲ್ ಉಡಯ್ತಾನಾ “ತುಂ ಒಂಟಾರ್ ಮಿಶ್ರೊ ಆಶಿಲ್ಲೊ ಜಾಲ್ಯಾರ್ ...” ಮ್ಹಣ್ಚೆಂ ಆಸಾ. ಉತ್ರಾಂಚೊ ಸ್ವರ್ ಆನಿ ಆವಾಜ್ ವಿವಿಂಗಡ್ ಘಡವುಂಕ್ ಒಂಟಾಂಚೊ ಆಧಾರ್ ಮುಖ್ಯ. ಶಿಲೋಣಿ ಘಾಲ್ಪಾಕ್ ಯೊ ಒಂಟಾಂಚೆ ಮಜತ್ ಜಾಯಿಚ್, ಮೊಗಾಚೊ ಗುರ್ತ್ ಜಾವೂನ್ ಉಮೊ ದಿವ್ಪಾಕ್ ತರ್ಯೊ ದೊನ್ ಯೊ ಒಂಟ್ ಜಾಯ್. ಥೊಡ್ಯಾಂಕ್ ಜಲ್ಮತಾನಾಂಚ್ ವಯ್ಲೊ ಒಂಟ್ ನಾಕಾಚೆಂ ಬುಡಾಂ ಪರ್ಯಾಂತ್ ಚಿರಲ್ಲೊ ಆಸ್ತಾ. ದಾಂತ್ ಉಗ್ತೆ ದಿಸ್ತಾತ್, ಉಲಂವ್ಕ್ ಕಷ್ಟ್, ಆನಿ ಉಲಯ್ತಾನಾ ಲಾಳ್ ಉಸ್ಸಳ್ಳಾ. ರುಚಿಚೆಂ ಖಾವೂನ್ ಮಿಟಿಯೊ ಮಾರುಂಕ್ ತಾಂಕಾಂ ಜಾಯ್ನಾ. ತಸಲ್ಯಾಂಕ್ ಶಸ್ತ್ರ ಚಿಕಿತ್ಸಾ ಕರುನ್, ತಾಂಚೆಚ್ ಕುಡಿಚ್ಯಾ ಲಿಪ್ತಾ ಭಾಗಾಚೊ ಕುಡ್ಕೊ ಕಾಡೂನ್ ಶಿಂದ್ಲೊ ಒಂಟ್ ಸಂದವೂನ್ ಸಾರ್ಕೊ ಕರ್ತಾತ್.

ಹುಮಿಣ್ಯೊ :-

ತುಂ ಉಗಡ್ಡಾಯ್ ತರ್ಯೊ ಪಳೆತಾಂ ಹಾಂವ್ ಚ್ -ತುಜೆಂ ತೊಂಡ್ ಧಾ ಮ್ಹಳ್ಳಾರ್ ಲಾಗಿಂ ಸರ್ನಾಂತ್, ಪನ್ನಾಸ್ ಮ್ಹಳ್ಳಾರ್ ಲಾಗಿಂ ಯೆತಾತ್

-ಒಂಟ್

ಚಾಳಿಸಾಂಕ್ ಒಪಾನಾಶಿಲ್ಲೆ ಪನ್ನಾಸಾಂಕ್ ಒಪ್ತಾತ್

-ಒಂಟ್

ವಯ್ಯಾ ಬೆಟಾಂತ್ ಏಕ್ ಬೊಕ್ಕೊ ಸಕಯ್ಯಾ ಬೆಟಾಂತ್ ಏಕ್ ಬೊಕ್ಕೊ
ಮಾಂಯ್ ಆಪಯ್ಯಾರ್ ಹಾಂಡಾನಾಂತ್, ಬಾಬಾಕ್ ಆಪಯ್ಯಾರ್
ಹಾಂಡಾತ್ - ಒಂಟ್

ಹಾಂವ್ ಉಗಡ್ವಾಂ ತರ್ಯಾ ದಿಸ್ತಾ ತುಕಾ - ಮ್ಹಜೆಂ ತೊಂಡ್
ಮಾಂಯಿ ಮ್ಹಣೊಂಕ್ ಜಮ್ತಾತ್, ಆನಾ ಮ್ಹಣೊಂಕ್ ವೆಗ್ಳೆ ಸರ್ತಾತ್
- ಒಂಟ್

ಏಕ್ಲೊ ವಯ್, ಏಕ್ಲೊ ಸಕಯ್, ಏಕ್ಲಾಕ್ ಆಪಯ್ಯಾರ್ ದೊಗ್ಯಾ
ಹಾಜರ್ - ಒಂಟ್

ಬಾಬಾಕ್ ಆಪಯ್ಯಾನಾ ಝಗಡ್ಜೆ ಬಾಬಾವ್
ಮಾಂಯ್ ಆಪಯ್ಯಾನಾ ಸುಟ್ವಾತ್ - ಒಂಟ್

ತೊಂಡ್ ನಾಶಿಲ್ಲೆ ಬೊತ್ತಿಂತ್ ದೊನ್ ತರಾಂಚೆಂ ಒಕದ್ - ತಾಂತಿಂ

ದೊಗ್ ಭಾಭಾವ್ ತಕ್ಲೆಕ್ ತಕ್ಲೆ ದಿವೂನ್ ನ್ಹಿದ್ಲಾತ್ - ಮಿಶ್ರೊ

ದೊಗಿ ಇಷ್ಟಿಣ್ಯೊ ಆವಯ್ ಮ್ಹಳ್ಯಾರ್ ಪಯ್ಸ್ ವೆತಾತ್,

ಬಾಬಾ ಮ್ಹಳ್ಯಾರ್ ಧಾಂವೂನ್ ಯೆತಾತ್ - ಒಂಟ್

ಆಮ್ಚಾ ರುಕಾಕ್ ಪಂದ್ಲಾನ್ ಆಂಕ್ರಿ - ಖಾಡ್

ನಾಕ್ ಧರ್ವಾರ್ ಉಗಡ್ವಾ ಕೊಣ್ ? - ತೊಂಡ್

ಉಬಾರ್ ಕಡ್ಯಾಕ್ ಮುಟ್ ಭರ್ ತಣ್ - ಖಾಡ್


ಫಾಂಟೆ ನಾಂತ್ ತರ್ಯಾ ಪಾಲೊ ಆಸಾ - ಖಾಡ್

ಹಾಂವ್ ಉಲಯ್ತಾನಾ ತೊ ತಕ್ಲೆ ಹಾಲಯ್ತಾ - ಖಾಡ್

ಬಾಯ್ಲಾಂಕ್ ನಾ, ತಾಕಾ ತಿಂ ಆಶೆನಾಂತ್. ದಾದ್ಲಾಂಕ್ ತಾಚೆ ಆಶಾ ಚಡ್

ಮೆಳ್ಳಚ್ ಮಾತ್, ತೆ ತೆಂ ತಾಸೂನ್ ಉಡಯ್ತಾತ್. - ಖಾಡ್

ಮ್ಹಣ್ಣೆಯೊ:-



ಲೊಂಚಾ ಶಿವಾಯಿ ಬೊಂಚೊ ಹಾಲಾನಾ
 ತೊಂಡಾರ್ ಮುಂಬ್ರಾಂ ನಹಿಂ ತರ್ ಗಾಂಡಿರ್‌ವೆ ?
 ತೊಂಡಾನ್ ಉಲಂವ್ಕ್‌ಯೊ ಯೆತಾ ಹೆಡಾಂವ್ಕ್‌ಯೊ ಯೆತಾ.
 ತೊಂಡ್ ಶಿಂವ್ಲಾವೆ ?
 ಖಾತಾ ತೊಂಡಾನ್ ತರ್‌ಯೊ ಲಜ್ ದೊಳ್ಳಾಂಕ್
 ತೊಂಡಾನ್ ಉಷ್ಟೆಂ ಘಾಲೆಂ
 ತೊಂಡಾಕ್ ರುವಾಂ ಜಾಲ್ಯಾಂತ್
 ಆಪ್ಲ್ಯಾ ತೊಂಡಾನ್ ಮರ್ತಾ ಮಾಸ್ಕಿ
 ಆಪ್ಲ್ಯಾ ತೊಂಡಾಂತ್ಲೆಂ ಭಾಯ್ರ್ ಸರ್ತ್‌ಚ್ ದುಸ್ರೊ ಧನಿ
 ಆಮ್ಚೆಂ ತಿಕ್ಕೆಂ ತೊಂಡಾಕ್, ಪಿಂಧ್ಕರ್ ಪುಡ್ವೆಂ ಗಾಂಡಿಕ್
 ತಾಚ್ಯಾ ತೊಂಡಾಂತ್ ಉರಾನಾ
 ಆವಯಿ ಮೆಲಿ ತೊಂಡ್ ಸುಕ್ಲೆಂ
 ತೊಂಡಾಕ್ ಕರಿ (ಗಸ್) ಪುಸ್ಲಿ
 ತೊಂಡ್ ಮ್ಹಳ್ಯಾರ್ ಯೆದಿ ಏಕ್ ಬಾಂಯಿ
 ಒಂಟ್ ರುಂದಾತಾನಾ ಮ್ಹೊಂವ್ ಗಳ್ಪಾ
 ಒಂಟ್ ಚಾಬ್ಲ್ಯಾರ್ ಪೊಟ್ ಭರನಾ
 ಒಂಟಾಕ್ ಮಿಶಿ ಆಶಿಲ್ಯಾಂಕ್ ಸಜನಾ
 ರುಬಾವಾನ್ ಮಿಶ್ಯೊ ವೊಳಾಯ್ತಾ
 ಮಿಶಿ ಪುಟ್ಟಾನಾ ಸಂಸಾರ್ ದಿಸಾನಾ
 ಮಿಶಿ ರಿಗ್ತಾ ಥಂಯಿ ವಾಟ್ ಆಸಾಚ್
 ಮಿಶಿ ವೊಳಾಯ್ಲಿ ಮ್ಹಣ್ ಸಂಸಾರ್ ಭಿಯೆನಾ
 ಮಿಶೆಕ್ ನಾ ಕೊಬ್ರೆಲ್, ಖಾಡಾಕ್ ಖಿಂಚೆಂ ಮೊಗ್ರೆಲ್ ?
 ಮಿಶ್ಯೊ ಆನಿ ಬಾಳಕ್ ತುವೆಂ ಗುಂವ್ಡಾಯ್ಲೆಲೆ ಪರಿಂ
 ಮಿಶ್ಯೊ ಆಸ್ಸತಿ ಮ್ಹಣ್ ಪಾಂಡು ಮ್ಹಣ್ಕಾ

ಮಿಶ್ರೋ ಆಶಿಲ್ಲಾಕಿ ಧೊಶಿ ಉಣೊ
 ಮಿಶ್ರೋ ಪುಟ್ಟಾನಾ ಗಾಂವ್ ದಿಸಾನಾ, ಸ್ತನಾಂ ಪುಟ್ಟಾನಾ ಧರ್ಲ್ ದಿಸಾನಾ
 ಮಿಶ್ರೋ ಪುಟ್ಟಾರ್ ನಾಕಾಕ್ ಒಳ್ಳಾನಾಂತ್
 ಮಿಕಾ ದಿಸಾಚ್ಯಾ ಆಟಾಕ್ ಪಮ್ಮದ್ಯಾನ್ ಖಾಡ್ ತಾಸ್ಲೆಂ ಖಿಯಿ
 ಆಂಗ್ ರಿಗ್ಚೆ ಪುಡೆಂ ಮಿಶ್ರೋ ರಿಗಯ್ತಾ
 ಆಯ್ತೊ ವಡೊ ತೊಂಡಾ ಪಡ್ಲೊ
 ಆಜ್ ರಡ್ಲಲೊ ಫಾಲ್ಯಾಂ ಹಾಸ್ತಲೊ
 ಆಗ್ಲಾಚ್ಯಾ ತೊಂಡಾಂತ್ ಬಟ್ ಫಾಲೆಂ
 ಮಿಶ್ರೋ-ಯೆತಾನಾ ದೆಸ್ ದಿಸಾನಾ
 ಮಿಶ್ರೋ ವ್ಹಡ್ ಜಾಲ್ಯಾರಿ ಶೆಟ್ಟಿ ಜಾತ್ತವೆ ?
 ಮಿಶ್ರೋ ಹಾಲಯ್ನಾಸ್ತಾನಾ ಮಿಠಾಯಿ ಖಾಂವ್ಚಿ
 ಖಾಡ ಆಸ್ಸ ಮ್ಹಣ್ ಜಾಂಬುವಂತು ಜಾಲೊವೆ ?
 ಖಾಡ್ಲಾ ಉಜ್ವೊ ಲಾಗಿಲ್ಲಾ ವೆಳಾರಿ ವಿಡಿ ಪೆಟಂವ್ಚಾಕ್ ಆಯ್ಲೊ
 ಖಾಡಾಕ್ ಲಾಗ್ಲಾ ಉಜೊ ಆನಿ ಬಿಡಿ ವಡುಂಕ್ ಸೊಧ್ತಾ.
 ಖಾಡಾಕ್ ಮಾನು ಕಿ ಹಾಡಾಕ್ ಮಾನು ?
 ಖಾಡಾಚ್ಯಾನೆಂ ಕೆಲ್ಲೆಂ, ಮಿಶ್ರಾಂಚ್ಯಾಕ್ ಮಾರ್ಲೆಂ
 ಖಾಡಾ ಭಿತರ್ ಖಾಡ್ಲಿ
 ಖಾಡಾರಿ ಫಾಲ್ಲ್ಯಾ ಮಾಂಟವು, ದ್ರಾಕ್ಷಿ ಪಿಕ್ತಚಿ ಖಾವುಂ

ಗುತ್ರಾಂ :-

ಸೊಂಡ್ ಸೊಡ್ಪಾ, ಸೊಂಡ್ ವಾಂಕ್ಡೆಂ ಕರ್ತಾ, ತೊಂಡ್ ಪುಲಯ್ತಾ,
 ಸೊಂಡ್ ಧಾಂಪ್ತಾ, ತೊಂಡ್ ಧಾಂಪಯ್ತಾ, ತೊಂಡ್ ಪುಮಾರ್ ಜಾತಾ,
 ಲಿಂಪಿ ಗಿಳ್ಳಾ, ಲಾಳ್ ಗಳಯ್ತಾ, ಬೊಂಚೊ ಹಾಲ್ತಾ, ಬೊಂಚೊ ಪೊಡ್ಪಾ,

ತೊಂಡ್ ಫಾಲಾ, ತೊಂಡ್ ಫಾಲಯ್ತಾ, ಮುತಾನ್ ತೊಂಡ್ ಧುವಯ್ತಾ,
ತೊಂಡ್ ರುಂದಾಯ್ತಾ, ತೊಂಡ್ ಪಡ್ಲೆಂ, ತೊಂಡ್ ಸುಟ್ಟೆಂ, ತೊಂಡ್
ಕರ್ದಾಲೆಂ, ಗಲ್ಲು ಮಿಶ್ಯೊ, ಮಿಶಿ ವಯ್, ಒಂಟ್ ಚಾಬ್ತಾ, ಒಂಟ್ ಪುಟ್ಟೆ,
ಮಿಶ್ಯಾಳೊ, ಮಿಶ್ಯೊ ತಾಸ್ಲೊ, ಏಕ್ಯೆ ಕುಶಿಚ್ಯೊ ಮಿಶ್ಯೊ ತಾಸ್ತಾಂಗಿ ನಾ ಪಳೆ,
ಬೊಕ್ಡೆ ಖಾಡ್, ಪಿಕೆಂ ಖಾಡ್, ಖಾಡಾಕ್ ಧರ್ದೆಂ, ಖಾಡ್ ಬುಡ್ಡಿಲೆಂ, ಖಾಡ್
ತಾಸ್ಲೆಂ, ಖಾಡ್ ಜಡ್ಲೆಂ, ಖೊಂಕ್ಲಿ ಕಾಡ್ತಾ, ಸುಕಿ ಖೊಂಕ್ಲಿ, ಸುಣ್ಯಾ ಖೊಂಕ್ಲಿ,
ಆಜ್ಯಾಕ್ ನಾತು ಖೊಂಕುಂಕ್ ಶಿಕಯ್ತಾ ಇತ್ಯಾದಿ.

ಒಂಟ್ ಉಲಂವ್ಕ, ಚುಂಬೊಕ್, ತಶೆಂ ಹಾಸೊಂಕ್ ಯೊ ಜಾಯ್.
ಹಾಸ್ಯಾಚೆ ನಮುನೆ ತರ್ ಯೊ ಕಿತ್ಲೆ !

ಒಂಟಾರ್ ಹಾಸೊ ಗಳ್ಯಾಂತ್ ದಗೊ, ಆಂಬುರ್ ಪಿಕೊ ಹಾಸೊ,
ಘಡ್ಯೆಚೊ ಹಾಸೊ, ವ್ಹಾಳ್ಚೊ ಹಾಸೊ, ಅಕ್ಮಾನಾಂಚೊ ಹಾಸೊ, ಘಟಂವ್ಚೊ
ಹಾಸೊ, ರಕ್ತಿ ಹಾಸೊ, ನಕ್ಲಿ ಹಾಸೊ, ಮಧುರ್ ಹಾಸೊ, ಲಜೆಚೊ ಹಾಸೊ,
ಲಜ್ ನಾಶಿಲ್ಲೊ ಹಾಸೊ, ಶೆಲ್ಯಾಂಚೊ ಹಾಸೊ, ಕಸ್ಕಸೊ ಹಾಸೊ, ಹಾಸೊನ್
ಹಾಸೊನ್ ಮಾಂಕೊಡ್ ಕರ್ದೆಂ, ಹಾಸೊನ್ ಹಾಸೊನ್ ನಾಚ್ ಚೆಂ,
ಹಾಸೊನ್ ಹಾಸೊನ್ ಪೊಟಾಂತ್ ದೂಕ್, ವ್ಯಂಗ್ಯ ಹಾಸೊ, ಹೆಡಾಂವ್ಚೊ
ಹಾಸೊ, ಅನಂದ್ಪರಿತ್ ಹಾಸೊ, ಕಪಟಿ ಹಾಸೊ, ಚೆಡಿಯಾಳೊ ಹಾಸೊ,
ಕಿಡ್ಕಿಡೊ ಹಾಸೊ, ತಿರಸ್ಕಾರಾಚೊ ಹಾಸೊ, ದಾರ್ಬೊ ಹಾಸೊ, ಮಿಶ್ಯಾಂ
ಭಿತರ್ಲೊ ಹಾಸೊ, ನಂಜಿ ಹಾಸೊ, ವಿಕಾಳ್ ಹಾಸೊ, ಪೊಕ್ರಿ ಹಾಸೊ,
ದುಭಾವಿ ಹಾಸೊ, ಉಡ್ವೊ ಹಾಸೊ, ಕುತ್ ಕರ್ನ್ ಹಾಸೊ, ಚಿಂತೂನ್
ಹಾಸ್ಚೆಂ, ಗಡ್ಗಡೊ ಹಾಸೊ, ಖಿಣ್ಕಣಿ ಹಾಸೊ, ಕಿಣ್ಕಳೊ ಹಾಸೊ, ಕಣ್ಣೊಜಿ
ಹಾಸೊ, ದಾಂತ್ ದಾಕವ್ನ್ ಹಾಸ್ಚೆಂ, ಗಾಲಾಂನಿ ಹಾಸ್ಚೆಂ, ದೊಳ್ಳಾಂನಿ ಹಾಸ್ಚೆಂ,
ಘಣ್ಣಿಣಿತ್ ಹಾಸೊ, ಆಂಜಾಳ್ ಹಾಸೊ, ಹಾಸ್ಚೆಂಗಿ ರಡ್ಚೆಂ, ಚೆಡಾಂವ್ಚೊ

ಹಾಸೊ, ಜಯ್ತಾಚೊ ಹಾಸೊ, ಮುಗ್ಧ್ ಹಾಸೊ, ಅಸ್ಕತ್ ಹಾಸೊ, ಜಿವ್ ನಾಶಿಲ್ಲೊ ಹಾಸೊ, ಫಾರಿಕ್ಪಣಾಚೊ ಹಾಸೊ, ಪೊಕ್ರಿ ಹಾಸೊ, ಕಿಣ್ಣಾಳೊ ಹಾಸೊ, ಕಾಮುಕಿ ಹಾಸೊ, ನೆಂಟೊ ಹಾಸೊ, ಬುರ್ಲೊ ಹಾಸೊ, ಪಿಂವ್ಲೊ ಹಾಸೊ, ಜಾಂಟೊ ಹಾಸೊ, ನಿತಿಚೊ ಹಾಸೊ, ಅನ್ಯಾ ಯಾಚೊ ಹಾಸೊ, ಲಾಭಾಡಿ ಹಾಸೊ, ಪಿಲ್ಲಾಂವ್ಲೊ ಹಾಸೊ, ಉತ್ತೆಜ ನಾಚೊ ಹಾಸೊ, ಧಯ್, ದಿಂವ್ಲೊ ಹಾಸೊ, ಮೊವಾಳ್ ಹಾಸೊ, ಭುಜ್ವಣೆಚೊ ಹಾಸೊ, ಸಾಂಗಾತ್ ದಿಂವ್ಲೊ ಹಾಸೊ, ಜಿವ್ ದಿಂವ್ಲೊ ಹಾಸೊ, ಜಿವ್ ಕಾಡ್ಲೊ ಹಾಸೊ, ಕಾನಾಂಕ್ ಮಾರ್ಚೊ ಹಾಸೊ, ಆವಾಜ್ ನಾಶಿಲ್ಲೊ ಹಾಸೊ, ಇಷ್ಟಾಗತಿಚೊ ಹಾಸೊ, ಮಾರೆಕಾರ್ ಹಾಸೊ ಇತ್ಯಾದಿ.

ದಾಂತ್ :-

ಒಂಟಾಂ ಭಿತರ್ ಆಸಾತ್ ದಾಂತ್ ವಯ್ಲೆ ಹಡ್ವೆಂತ್ ಸೊಳಾ ಆನಿ ಸಕಯ್ಲೆ ಹಡ್ವೆಂತ್ ಸೊಳಾ, ಅಶೆ ಜಾಂಟ್ಯಾ ಮನ್ಯಾ ಏಕೆಕ್ಲ್ಯಾಕ್ ಬತ್ತಿಸ್ ದಾಂತ್ ಆಸ್ಚೆ ಸಾಮಾನ್ಯ. ದಾಂತ್ ನಾಶಿಲ್ಲಿಂ ಮ್ಹಳ್ಯಾರ್ ವರ್ಸಾ ಸಕಯ್ಲೆ ಪ್ರಾಯೆಚಿಂ ಭುರ್ಗಿಂ ಆನಿ ದಾಂತ್ ಜಡ್ಲೆಲಿಂ ಮ್ಹಾತಾರಿಂ. ದಾಂತ್ ಹಡ್ವಾಂನಿ ಸಾರ್ಕೆ ಆಸ್ಸಾರ್ ಮುಖ್ ಕಮಳ್ ಸೊಭಾಯೆಚಿಂ ರುಪ್ ಘೆತಾ. ದಾಂತ್ ಜಡ್ಲೆಲ್ಯಾಂಚಿಂ ತೊಂಡ್ ಪಣ್ಣಿಲ್ ಪಡ್ಲೆಲೆ ಬರಿ ದಿಸ್ತಾ. ದೆಕುನ್ ಚ್ ದಾಂತ್ ಜಡ್ಲೆಲಿಂ ವಾ ಕುಸ್ಲೆಲೆ ದಾಂತ್ ಕಾಡಯ್ಲೆಲಿಂ ನಕ್ಲಿ ದಾಂತ್ ಬಾಂಧೂನ್ ಘೆತಾತ್. ಜಶೆ ಒಂಟ್ ತಶೆಚ್ ದಾಂತಯಿಾ ತೊಂಡಾಂತ್ಲೊ ಆವಾಜ್ ಸಾರ್ಕೆಪಣಿ ಉಸ್ಸಳೊಂಕ್ ಕುಮಕ್ ಜಾತಾತ್. ಭುರ್ಗ್ಯಾಂಕ್ ಪಯ್ಲೆ ಯೆಂವ್ಚೆ ದುಧಾಚೆ ದಾಂತ್. ತೆ ಯೆತಾನಾ ಮಾಲ್ಪಡ್ಯಾಂನಿ ರುಪ್ಯಾನ್ ಬಸಯ್ಲೆಲೆ ವಾಗಾಚೆ ದಾಂತ್ ವಾ ನಾಕ್ಲೊ ಬಾಳ್ಚ್ಯಾಂಚ್ಯಾ ಪೆಂಕ್ಡಾಕ್ ವಾ ಗಳ್ಯಾಕ್ ಗುಂತೂನ್ ಘಾಲ್ಚೊ ಆಶಿಲ್ಲೊ.

ದುಧಾಚೆ ಧಾಂತ್ ಜಡೊನ್ ಗೆಲ್ಯಾ ಮಾಗಿರ್ ಚ್ ಕಾಯಾಮಾಚೆ

ದಾಂತ್ ಪುಟೊನ್ ಯೆತಾತ್. ಮುಖ್ಲೆ ದಾಂತ್ ಚಾಬೊನ್ ಘಾ
ಮಾರ್ತಾತ್ ಜಾಲ್ಯಾರ್ ದೆಗೆಲೆ ಆನಿ ಪಾಟ್ಲೆ ದಾಂತ್ ಮ್ಹಣ್ಣೆ ದಾಡಿಯೆ
ಖಾಂವ್ಚಿ ವಸ್ತ್ ಗಂದ್ ವಾಟೊನ್ ಪಿಟೊ ಕರ್ತಾತ್, ಆನಿ ತ್ಯಾ
ಕಾರ್ಯಾಂತ್ ಲಾಳ್ ಭರೊನ್ ಖಾಂವ್ಚೆ ವಸ್ತುಚಿ ರುಚ್‌ಯಿ ಮೆ
ಆನಿ ಜಿರ್ವಣ್ಯೆಕ್ ತೆಂ ಖಾಣ್ ತಯಾರ್‌ಯಿ ಜಾತಾ. ರಗ್ಡಾನ್ ಕರ್ಚೆ ತಸಲೆ
ವಾವ್ರ್ ದಾಡಿಯೊ ಕರ್ತಾತ್.

ದಾಂತ್ ಕಿಡಿನ್ ಖೆಲ್ಲೆ ಕಿಡ್ಯಾರೆ ಆಸ್ತಾತ್, ಸುಣ್ಯಾ ದಾಂತಾಂ
ವಾಂಕ್ಡೆ ಆಸ್ಚೆಯಿ ನಾಂತ್ ಮ್ಹಣ್ ನಾ. ದಾಂತ್ ನಿತಳ್ ಆಸ್ಲ್ಯಾ
ಪೊಟ್‌ಯಿ ನಿತಳ್, ಆನಿ ತೊಂಡಾಕ್ ಘಾಣ್ ನಾ. ಪಿಡೆಸ್ತ್ ದಾಂತ್
ಫಡೊಂಕ್ ಲಾಗ್ಲ್ಯಾರ್ ತಕ್ಲೆಚ್ಯೊ ಶಿರೊಯಿ ಫಡೊಂಕ್ ಲಾಗ್ತಾತ್, ತೆ
ತಿಡ್ಕಾಯ್ತಾತ್.

ತೆದ್ನಾ ಮನಿಸ್ ಧಾರ್ಯಾರ್ ಆಸಾನಾ. ನಿತಳ್ ದಾಂತ್ ಪೊವ್ಣಾ
ಭಾಷೆನ್ ಉಜಲ್ಪಾತ್. ಬುರ್ಮಾ ವಾ ಪಿಡೆಸ್ತ್ ದಾಂತಾಂಚೊ ರಂ
ಖಿಂಚೊಯಿ ಆಸ್ಚೆತಾ, ತರ್‌ಯಿ ಚಡಾವತ್ ತೊ ಹಳ್ಳುವೊ ವಾ ಕಾಳ
ಆಸ್ತಾ. ಥೊಡ್ಯಾಂಚೆ ದಾಂತ್ ಭಾಯ್ರ್ ಮಾಲ್ವೊನ್ ಒಂಟ್ ಪುಗ್ಡೆ
ಬರಿ ಜಾವೂನ್ ಮಾಂಕ್ಡಾಚೆಂ ಸೊಂಡ್‌ಯೆತಾ. ಅಸಲ್ಯಾಂಕ್ ದಾಂತ್
ಮ್ಹಣ್ಣೆಯಿ ಆಸಾ.

ಆದಿಂ ದಾಂತಾ ದುಕಿಕ್, ದುಕ್ಚೆ ಕಡೆ ಲವಂಗಾಚೆಂ ತೆ
ಸಾರಯ್ತಾಲಿಂ ವಾ ಥಂಯಿ ಸರ್ ಲವಂಗ್ ಚಾಬೊನ್ ಧರ್ತಾಲಿ
ನಾಕಾಕ್ ಪುಡ್ ವ್ಹಡ್ಲೆಲ್ಯಾಂಚೆಂ ಏಕ್ ಪೊಕ್ಲೆಂ ನಿಬ್ ಮ್ಹಳ್ಳಾರ್, ಪು
ವ್ಹಡ್ಲಾರ್ ದಾಂತಾಂ ದೂಕ್ ಥಾಂಬ್ತಾ ಮ್ಹಳ್ಳೆಂ. ಪುಣ್ ಅನ್ಯಾ

ವಂತಾಂನಿ ಬಿಳ್ ಪಡ್ಲೆಲ್ಯಾ ದಾಂತಾಕ್ ಬಾಂಗಾರ್ ಭರ್ಜೆಂ ವಾ ಜಡ್ಲೆಲ್ಯಾ
ದಾಂತಾಚ್ಯಾ ಜಾಗ್ಯಾಕ್ ಬಾಂಗ್ರಾಳೊ ದಾಂತ್ ಬಸಂವ್ಚೊ ಆನಿ ಕಿತೆಂ ಆನಿ
ಕಿತೆಂ ಚಾಲು ಕೆಲ್ಲೆಂ ಆಸಾ.

ಹುಮಿಣ್ಯೊ:-

ಆಮ್ಚೆ ಪೊವ್ಚೆ ಕಾಡುಂಕ್ ಯೆತಾತ್ ಶಿವಾಯೊ ಘಾಲುಂಕ್ ಯೆನಾಂತ್

- ದಾಂತ್

ಆಲ್ತಡಿ ಏಕ್ ಕುಪಾ ಘಾತರ್ ಪಲ್ತಡಿ ಏಕ್ ಕುಪಾ ಘಾತರ್

- ದಾಂತ್

ತಾಂಬ್ಡಾ ಗುಡ್ಯಾರ್ ಬತ್ತಿಸ್ ಘೊಡೆ, ಆತ್ತಾಂ ನಾಚ್ತಾತ್, ಆತ್ತಾಂ ಉಡ್ವಾತ್

ಆತ್ತಾಂ ತಂಡ್ ಬಸ್ತಾತ್

- ದಾಂತ್

ತಾಂಬ್ಡೆ ಪೆಳಿಯೆರ್ ಧವಿಂ ಸುಕ್ಲಿಂ

- ದಾಂತ್

ಕಾವಿಚ್ಯೆ ಬುನ್ಯಾದಿರ್ ಚುನ್ಯಾಚಿಂ ಬುರ್ಜಾಂ

- ದಾಂತ್

ತಾಂಬ್ಡಾ ಜಯಾಂತ್ ಧವೆ ದುಕೊರ್

- ದಾಂತ್

ದಿಸ್ ರಾತ್ ಉದ್ವಾಂತ್ ಲೊಳ್ವಾತ್ ತರ್ಯೊ ಮೊವ್ ಜಾಯ್ನಾಂತ್

- ದಾಂತ್

ವ್ಹಡ್ಲೆ ಕಡಾಯೆಂತ್ ದುಡು ಪಡ್ಲಾ

- ತೊಂಡಾಂತ್ ದಾಂತ್

ಆಮ್ಚೆ ಮ್ಹಾತಾರ್ಯೆಕ್ ಏಕ್ ಚ್ ದಾಂತ್

- ತೆಂಕ್ಚೆ ಚೆಂ ತೆಲ್ಕೆಂ

ಮ್ಹಣ್ಣೆಯೊ :-

ಫುಂಕ್ಯಾಕ್ ಆಯಿಲ್ಲೆ ಮ್ಹೊಶಿಚೆ ದಾಂತ್ ಮೆಜ್ತಾ.

ಲಾಂಬ್ ಜಿಬ್ ದಾಂತಾಂಕ್ ಮಾರ್.

ದಾಂತ್ ಉರಾಜಾಯ್ ತರ್ ಜಿಬ್ ಸಾಂಬಾಳ್.

ತೊಂಡಾಂತ್ ಬೊಟ್ ಫಾಲ್ಯಾರ್ ಚಾಬೊಂಕ್ ಕಳ್ಳಾ.

ದಾಂತ್ ಆಸ್ತಾನಾಂಚ್ ಚಣಿ ಖಾಂವ್ಚೆ.

ದಾಂತ್ ಆಸ್ಸವರೆಗ್ ವಟ ಖಾಂವ್ಚೆಂ.

ದಾಂತ್ ಖರಯ್ಲಾರ್ ಪೂಟ್ ಭರನಾ.

ದಾಂತ್ ಖಾವೂನ ಅವಲಕ್ಷಣ.

ದಾಂತ್ ಜಡ್ಲೆಲ್ಯಾ ಬಾಯ್ಲಾಂಕ್ ಆನಿ ಕೆಸ್ ಪಿಕ್ಲೆಲ್ಯಾ ದಾದ್ಲ್ಯಾಂಕ್
ನಿರಾಶಿ ಕರಿನಾಯೆ.

ದಾಂತ್ ಫುಟೊಂ ವಾ ಬದಾಮ್ ಫುಟೊಂ.

ದಾಂತ್ ನಾ ಮುಖಾಂತ್, ವಿಡೆ ಫಾಲಿ ಕಿಶ್ಯಾಂತ್.

ದಾಂತ್ ಪಾವ್ಡಾನೆ ಚಾಕ್ಲಿ ಖೆಲ್ಲೆ ವರಿ.

ದಾಂತ್ ಯೊ ಮ್ಹಜೆ ಒಂಟ್ ಯೊ ಮ್ಹಜೆಚ್.

ದಾಂತ್ ಜಡವೂನ್ ಹಾತಾಂತ್ ದಿಂವ್ಚೆ ಬರಿ.

ಆಪ್ಲೆ ಖಾವ್ಣಾ ಕಿ ಫಂಡ್ ಮೆಜ್ಕಾ?

ಆಪ್ಲೆಂ ಕೆಲ್ಲೆಂ ಆಪುಣ್ ಖಾತಾ.

ಆಪುಣ್ ಖಾಯ್ನಾ, ಖಾತೆಲ್ಯಾಂಕ್ ದಿನಾ.

ಆಖೆರಿಕ್ ಜೆವ್ತಾಂ ಖಾತಾನಾ ತೊಂಡಾಂತ್ ದಾಂತ್ ದಿಸ್ತೆಲೆಚ್.

ಆಮ್ಗಲೆಂ ಮಾಸು ಆಮಿಂಚ್ ಖಾಂವ್ಚೆಂ.

ಉತ್ರಾಂ :-

ದಾಂತ್ ಫಡ್ಪಾಂ, ದಾಂತ್ ಜಡಯ್ತಾಂ, ದಾಂತ್ ಪೊಟಾಂತ್ ಫಾಲ್ತಾಂ,

ದಾಂತ್ ದಾಕಯ್ತಾ, ಹಾಸ್ತೆಲ್ಯಾಚೆ ದಾಂತ್ ದಿಸ್ತಾತ್, ದಾಂತ್ ಫಾಸ್ತಾ,

ದಾಂತ್ ಬಾಂಧ್ಲೆ, ದಾಂತ್ ಕಾಡ್ಲೆ, ದಾಂತ್ ಜಡ್ಲೆ, ಸೊಂಡ್ ಫುಟ್ಲಾಂ,

ದಾಂತ್ ಪುಟ್ಟೆ, ದಾಂತ್ ಕಿಲ್ಲಿತಾ, ದಾಂತ್ ಚಾಬ್ತಾ, ದಾಂತ್ ಲೆಂವ್ತಾ,

ಕಿಡ್ಯಾರೆ ದಾಂತ್, ಕುಸ್ಡೆ ದಾಂತ್, ಮಡ್ಕರ್ ದಾಂತ್, ಸುಣ್ಯಾ ದಾಂತ್,

ಪೊವ್ಚೆ ದಾಂತ್, ಬಿಳ್ಕಾಟ್ ದಾಂತ್, ದಾಂತಾ ಇಡ್ಯಾಕ್ ಯೊ ಪಾವಾನಾ,

ನಾಡ್ಯೆ ಇಡ್ಯಾಂತ್ ಧರ್ಮಂ, ಇತ್ಯಾದಿ.

ಜಿಬ್ :-

ನಾಂತಾಂ ಬರಬರ್ ತೊಂಡಾ ಭಿತರ್ಲೊ ವಿಸ್ವೊ ಜಿಬ್. ಜಿಬ್ ಮ್ಹಳ್ಳಾರ್
ಮುನ್ಯಾಚೊ ಏಕ್ ಅತಿ ಉಂಚ್ಲೊ ವಿಸ್ವೊ. ಮ್ಹೊ ಅತಿ ಉತ್ತಮ್ ಆನಿ
ಉಪ್ಕಾರಿಯೊ ಜಾತಾ, ಚುಕ್ಲ್ಯಾರ್ ಬೊವ್ ಮಾರೆಕಾರ್‌ಯೊ ಜಾತಾ.
ಸಂದರ್ಭಾ ಪ್ರಕಾರ್ ತಶೆಂ ಘಡ್ತಾ ಶಿವಾಯಿ, ಹಾಡ್ ನಾಶಿಲ್ಲಿ ಹಿ ಜಿಬ್,
ಪಕತ್ ಮಾಸಾನ್ ರಚ್ಲಿಲಿ ತಿ ಆಪುಣ್ ಜಾವೂನ್ ಬದ್ಲಾನಾ. ಪುಣ್ ತಿ
ಮುನ್ಯಾಕ್‌ಚ್ ಬದ್ಲಾವುಂಕ್ ಸಕ್ತಾ. ಜಿಬೆಚ್ಯೆ ವಯ್ಸಾನ್ ಆಸಾತ್ ಬಾರಿಕ್
ಕರ್ಪಸ್ ಕಣ್. ಹೆ ರುಚ್ ಒಳ್ಳಾತಾತ್, ಲೆಂವೊನ್ ಖಾಂವ್ಕ್‌ಯೊ ಸಕ್ತಾತ್.
ತಶೆಂ ಜಿಬೆ ದ್ವಾರಿಂ ಆಮಿ ಖಾರ್, ಅಳ್ಳಿ, ಗೊಡ್, ಚಾಪ್ಪೆ, ತಿಕ್, ಕೊಡು,
ಕಂಬೊಟ್, ಇತ್ಯಾದಿ ಪೂರಾ ಒಳ್ಳೊಂಕ್ ಸಕ್ತಾಂವ್. ಜಿಬ್, ಹ್ಯೆಂ ನಾಂವ್
ಉಕ್ತಮ್ ಲ್ಹಾನ್. ತಶಿಚ್ ತಿ ವಸ್ತಾಯೊ ಕಾಂಯಿ ವ್ಹಡ್ಲಿ ನಹಿಂ, ಲ್ಹಾನ್‌ಚ್.
ಪುಣ್ ತಿಣೆಂ ಕರ್ಚೆಂ ಕಾಮ್ ಕಿತ್ಲೆಂ ಮಹಾನ್ ! ಜೆವ್ಣಾ ಖಾಣಾ ಪಿವನಾಚ್ಯಾ
ವರ್ಯಾಂಕ್ ತಿಚಿ ಮಜತ್ ನಾಸ್ತಾನಾ ಜಾಯ್ನಾ. ಪಿವನ್ ಗೊಟುಂಕ್,
ನಾಡ್ಯಾಂನಿ ಚಾಬೊನ್ ಗಂದ್ ಕೆಲ್ಲೆಂ ಖಾಣ್ ಲಾಳ್ ಮಿಸ್ಕವೂನ್ ಸುಕುರ್ನಳ್ಳೆ
ವ್ಹಾರಿಂ ಗಿಳವುಂಕ್ ಜಿಬ್‌ಚ್ ಜಾಯ್. ತೊಂಡ್ ನಿತಳ್ ಕರ್ಚೆಂ ಕಾಮ್‌ಯೊ
ಜಿಬ್‌ಚ್ ಕರ್ತಾಂ.

ಖಾಣಾ ಪಿವನಾ ಶಿವಾಯಿ ಜಿಬೆಚೆಂ ಮುಖ್ಯ ಕಾಮ್ ಮ್ಹಳ್ಳಾರ್
ಉಲವ್ಪಾಚೆಂ. ಹಾಂತುಂ ಜಿಬ್ ಅಧಿಕ್ ಸುಡ್ನುಡಿತ್ ಆಸ್ತಾ. ತಾಳ್ಯಾಚೆ ತಂತು
ನಿ ಉಸ್ವಾಸ್ ಮೆಳೊನ್ ಗಳ್ಯಾಂತ್ಲೊ ಆವಾಜ್ ಭಾಯ್ರ್ ಕಾಡ್ತಾತ್
ರಾಯಿ ತೆ ಆವಾಜ್ ಅಶೆ ತಶೆ ವಿಂಗಡೂನ್ ಅರ್ಥಾ ಭರಿತ್ ಕರ್ಚೆಂ ಕಾಮ್

ತೊಂಡಾತ್ ಘಡ್ಪಾ. ಒಂಟ್ ಆನಿ ದಾಂತ್ ಉಪ್ಕಾರ್ತಾತ್ ತರ್ಯೊ ಮುಖ್ಯ
ವಾವ್ರ ಕರ್ಚೊ ಜಿಬೆನ್‌ಚ್. ದೆಕುನ್‌ಚ್ ಸಬಾರ್ ಭಾಸಾಂನಿ ಭಾಷೆಕ್‌ಚ್
ಜಿಬ್ ಮ್ಹಳ್ಳೆಂಚ್ ನಾಂವ್ ಪಡ್ಲಾಂ ತೆಂ ಪಳೆಂವ್ಚೆಂ ! ಜಿಬ್ ಉದಾರಿ,
ಕೊವಳ್ಳೆಲಿ ವಾ ತಾಳ್ವೆಕ್ ಲಾಗ್ಲೆಲಿ, ವಾ ಪೊಂತ್ ಗುಂವ್ಡಾಂವ್ಚಿ ಆಸ್ಚೆ ಪ್ರಕಾರ್
ಗಲ್ಯಾಂತ್ ಥಾವೂನ್ ಆಯಿಲ್ಲೊ ಆವಾಜ್ ಬದಲ್ತಾ. ಆಮ್ಚಾ
ತೊಂಡಾಂತ್ ಥಾವೂನ್ ವ್ಯಂಜನಾಂ ಆನಿ ಸ್ವರ್ ಆಪುಟ್ ಸಂಜ್ಞಾಂ ಪ್ರಕಾರ್
ಭಾಯ್ರ್ ಸರ್ಚಿಯೊ ಜಿಬೆ ವರ್ವಿಂಚ್.

ಹಾಚೆ ಶಿವಾಯಿ ಜಿಬೆಕ್ ಭಲಾಯ್ಕೆಚೊ ವಾ ಪಿಡೆಚೊ ಆರ್ಸೊ
ಮ್ಹಣ್ ಲೆಖ್ಚಿಯೊ ಚಾಲ್ತೆಂ ಆಸಾ. ವಯ್ಜ್ ಪಿಡೆಸ್ತಾಚಿ ತಪಾಸ್ಣಿ ಕರ್ತಾ
ಸ್ತಾನಾ ಜಿಬ್ ತಪಸ್ಣಾ ಶಿವಾಯಿ ರಾವಾನಾ. ಜಿಬೆಚೊ ರಂಗ್‌ಯೊ ಪಿಡೆಚೊ
ಜಿನೊಸ್ ಸಾಂಗೊಂಕ್ ಸಕ್ತಾ. ಸದಾಂ ತಾಂಬ್ಡಿ ಆಸ್ಚಿ ಜಿಬ್ ಪಿಡೆಕ್
ಲಾಗೊನ್ ಆಪ್ಲೊ ರಂಗ್ ಬದಲ್ತಾ, ಮ್ಹಣ್ಣೆ ಕಾಳ್ಕಯಿ ಜಾಲ್ಲ್ಯಾಚಿ ಜಿಬ್
ಹಳ್ಳವಿ. ಜಿವಣ್ಯೆಚೆ ಉಪದ್ರ್ ಆಶಿಲ್ಲ್ಯಾಚೆ ಜಿಬೆಕ್ ದಾಟ್ ಆಗ್ತುಂ
ಮಾಂಡ್ತಾ. ಆನಿ ಕಸಲೆ ಉಪದ್ರ್ ಆಸ್ಲ್ಯಾರ್ ವಾ ಖರಾಯೆನ್ ಜಿಬ್ ಫುಟ್ತಾ.
ಲೆಖಾ ವರ್ತೊ ಕೊಬು ಖೆಲ್ಯಾರ್‌ಯೊ ಜಿಬ್ ಫುಟ್ತಾ ಅಸಲ್ಯಾ ಸಂದರ್ಭಾಂನಿ
ಗಾಂವ್ಚಿ ಒಕ್‌ದ್ ಮ್ಹಣೂನ್ ಕಾಳ್ಕೊ ಆಂಕ್ರೊ ವಾಟೂನ್ ವ್ಹಾ ಶಿಜವೂನ್
ಪಿಯೆತಾತ್. ಒಂಟಾಂಕ್ ಆನಿ ಜಿಬೆಕ್ ಕಾತ್ರೆ ಪಡ್ಲೆಲ್ಯಾ ವೆಳಾರ್ ತಾಕ್
ಧಂಯಿ ಪಿಯೆವೂನ್ ವಾ ಒಂಟಾಂಕ್ ಲೊಣಿ ಸಾರವೂನ್ ಪರಿಹಾರ್
ಜೊಡ್ಪಾತ್. ಜೆವ್ಣಾಖಾಣಾಂತ್ ಇದಿ ಹರ್ಶತಾಯೊ (Allergy) ಆಸಾ ತರ್
ತಿವಿ ದಾಂಕವ್ಚಿ ಜಿಬೆನ್‌ಚ್.

ಲ್ಹಾನ್ ಭುರ್ಗಿಂ ತಶೆಂ ವ್ಹಡಾಂಯೊ ಪೆಲ್ಯಾಕ್ ಹೆಡಾವೂನ್
ಚೆಡಾವುಂಕ್ ಜಿಬೆಚೊ ಸಹಕಾರ್ ಘೆತಾತ್. ಹೈಚ್ ಜಿಬೆ ಮುಖಾಂತ್, ರಿಕಾ
ಕರ್ತಾತ್, ವಾಖಾಣ್ತಾತ್ ವಾ ಪ್ರಸಂಸಾ ಕರ್ತಾತ್. ಘಟನಾತ್ಮಕ್ ರಿಕಾ ಕರ್ಚೊ

ಹರೈಕ್ಲ್ಯಾಚೊ ಕಾಯ್ದೊ ತರ್ ಯೊ ಮಡೂನ್ ಪಿಲ್ಲಾವುಂಚಿ ಠಿಕಾ ಬಿಲ್ಕುಲ್
ಕರುಂಕ್ ಫಾವೊನಾ. ಜಿಬೆ ತಸ್ಲಿ ರಾನ್ವಟ್ ಮನ್ಜಾತ್ ಏಕ್ ಪಾವ್ಲಿಂ ಸುಟೊನ್
ಧಾಂವ್ಲ್ಯಾರ್ ತಿಕಾ ಧರೂನ್ ಬಾಂಧೂನ್ ಘಾಲ್ಚೆಂ ಸುಲಭ್ ನಹಿಂ. ದೆಕುನ್
ಪಯ್ಲೆಂಚ್ ತಿ ಸುಟಾನಾಶೆಂ ಚತ್ರಾಯಿ ಘೆಜಾಯ್ ಮ್ಹಣ್ಪಾತ್. ಜಿಬ್
ವಾಖಾಣ್ಣೆ ಪ್ರಸಂಸಾ ದಿವೂನ್ ಕೊಣಾಚೊಯೊ ಸಂಸಾರ್
ಉಜ್ವಾಡಾವುಂಕ್ ಯೊ ಸಕ್ತಾ ಮ್ಹಳ್ಳಿ ತಿ ಗಜಾಲ್ ವಿಸ್ರೊಂಚಿ ನಹಿಂ.

ಜಿಬೆರ್ ಕೆದಾಳಾರ್ ಯೊ ಥಿಂಪಿ ಆನಿ ಲಾಳ್ ಆಸ್ತಾಚ್. ಜಿಬ್
ಮಕ್ಲ್ಯಾರ್ ತೆಂ ಖಿಂಚ್ಕೆ ತರ್ ಯೊ ಪಿಡೆಚೆಂ ಲಕ್ಷಣ್ ಮ್ಹಣ್
ಸಮ್ಜಾಜಾಯ್. ಖಿಂಚ್ಕೆಯೊ ವಸ್ತುಚಿ ಆಶಾ ಚಡ್ ಜಾತಾನಾ ಜಿಬೆರ್
ಆಪ್ತಿಚ್ ಲಾಳ್ ಗಲ್ಪಾ. ಥೊಡ್ಯಾ ವಸ್ತುಂಚೆಂ ನಾಂವ್ ಆಯ್ಕತಾನಾಂಚ್
ಕೊಂಡಾಂತ್ ಉದಕ್ ಯೆಂವ್ಚೆಂ ಆಸಾ. ಕಾಂಟಾಳೊ ಆಯ್ಲ್ಯಾರ್ ಯೊ
ಫೊಂಡಾಂತ್ ಥಿಂಪಿ ಚಡ್ಪಾ, ಪುಣ್ ತೆದ್ನಾಂ ತಾಚಿ ರುಚ್ ಆಂಗ್
ಖಂವಳಾವುಂಚಿ ಜಾತಾ. ದೆಕುನ್ ತಿ ಧುಕ್ತಿಚ್ ಪಡ್ಪಾ. ಕೊಣಾಚ್ಯಾಯೊ
ಕೊಂಡಾರ್ ಧುಕ್ಚ್ಯಾಚ್ಯಾಕ್ ಯೊ ವಾಯ್ಪ್ ಕಾಮ್ ದುಸ್ರೆಂ ಆಸೊಂಕ್
ನಜೊ.

ಕುಮಿಣ್ಯೊ :-

ಉತಳ್ ಮಾಟ್ಕಾಂತ್ ತಾಂಬೊ ಬಾವ್ಲೊ - ಜಿಬ್

ಅಖಿಡ್ ಪಾಖಿಡ್ ತಾಂಬ್ಯಾ ಭಾಣ್, ಬತ್ತಿಸ್ ರುಕಾಂಕ್ ಏಕ್ ಚ್ ಪಾನ್

- ಜಿಬ್

ಗರ್ಜ್ ಮ್ಹಳ್ಳಾರ್ ಯೊ ಭಾಯ್ರ್ ಯೆನಾ, ಉದ್ಕಾಂತ್ ಬಿಜ್ಲ್ಯಾರ್ ಯೊ

ನಿಸಾನಾ

- ಜಿಬ್

ಗಿಂದ್ಯಾ ದುಕ್ರಾಕ್ ಕುರಾಡಿಂಚಿ ವೊಂಯಿ

- ಜಿಬ್ ಆನಿ ದಾಂತ್

With Best Compliments From

Dr. TMA PAI FOUNDATION

Syndicate House

MANIPAL - 576 103

ದೆವ್ವಾ ಬಾಗ್ಲಾರ್ ಮಾಸ್ತಿ ಉಡ್ವಾ

ಪಂದಾಕ್ ಫಾತರ್, ವಯ್ರ್ ಫಾತರ್ ಮಧೆಂ ಬಸ್ಲಾಂ ಹಾಡ್ ನಾಶಿಲ್ಲೆಂ ಸುಕೆಂ - ಜೆಬ್

ರಾಂದ್ಪಿಣ್ ನ್ಹಿದ್ಲ್ಯಾ, ಧನಿ ಲಾಂಕುಡ್ ಫಡ್ವಾ - ದಾಂತ್ ಆನಿ ಜೆಬ್

ಬತ್ತಿಸ್ ಚಿರ್ಯಾಂ ಮಧೆಂ ಹುಳ್ವುಳ್ವಾ ತಿ ನಾಗಿಣ್ - ದಾಂತ್ ಆನಿ ಜೆಬ್

ವೊಂಯಿ ಆಸಾ, ದುರಿಗ್ ಆಸಾ, ತರ್ಯೊ

ಭಾಯ್ರ್ ಭಿತರ್ ವೆತೆಚ್ ಆಸಾ - ಜೆಬ್

ಸದಾಂಚ್ ಆಸೊ, ಫೆತಾ ತರ್ಯೊ ಭಿಜ್ಲೆಲಿ ಸುಕಾನಾ - ಜೆಬ್

ಸಾಯ್ಬಾಚ್ಯಾ ದುಕ್ರಾಕ್ ಪೊವ್ಚ್ಯಾಂಚಿ ವೊಂಯಿ - ಜೆಬ್ ಆನಿ ದಾಂತ್

ತಳ್ ನಾಶಿಲ್ಲೆ ಗುಂಡಿಯೆಂತ್ ಹಾಡ್ ನಾಶಿಲ್ಲೆ ಮಾಸ್ತಿ - ಜೆಬ್

ಬಿಳಾಂತ್ಲ್ಯಾ ಸರ್ಪಾಕ್ ಆಸಾತ್ ಬತ್ತಿಸ್ ಪಾರ್ಯಾಗಾರ್ - ಜೆಬ್ ಆನಿ ದಾಂತ್

ರೊಳ್ಳಿ ಭಿತರ್ ಮುಂಗುಸ್ ಧಾಂವ್ತಾ - ಜೆಬ್

ಬಾಂಯ್ತ ಪಡೊನ್ ಬುಳ್ವುಳ್ವಾ - ತೊಂಡಾಂತ್ ಜೆಬ್

ಧವ್ಯಾ ಖಡ್ವಾಂ ಮಧೆಂ ತಾಂಬೊ ಸರಪ್ - ದಾಂತ್ ಆನಿ ಜೆಬ್

ಹಾಡ್ ನಾ, ಕಾಂಟೊ ನಾ, ಸೊಲುಂಕ್ ಗೆಲ್ಯಾರ್ ಕಾತ್ ನಾ - ಜೆಬ್

ಉದ್ಕಾಂತ್ ಆಸೊನ್ ಭಿಜಾನಾ - ಜೆಬ್

ಆಮ್ಚಾ ತಳ್ಕಾಂತ್ ಏಕ್ ಚ್ ಮಾಸ್ತಿ - ಜೆಬ್

ಮ್ಹಣ್ಣೆಯೊ:

ತಲ್ವಾರಿಚೊ ಘಾಯಿ ಪೆಕ್ತಾ ಜೆಬೆನ್ ಕೆಲ್ಲೊ ಘಾಯಿ ಪೆಕನಾ.

ಉಕಲ್ಲಿ ಜೆಬ್ ಆನಿ ಲಾಯ್ಲಿ ತಾಳ್ಕಾಕ್.

ಜೆಬೆಕ್ ಹಾಡ್ ನಾ ತರ್ಯೊ ಹೆರಾಂಚಿಂ ಹಾಡಾಂ ತಿ ಮಡೂನ್ ಉಡಯ್ತಾ.

ಜಿಬ್ ಆಸ್ಸ ಮ್ಹಣು ನಾಕ್ಕಾಕ್ ಲಾವ್ವಾಯೆ.

ಜಿಬ್ ಖೊರ್ಜುತಾ.

ಜಿಬ್ ಆಶಿಲ್ಲಿ ವ್ಹಾಣ್ ಕರ್ನಾಯೆ.

ಜಿಬ್ ಜಿಬ್ ಆಪ್ಲೆಂ ಚಾಬ್ಲಾರಿ ಕೊಪ್ಚೆಂ ಕೊಣಾಚೆರಿ?

ನಾಚಿ ಕೊಲ್ತಿ ಲಾಂಬ್.

ನಾಕಾ ವಡ್ಲಾರ್ ಯೊ ಜಿಬ್ ನಾ.

ಜಿಬ್ ಆಶಿಲ್ಲಾನ್ ವಾಂಚ್ಲೊ.

ಜಿಬ್ ಲಾಳೆನ್ ಚಣೆ ಗೊಡ್ ಕರ್ಚೆ.

ಜಿಬ್ ಚ್ ನಾಶಿಲ್ಲೊ ನಾರಾಯಣ ಮ್ಹಣ್ವಾವೆ?.

ಜಿಬ್ ಚಾಬ್ಲಿ.

ಜಿಬ್ ನಾಶಿಲ್ಲೊ ಕೆಪ್ಪಾಕ್ ಕಿರು ಕರ್ತಾ.

ಜಿಬ್ ಪಾತಳ ತರ್ ಒಳಕ್ ಪಾಳಕ್ ಚಡ್.

ಜಿಬ್ ಬರಿ ಜಾಲ್ಯಾರ್ ಗಾಂವ್ ಬರೊ.

ಜಿಬ್ ಮ್ಹೊಂವಾಚಿ ಮುಟ್ ಮಾಂಕ್ಡಾಚಿ.

ಜಿಬ್ ಲಾಂಬ್ ಆಶಿಲ್ಲಾ ಮುಖಾರ್ ಹಾತ್ ಲಾಂಬ್ ಆಸ್ಲಾರ್ ಪಾವಾನಾ.

ಜಿಬ್ ವಾಟೆರ್ ಫಾಲಿನಾಯೆ, ವೆಳಾರ್ ಉಲಯ್ ನಾಸ್ತಾನಾ ರಾವಾನಾಯೆ.

ಜಿಬ್ ಹುಳ್ವುಳ್ವಾ ತಡ್ ತೊಂಡಾಂತ್ ಚಾರ್ ಫಾತರ್ ಫಾಲ್.

ಜಿಬೆಕ್ ಕಳ್ವಾ ಸ್ವಾದ್, ಪೊಟ್ ಕಿತೆಂ ಜಾಣಾಂ ತೊ ಭೆದ್.

ಜಿಬೆಕ್ ಮಜಾ ಜಿವಾಕ್ ಸಜಾ.

ಜಿಬೆಕ್ ಖಾಡುಂ ಫಾಲ್.

ಜಿಬೆಕ್ ಚ್ ರುಚ್ ನಾ ತರ್ ರಾಂದ್ಪಾಕ್ ಕಶೆಂ ಒಳ್ಳೊಂಚೆಂ?

ಜಿಬೆಕ್ ದಾಕ್ಷಿಣ್ ನಾಸ್ಲಾರ್ ಯೊ ಪೊಟಾಕ್ ದುರ್ಬಲ್ಪಣ್ ನಾ.

ಜಿಬೆಕ್ ಲಾಗೊನ್ ತಕ್ಲೆಕ್ ಮಾರ್.

ಜಿಂವೊನ್ ಕಾತ್ ಕಾಡ್ಪಾ.

ದುಬ್ಬಾಚ್ಯಾ ಭುರ್ಗಾಚಿ ಗೊಮ್ಮಿ ಲಾಂಬ್, ಗ್ರೆಸ್ತಾಚ್ಯಾ ಭುರ್ಗಾಚಿ ಜಿಬ್
ಲಾಂಬ್.

ಬಾಯ್ಲೆಚಿ ಜಿಬ್ ಬೊಕ್ಡೆಚಿ ಶಿಮ್ಮಿ.

ದರ್ಯಾಚಿ ಗಾಜ್ ಲಾಂಬೈತ್, ಮನ್ಯಾಚಿ ಜಿಬ್ ನಹಿಂ.

ಶೆಂಡೊ ಕಸೊಯೊ ಬಾಂಧ್, ಪುಣ್ ಜಿಬ್ ಕಶಿಯೊ ಗುಂವ್ಡಾಯ್ನಾಕಾ.

ಜಿಬೆಕ್ ಹಾಡ್ ನಾ ಮ್ಹಣ್ ಬರೆಂ.

ಜೆಬ್ ಉಲಯ್ಲೊ, ಪಾಟಿನ್ ಖೆಲೆಂ.

ಜಿಬೆನ್ ಕೆಲೆಂ, ಪಾಟಿರ್ ಆಯ್ಲೆಂ.

ಜಿಬೆಕ್ ವೊಡ್ಕೊ ನಾ.

ಆಡ್ ಜಿಬ್ ಖಾತಾ ತರ್ ಫಡ್ ಜಿಬ್ ಬೊಬ್ ಮಾರ್ತಾ.

ಜಿಬೆರ್ ಪುತಾಪುತಾ ಪೊಟಾಂತ್ ರಾಂಡ್ಲಾ ಪುತಾ.

ಜಿಬೆಕ್ ಹಾಡ್ ನಾ ಆಶೆಕ್ ತಡ್ ನಾ.

ದರ್ಯಾಕ್ ಮೆರ್ ನಾ.

ಜಿಬೆಟ್ಕಾಂಕ್ ಉಲಯ್ನಾ ಜಾಲ್ಯಾರ್ ಜಿರಾನಾ.

ಜಿಬೆನ್ ಕೆಲೆಂ, ತಾಳ್ವೆರ್ ಆಯ್ಲೆಂ (ಪಾಟಿರ್ ಘೆತ್ಲೆಂ).

ಜಿಬೆನ್ ಗಳೊ ಕಾತರ್ಲೊ.

ಜಿಬೆನ್ ದಡ.

ಜಿಬೆನ್ ಸೊವ್ಲ್ಯಾರ್‌ಯೊ ದಾಂತಾಂಕ್ ಪೆಟ್.

ಜಿಬೆರ್ ಮ್ಹೊಂವ್ ಕಾಳ್ಜಾಂತ್ ಘಾತ್.

ಜಿಬೆವೆಳೆಂ ಹಾಶಾಳೆಂ.

ಉತ್ರಾಂ :-

ಜಿಬ್ ಆಡ್ವಿ ಪಡ್, ಜಿಬ್ ಜಡ್ ಜಾ, ಜಿಬ್ ಧರ್, ಜಿಬ್ ಪಾವ್, ಜಿಬ್
ಪುಟ್, ಜಿಬ್ ಪುಟೊನ್ ಪುಟಯ್, ಜಿಬ್ ಭೊಂಗ್ತಾ, ಜಿಬ್ ಪಡ್ವಾ ಜಿಬ್

ಲಾಂಬ್, ಜಿಬ್ ಲ್ಹಾಸ್ತಾ, ಜಿಬೆಕ್ ಲ್ಹಾಶೆಂ, ಜಿಬ್ ಕೊಟ್ಟೊ, ಜಿಬೆಕ್ ಸಾಂಗ್,
 ಜಿಬ್ ಸಾಂಬಾಳ್, ಜಿಬೆಕ್ ಧಾರ್ ಆಸಾ, ಜಿಬೆಕ್ ಆಗ್ರುಂ ಮಾಂಡ್ಲಾಂ,
 ಜಿಬ್ ಮಟ್ಟಿ ಕರ್, ಜಿಬ್ ಮೂಳಾರ್ ಘಾಲ್, ಜಿಬ್ ಲಾಂಬ್ ಜಾ,
 ಜಿಬ್ ವಾಟೆರ್ ಘಾಲ್, ಜಿಬ್ ವಾರ್ಯಾರ್ ಘಾಲ್, ಜಿಬ್ ವ್ಹಾಂವಯ್, ಜಿಬ್
 ಲಾಂಕ್ಡೆ ಪಡ್, ಜಿಬ್ ಶಿಮ್ಡಾಳ್, ಜಿಬ್ ಶಿಂದಳ್ ಜಾ, ಜಿಬ್ ವ್ಹಾಣ್ ಕರ್,
 ಜಿಬ್ ವ್ಹಾಣ್ ಜಾ, ಜಿಬ್ ಸಾರಣ್ ಕರ್, ಜಿಬ್ ಹುಳ್ವಳಾಯ್, ಜಿಬ್
 ಲಾಂವ್ಕಾಯ್, ಜಿಬೆಕ್ ಚಿಮ್ಲೊ ಕಾಡ್, ಜಿಬೆಕ್ ಲಗಾಮ್ ಘಾಲ್, ಜಿಬೆಕ್
 ಲಚಾರ್, ಜಿಬೆರ್ ಘಾತ್, ಧುಕ್ಕ್ ತುಜ್ಯಾ ಜಲ್ಮಾ, ಕೊಣ್ ಯೊ ಥಿಂಪಿ
 ಗುಡಯ್ತತ್, ಇತ್ಯಾದಿ.

ಗಲೊ ವಾ ಗೊಮ್ಮಿ :-

ತೆಕ್ಲೆಚೆ ವಿಸ್ವೆ ಅವಲೊಕೂನ್ ಜಾಲೆ. ತಿ ತಕ್ಲಿ ಬಸ್ಸಾ ಗೊಮ್ಮೆ/
 ಗಲ್ಯಾ ಚೆರ್. ಹ್ಯಾ ಸಂದಾರ್ ಥಾವೂನ್ ತಿ ಅರ್ಧೆಂ ಚಕ್ರಾಕಾರ್ ಗುವೊಂಕ್
 ಚಕ್ರಾ ಪಾವ್ ಚಕ್ರಾಕಾರ್ ಉಜ್ವಾಕ್ ಆನಿ ಪಾವ್ ಚಕ್ರಾಕಾರ್ ದಾವ್ಯಾಕ್.
 ಸಕಯ್ಲಾ ಖಾಡ್ಕಿ ಲಾವೂನ್ ವಯ್ರ್ ಅಂತ್ರಳ್ ಪಳೆ ಸಾರ್ಕೆಂ ಪಾವ್
 ಚಕ್ರಾಕಾರ್ ವಯ್ರ್ ಸಕಯ್ಲಾ ಉಬಿ ಹಾಲವುಂಕ್ಯೊ ಜಾತಾ.
 ಫೊಡ್ಯಾಂಚಿ ಗೊಮ್ಮಿ ಲಾಂಬ್ ಆಸ್ಸಾರ್ ಆನಿ ಫೊಡ್ಯಾಂಕ್ ಗೊಮ್ಮಿಚ್
 ವಾಸ್ತಾನಾ, ತಾಂಚಿ ತಕ್ಲಿ ಶಿದಾ ಭುಜಾಂಚೆರ್ಚ್ ಬಸಯ್ಲೆಲೆ ಪರಿಂ ದಿಸ್ತಾ.
 ಜಿವಾನ್ ಅಸ್ಕತ್ ಜಾವೂನ್ ಭಾಗೊನ್ ಆಯ್ಲೊಂಚಿ ಗೊಮ್ಮಿ ಸದಾಂಚ್ಯೆಚ್
 ಲಾಂಬಾಯೆಚಿ ತರ್ಯೊ ತಿ ಲಾಂಬ್ ದಿಸ್ತಾ. ಹ್ಯಾ ಗಲ್ಯಾ ಭಿತರ್ ದೊನ್
 ನಳಿಯೊ ಆಸಾತ್-ಏಕ್ ಖಾಣ್ ಪೊಟಾಕ್ ವ್ಹರ್ಪಿ ಆನಿ ದುಸ್ರಿ ಉಸ್ವಾಸ್
 ಪೊಪ್ಪಾಂಕ್ ಪಾವಂವ್ಪಿ. ಹಾಕಾ ಸುಕುರ್ನಳ್ಳಿ ಮ್ಹಣ್ಣಾತ್ ಆನಿ ಹಾಂತುಂಚ್
 ಆಸಾತ್ ತೆ ಆವಾಜಾಚೆ ತಂತು. ಹಾಕಾ ಲಾಗೊನ್ ಮುಖ್ಯಾನ್ ಆಸಾ ತಿ
 ಗ್ವಂಥಿ ಧ್ಯಾರೊಡ್, ಜಿ ಜಿವಾಚೆಂ ಸಮತೊಲನ್ ಸಾಂಬಾಳ್ಪಾ. ಹಾಂಗಸರ್



ಚ್ ಪಿಡಾ ಜಾವೂನ್ ಗುಂಟಾಂ ಉದೆಂವ್ಚಿಂ, ಥ್ಯಾರೊಡ್ ಗ್ರಂಥಿಯೊ ಪಿಡೆಕ್
 ಲಾಗೊನ್ ಪುಗ್ತಾ, ವಿಶೆಸ್ ಜಾವೂನ್ ಜಿವಾಂತ್ ಆಯೊಡೆನ್ ಧಾತು ಸಾರ್ಕಾ
 ಮಾಪಾನ್ ನಾ ಜಾಲ್ಯಾರ್. ಪುಗೊನ್ ಫಳ್ ಜಾತಾ, ಆನಿ ಥೊಡೆ ಪಾವ್ತಿಂ
 ತಕ್ಲೆಚ್ಯಾಕ್ ಯೊ ವ್ಹಡ್ ಆಸ್ತಾ. ಹೈಂ ವಾಡ್ಲ್ಯಾ ಮಾಗಿರ್ ಕಾತ್ರೂನ್
 ಕಾಡ್ಲ್ಯಾಕ್ ಯೊ, ತೆಂ ಸುರ್ವಾತೆರ್ ಚ್ ನಿರ್ನಾಮ್ ಜಾಯ್ತಿಂ ಒಕದ್ ಕರ್ಚೆಂ
 ಬರೆಂ, ವಿಶೆಸ್ ಜಾವೂನ್ ಆಯೊಡೆನ್ ದಿಂವ್ಚಿಂ ಕ್ಯಾರಟ್ ಇತ್ಯಾದಿ ಖಾಣಾಂ
 ಖಾವೂನ್.

ಹುಮಿಣ್ಯೊ:-

ಆಮ್ಚಾ ರುಕಾರ್ ಸಾತ್ ಬುರಕಾಂಚಿ ಮಡ್ಚಿ -ಗೊಮ್ಮಾ ವಯ್ರ್ ತಕ್ಲೆ.
 ಮ್ಹಾಕಾ ಕಾಪ್ಲ್ಯಾರ್ ಜಿವ್ ಚ್ ವೆತಾ, ವುಣ್ ಮ್ಹಾಕಾ ಸುಂರ್ಗಾರಾಯ್ಲ್ಯಾರ್
 ಸಗ್ಳೊ ಜಿವ್ ಚ್ ಸಂತೊಸ್ತಾ. -ಗಲೊ.
 ಗಳ್ಯಾಕ್ ಧರ್ಲ್ಯಾ ಶಿವಾಯಿ ಯೆಂವ್ಕ್ ಆಯ್ಕಾವಾ -ಕೊಳ್ಳೊ.

ಮ್ಹಣ್ಣಿಯೊ :-

ಕೊಣಾಚೆ ಗೊಮ್ಪೆರ್ ಆಸಾ ತುಜಿ ತಕ್ಲೆ ?
 ಕೊಗ್ಗಿಚೊ ಗಲೊ ಸೊಭಿತ್, ಕಿರಾಚಿ ಬೊಂಬ್ ಸೊಭಿತ್.
 ಗೊಮ್ಮಿ ಲಾಂಬ್ ಕಾಡೂನ್ ಪಳೆತಾ.
 ಗೊಮ್ಪೆಚ್ಯಾ ಸರ್ವ ತಣೆನ್ ಜಿಬ್ ಆಶಿಲ್ಲೊ.
 ಗೊಮ್ಪೆ ಭಂವ್ತಣಿ ಜಿಬ್ ಆಸಾ.
 ಗಲೊ ಗಲೊ ಜಮ್ಲ್ಯಾರ್ ಚ್ ಗಲಾಟೊ.
 ಗಲೊ ಭರ್ ಉದ್ಯಾಂತ್ ರಾವೊನ್ ಯೊ ಕಾಷ್ಟಿ ಸುಕಿ ತಿ ಸುಕಿಚ್.
 ಅಕ್ಚಾ ಗಳ್ಯಾಕ್ ಬಾಂಗ್ರಾ ಸರಿ, ಭಯ್ಣಿ ಗಳ್ಯಾಕ್ ಸುಂಬಾ ದೊರಿ.

ಆಯಾಪಣ್ ಗಳ್ಯಾಕ್ ಗುಂತ್ಲ್ಯಾ ಮಾಗಿರ್ ಯೊ ಬಾಳ್ ಪಣ್ ಸುಟೊಂಕ್ ನಾ.
 ಗೊಮ್ಮಿ ಆಡ್ ಫಾಲ್ನ್ ಉಲಯ್ಸಾರ್ ಜಾಯ್ತವೆ ?
 ಅವಯ್ಚೆ ಭುಕೆಕ್ ನಾ ಆಹಾರ್, ಬಾಯ್ಲೆ ಗಳ್ಯಾಂತ್ ಚಂದ್ರಾಹಾರ್.
 ಆಂತ್ ಗಳ್ಯಾಲಾಗಿಂ ಆಯ್ಲೆಂ.
 ಇಡೆಂ ದಿಲ್ಯಾರ್ ಆಡೆಂ ಗಿಲ್ಲ್ಯಾ.
 ಏಟ್ ದಿಲ್ಯಾರ್ ಹಾತ್ ಗಿಲ್ಲ್ಯಾ.
 ಆಪ್ಲ್ಯಾ ಗಳ್ಯಾಸಾಚೆ ದೊರಿ ಆಪ್ಲೆಂಚ್ ವೊಳ್ಳಿ.
 ಆಂಬೊಟ್ ಖೆಲ್ಲ್ಯಾಕ್ ಗಳ್ಯಾಕಡೆ ಲ್ಹಾಸ್ತಾ.
 ಗಳ್ಯಾಸ್ ಘೆವುಂಕ್ ದೊರಿಯೆಚಿಯೊ ಗತ್ ನಾ.
 ಗಳ್ಯಾಕ್ ಫಾತರ್ ಬಾಂಧೂನ ಸಮುದ್ರ ದಾಟವುಂಚ್ಯಾಕ ಚೊವ್ವಾಕಾ.
 ಗಳ್ಯಾಕ್ ರಾಜು ನಾ, ಪಾಯಾಂಕ್ ಖಾಡುಂ ನಾ,
 ನಶಿಬ್ವಂತ್ ಕುಂಬಾರಾಚೆಂ ಗಾಡಾಂವ್
 ಗಳ್ಯಾಂತ್ ಭರ್ಲಾಂ ಸೊನ್ಯಾ ವ್ಹಜೆಂ, ಗಾಂಡಿರ್ ನಾ ಪಿಂಧ್ರರ್ ಸಾಜೆಂ.
 ಗಳ್ಯಾಂಕ್ ಸುರಿ ದವರ್ಲಿ.
 ಗಳ್ಯಾಂತ್ ಫಳ್ ಉದೆಲ್ಲೆ ಬರಿ ಕಷ್ಟಾಲೊ.
 ಗಳ್ಯಾಂತ್ ನಾ ಗಳ್ಳರಿ ತರ್ ಯೊ ಕಮ್ರಾಕ್ ಜಾಯ್ ಆಡ್ಲರಿ.
 ಗಳ್ಯಾಂತ್ ನಾ ಸರಿ, ಸುಖಿ ನ್ಹಿದ್ರಾ ಕರಿ.
 ಗಳ್ಯಾಂತ್ ಲ್ಹಾಸ್ಚಿ ಉಂಡಿ ಗಿಳುಂಕ್ ಯೊ ನಹಿಂ, ಧುಕುಂಕ್ ಯೊ ನಹಿಂ.
 ಗಳ್ಯಾಂತ್ಲೆಂ ತುಟೆಂ ಆನಿ ವ್ಹೊಂಟಿಯೆಂತ್ ಪಡ್ಲೆಂ.

ಗುತ್ರಾಂ:-

ಸಾಂತಾಳ್ಯಾನ್ ಆಣ್ಕೆಟಿ ಗಳ್ಯಾಕಡೆ ಆಯ್ಲಿ.
 ಗಳೊ ಕಾತರ್ಲೊ, ಗಳೊ ದಿಲೊ, ಗಳೊ ಭರ್ ಆಶಾ, ಗಳೊ ಚಿಡ್ಡಿಲೊ, ಗಳೊ

ಸುಕ್ಕಾ, ಗಲೊ ಪಿಂಜ್ತಾ, ಗಲ್ಯಾಕ್ ಧರ್ದಾಂ, ಗಲ್ಯಾಂತ್ ಘಾಲ್ತಾ, ಗಲ್ಯಾಕಡೆ
 ಲ್ಹಾಸ್ತಾ, ಗಲೊ ಬಸ್ಲಾ, ಗಲೊ ಸಡಿಳ್ ಕರ್ದಾ, ಗಲ್ಯಾಕಡೆ ಶಿರ್ಕಾಲೆಂ, ಗಲ್ಯಾಕ್
 ಸುರಿ, ಗಲ್ಯಾಕ್ ಗುಂಟಾಂ ಉದೆಲಿಂ, ತಾಕಾ ಹಾಚ್ಯಾ ಗಲ್ಯಾಕ್ ಬಾಂದ್ಲೆಂ,
 ಗಲ್ಯಾಕ್ ಗಚ್ಚಿ ದಿಲಿ, ಗಲೊ ಕಾಪ್ಲೊ, ಗೊಮ್ಮಿ ಚಿಡ್ಡಿಯ್, ಗೊಮ್ಮಿ ವೊಳಾಯ್,
 ತಾಳೊ ನಾ, ತಾಳೊ ಬಸ್ಲಾ, ತಾಳೊ ಪಡ್ಲಾ, ತಾಳ್ಯಾಂತ್ ಶಿರ್ಕಾಲಾಂ,
 ತಾಳ್ಯಾಂತ್ ಲ್ಹಾಸ್ತಾ, ತಾಳೊ ಕಾಡ್ಲಾ, ತಾಳೊ ಪಿಂದ್ತಾ, ತಾಳೊ ಸುಕ್ಕಾ,
 ತಾಳ್ಯಾಂತ್ ಶೆಳ್ ನಾ, ತಾಳ್ಯಾಂತ್ ಬಟ್ ಘಾಲ್ತಾ, ತಾಳ್ಯಾಂತ್ ಧರ್ದಾಂ,
 ಇತ್ಯಾದಿ.

ಭುಜಾಂ:-

ಮನ್ಯಾ ದೆಹಚ್ಯಾ ಕಾಂಡಕ್ ದೆಂವ್ತಾನಾ, ಗಲೊ ಸಾಂಬಾಳ್ಚಿಂ
 ದೊನ್ ಭುಜಾಂ ಮೆಳ್ವಾತ್. ಇತಿಹಾಸಾಂತ್ ಭುಜಾಂಚೊ ಸಂಕೆತ್
 ಮನ್ಯಾಚ್ಯಾ ಬಳಾಚೊ ಆಶಿಲ್ಲೊ ದಿಸೊನ್ ಯೆತಾ. ಭುಜಾಂಕ್ ಚಾಲ್ತಿಂ
 ಆನೈಕ್ ನಾಂವ್ ಮ್ಹಳ್ಯಾರ್ ಖಾಂದ್. ಖಾಂದ್ ವಾ ಭುಜ್ ಕಿತ್ಲೆ ರುಂದ್,
 ಮ್ಹಣ್ಜೆ ಏಕಾ ಭುಜಾಚೆ ಭಾಯ್ಲೆ ಕುಶಿ ಥಾವೂನ್ ಆನೈಕಾ ಭುಜಾಚೆ ಬಾಯ್ಲೆ
 ಕುಶಿ ಪರ್ಯಾಂತ್ ಕಿತ್ಲಿ ಚಡ್ ರುಂದಾಯಿಗಿ ತಿತ್ಲೊಚ್ ಗಟ್ ಮುಟ್ ತೊ
 ಜಿವ್.

ಹುಮಿಣ್ಯೊ:-

ಏಕ್ಲೊ ಸಕಯ್ಲ್ ವೆತಾನಾ ದುಸ್ರೊ ವಯ್ರ್ ಚಡ್ಲಾ - ಭುಜಾಂ.

ಏಕ್ಲೊ ಹಾಲ್ಲ್ಯಾರ್ ಆನೈಕ್ಲೊಯಿ ಹಾಲ್ತಾ - ಭುಜಾಂ.

ಖಾಂದಾರ್ ಆಸಾ ಚೆಡೊ, ಸೊಧೂನ್ ಭಂವ್ತಾ ವಾಡೊ

- ಖಾಂದಾರ್ ಕುರಾಡ್

ಮುಣ್ಣೆಯೋ:-

ಖಾಂದಾರಿ ಕಾಂಬಳ್ ವಡ್ಲ್ಯಾರಿ ಫಕಿರ್ ಜಾಲೊವೆ?

ಖಾಂದ್ ಆಸ್ಕೊಚ್ ವ್ಹಜಿಂ ವ್ಹಾವಂವ್ಕ್.

ಖಾಂದಾರ್ ಮಡು ದವರೂನ್ ಗಾಂವ್ ಸಗ್ಳೊ ಸೊಧ್ಲೊ.

ಖಾಂದಾರಿ ಬಯ್ಲೂನ್ ಹುಳ್ವಳಾಂವ್ಚೆಂ.

ಖಾಂದಾರ್ ಪಾಲಿಂವ್ ವಡ್ಲ್ಯಾ ವರೆಗ್ ಲಜ್ ದಾಕ್ಷಿಣ್ ಚಡ್ ವ್ಹೊಕ್ಲೆಕ್.

ಖಾಂದಾರ್ ಚಡ್ಲೆಲ್ಯಾಕ್ ಮಾತೆಂ ಪಯ್ಸ್ ನಾ.

ಸಿವಾಳೊ ಚೊರ್ ಮ್ಹಳ್ಯಾರ್ ಖಾಂದ್ ಆಪಡ್ತಾಲೊ ಖಿಂಯಿ.

ನಿಸ್ ಕಾಡುಂಕ್ ಧುವ್, ಖಾಂದ್ ಮಾರುಂಕ್ ಪುತ್.

ಉತ್ರಾಂ :-

ಖಾಂದಾರ್ ಘೆತಾ, ಖಾಂದ್ ನಿಸ್ರಾಯ್ತಾ, ಚಾರ್ ಭುಜಾಂ
ಕಾಲಿಂ, ಭುಜ್ ಹಾಲಯ್ತಾ, ಭುಜ್ ಪುಲಯ್ತಾ, ಭುಜಾಕ್ ಭುಜ್,
ಭುಜ್ ಗಳ್ಳೆಂ, ಇತ್ಯಾದಿ.

ಹರ್ದೆಂ :-

ತಕ್ಲೆ ಉಪ್ರಾಂತ್ ಮನ್ಯಾ ಕುಡಿಚೊ ಅಧಿಕ್ ಮುಖ್ಯ ಭಾಗ್
ತಾವ್ನಾಸಾ ಹರ್ದೆಂ. ಹಾಚೆ ಭಿತರ್ ಆಸಾತ್ ಅತಿ ಕೊಮಳ್ ವಿಸ್ವೆ ಮ್ಹಣ್ಣೆ
ಕೃದಯ್ ಆನಿ ಪೊಪ್ಪಿಸ್. ಹಾಂಚೆ ವಿಶೆಸ್ ಭದ್ರತ್ಯೆ ಖಾತಿರ್ ಆಸಾ
ಮಜ್ಬೂತ್ ಬೊರಿಯಾಂಚ್ಯಾ ಹಾಡಾಂಚೊ ಗುಡ್. ಹರ್ಡಾಕ್ ಭಾಯ್ಲಾನ್
ಆಸಾತ್ ಸ್ತನಾಂ, ದಾದ್ಲ್ಯಾಂಕ್ ಕಾಮ್ ನಾಶಿಲ್ಲಿಂ ತರ್ಯೊ ಸ್ತ್ರಿಯಾಂಕ್
ಜಿರ್ಚೆಂ. ಪಯ್ಲಾನ್ ಪಯ್ಲಿಂ ಸ್ತ್ರಿಯಾಂಕ್ ತಿಂ ಸಂಯ್ಬಾಚೆ
ಉಭಾಯೆನ್ ನೆಟಯ್ತಾತ್. ತಶಿಂಚ್ ತಿಂ ಆವಯ್ಪಣಾರ್ ಬಾಳ್ಕಾಂಕ್

With Best Compliments From

63

Dr. TMA PAI FOUNDATION

Syndicate House

MANGAL - 576 104

ಪಾಸೂ ದಿಂವ್ವೊ ಸಂಯ್ಬಾಚೊ ಕಾಯ್ದೆಯೊ ತಿರ್ತಿತಾತ್. ದಾದ್ವಾಂನಿ
ಸ್ತನಾಂ ಉಗ್ತಿಂ ಸೊಡ್ವಾರ್ ಸಮಾಜ್ ಸೊಸ್ತಾ ತರ್ಯೊ, ಸ್ತ್ರಿಯಾಂಚೆಂ
ಸ್ತನಾಂ ಉಗ್ತಿಂ ಆಸ್ಪಾಚೆರ್ ನಿಷೆಧ್ ಮಾರ್ತಾ. ದಾದ್ವಾಂಚೆಂ ಹರ್ದಿಂ ಗಣ್ಣ್
ಲೊಂವೆನ್ ಭರೊನ್ ಆಸ್ತಾತ್.

ಹುಮಿಣ್ಯೊ:-

ಪಾವ್ ನಾಸ್ತಾಂ ಬರ್ಗಾಲ್ ತರ್ಯೊ ಆಮ್ಚಾ ಬೆಳ್ಳಾಕ್ ಕೆಡ್ ನಾ
- ಆಂಗಾಚೆ ಲೊಂವ್

ಭರ್ತಿ ಆಸ್ಲಾರ್ಯೊ ಪುಲ್ತಾ, ಸುಕ್ತಿ ಆಸ್ಲಾರ್ಯೊ ಪುಲ್ತಾ
- ಹರ್ವಾಂತ್ ಉಸ್ವಾಸ್ ಭರ್ಚೊ.

ಚಾವಿ ದಿನಾಸ್ತಾನಾ ವೆಳ್ ಮಾರ್ತಾ
- ಹೃದಯಾಚೆ ನಾಡ್.

ವಾರ್ಯಾನ್ ಭರ್ತಾ, ವಾರೆಂ ಸೊಡ್ವಾ, ಹುಗ್ಗೊ ನಹಿಂ, ಪಾದ್ ನಹಿಂ
- ಪೊಪ್ಪಾಂತ್ ಉಸ್ವಾಸ್.

ಹಾಂವ್ ಚಲ್ಲ್ಯಾರ್ ಸಗ್ಳೆ ಮಿಶಿ, ಹಾಂವ್ ಥಾಂಬ್ಲಾರ್ ಸಗ್ಳೆ ಧುಳ್ ಮಾತಿ
- ಹೃದಯ್

ಮ್ಹಣ್ಣಿಯೊ:-

ಕಾಳಿಜ್ ಅಶಿರ್ ನಹಿಂ ತರ್ ಜಾಗೊ ಅಶಿರ್ ಜಾಯ್ನಾ.

ಕಾಳಿಜ್ ಕಾಡೂನ್ ದಾಕಯ್ಲಾರ್ ತೆಂ ದಸ್ತಿಚೆಂ ಪುಲ್ ಮ್ಹಣಾ ಖಿಂಯಿ

ಕಾಳಿಜ್ ತೆಂ ಕಾಳಿಜ್ ಚ್ ಶಿವಾಯಿ ಬಿಲ್ಕುಲ್ ಫಾತರ್ ಜಾಯ್ನಾ.

ಕಾಳಿಜ್ ತೊಂಡಾಂತ್ ಆಯ್ಲೆಂ.

ಕಾಳಿಜ್ ಫಾಂಟೆಲಾಂ.

ಕಾಳಿಜ್ ಚ್ ಕಾಡೂನ್ ಹಾತಾಂತ್ ದಿಲೆಂ.

ಕಾಳಿಜ್ ಹಾತಾಂತ್ ಧರ್ಮಂ.
 ಕಾಳಾಕ್ ಕೆಸ್ ಪುಟ್ಟೆ.
 ಕಾಳಾಕ್ ಮಿಸಾಂಗ್ ಚಿಡ್ಡಿಲಿ
 ಕಾಳಾಚೆ ದುಕಿಕ್ ಲುಸ್ಸಿಚಿ ಚೆಟ್ಟಿ.
 ಕಾಳಾನ್ ಕೆಲ್ಯಾರ್ ಕರಾರ್, ಕಿತೆಯೊ ಯೆಂವ್ಚಿ, ತಯಾರ್.
 ಕಾಳಾಂತ್ ಆಸಾ ತಿತ್ಲೆಂಚ್ ತೊಂಡಾಂತ್ ಯೆತಾ.
 ಕಾಳಾಂತ್ ಮಾಟೆಂ ಆಂಗ್ಲಾಂತ್ ಕಾಟೆಂ.
 ಕಾಳಾಂ ಏಕ್ ಜಾತಾತ್ ಧಂಯಿ ಸುಖ್ ಪುಲ್ತಾ
 ಕಾಳಿ ಮಾರ್ತಾತ್ ಮಾಜಾಕ್.
 ಕರ್ದಾರ್ ಲೊಂವ್ ನಾಶಿಲ್ಲ್ಯಾ ದಾದ್ಲ್ಯಾಕ್ ಪಾತ್ಯೆನಾಯೆ.
 ಕಾಕಾ ಹರ್ದಾಂತ್ ಧರ್ಮಂ.
 ಕಾಚೊ ಹರ್ದಾಚೊ ಗುಡ್ ಭಾಯ್ ಪಡ್ಲಾ.
 ಕಾಂಕಾಂ ಹರ್ದಾಂತ್ ಜಿವ್.
 ಕರಕರ ಲೆಂಡೊ ಹರ್ದ್ಯಾಕ್ ಮುಡೊ.

ಉತ್ರಾಂ:-

ಕಾಳಿಜ್ ತುಟಾಸರ್, ಕಾಳಿಜ್ ಧಾರುಣ್ ಕರೂನ್, ಕಾಳಿಜ್ ಮೊವಾಳ್ಕೆಂ,
 ಕಾಳಿಜ್ ಕಡ್ಲೆಂ, ಕಾಳಾಕ್ ದಖೊ ಬಸ್ಲೊ, ಕಾಳಿಜ್ ರಾವೊನ್
 ಮಿಲೊ, ಕಾಳಾಚ್ಯೊ ವೊಡಿ, ತಾಚ್ಯಾ ಉತ್ರಾಂನಿ ಕಾಳಿಜ್ ಶಿಂದ್ಲೆಂ,
 ಕಾಳಾಚೊ ಗೊಂಡೊ, ಕಾಳಿಜ್ ಗುಡ್ಗಡ್ಲೆಂ, ಕಾಳಿಜ್ ಪಿಂಡ್ವಿಂಡ್ಲೆ, ಕಾಳಿಜ್
 ಳ್ವಳ್ಕೆಂ, ಕಾಳಿಜ್ ನಾಚ್ಲೆಂ, ಕಾಳಿಜ್ ಭರೊನ್ ಆಯ್ಲೆಂ, ಹರ್ದಾಂತ್ ಉಬ್
 ಆಸಾ ತರ್, ಹರ್ದೆಂ ಪೆಟ್ಟಾ, ಹರ್ದಾಂತ್ ಗುಡ್ಗುಟ್ಟಾ, ಇತ್ಯಾದಿ.

ಪೊಟ್:-

ಜಿವಾಚೊ ಪೊಸ್ ಕರುಂಕ್ ಜಾಯ್ ಪೊಟ್. ತೆಂ ಹರ್ದಾಚೆ ಸಕಯ್ಲಾ ಹರ್ದಾಕ್ ಲಾಗೊನ್ ಚ್ ಆಸಾ. ಹರ್ದೆಂ ಆನಿ ಪೊಟ್ ಜಮ್ಚೆ ಕಡೆನ್ ಆಸಾತ್ ಕುಸಾಳಾಂ. ಪೊಟಾಂತ್ ಪಯ್ಲೆಂ ಆಸಾ ಅನ್ನಕೊಶ. ಹಾಂತುಂ ಆಮಿ ಜೆವ್ಲೆಂ, ಖೆಲ್ಲೆಂ ಆನಿ ಪಿಯೆಲ್ಲೆಂ ಯೆವೂನ್ ಜಮ್ತಾ. ಹಾಂಗಾ ರಾಕೊನ್ ಆಸ್ಚ್ಯಾ ಜಿವೊಣ್ಯೆಚ್ಯಾ ರೊಸಾಂ ಸಂಗಿಂ ಹೈಂ ಸಗ್ಳೆಂ ಭರ್ನಾತಾ ಆನಿ ಜಿರ್ತಾ. ಪುಣ್ ಹಿ ಜಿರಂವ್ಚಿ ಕ್ರಿಯಾ ಅನ್ನಕೊಶಾಂತ್ ಚ್ ಸರನಾ. ಹಾಚೆ ಥಾವೂನ್ ಸುರು ಜಾಂವ್ಚಿ ಆಣೆಟಿ ವಾ ಅಂತರ್ಮಳಾಂ ಹೈಂ ಕಾಮ್ ಪೊಂತಾಕ್ ಪಾವಯ್ತಾತ್, ಆನಿ ಸಾಂಡೂನ್ ಉರ್ದೆಲೆಂ ಭೊಂಕ್ಯಾಕ್ ಥಾಡೂನ್ ಭಾಯ್ರ್ ಘಾಲಯ್ತಾತ್. ಭೊಂಕ್ಯಾಕ್ ಬುಕಾಂಡೊ ವಾ ಗಾಂಡ್ ಮ್ಹಣ್ಣೆಯೊ ಆಸಾ. ಸಾಮಾನ್ಯ ಘರಾನಿಂ ವಾಪುರ್ಚೆಂ ಉತಾರ್ ಹೈಂಚ್.

ಹುಮಿಣ್ಯೊ:-

ಸರಪ್ ಆಸಾ, ರೊಳ್ಳಾ ನಹಿಂ. ಉದಕ್ ಆಸಾ ಬಾಂಯಿ ನಹಿಂ. ಖಿತ್ಕತ್ತಾ, ಪುಣ್ ಮಡ್ಕಿ ನಹಿಂ - ಪೊಟ್.

ದುಸ್ರ್ಯಾನ್ ಖೆಲ್ಲೆಂ ಆಪುಣ್ ಜಿರಯ್ತಾ. - ಪೊಟ್.

ಏಕ್ಲ್ಯಾಕಡೆ ಭಾಣ್, ದುಸ್ರ್ಯಾಕಡೆ ಕೊಳ್ಳೊ, ತಿಸ್ರ್ಯಾ ಕಡೆ ಕುಂಡ್ಲೆಂ, ಚವ್ಥ್ಯಾ ಕಡೆ ಒಣಕ್, ಆನಿ ಏಕ್ಲ್ಯಾ ಕಡೆ ಕಯ್ಲಿ. - ತಾಂತಾಂಚೆಂ ಪೊಟ್.

ಜೆವ್ಲ್ಯಾರ್‌ಯೊ ತೆಂ ಭರ್ತಾ, ಪಿಯೆಲ್ಯಾರ್‌ಯೊ ತೆಂ ಭರ್ತಾ. ಆಖ್ರೆಕ್ ವಾವ್ರ್ ಕೆಲ್ಯಾರ್‌ಯೊ ತೆಂ ಭರ್ತಾ. - ಪೊಟ್.

ಪೊಟಾ ತೆಕಿದ್ ಶಿಮ್ವಿ - ದೊಯೊ ವಾ ಕುಲೈರ್.

ಮ್ಹಣ್ಣೆಯೊ :-

ಪೊಟ್ ಅಡ್ವಾತಾನಾ ಮೊಗ್ ನಿವ್ತಾ.

ಪೊಟ್ ಆಸ್ಸಾರ್ ಮತ್ ಯೆತಾ.

ಪೊಟ್ ಕಿ ಪಟ್ಟಣ?

ಕಿಂಗಾಕ್ ಸುಖ್ ಪೊಟಾಕ್ ಭುಕ್.

ಪಾಚ್ಯಾ ಪೊಟಾಕ್ ಫಾತರ್ ಪಡೊಂಕ್.

ಗುಕ್ಕೆಂ ಖೆಲ್ಯಾರ್ ಹಾಗ್ತಾ, ಸುರಯಿ ಖೆಲ್ಯಾರ್ ಭಾಗ್ತಾ,

ಪೊಟಾಂತ್ ಮುಯೊ ಚರ್ತಾತ್.

ದುಕೆನ್ ಪೊಟಾಂತ್ಲಿಂ ಪಿಲಾಂ ಮೆಲಿಂ.

ಕವಯ್ ಪಳೆತಾ ಪೊಟ್ ಬಾಯ್ಲ್ ಪಳೆತಾ ಬೊಲ್ಸ್.

ಪೊಟ್ ಪಟ್ ಕರಿ ತೊ ಪೊಟ್ ಭರಿ.

ಕಿಂಗಾಕ್ ಚಿಕೊಲ್ ಲಾಗ್ಲ್ಯಾರ್ ಯೊ ಪೊಟಾಕ್ ದುಕೊಳ್ ನಾ.

ಕಿಮ್ಮಾಂ ಪೊಟಾಂತ್ ಚಾಬ್ಜೆಂ ನಾ, ಪಾಟಿಚ್ಯಾ ಕಣ್ಯಾಕ್ ತೊಪ್ಜೆಂ ನಾ.

ಕಿಪ್ಲೆಂಚ್ ಪೊಟ್ ಭರುಂಕ್ ಜಾಯ್ನಾಶಿಲ್ಲೊ ಆನಿ ಕೊಣಾಕ್ ವೊಸ್ತಲೊ ?

ಪೊಟ್ ಜಳ್ಳಾನಾ ದನ್ವಾರ್ ಜಾಲ್ಲೊ ಕಳ್ಳಾ.

ಪೊಟ್ ಜಳ್ಳಾರ್ ಸಂಸಾರ್ ಜಳ್ಳಾ.

ಪೊಟ್ ಜಿಂವ್ಕ್ ಮಾಗ್ತಾನಾ ಮಾತೆಂ ರೈಲೆ ಮಾಗ್ತಾಲೆಂ ಖಿಂಯಿ.

ಪೊಟ್ ತೊಂಡಾಕ್ ಪುಸ್ಲಾಯ್ತಾ ತಶೆಂ ತೊಂಡ್ ಪೊಟಾಕ್ ಪುಸ್ಲಾಯ್ತಾ.

ಪೊಟ್ ದುಕಿಲ್ಲೊ ಕೊಡು ಖಾತಲೊ, ಚಿಕ್ಲಾ ಪಡಲ್ಲೊ ಧುವೂನ್ ಘೆತಲೊ.

ಪೊಟ್ ಪತ್ರಾವಳಿ ಆನಿ ಪಾಟ್ ಪಡ್ವಳೆಂ

ಪೊಟ್ ಪಿಂದ್ವಾರಿ ಗೂ ಭಾಯ್ ಪಡ್ವಾ.

ಪೊಟ್ ಭರ್ ಜಿಂವ್ಜೆಂ ಆನಿ ಆಂಗ್ ಭರ್ ನ್ಹೆಸ್ಜೆಂ.

ಪೊಟ್ ಭರಲ್ಲೊ ಭುಕೆಚೆ ವಳ್ವಳೆ ನೆಣಾ.

ಪೊಟ್ ಭರ್ಜೆಂ ನಹಿಂ ಜಾಲ್ಯಾರಿ ಫಾಟಿ ಬಾಂಗಾರಾಚಿ ಜಾತಿಲ್ಯಾಶಿಲಿ.

ಪೊಟ್ ಭರ್ತಾ ಥಂಯಿ ಫರ್.

ಪೊಟ್ ಭರ್ಲೆಲ್ಯಾಕ್ ಉಪಾಶಿಯಾಚಿ ಭುಕ್ ಕಳ್ಳಾ.

ಪೊಟ್ ಭರ್ಲ್ಯಾರ್ ಗರೆ ಕೊಡು.

ಪೊಟ್ ಮಾರೂನ್ ಜೊತ್ ಕೆಲೆಂ ತೆಂ ವಾಗಾನ್ ಖಾಲೆಂ.

ಆಂತ್ ಜಳ್ಳೆಂ ದುಕ್ ದೊಳ್ಳೆಂ.

ಆವಯ್ಚಿ ಪಾಸ್ಕಿ ಬೆವಾಚೆ ಪಾಸ್ಕಿ.

ಪೊಟ್ ಪಾಟಿಕ್ ಲಾಗ್ಲಾಂ.

ಆಯ್ಲೊ ವಾಯಿ ಗೆಲೊ ವಾಯಿ, ಕೊಣ್ ಕೊಣಾಚೊ ಸಯ್ರಾಗಾಯ್ ?

ಆಯ್ಲೊ ವಾಯಿ, ಗೆಲಿ ವಾಯಿ, ತಾಚೆಂ ಗೊಡ್ವೆಂ ತುಕಾ ಕಾಯಿ ?

ಪೊಟ್ ಮಾರ್ತಲೊ ಆನಿ ತಕ್ಲಿ ಮಾರ್ತಲೊ ದೊಗ್‌ಯೊ ಏಕ್ ಸಾರ್ಕೆ.

ಪೊಟ್ ಮ್ಹಳ್ಳೆಲೆಂ ಭಾಟ್ ಕಾರ್ನಾಯೆ.

ಪೊಟ್ ಶಿಕಯ್ತಾ ವೆವ್ವಾರ್, ಆನಿ ಪೆಂಟ್ ಶಿಕಯ್ತಾ ದರ್.

ಪೊಟಾಕ್ ಫಾಲ್ತಾ ತೊ ಧನಿ, ಆನಿ ವ್ಹಾವಯ್ತಾ ತೊ ಯಮ.

ಪೊಟಾಕ್ ದಿಪೂನ್ ಪಾಟಿಕ್ ಮಾರ್ತಾ.

ದುಧಾನ್ ಖಾವಪೂನ್ ಮುತ್ತಾನ್ ತೊಂಡ್ ಧುವಯ್ಲೆಂ.

ಕೊಯ್ತಿ ಗಿಳ್ವಲ್ಯಾಂಕ್ ಪೊಟ್ ಚಿರ್ತಾ ತಿ ಖಬರ್ ನಾ.

ಉತ್ರಾಂ :-

ಪೊಟಗಿ ಭಾಣ್ ? ಪೊಟ್ ಪುಟೊಂಕ್, ಪೊಟ್ ಪುಟಾಸರ್
ಖೆಲೆಂ, ಪೊಟಾಂತ್ ಚಾಬ್ಲಿ, ಪೊಟ್ ಲ್ಹಾಸ್ತಾ, ಪೊಟ್ ಜಳ್ಳಾ, ಪೊಡ್ಕಾಣಿ
ಕಿತ್ಯಾಕ್ ? ಪೊಟಾಂತ್ ಆಡ್ವಾಳ್ಳಾ, ಪೊಟ್ ಜಡ್ ಜಾತಾ, ಪೊಟಾಂತ್
ಮುಡ್ವಾತಾ, ಪೊಟಾಕ್ ಫಾತರ್ ಪಡೊಂಕ್, ಪೊಟ್ ಪುಟಂವ್ಕ್ ಜಾಶಿ
ತುಂ, ಪೊಟಾಂತ್ ಕಿತೆಂ ಕುಸ್ಲಾಂ ತುಜ್ಯಾ ?, ಪೊಟಾರ್ ಪಾಯಿ, ಪೊಟಾಚಿ
ಪೆಜ್ ಕಾಡ್ಲಾ, ಪೊಟಾಚಿ ಪೊಡ್ ಕರ್ತಾ, ಪೊಟಾಕ್ ಭುಕೆಚೆಂ, ಪೊಟ್
ಚಿರ್ತಾಂಗಿ ನಾ ಪಳೆ, ಪೊಟ್ ಪೊಶೆತಾ, ಪೊಟ್ ಉಬಾರ್, ಪೊಟ್ ಪುಗ್ರೆಂ,
ಪೊಟಾಂತ್ ಕಿತೆಂ ಶಿಜ್ತಾ ?, ಪೊಟ್ ಅಲ್ಕಂದ್ತಾ, ಪೊಟ್ ಅಂದಾ೯ತಾ,

ಪೊಟಾಂತ್ ತೊಪ್ಪಾ, ಪೊಟಾಕ್ ಫಾಲ್ತಾ, ಪೊಟಾಕ್ ದಿತಾ, ಪೊಟ್ ಪುಗ್ಲಾಂ, ಪೊಟಾಂತ್ಲೆಂ ಪುಗಸಾಂವ್, ಪೊಟಾಚಿ ವಾರ್ ಪುರ್ಲ್ಯಾ, ಬೊಂಬ್ಲೆಚೊ ಚಿಕೊಲ್ ಕಾಡ್ಪಾ, ಪೊಟಾಂತ್ ಕಳ್ಳಳೆ, ಪೊಟಾಕ್ ಶೆಳಿ ದಿಲಿ, ಪೊಟಾಂತ್ ಪಿಕ್ಲ್ಯಾ ಕಾಳ್ಳಯಿ, ಆವಯ್ಚಾ ಪೊಟಾ ಭಿತರ್ ವಚೊಂಕ್ ನಾ ಮು ? ಗಾಂಟ್ ಕಾಂಠಾಳ್ಳಿ, ಗಾಂಟ್ ಉಚಾಂಬಳ್ ಜಾಲಿ, ಪೊಟಾಂತ್ಲೆಂ ಪೂರಾ ವೊಂಕ್ಲೊ ತೊ, ಪೊಟ್ ಪೊಕೊಳ್ ಜಾಲಾಂ, ಧೊಲ್ಕೆಂ ಭರ್ಲೆಂ, ಪೊಟಾಂತ್ ವಾಯಿ ಭರ್ಲ್ಯಾತ್, ಪೊಡ್ಕಳಿ ವಾಡ್ಲ್ಯಾ, ಆಣ್ಕೆಟಿ ವಡೂನ್ ಗಳ್ಯಾಕ್ ಫಾಲ್ತಾಂಗಿ ನಾ ಪಳೆ, ಇತ್ಯಾದಿ.

ಪಾಟ್ :-

ಪೊಟ್, ಹರ್ದೆಂ, ಸಗ್ಳೊ ಮನಿಸ್‌ಚ್ ಪೆಂಕ್ಡಾ ವಯ್ರ್ ನಿಟ್ ಜಾಯ್ಜಾಯ್ ತರ್ ಹಾಕಾ ಮುಖ್ಯ ಕಾರಣ್ ಆನಿ ಆಧಾರ್ ಜಾವ್ನಾಸಾ ಪಾಟ್. ಮನ್ಶಾಚ್ಯಾ ಆಂಗಾಂತ್ ಪುಡ್ಲ್ಯಾನ್ ಹರ್ದೆಂ ಆನಿ ಪೊಟ್ ಆಸಾ ತಶೆಂ, ಗೊಮ್ಪೆಚೊ ಕಾಂದೊ ಥಾವೂನ್ ಬುಕಾಂಡೊ ಪರ್ಯಾಂತ್ ಹಾಡಾಂಚಿ ಉಬಿ ಫುಡಾವಳ್ ಆಸಾ ತಿಕಾ ಮ್ಹಣ್ಣಾತ್ ಪಾಟಿಚೊ ಕಣೊ, ಆನಿ ತಿ ಸುವಾತ್ ಪಾಟ್. ಕಣೊ ವ್ಹಯಿ ತರ್ಯೊ ಏಕೊಡೆಂ ಏಕ್ ಹಾಡ್ ನಹಿಂ, ಹಾಡಾಂಚಿ ಶಿಂಕಳ್. ಹಿ ಮನ್ಶಾಕ್ ನಿಟ್ ರಾವೊಂಕ್ ಕಶಿ ಗರ್ಜೆಚಿಗಿ, ತಶಿಚ್ ಬಾಗೊಂಕ್ಯಿ ಗರ್ಜೆಚಿ. ಹೈಚ್ ಹಾಡಾಂಚೆ ಶಿಂಕ್ಚೆ ಭಿತರ್ ಚರೊನ್ ಗೆಲ್ಯಾತ್ ಆನಿ ಸುಭದ್ರ್ ಆಸಾತ್ ತ್ಯೊ ಮೆಂದ್ವಾ ಥಾವೂನ್ ಪಾಯಾಂಚೆ ತೆಮೆಟೆ ಪರ್ಯಾಂತ್ ಸಂಪೂರ್ಣ್ ಜಿವಾಚ್ಯಾ ಕ್ರಿಯಾಂಚೆಂ ನಿಯಂತ್ರಣ್ ಕರ್ಚೊ ಕೊಮಳ್ ಶಿರೊ. ಹೈ ಶಿಂಕ್ಚೆಚ್ಯಾ ಖಿಂಚ್ಯಾಯಿ ಗಾಂಚಾಕ್ ಜಕಮ್ ಜಾಲ್ಯಾರ್ ತ್ಯಾ ಗಾಂಚಾ ಸಕಯ್ಲ್ ಆಸ್ಚ್ಯಾ ಸಗ್ಳ್ಯಾ ಜಿವಾಕ್ ಆರ್ ಮಾರ್ಲೆಲೆ ಪರಿಂಚ್ ಮ್ಹಣ್ ಚಿಂತ್ಲೆಂ. ಜಸೊ ತಕ್ಲೆಕ್ ಮಾರ್ ಬಸ್ಸಾರ್ ಸಗ್ಳ್ಯಾ

ಜಿವಾಕ್‌ಚ್ ಅಪಾಯಿ ಚಡಗಿ, ತಸೊಚ್ ಪಾಟಿಚ್ಯಾ ಕಣ್ಯಾಕ್ ಮಾರ್
 ಬಸ್ಸಾರ್‌ಯೊ ಜಿವ್ ಪಾಡ್ ಜಾತಾ, ಜಿಣಿ ಭರ್ ವಳ್ವಳ್ವೆಂ ಪಡ್ಪಾ. ಹ್ಯಾ
 ಪಾಟಿಚ್ಯಾ ಕಣ್ಯಾಚೊ ಸಕಯ್ಲೊ ನಿಮಾಣೊ ಗಾಂಚ್ ಅಧಿಕ್ ಸೂಕ್ಷಿಮ್.
 ಪೆಂಕ್ಡಾ ವಯ್ಲ್ಯಾ ಸಗ್ಳ್ಯಾ ಜಿವಾಚೆಂ ವ್ಹಜನ್ ಹಾಚೆರ್ ಸಮತೊಲನ್ ಘೆತಾ.
 ಹ್ಯಾ ಆಖೆಚ್ಯಾ ಗಾಂಚಾಂತ್ ದೂಕ್ ಉರಾತ್ ತರ್ ಉರ್ಟೆಂ ಬಸ್ಚೆಂ ಮಾತ್
 ನಹಿಂ, ಚಲ್ವೆಂ ಆನಿ ಆಡ್ ಪಡ್ವೆಂಯೊ ಅಧಿಕ್ ಕಷ್ಟಾಂಚೆಂ. ಹ್ಯಾ ಆಖೆರಿಚ್ಯಾ
 ಗಾಂಚಾಕ್ ಕೊಕ್ಸಿಕ್ ಆನಿ ಪಾಟಿಚ್ಯಾ ಕಣ್ಯಾಚ್ಯಾ ಹರೈಕಾ ಗಾಂಚಾಕ್
 ಸ್ಪೊಂಡಿಲಿಸ್ ಮ್ಹಣ್ತಾತ್. ಹ್ಯಾ ಗಾಂಚಾಂಚೆ ಪಿಡೆಕ್ ಸ್ಪೊಂಡಿಲೈಟಿಸ್
 ಮ್ಹಣ್ ನಾಂವ್. ಸಾಮಾನ್ಯ ಜಾವೂನ್ ಹಿ ಪಿಡಾ ಗೊಮ್ಪೆಚ್ಯಾ
 ಕಾಂದ್ಯಾಲಾಗಿಂ ದಿಸೊನ್ ಯೆತಾ, ಆನಿ ತೆದ್ನಾಂ ಗಳ್ಯಾಕ್ ಪಾಟೊ
 (COLLAR) ಘಾಲ್ಚಿ ಗರ್ಜ್ ಪಡ್ಪಾ. ಹೆ ಪಿಡೆ ಥಾವೂನ್ ಸುಟ್ಕಾ ಮೆಳ್ಳೆಲೆ
 ದಾಖ್ಲೆ ಭಾರಿಚ್ ಆಪುರ್ಪ್ ಮ್ಹಣಾಜಾಯ್. ಪಾಟ್ ಗಟ್ ಉರ್ತಾಂ
 ಪರ್ಯಾಂತ್ ಮನಿಸ್ ಗಟ್ ಉರ್ತಾ. ಮನ್ಯಾಕ್ ಮಾಂಕ್ಡಾಚಿ ಸಯ್ರಿಕ್
 ದಾಕಂವ್ಚೆಂ, ಶಿಮ್ಪೆಚೆ ಬುನ್ಯಾದಿಚೆಂ ಹಾಡ್‌ಯೊ ಹೆಂಚ್ ಮ್ಹಣ್ಲೆಲೆಯೊ
 ಆಸಾತ್.

ಹುಮಿಣ್ಯೊ:-

ಆಮ್ಚಾ ಬೆಟಾಂತ್ ಏಕ್‌ಚ್ ವಾಸೊ, ಬಾಗಾತಾ ನಿಟ್ ಜಾತಾ

-ಪಾಟಿಚೊ ಕಣೊ

ಮ್ಹಜ್ಯಾ ಘರಾ ಪಾಟ್ಲೆಂ ಮಯ್ದಾನ್, ತುಮ್ಮಾಂ ದಿಸ್ತಾ ಮ್ಹಾಕಾ ದಿಸಾನಾ

-ಮ್ಹಜೆ ಪಾಟ್

ಮ್ಹಣ್ಲೆಯೊ :-

ಆಪ್ಲಿ ಪಾಟ್ ಆಪ್ಣೆಂಚ್ ಥಾಪುಡ್ಲಿ.

ಆಪ್ಲಿ ಪಾಟ್ ಆಪ್ಲಾಕ್ ದಿಸಾನಾ.

ಪಾಟ್ ಖೊರ್ಜುತಾ.

ಪಾಟ್ ಧರ್ಲಿಕ್ ಲಾಗ್ಲಾರ್ ಯೊ ನಾಕ್ ವಯ್ರ್

ಪಾಟಿಕ್ ಪೊವ್ಲೊ ಬಾಂಧಿಚಾಯ್.

ಪಾಟಿಕ್ ಮಾರ್ ಪೊಟಾಕ್ ಶಿತ್.

ಪಾಟಿಚಿ ಕಾತ್ ಸೊಲ್ತಾ.

ಪಾಟಿಚೆಂ ಚಾಮ್ಡೆಂ ಸೊಲೂನ್ ಘರ್ಜ್ಯಾಂಕ್ ಇನಾಮ್ ದಿಂವ್ಕ್ ಆಸಾಂ.

ಪಾಟಿಚೊ ಕಣೊಂಚ್ ನಾ.

ಪೊಟ್ ಪಾಟಿಕ್ ಲಾಗ್ಲಾಂ.

ಪಾಟಿಕ್ ಮಿಟ್ ಮಾಂಡ್ಲಾಂ.

ಆಮ್ಕಾಂ ಪೊಟಾಂತ್ ಚಾಬ್ಚೆಂ ನಾ, ಪಾಟಿಚ್ಯಾ ಕಣ್ಯಾಕ್ ತೊಪ್ಚೆಂ ನಾ.

ಪಾಟಿಚೆಂ ಮಿಟ್ ಕಾಡ್ಲೆಂ

ಪಾಟಿಚ್ಯಾ ಕಣ್ಯಾಂತ್ ಹಿಂವ್ ಚರೊಂಕ್ ಲಾಗ್ಲೆಂ.

ಪಾಟಿರ್ ಮಾರ್ ಪುಣ್ ಪೊಟಾರ್ ಮಾರುಂನಾಕಾ.

ಗಾಂಡ್ ಧುವೂನ್ ಕಡಿ ಕರ್ತಾ.

ಗಾಂಡಿಕ್ ಮಣಂಯಿ ನಾ.

ಗಾಂಡ್ ನಾಗ್ಡಿ, ಮಾತ್ಯಾರ್ ಪಗ್ಡಿ.

ಗಾಂಡ್ ಪರ್ಯಾಂತ್ ಬಾಸ್ತಾ.

ಗಾಂಡಿಚೊ ಕೊರೊ ಮ್ಹಣಸರ್ ಸಾಂಗ್ತಾ

ಕಿತ್ಲೊ ವಯ್ರ್ ಚಡ್ಲ್ಯಾರ್ ಯೊ ಗಾಂಡ್ ಸಕಯ್ಲಾಚ್

ಪಾಟಿಕ್ ಬಾವ್ ಪಡ್ಲ್ಯಾ

ಮ್ಹಜಿ ಗಾಂಡ್ ಧರ್ಲಿರ್ ಬಸ್ಲಾಮು !

ಖಂಚೊ ಪಾಯಿ ನಿಸರ್ಲೊ ತರ್ಯಿ ಗಾಂಡಿಕ್ ಪೆಟು

ಹಾಗೊನ್ ಪಾಟಿಂ ಪಳೆತಾ

With Best Compliments From

Dr. TMA PAI FOUNDATION

Syndicate House

MANIPAL - 576 104

ತೊ ಕೊಣಾಚ್ಯಾ ಗಾಂಡಿಂತ್ ರಿಗ್ಲಾ!
 ಗಾಂಡಿ ಉಗ್ತಿ ಸೊಣ್ಣು ತೊಂಡ್ ಬಾಂಧಿಲ್ಲಿ ಸಂಗತಿ
 ಗಾಂಡ್ ಹಾಲವ್ನ್ ಚಲ್ತಾ
 ಗಾಂಡಿ ಉಗಡಿ, ಕಾನ್ನಾ ಬುಗಡಿ
 ಗಾಂಡ್ ದಾಕವ್ನ್ ಗೆಲೊ
 ಗಾಂಡಿಕ್ ಏಕ್ ಹಾತ್, ತೊಂಡಾಕ್ ಏಕ್ ಹಾತ್
 ಗಾಂಡ್ ಪಿಂದೂನ್ ಬೊಬಾಟ್ಟಾ
 ಗಾಂಡಿಕ್ ನಾ ಫಾಳಿ, ಗಾಂಡ್ ಮಾಗ್ತಾ ಕಾಯ್ಲೊಳಿ
 ಗಾಂಡ್ ಧಾಂಪೂನ್ ತೊಂಡಾನ್ ಉಲಯ್,
 ಗಾಂಡಿಕಡೆ ವಿಚಾರೂನ್ ಪುಸ್ತಿ ಮಾರಿನಾಂತ್
 ಗಾಂಡಿಕ್ ಪಡ್ಲೊ ಫಾವ, ವಯ್ ಜಾಲೊ ಮಾಂವ
 ಗಾಂಡಿಕ್ ಪಾಯಿ ದಿವೂನ್ ಧಾಂವ್ಲೊ
 ಗಾಂಡಿಕ್ ವಾರೆಂ ಘಾಲ್ಚೆಂ
 ಗಾಂಡಿಕ್ ಶೆಣ್ ಧಾಪೂನ್ ಬಯ್ಲ್ ಮ್ಹಣ್ಣು ಘೆಂವ್ಚೆಂ ಇತ್ತಾಕ್?
 ಗಾಂಡಿಕ್ ಸುಖಿ ನಾ, ದೊಳ್ಕಾಂಕ್ ದುಃಖಿ ನಾ
 ಗಾಂಡಿಕ್ ಹಾತ್ ಧರ್ಲ್ಯಾರ್ ಹಾಗ್ಚೆಂ ರಾವ್ತಾವೆ?
 ಗಾಂಡಿಚೊ ಫಾಯಿ ಸಗ್ಳ್ಯಾಂಕ್ ದಾಕಂವ್ಚೊ ನಹಿಂ
 ಗಾಂಡಿ ತೊಂಡ್ ನಾತಿಲ್ಲೆಂ ಉಲಯ್ತಾ
 ಗಾಂಡಿ ತೊಂಡಾಂತ್ ಭರ್ಲೆಂ, ಫೊಟ್ ಪುಗೊನ್ ಮೆಲೆಂ
 ಗಾಂಡಿ ತಳಾ ನಾತುಕ್ ಆನಿ ಚಾಮಾರ್ ಪೊರ್ ಮಾರಿ
 ಗಾಂಡಿ ಪಿಂದುಂಸರ್ ಖಾಂವ್ಚೆಂವೆ?
 ಗಾಂಡಿ ಪಿಂದುಸರ್ ಬೊಬಾಟ್ಟೊ
 ಗಾಂಡಿರ್ ಮಾರ್ಲ್ಯಾಗಿ ದಾಂತ್ ಪಡ್ವಾತಿ
 ಗಾಂಡಿಂತ್ ಫರ್ ಕರ್ನು ಪಾದಾಕ್ ಅಳ್ಕಿ ನಹಿಂ

ಗಾಂಡಿತ್ ನಾ ಗೂ, ಕಾವ್ಯಾಕ್ ಆಪಯ್ತಾ
ಗಾಂಡಿತ್ ಬಟ್ ಫಾಲೂನಯೆ, ಫಾಲೆಂ ತರ್ ಹುಂಗೂನಯೆ, ಹುಂಗ್ಲೆಂ
ತರ್ ಸಾಂಗೂನಯೆ, ಸಾಂಗ್ಲೆಂ ತರ್ ಥಂಯಿ ರಾವೂನಯೆ

ಉತ್ರಾಂ :-

ಪಾಟ್ ಪಿಟೊ ಕರ್ತಾಂ, ಪಾಟ್ ಬಾಗಾನಾ, ಪಾಟಿಕ್ ಲಾಗ್ತಾ, ಪಾಟ್
ಸೊಡಿನಾ, ಪಾಟ್ ಧರ್ಲಿ, ಪಾಟ್ ಫಡ್ಪಾ, ಪಾಟ್ ಕರ್ತಾ, ಪಾಟ್ ನಿಟ್ ಕರ್ತಾ,
ಪಾಟಾಪಾಟ್, ಪಾಟ್ ಉಗ್ತಿ, ಪಾಟ್ ಸಾಂಬಾಳ್ವಾ, ಪಾಟಿಕ್ ಫಾತ್, ಪಾಟಿಕ್
ದಿಗೊ, ಪಾಟ್ ಮಡ್ಲಿ, ಪಾಟಿಕ್ ಸೊಭಯ್, ಪಾಟ್ ಗುಡ್ಡಾಯ್ತಾ,
ಪಾಟ್ ಚಿರ್ತಾ, ಪಾಟ್ ಫೊಡ್ಪಾ, ಪಾಟಿಚೊ ಕಣೊಚ್ ಮಡ್ಪಾಂ, ಗಾಂಡಿತ್
ಬಡಿಯೊ ಫಾಲಾ, ಗಾಂಡ್ ವಡ್ಪಾ, ಗಾಂಡ್ ಫಾಸ್ತಾ, ಪಾಟಿಂತ್ ಕಣಿ
ಆಯ್ಲಿ, ಪಾಟಿಂ ಪಡ್ಲೊ, ಪಾಟಿಂ ಫಾಲೊ, ಪಾಟಿಂ ದಿಲೊ, ಪಾಟಿಂ
ಸವಾಲ್, ಪಾಟಿಂ ಮಾರ್, ಪಾಟೊ ಭಾವ್, ಇತ್ಯಾದಿ.

ಪೆಂಕಾಡ್ :-

ಯೆದೊಳ್ ಪರ್ಯಾಂತ್ ಮನ್ಶಾ ಜಿವಾಚೆಂ ಕಾಂಡ್ ಆಮಿ
ಅವಲೊಕಿಲೆಂ. ಆತಾಂ ತೆಂ ಕಾಂಡ್ ವ್ಹಾವಂವ್ಚೆ ಸಂದ್, ಮಣ್ಣೆ
ಪೆಂಕಾಡ್ ಪಳೆವ್ಪಾಂ. ದೊನ್ ಜಾಂಗಾಂಚೆರ್ ಜಮ್ಚೊ ಜಾಗೊ ವಾ
ಸಂದ್‌ಚ್ ಪೆಂಕಾಡ್ ವಾ ಕಮರ್. ಅಶಿರ್ ಪೆಂಕಾಡ್ ಸ್ತ್ರಿಯಾಂಕ್ ಸೊಭಾ
ತರ್ಯಿ ತ್ಯೊಚ್ ಸ್ತ್ರಿಯೊ ಪುರುಷಾಂ ಥಂಯಿ ಪೆಂಕ್ಡಾ ಚಿ ಸೊಭಾಯಿ
ಚೊಯ್ತಾತ್. ಆದ್ಲೆಂ ಏಕ್ ಪದ್ ಸಾಂಗ್ತಾ ತ್ಯೆ ಪ್ರಕಾರ್, ಸಯ್ರಿಕ್
ಆಯಿಲ್ಲೊ ಚಲಿಯೊ: “ಹಾಕಾ ಸೊಭಾಯಿ ನಾ, ಹಾಕಾ ಲಾಂಬಾಯಿ

ನಾ, ಹಾಕಾ ಪೆಂಕಾಡ್ ನಾ ಮ್ಹಣ್ಪಾತ್”.

ತರ್ ಮನ್ಯಾ ಜಿವಾಚಿ ಸೊಭಾಯಿ ಪೆಂಕ್ಡಾಚೆರ್ ಯಾ ವೊಂದೊನ್ ಆಸಾ. ಪೆಂಕ್ಡಾರ್ ಮುಂಜ್ ಆಶಿಲ್ಯಾಕ್ ಮಾತ್ ಮುಸ್ತಾಯ್ಕಿ ನ್ಹೆಸೊಂಕ್ ಯೆತಾ. ಆದಿಂ ರುಪ್ಯಾಚಿ ಡಾಬ್ ಪುರುಷಾಂಕ್ ಆನಿ ರುಪ್ಯಾಚಿ ಸರ್ವಳಿ ಚಲಿಯಾಂಚ್ಯಾ ಪೆಂಕ್ಡಾಂಕ್ ಆಸ್ತಾಲಿ. ತಶೆಂ ಏಕ್ ಆದ್ಲೆಂ ಪದ್ ಮ್ಹಣ್ಪಾ - “ಮಾಮ್ಯೆಚ್ಯಾ ಪೆಂಕ್ಡಾಕ್ ನೆವಾಳೆಂ! ಮಾಮಿ ಕಾಂತತಾಲಿ ವೊಳೆಂ”. ಮಾಲ್ಪಡೆ ಮನಿಸ್ ಪುಡ್ವೆಂ ನೆಸ್ತಚ್ ಹ್ಯೆಂ ರುಪ್ಯಾಚೆಂ ನೆವಾಳೆಂ ಪುಡ್ವಾಚ್ ವಯ್ ದಿಸಾ ಸಾರ್ಕೆಂ ಘಾಲ್ತಾಲೆ. ಹ್ಯಾ ನೆವಾಳ್ಯಾಕ್ ವಾ ಡಾಬಿಕ್ ಕಿತ್ಲೆ ಪೊಡ್ ಆಸ್ತಾತ್‌ಗಿ ತ್ಯಾಚ್ ಪ್ರಕಾರ್ ತೆಂ ಘಾಲ್ಲ್ಯಾ ಮನ್ಯಾಚೆಂ ಸ್ತಾನ್‌ಮಾನ್ ಆಸ್ತಾಲೆಂ. ನಾಡ್ಕೊ ಸ್ತ್ರಿಯೊ ಪೆಂಕ್ಡಾ ಚೊ ಖೆಳ್ ಖೆಳೊನ್ ಫಾಯ್ದೊ ಜೊಡ್ತಾತ್. ರಾಗಿಷ್ಟ್ ಸ್ತ್ರಿಯೊ ಪೆಂಕ್ಡಾ ದ್ವಾರಿಂ ಆಪ್ಲೊ ರಾಗ್ ಪರ್ಗಟ್ ಕರ್ತಾತ್, ಪುಣ್ ಗ್ರಾಮಿಣ್ ಲೊಕ್ ಹಾಕಾ ಗಾಂಡ್ ಹಾಲಂವ್ಚಿ ಮ್ಹಣ್ಪಾತ್.

ಹುಮಿಣ್ಯೊ :-

ತಕ್ಲಿ ಬಾಗಾಯ್ತಾ ಉಕಲ್ತಾ, ಲಾಟ್ ನಹಿಂ. ಹೆಣೆಂ ಗುಂವ್ತಾ ತೆಣೆಂ ಗುಂವ್ತಾ ಗಾಣೊ ನಹಿಂ. ಹಾಚೆರ್‌ಚ್ ಮನ್ಯಾಚಿ ಸವಾರಿ, ಪುಣ್ ಘೊಡೊ ನಹಿಂ - ಪೆಂಕಾಡ್

ಚಿತ್ಕಾಕ್ ಆನಿ ಸ್ತ್ರಿಯಾಂಕ್ ಹಾಂವ್ ಸೊಭಾಂ. ಪುಣ್ ದಾದ್ಲ್ಯಾಂಕ್ ತಶೆಂ ಶಿಪಾಯಾಂಕ್ ಹಾಂವ್ ಅಸ್ಕತ್ ಕರ್ತಾಂ - ಅಶಿರ್ ಪೆಂಕಾಡ್

ಮ್ಹಣ್ಣಿಯೊ :-

ಪೆಂಕ್ಡಾರ್ ಥಯ್ಲಿ ಆಶಿಲ್ಯಾಕ್ ವಾಟಿ ವಯ್ಲೆಂ ಭೈಂ ಚಡ್ ಪೆಂಕ್ಡಾ ವಯ್ಲಿ ಮುಂಜ್ ಸಯ್ತಾ ದಿಂವ್ಚಿ ಪಡ್ಲಿ

ಪೆಂಕ್ದಾರ್ ನಾ ಮುಂಜ್ ಆಸ್ತ್ ಮೊಲಾಯ್ತಾ
ಪೆಂಕಾಡ್ ಬಾಂಧ್ಲೆಲ್ಯಾಚ್ಯಾ ಕಟ್ಟಾಂತ್ ಗಿನ್ಯಾನ್, ಆನಿ ರಟ್ಟಾಂತ್ ತ್ರಾಣ್
ಆಸೊಂಕ್ ಜಾಯ್

ಕಮ್ರಾ ಭಂವ್ತಿಂ ಖೊರೊಜ್ ಆನಿ ಶಾಜಾರ್ಯಾಚೆಂ ರಿಣ್ ಬರೆಂ ನಹಿಂ
ಹಾಂಡಿರ್ ಆಸಾ ಚೆಡೊ ಸೊಧ್ತಾ ಸಗ್ಳೊ ವಾಡೊ
ಆಟಿಚೆಂ ಕಣೊ ಪಾಯಿ ಮಡ್ಪಾ, ಸೊಣಾಚೊ ಕಣೊ ಪೆಂಕಾಡ್ ಮಡ್ಪಾ
ಪೆಂಕ್ದಾಂ ಗಾಗ್ರೊ ರಾವಾನಾ
ಆಪ್ಲೆ ಮಾಂಡಿಯೆ ಪಂದ್ಲೊ ಚುಕ್ಲೆಲ್ಯಾ ಘೊಡ್ಯಾರ್ ಏಕ್ಲೊ ಬಸೊಂ,
ದೊಗ್ ಬಸೊಂ ಚಿಂತಾ ಕಿತ್ಯಾಕ್ ?
ಆಬ್ಕಾಯೆನ್ ಮುಂಜ್ ಚ್ ವಿಕ್ಲಿ
ತಾಚೆ ಮುಂಜ್ ಗಟ್ ನಾ
ಆವಯ್ಚಿ ಮಾಂಡಿ ಜಯ್ತುನಾಚೆ ಸಾವ್ಕಿ

ಉತ್ರಾಂ :-

ಪೆಂಕಾಡ್ ಬಾಂಧ್ತಾ, ಪೆಂಕಾಡ್ ತುಟ್ಟೆಂ, ಪೆಂಕಾಡ್ ಮಡ್ಪಾ,
ಪೆಂಕ್ದಾಂತ್ ಧರ್ಲಾಂ, ಪೆಂಕಾಡ್ ಗುಡ್ಡಾಯ್ತಾ, ಪೆಂಕಾಡ್ ಹಾಲಯ್ತಾ,
ಬೆಂಡ್ ವಾಂಕ್ಡೆಂ, ಹಾಂಡಿರ್ ಘೆತಾ, ಹಾಂಡಿರ್ ಧರ್ತಾ, ಪೆಂಕ್ದಾಕ್ ಮಾರ್
ಆಯ್ಲ್ಯಾ, ಪೆಂಕಾಡ್ ನಿಟ್ ಕರ್ತಾ, ಹಾಂಡಿರ್ ಚೆರ್ಚೊ, ಹಾಂಡಿವಯ್ಲೊ
ಕೊಳ್ಳೊ, ಪೆಂಕ್ದಾರ್ ಖೊಟ್, ಪೆಂಕಾಡ್ ಗಟ್ ಆಸಾ, ಪೆಂಕಾಡ್ ವಾಂಕ್ಡೆಂ,
ಪೆಂಕ್ದಾಂಚೆಂ ಸುಟ್ಟೆಂ, ಪೆಂಕ್ದಾಕ್ ಶಿರ್ಕಾಯ್ಲೆಂ, ಇತ್ಯಾದಿ.

ಜಾಂಗೊ- ಕುಲೆ

ಅಧಿಕ್ ಜಾವೂನ್ ಲಿಪ್ತೆ ಸಾಂಬಾಳುಂಕ್ ಜಾಯ್ ತಸಲೆ ದೊನ್

ವಿಸ್ತೆ ಹೆ. ಭಿತರ್ಲೆ ಕುಶಿನ್ ಹಾಂಕಾಂ ಜಾಂಗೊ ಮ್ಹಣ್ಪಾನಾ, ಭಾಯ್ಲೆ ಕಂಶಿನ್ ಹಾಂಕಾಂ ಕುಲೊ (ಕುಲೆ) ಮ್ಹಣ್ಪಾಂವ್. ವಿಚಿತ್ರ್ ಕಿತೆಂಗಿ ಮ್ಹಳ್ಯಾರ್ ಇಟಾಲಿಯನ್ ಭಾಷೆನ್ಯಾ ಹೈಚ್ ವಸ್ತುಕ್ ಹೈಂಚ್ ಉತಾರ್. ಏಕ್‌ಪಾವ್ಪಿಂ ಏಕ್ಲೊ ಮಂಗ್ಳುರ್ಗಾರ್ ಯಾಜಕ್ ರೊಮಾಕ್ ಪಾವ್ಲಲೊ. ರೈಲಾ ವಯ್ಲೊ ದೆಂವೊನ್, ಆಪ್ಲೊ ಸಾಮಾನ್ ವ್ಹಾವಂವ್ಕ್ ಗಾಂವ್ಚೆ ಮರ್ಜೆರ್ “ಕೂಲಿ” ಮ್ಹಣ್ ಆಪಂವ್ಕ್ ಲಾಗ್ಲೊ. ಆಯ್ಕಾಯ್ಲೊ ಲೊಕ್ ಹ್ಯಾ ಯಾಜಕಾಕ್‌ಚ್ ಪಳೆಂವ್ಕ್ ಪಡ್ಲೊ. ತೊ ಕಿತೆಂ ಜಾಣಾಂ ಆಪ್ಲೆ ಅಚಾತುರ್ಯಾನ್ ಆಪ್ಲ್ಯಾ ತೊಂಡಾನ್ “ಕುಲ್ಯಾಂಕ್” ಉಲೊ ದಿಲೊ ಮ್ಹಣ್! ತಶೆಂ ಮ್ಹಣ್ಪಾನಾ “ಕುಲೆಂ” “ಕುಲಿಂ” ಮ್ಹಳ್ಳೆಂ ಉತಾರ್ ವೆಗ್ಳೆಂಚ್, ಆನಿ ತೆಂ “ಮೆಲ್ಲೆಂ” ಮ್ಹಳ್ಳೊ ಅರ್ಥ್ ದಿತಾ. ತರ್ಯಾ “ಕುಲ್ಯಾಂ ಸಾಂಗೊ” ಆಮ್ಚಾ ರಾನಾಂನಿ ಜಾಯ್ ತಶ್ಯೊ ಮೆಳ್ವಾತ್ ನಹಿಂಗಿ?

ಪೆಂಕ್ಡಾಕ್ ಆನಿ ಹ್ಯಾ ವಿಸ್ವಾಂಕ್ ಜೊಡ್ ಆಶಿಲ್ಲ್ಯಾನ್ ಏಕಾಚಿ ಕ್ರಿಯಾ ದುಸ್ರ್ಯಾಚೆರ್ ಪರಿಣಾಮ್ ಕೆಲ್ಯಾ ಕರಿತ್ ರಾವಾನಾ. ಪೆಂಕಾಡ್ ಹಾಲಯ್ತಾನಾ ಕುಲೆ ಹಾಲ್ಲ್ಯಾ ಕರಿತ್ ಉರಾನಾಂತ್. ಅಸೊ ಆಸಾ ನಾಚ್ಪಾಚೊ ಮೊಜ್. ಮನ್ಶಾಕ್ ಹಲ್ಕಿತಾನಾ ಮಾತ್ ತಾಚ್ಯೊ ಜಾಂಗೊ ಆಶಿಲ್ಲ್ಯೊ ತ್ಯೊ “ಜಾಂಗ್ಲಾಂ” ಜಾತಾತ್. ಪೈಲುವಾಣ್ ಆಪ್ಲ್ಯಾ ಜಾಂಗಾಂಕ್ ಥಾಪಿ ಮಾರೂನ್ ಆಪ್ಲೆಂ ತ್ರಾಣ್ ಪ್ರದರ್ಶಿತಾತ್. ವ್ಹಡಿಲಾಂ ಜಾಂಗೆಕ್ ಚಿಮ್ಪೊ ಕಾಡೂನ್ ವಾ ಕುಲ್ಯಾಕ್ ಆಡಾರ್ ವಡೂನ್ ಲ್ಹಾನಾಂಚ್ಯೊ ಚುಕಿಯೊ ತಿದ್ವಿತಾತ್. ಕುಲ್ಯಾಕ್ ಫಡ್ ಜಾಲ್ಲ್ಯಾ ಮನ್ಶಾಕ್ ಬಸ್ಚೆಂ ಕಷ್ಟಾಂಚೆಂ ಜಾತಾ. ದೆಕುನ್ ಕೊಣ್ “ಬಸ್” ಮ್ಹಳ್ಯಾರ್ ಬಸಾನಾ ತಾಕಾ “ಕುಲ್ಯಾಕ್ ಕಾಂಯಿ ಕೆಸೊಳಿ ಜಾಲ್ಯಾವೆ?” ಮ್ಹಣ್ ವಿಚಾರ್ಚೆ ರಿವಾಜ್. ತೈಚ್ ಪರಿಂ ಲ್ಹಾನಾಂ ನಾವಾಂ ಉಚಾರೂನ್ ಖೆಳ್ವಾ ನಾ, “ಪಿಂಟೊ

(ಗಾಂಡಿರ್) ಕುಲ್ಯಾಕ್ ಚಿಮ್ಬೊ'' ಮ್ಹಣ್ಣೆಯಿ ಆಸಾ. ಸಾಹಿತ್ಯಾಂತ್
ಕುಲ್ಯಾಂಕ್/ಜಾಂಗಾಂಕ್ ಕೆಂಳ್ಚಾಚ್ಯಾ ಕಾಂಡಚೊ ಉಪಮಾ ಲಾಂವ್ಚೊ
ಸಾಮಾನ್ಯ ದಿಸ್ತಾ.

ಹುಮಿಣ್ಯೊ :-

ಆಮ್ಚಾ ಕೆಂಳ್ಚಾಕ್ ಡಬ್ಬಲ್ ಕಾಂಡಾಂ - ಜಾಂಗೊ
ದೊನ್‌ಚ್ ಖಾಂಬೆ ಸಗ್ಳೆಂ ಘರ್ ಸಾಂಬಾಳ್ತಾತ್ - ಜಾಂಗೊ
ಬಸ್ಸಾರ್ ಆಪ್ಲೊಚ್ ಯೆವೂನ್ ಬಸ್ತಾ. ಉರ್ಲ್ಯಾರ್ ಮಾತ್,
ಸಾಂಗಾನಾಸ್ತಾನಾಂಚ್ ಪಳ್ತಾ - ಉಸ್ಕೊ, ಮಾಂಡಿ

ಮ್ಹಣ್ಣೆಯೊ:-

ಕುಲೊ ತೆಂಕುಂಕ್ ಜಾಗೊ ನಾಶಿಲ್ಲೊ ರಾವ್ತೆರ್ ಬಾಂಧುಂಕ್ ಚಿಂತಾಲೊ.
ಕುಲೊ ತೆಂಕ್ಲ್ಯಾ ಮಾಗಿರ್ ಕಾಮ್ ಜಾಯ್ನಾ ಮ್ಹಣ್ ಆಸಾವೆ ?
ಕುಲ್ಯಾಕ್ ಕೆಸೊಳಿ ಜಾಲ್ಲ್ಯಾ ಪರಿಂ ಬಾಂಧ್ವಾಸಾಂತ್ ಬಸ್ಲೊ.
ಕುಲ್ಯಾಚೆಂ ಸೊಡವೂನ್ ಮಾತ್ಯಾಕ್ ರೆವ್ಡಾಯ್ತಾ.
ಕಾಮ್ ನಾಶಿಲ್ಲೊ ಆಚಾರಿ ಭುರ್ಗ್ಯಾಂಚೆ ಕುಲೆ ತಾಶಿ.
ಕುಲ್ಯಾಕ್ ದಾಗೂನ್ ದವರ್ಲೆಂ.
ಆಪ್ಲೆ ಜಾಂಗೆರಿ ದೊರಿ ಬಾಂಧ್ವಾರಿ ದುಕಿ ಕಳ್ಳಾ.
ಆಪ್ಲಾ ಜಾಂಗೆವೆಲಿ ದೊರಿ ಪಿಳ್ ದಿಲ್ಯಾರಿ ಹಾಯ್ ಜಾತ್ತಾ.
ಆಪ್ಲೆ ಜಾಂಗೆಕ್ ಪೊಳ್ ಉದೆಲ್ಯಾರ್ ಮಾತ್ ದೂಕ್ ಕಳ್ಳಾ.
ಆಳ್ಕಾಚಿ ಜಾಂಗ್ ಉತ್ವಾರ್.
ಆಂಗಾ ಪೆಕ್ ಜಾಂಗ್ ವ್ಹಡಿ.
ಕುಲೆ ಫಳಿತಾತ್ ಮಣಯಿ, ತೊಂಡ್ ಪಳಿತಾ ಪೊಳಿ.

ಉತ್ತರ:-

ಕುಲ್ಯಾರ್ ಕೆಸೊಳಿ, ಕುಲ್ಯಾಕ್ ಕಿಮ್ಮಿಲೆಂ, ಕುಲ್ಯಾಕ್ ಚಿಮ್ಮೊ, ಕುಲ್ಯಾರ್ ಹುನ್ ಕರ್ಚೆಂ, ಕುಲೊ ತೆಂಕ್ಲೊ, ಕುಲ್ಯಾರ್ ದಿಲೆಂ, ಕುಲೊ ತೆಂಕುಂಕ್ ವೆಳ್ ನಾ, ಜಾಂಗೆಕ್ ಚಿಮ್ಮೊ, ಜಾಂಗ್ ಮಡ್ಲಿ ಇತ್ಯಾದಿ.

ದೊಂಪಾರ್

ಮನ್ಯಾ ಕುಡಿಚ್ಯಾ ಚಲನಾಕ್ ಪೆಂಕ್ಡಾ ಸಾಂಗಾತಾ ಮುಖ್ಯ ಗರ್ಜೆಚಿಂ ಜಾವ್ನಾಸಾತ್ ದೊಂಪ್ರಾಂ. ವಯ್ರ್ ಥಾವ್ನ್ ಸಕಯ್ಲ ಜಾಂಗೆ ಥಾವ್ನ್ ಖೊಟೆ ಪರ್ಯಾಂತ್ಲ್ಯಾ ಪಾಯಾಂಚ್ಯೆ ಮಧೆಗಾತ್ ಆಸಾ ದೊಂಪ್ರಾಚೊ ಸಂದ್. ಪೆಂಕಾಡ್ ಹೆವ್ಚೆನ್ ತೆವ್ಚೆನ್ ಗುಂವ್ತಾ ಆನಿ ಮುಖಾರ್ ಬಾಗಾತಾ ಜಾಲ್ಯಾರ್, ದೊಂಪ್ರಾಂ ಫಕತ್ ಏಕ್ಯೆಚ್ ಕುಶಿನ್ ದೊಡ್ಪಾತ್. ಉರೊಂಕ್, ಬಸೊಂಕ್, ಚಲೊಂಕ್, ಉಡೊಂಕ್ ಆನಿ ಧಾಂವೊಂಕ್ ಹ್ಯಾ ಸಂದಾಂಚೊ ಆಧಾರ್ ನಾಸ್ತಾನಾ ಜಾಯ್ನಾ. ಜಶೆಂ ಪೆಂಕಾಡ್ ಕುಡಿಚೆಂ ಸಮತೊಲನ್ ಸಾಂಬಾಳ್ಪಾಗಿ ತಶಿಂಚ್ ದೊಂಪ್ರಾಯಿ ಸಾಂಬಾಳ್ಪಾತ್ ಮ್ಹಣಾಜಾಯ್. ಕ್ರಿಕೆಟ್ ಪುಟ್ ಬೊಲ್ ಖೆಲ್ಚೆಲ್ಯಾಂಕ್ ದೊಂಪ್ರಾಕ್ ಭಾದಕ್ ಜಾಯ್ ತರ್ ತಿತ್ಲ್ಯಾರ್ಚ್ ತಾಂಚಿ ಖೆಲ್ಗಾಡಿ ಜಿಣಿ ಸಂಪ್ಲಿ ಮ್ಹಣ್ ಚಿಂತ್ಚೆಂ ಪಡ್ಲಾ.

ಹುಮಿಣ್ಯೊ:-

ಆಮ್ಚ್ಯಾ ಮಾನಾಯಾಂಕ್ ನಮಸ್ಕಾರ್ ಕುರುಂಕ್ ಚ್ ಯೆನಾ. ತೆ ಪಾಟಿಂಚ್ ಬಾಗಾತಾತ್. - ದೊಂಪ್ರಾಂ.

ಆಮ್ಚೊ ರಾಯಿ ಕುಂವರ್ ಜೆವ್ತಾನಾ ತಾಚೆ ಜವ್ಣೆ ಪುತ್ ಮುಖಾರ್ ಬಸೊನ್ ತೊಂಡ್ ಪಳೆತಾತ್. - ದೊಂಪ್ರಾಂ.

ಮ್ಹಣೆಯೋ:-

ಮಾಮ್ಣಾಕ್ ಭೈಂ ಚಡ್ಪಾನಾ ದೊಂಪ್ರಾಂ ಗಷ್ಟತಾತ್.

ಮಾಯ್ಲಾಂಕ್ ದೊಂಪ್ರಾ ಸಕಯ್ಲ ಬುಧ್.

ಮಾಮ್ಣಾಕ್ ಪಾಟ್ಲಾನ್ ಬುಧ್.

ಕೊರ್ ದರ್ಯಾಂತ್ ದೆಂವ್ಚಾರ್ ಯೊ, ದೊಂಪ್ರಾ ತಿತ್ತುನ್ ಚ್ ಉದಕ್.

ಕೆಷ್ಟಾಯೊ ಕೆಷ್ಟಾಯೊ ದೊಂಪ್ರಾ ಖಾಲಾ, ದೊಂಪ್ರಾ ಫಡೂನ್ ಚಲ್ ಘರಾ.

ಉತ್ರಾಂ :-

ದೊಂಪ್ರಾಂ ಧಾಡಾಯ್ಲಿಂ, ದೊಂಪ್ರಾಂ ಫುಟಯ್ಲಿಂ, ದೊಂಪ್ರಾಂ
ಕಾಂಪೊಕ್ ಲಾಗ್ಲಿಂ, ದೊಂಪ್ರಾಂ ಚೆರ್ ಉಬೊ, ದಿಂಬಿ ಫಾಲ್ತಾ,
ದಿಂಬಿಯಾಂನಿ ಚಲ್ತಾ, ದಿಂಬಿ ಮಾರ್ತಾ, ದಿಂಬಿ ಫಾಲಯ್ಲಿ, ಇತ್ಯಾದಿ.

ಸಕಯ್ಲೊ ಪಾಯಿ :-

ದೊಂಪ್ರಾಂ ಸಕಯ್ಲೊ ಗಾಂಟಿ ಪರ್ಯಾಂತ್ ಉಬೆಂ ಆಸಾ ತೆಂ
ಹಾಡ್ ಸಗ್ಳ್ಯಾಂ ಮನ್ಶಾ ಕುಡೆಂತಚ್ ಮಜ್ಬೂತ್. ಹಾಕಾ ಜೊಡೂನ್
ಆಸಾ ಪೊಟ್ರಾ ಮ್ಹಳ್ಳೆಂ ಮಜ್ಬೂತ್ ಸ್ನಾಯು. ಹ್ಯಾ ಸ್ನಾಯುಂಕ್
ಲಾಗೊನ್ ಆಸಾ :

ಕುಮಿಣಿ :-

ಆಮ್ಚಾ ಶೆಜಾ ದೊಗಿ ಜಣಿ, ಪೊಟ್ ಪಾಟ್ಲಾನ್ ಆನಿ ಪಾಟ್ ಮುಖ್ಯಾನ್
ಕರೂನ್ ಚಲ್ತಾತ್ - ಪಾಯೊಂಚ್ಯೊ ಪೊಟ್ರಾ.
ಹ್ಯಾ ಹಾಡಾಚ್ಯೆ ತುದಿಯೆಕ್ ಸಕಯ್ಲೊ ಆಸಾ ತೊ ಸಂದ್ ಪಾಯಾಚಿ ಗಾಂಟ್.

ಹ್ಯಾ ಪಾಯಾಂಚ್ಯಾ ಗಾಂಟಿಂ ನಿಮ್ತಿಂ ಚಲಪ್, ಧಾಂವಪ್, ಆನಿ ಉಡಪ್
ನಿಯಂತ್ರಿತ್ ಜಾತಾತ್, ಹಾಚ್ಯೆ ಮಾಗಿರ್ ಆಸಾ ತೊ ಪಾಯಿ ಖೊಟೆ
ಥಾವೂನ್ ತೆಮೆಟ್ಯೊ, ಬಟಾಂಚ್ಯೊ ನಾಕ್ಹ್ಯೊ ಮ್ಹಣಸರ್. ಖೊಟ್
ಮಾರುಂಕ್, ಚಲೊಂಕ್, ಧಾಂವೊಂಕ್ ಉಡೊಂಕ್, ನಾಚೊಂಕ್ ಆನಿ
ಗುಡ್ಡಾವೂನ್ ಮಸ್ತಂವ್ಕ್ ವಾಪುರ್ಚೊ ವಿಸ್ವೊ ವ್ಹೊ. ಭಾರತಾಚ್ಯೆ ನಾಚ್
ಪದ್ಧತಿಯೆಕ್ ಹಾಂಚೊ ಅಧಿಕ್ ಉಪಯೊಗ್ ಜಾತಾ.

ಖೆಳಾಂತ್ ತರ್ಯೊ ವ್ಹೊ ವಿಸ್ವೊ ಪಾಟಿಂ ಉರಾನಾ. ಗಾಂವ್ಚಿ ವಯ್ಜ್ ಕಾಳ್ಜೆ
ಯೆಕ್ ಹ್ಯಾ ವಿಸ್ವಾಚ್ಯೆ ತಾಳ್ವೆರ್ ದಾಗೂನ್ ದವರ್ತಾತ್.

ಹುಮಿಣ್ಯೊ :-

ಆಮ್ಚೆ ದೊಗ್ ಜವ್ಳೆ ಭಾಭಾವ್, ಹಾಂವ್ ಮುಖಾರ್ ತುಂ ಮುಖಾರ್
ಮ್ಹಣ್ ಧಾಂವ್ತಾತ್. ಮುಖಾರ್ ಮಾತ್, ಏಕ್ಲೊಯೊ ಪಡ್ಲೊನಾ

- ಚಲ್ತೆ ದೊನ್ ಪಾಯಿ

ದಾಟ್ ಆಶಿಲ್ಲೆಂ ಪಾತಳ್ ಜಾಲೆಂ, ದೊಗ್ ಆಶಿಲ್ಲೆ ತೆಗ್ ಜಾಲೆ, ಪಯ್
ಆಶಿಲ್ಲೆಂ ಲಾಗಿಂ ಜಾಲೆಂ.

- ಪಾಯಿ, ದಾಂಡೊ, ದಿಷ್ಟ.

ದೊನ್ ಖಾಂಬೆ ಘರ್ ಸಾಂಬಾಳ್ತಾತ್

- ದೊನ್ ಪಾಯಿ.

ಏಕಾಚ್ ಪಾಯಾಚ್ಯಾ ದೊಂಕಾಕ್ ಆಟ್ಯೆಂನಂವ್ಚಿಂ ತಾಂತಿಯಾಂ

- ಪೊಪ್ಪಾಂಚೆ ಮಾಡಿ

ಮ್ಹಣ್ಣಿಯೊ :-

ಪಾಯಿ ಆದಾಳ್ಚಾರಿ ಅಮ್ಮಾಲೊ ಉಗ್ಡಾಸು ಯೆತ್ತ.

ಪಾಯಿ ಗಟ್ ಆಸ್ಲಾರಿ ಗುಡೊ ಚಡ್ಯೆತ್.

ಮನ್ ಗಟ್ ಆಸ್ಲಾರಿ ಖಿಂಯಿಯೊ ಚಡ್ಯೆತ್

ಪಾಯಿ ಚುಕ್ಕಾರ್ ಹಸ್ತಿಯೊ ಪಡ್ವಾ.

ಪಾಯಿ ಧರ್ಮ, ದೊಳೆ ಪಾಪಿ.

ಪಾಯಿ ಧೂಯೊ ಮ್ಹಳ್ಯಾರಿ ಪಾಂಯ್ಜಣಾಂಕ್ ಮೊಲ್ ಇತ್ತೆಂ?

ಪಾಯಿ ನಿಸರ್ಚೊ ಪುಣ್‌ಯೊ ವ್ಹಯಿ, ಪುಣ್ ಜಿಬ್ ನಿಸರ್ಚಿ ನಹಿಂ.

ಪಾಯಿ ಬರೆ ಆಸ್ಸಾರಿ ಹೊಣಾಂಕ್ (ವ್ಹಾಣಾಂಕ್) ಇತ್ತೆಂ ಭಿಕ್?

ಪಾಯಿ ಮ್ಹಣ್ಣು ಪಾಳ್ಯಾಂ ಘಾಲ್ಚೆಂ, ಕೂರ್ಣು ಮಣ್ಣು ಖಾಂದಾರಿ ಘೆಂವ್ಚೆಂ.

ಪಾಯಿ ವಾಟೆನ್ ವೆತಲ್ಯಾಕ್ ದೊಣೆಚಿ ಗರ್ಜ್ ಕಿತೆಂ ?

ಪಾಯಾಕ್ ಗಲಿಜ್ ನಾ ಅಂತರ್ಮಳೆಕ್ ಲಜ್‌ನಾ.

ಪಾಯಾಚೆಂ ಕಾಡೂನ್ ಮಾತ್ಯಾರ್ ದವರ್ನಾಯೆ.

ಪಾಯಾಚೊ ಕಾಂಟೊ ಕಾಡುಂಕ್ ಕುರಾಡ್ ನಾಕಾ.

ಪಾಯಾಚ್ಯೊ ವ್ಹಾಣೊ ಪಾಯಾಕ್.

ಪಾಯಾಚ್ಯೊ ಸಾತ್ ಕಾತಿ ಜರ್ಣಾತ್.

ಪಾಯಾ ದುಕಿ ಜಾಲ್ಯಾರಿ ಕಾಗದ್ ಬರಂವ್ಚ್ಯಾಕ್ ಜಾಯ್ನಾವೆ ?

ಪಾಯಾ ನಳ್ಯೆರ್ ಘಾಯಿ ಆನಿ ರಿಣ್ಕಾರ್ ದಾರಾರ್ ಉಬೊ, ದೊನ್‌ಯೊ ಏಕ್ ಸಾರ್ಕೆಂ.

ಪಾಯಾ ಬಟಾ ಥಾವೂನ್ ರಾವಣವೆ ?

ಪಾಯಾರ್ ಫಾತರ್ ಉಕ್ಲೂನ್ ಘಾಲ್ಚೊ.

ಪಾಯಾರಿ ತರ್ನ್ ಪಳೆಲೆ ವರಿ ಕರ್ಚೆಂ.

ಪಾಯಾ ಲಾಗಿಲೆಂ ಪೂಸೂನು ಉಡವ್ಚಾ.

ಪಾಯಾಲ್ಯಾ ದವರ್ನ್ಯಾರಿ ಮುಯಿ ವ್ಹರಾತ್ ಮಾತ್ಯಾರಿ ದವರ್ನ್ಯಾರಿ ಕಾವ್ಲೊ ಕೊಂಕತ್.

ಆಪ್ಣಾಕ್ ದೆಖೊನ್ ನಾಚ್ಲೊ ಮೊರ್, ಪಾಯಿ ದೆಖೊನ್ ಲಚ್ಲೊ ಥೊರ್.

ಆಪುಣ್ ಕುಂಟಾತಾ ಆನಿ ಹೆರಾಂಕ್ ಥೊಂಟೊ ಮ್ಹಣ್ಣಾ

ಆಪುಣ್ ಏಕ್ ವ್ಹಾಣ್, ಆನಿ ಆಪ್ಣಾಕ್‌ಯೊ ಏಕ್ ವ್ಹಾಣ್.

ಆತುರಾಯಿ ತಾಕಾ ತೆಮೆಟ್ಟಾಂಚೆರ್ ನಾಚವುಂಕ್ ಲಾಗ್ಲಿ.
ಪಾಯಾಂಕ್ ನಾ ಉದಕ್ ತರ್ ಶಿತಾಕ್ ಖಿಂಚಿಂ ತಾಕ್ ?

ಪಾಯಾಂಚಿ ತಿಡಕ್ ಮಸ್ತಕಾಕ್ ಗೆಲಿ.

ಪಾಯಾಂಚಿ ವ್ಹಾಣ್ ಪಾಯಾಂಕ್ ಬರಿ

ಪಾಯಾಂಚೊ ತಕ್ಲೆಕ್ ಚಡ್ಲೊ.

ಖಿಂಚೊ ಪಾಯು ನಿಸರ್ಲೊ ತರ್ ಯೊ ಗಾಂಡಿಕ್ ಪೆಟು.

ಕಸ್ಯಾಂತ್ ಕಾಯಿ, ಘಾಟ್ಕಾಂತ್ ಪಾಯಿ

ಪಾಯಾಂ ತೆಕಿತ್ ಜೊತೆಂ, ಪಾತ್ಕಾ ತೆಕಿತ್ ಪ್ರಾಚಿತ್.

ಪಾಯಾಂ ಪಡುಂಕ್ ಆಯ್ಸಾರ್ ಖೊಟ್ ಮಾರಿನಾಯೆ.

ಪಾಯಿ ನಾಸ್ತಾನಾ ಚೆಲ್ತಾ ಭುಜಾಂ ನಾಸ್ತಾನಾ ವ್ಹಾವಯ್ತಾ, ತೊಂಡ್
ನಾಸ್ತಾಂ ಉಲಯ್ತಾ - ನ್ಹಂಯಿ.

ಆಪ್ಣಾಚೆ ಪಾಯಿ ಆಪ್ಣಾಚ್ ಮಾತ್ಯಾರ್.

ಆಪ್ಣಾ ಪಾಯಾಂ ಮುಳಾಂತು ಕುವಾಳೆಂ ಕುಸ್ಲಾಂ, ದುಸ್ರ್ಯಾ ಪಾಯಾ
ಮುಳಾಂತು ಸಾಸಮು ಸೊಧ್ತಾ.

ಆಪ್ಲಿ ಸಾವ್ಲಿ ಆಪ್ಣಾಚ್ ಪಾಯಾಂ ಮುಳಾಂತು.

ಪಾಟ್ಲ್ಯಾ ಪಾಯಾನಿಂಚ್ ಧಾಂವ್ಲೊ.

ಏಕ್ ಪಾಯಿ ಫಂಡಾಭಿತರ್.

ಪಾಯಾಂಕ್ ಖಾಡುಂ ಘಾಲೆಂ.

ಉತ್ರಾಂ :-

ಪಾಯಿ ಸೊಡ್, ಪಾಯಿ ಸಡಿಳ್ಕರ್, ಪಾಯಿ ಉಬಾರ್, ಪಾಯಾರ್
ಘೆ, ಪಾವ್ಲಾಂ ಕಾಡ್, ಮೊವ್ ಪಾವ್ಲಾಂ, ಚೊರಾಂಚಿಂ ಪಾವ್ಲಾಂ,
ಮುಯೆಚಿಂ ಮೆಟಾಂ, ಪಾಯಿ ಮುಯೆಲೆ, ಪಾಯಿ ಮುಡ್ಕೆಲೆ, ಪಾಯಾನ್
ಚಿಲ್ಲಿಲೆಂ, ಆಡ್‌ಪಾಯಿ ದಿಲೊ, ಚಿಲ್ಲಾನ್ ಚಿಲ್ಲೊ, ಪಾಯಿ ವೊಳ್ಳೆ,

ಖೊಟ್ ಮಾರ್, ಖೊಟಾಯ್, ಖೊಟ್ ಫಾಲ್ತಾಂ ಪಳೆ, ಕಿತೆಂ ಪಾಯಿ ಮಡ್ಲ್ಯಾತ್ ವೆ ? , ಬಾರಿಕ್ ಗುಡ್ಡಾಯ್ತಾಂ, ಮಸ್ತಿತಾ, ತೆಮೆಟ್ಯಾಂಚೆರ್ ನಾಚ್ತಾ, ಗಾಂಟಿ ಸುಜ್ತಾತ್, ಗಾಂಟಿ ಧಾಡಾಯ್ತಾ, ಹಸ್ತಿಪಾಯಿ, ಕಾವ್ಲ್ಯಾ ಪಾಯಾಂಚೆಂ ಬರಪ್, ಬೊಕ್ಲ್ಯಾ ಪಾಯಿ, ಪಾಯಾಂಚೊ ಕಾಲ್ಡ್, ಸೊಂಟೊ ಪಾಯಿ, ಥೊಂಟೊ ಪಾಯಿ, ಪಾಯಿ ಸೊಡೂನ್ ಬಸ್, ಪಾಯಿ ಪಾತ್ಕಾಯ್, ಪಾಯಿ ದೊಡ್, ಪಾಯಿ ಮಡ್, ಪಾಯಿ ಕಾಡ್, ಪಾಯಿ ದವರ್, ಪಾಯಿ ಉಡಯ್, ಪಾಯಿ ಫಾಪುಡ್, ಖೊಟಾಂಚೆರ್ ಉಡ್, ಪಾಯಾಂಕ್ ಮೊಚೆ, ಇಂಗ್ಲೆಜ್ ಮೊಚ್ಯಾಂತ್ ಗಾಂವ್ಚಿ ಪಾಯಿ, ಕುಂಕ್ಡಾಚೆ ಪಾಯಿ ಧುಲೆ, ಪಾಯಿ ಸಾಂಬಾಳ್, ಇತ್ಯಾದಿ.

ಹಾತ್ :-

ಮನ್ಶಾ ಕುಡಿಚೊ ಆತಾಂ ಉರ್ಲಾ ತೊ ವಾಂಟೊ ಮ್ಹಳ್ಯಾರ್ ಹಾತ್, ಮ್ಹಣ್ಣೆ ದೊನ್ ಹಾತ್. ಭುಜಾಂ ಸಕಯ್ಲ್ ಬಟಾಂಚೆ ನಾಕ್ಷಿ ಪರ್ಯಾಂತ್ ಹಾತ್ ಮ್ಹಣ್ಣಾತ್ ತರ್ಯೊ, ಹಾಕಾ ವೆವೆಗ್ಗೆ ಭಾಗ್ ಆಸಾತ್. ಭುಜಾಂ ಸಕಯ್ಲ್ ಕೊಂಪ್ರಾ ಪರ್ಯಾಂತ್ ಆಸಾ ಬಾವ್ಲೊ. ಹ್ಯಾ ಬಾವ್ಲ್ಯಾಚೆಂ ಸ್ನಾಯು ಆಸಾ ತಾಚಿ ಸಕತ್ ಮೊಟಿ. ದೆಕುನ್ ಚ್ ಪೈಲುವಾಣ್ ಕುಸ್ತೆಕ್ ತಯಾರ್ ಜಾತಾನಾ ಜಶ್ಯೊ ಜಾಂಗಾಂಕ್ ಧಾಪಿ ಮಾರ್ತಾತ್ ತಶ್ಯೊಚ್ ಬಾವ್ಲ್ಯಾಂಕ್ಯೊ ಧಾಪಿ ಮಾರೂನ್ ದಾಕಯ್ತಾತ್. ಹ್ಯಾ ಸ್ನಾಯುಂಚ್ಯಾ ಬಳಾನ್ ಮನಿಸ್ ಆಪ್ಲಿ ಸಕತ್ ವಾಪುರ್ತಾ. ಮನ್ಶಾಚೊ ಚಡುಣೆ ಸಗ್ಳೊಚ್ ವಾವ್ರ್ ಘಡ್ಲೊ ಹಾತಾಂ ನಿಮ್ತಿಂಚ್, ಮ್ಹಣ್ಣೆ ತ್ರಾಣ್ ಬಾವ್ಲ್ಯಾಂನಿ ವ್ಹಾಳ್ತಾ ತರ್, ಚಲಾಕಿ ಹಾತಾಚ್ಯಾ ತಳ್ವಾತಾ ಆನಿ ಬಟಾಂ ದ್ವಾರಿಂ ಕಾಮ್ ಕರ್ತಾ. ಭುಜಾಂಚೊ ಸಂದ್ ಉರುಟ್ ಗುವೊಂಕ್ ಸಕ್ತಾ, ಚಡುಣೆ ಅರ್ಧೊ ಗೊಳಾಕಾರ್ ಕ್ರಮಿತಾ.

ಬಾವ್ಯಾಂಚೆ ಆಖೆರಿಂಕ್ ಆಸಾ ತೊ ಸಂದ್ ಕೊಂಪ್ರಾಚೊ. ಹಾಂಗಾ ಬಾವ್ಲೊ ಆನಿ ಮುಂಗ್ಡಾತ್ ಸಂದಾತಾತ್. ಹೆ ಕೊಂಪೊರ್ ಏಕ್ಯೆಚ್ ಕುಶಿನ್ ಮ್ಹಣ್ಣೆ ಫುಡ್ಲ್ಯಾನ್ ಮಾತ್, ದೊಡೊಂಕ್ ಸಕ್ತಾತ್ ಮ್ಹಣ್ಣೆ ಅರ್ಥೊ ವೃತ್ತಾಕಾರ್. ಲಕೊನ್ ಪಡ್ಲ್ಯಾರ್ ಕೊಂಪೊರ್ ದೊಂಪ್ರಾಂ ಧಾಡಾವ್ನ್ ಘೆಂವ್ಚಿಂ ಆಸ್ತಾತ್. ಮನ್ಶಾಚಿ ಸಾಮರ್ಥಿ ಪಾರ್ಕುಂವ್ಚಿ ಖಾತಿರ್ ಹ್ಯಾ ಕೊಂಪ್ರಾ ಸಂದಾರ್ ಜಿವಾಚೆಂ ವ್ಹಜನ್ ಕಿತ್ಲೆ ಪಾವ್ಚಿಂ ಆನಿ ಕಿತ್ತುನ್ ಪರ್ಯಾಂತ್ ವಯ್ರ್ ಸಕಯ್ಲ್ ಕರುಂಕ್ ಜಾತಾ ತೆಂ ಮೆಜ್ತಾತ್. ಕೊಂಪ್ರಾಂತ್ ದೂಕ್ ಉರ್ಲ್ಯಾರ್, ಕೊಂಪ್ರಾ ಸಕಯ್ಲೊ ಹಾತ್ ಕಾಮ್ ಕರುಂಕ್ ಕಷ್ಟಾತಾ. ಬಟಾಂ ಪರ್ಯಾಂತ್ಲೊ ಶಿರೊ ಕೊಂಪ್ರಾಂತ್ ವಡೂನ್ ಧರ್ಲೆಲ್ಯೊ ಆಸ್ತಾತ್.

ಕೊಂಪ್ರಾ ಉಪ್ರಾಂತ್ ಆಸಾ ಮುಂಗ್ಡಾತ್. ಮ್ಹಣಿಗಾಂಟಿಚೆರ್ ಮುಂಗ್ಡಾತ್ ಆಖೆರ್ ಜಾತಾ. ಮಣಿಗಾಂಟ್ ಚಡುಣೆಂ ಪಾವ್ ಗೊಳಾಕಾರ್ ಗುವೊಂಕ್ ಸಕ್ತಾ. ಮಣಿಗಾಂಟಿ ಉಪ್ರಾಂತ್ಲೊ ವಾಂಟೊ ಹಾತಾಚಿ ಮುಟ್ಟಿ, ಮ್ಹಣ್ಣೆ ತಳ್ತಾತ್, ಆನಿ ಪಾಂಚ್ ಬಟಾಂ. ಬಟಾಂಚ್ಯಾ ತುದಿಯಾಂಚೆ ಭದ್ರತೆಕ್ ಆಸಾತ್ ನಾಕ್ಚೊ ಜ್ಯೊ ಗರ್ಜ್ ಪಡ್ವಾನಾ ಆಪ್ಲ್ಯಾ ಜಿವಾಚೆಂ ರಕ್ಷಣ್ ಕರುಂಕ್ಯೊ ಉಪ್ಕಾರ್ತಾತ್. ದೆಕುನ್ ಮುಟ್ಟಿ ಮ್ಹಣ್ಣಾನಾ ಸ್ಪುರೆಚಿ ಮುಟ್ಟಿ ಮ್ಹಣ್ ಚಿಂತ್ಲೆಂ ನಹಿಂ ತರ್ಯೊ ಆದ್ಲೆಂ ಏಕ್ ಪದ್ ಅಶೆಂ ಆಸಾ :-

“ಆಟ್ಲೊ ಮುಟ್ಲೊ ಮಡ್ವಲೊಂಬಾ
ಸ್ಪುರೆಕ್ ತೊಂಡ್ನಾಂವ್ಕ್ ವ್ಹರ್ತಲೊಂ”

ಹಾತಾಚೆಂ ಬಟಾಂ ಭಿತರ್ಲೆ ಕುಶಿನ್ ಮಾತ್, ದೊಡುಂಯೆತಾತ್. ಹ್ಯಾ ಬಟಾಂಚ್ಯಾ ತೆಮೆಟ್ಯಾಂನಿ ಕಾತಿಚೆರ್ ಬಾರಿಕ್ ಗೆರೆ ಆಸಾತ್ . ಹೆ ಗೆರೆ ಖಿಂಚ್ಯಾಚ್ ದೊಗಾಂ ಮನ್ಶಾಂಕ್ ಏಕ್ ಸಾರ್ಕೆ ನಾಂತ್, ದೆಕುನ್ ಮನ್ಶಾಚಿ

ಖಿರಿ ಒಳಕ್ ಧರುಂಕ್ ಹೆ ಅಖಂಡ್ ಆಧಾರ್ ಜಾತಾತ್.

ಹುಮಿಣ್ಯೊ:-

ಆಮ್ಚು ರುಕಾಕ್ ದೊನ್‌ಚ್ ಫಾಂಟೆ, ಫಾಂಟ್ಯಾ ಫಾಂಟ್ಯಾಕ್ ಏಕೆಕ್ ಪಾನ್
-ಹಾತ್ ಆನಿ ತಳ್ಲಾತ್.

ಆಳೆ ಆಳೆ ಮ್ಹಣ್ ಸಾಂಗ್ತಾ ತರ್ಯೊ ಆಪುಣ್ ಆಪ್ಣುಂಕ್ ಸಕಾನಾ
-ಹಾತಾಚೆಂ ದುಸ್ರೆಂ ಬಟ್.

ಬಾಂಧೂನ್ ಘೆತಾತ್ ತರ್ಯೊ ಗಾಂಟ್ ಫಾಲಿನಾಂತ್
-ಬಾವ್ಲ್ಯಾಂನಿ ವೆಂಗೆ ಮಾರ್ಚಿ.

ಆಮ್ಚು ಮ್ಹೊಶಿಕ್ ಪಾಂಚ್ ಶಿಂಗಾ
-ಹಾತಾಚೆಂ ಬಟಾಂ

ಏಕಾ ರ್ಝಾಡಾಕ್ ಪಾಂಚ್ ಪುಲಾಂ, ಪುಲಾ ಪುಲಾಕ್ ಏಕ್ ನಾಂವ್,
-ಹಾತ್ ಆನಿ ಬಟಾಂ,

ದೆವಾಕ್ ಸಮೆತ್ ಜಾಯಿ ತೆಂ.
-ತಳ್ಲಾತ್ ಆನಿ ಬಟಾಂ

ಪಾಂಚ್ ಘರಾಂಕ್ ಜಾಲ್ ಏಕ್‌ಚ್
-ತಳ್ಲಾತ್ ಆನಿ ಬಟಾಂ

ಪಾಳ್ ಏಕ್ ಖಾಂದೆ ಪಾಂಚ್
-ತಳ್ಲಾತ್ ಆನಿ ಬಟಾಂ

ದರ್ಯಾವೆಳೆಚೆ ಕೆಂಳ್ಳೆ ಬಾಗಾತಾತ್ ತರ್ಯೊ ಮಡನಾಂತ್ - ಬಟಾಂ

ಧಾಂಕ್ ಧಾ ಮೆಳಯ್‌ಶಿ ತರ್ಯೊ ಜಾಂವ್ಚಿಂ ಧಾ ಶಿವಾಯಿ ವಿಸ್ ನಹಿಂ
-ಹಾತ್ ಆನಿ ಲುಂವಾಂ

ಧಾ ಜಣ್ ಭಾಭಾವ್ ಪಾಟಿರ್ ಪೊವ್ಚೆ ವ್ಹಾವಯ್ತಾತ್.

- ಬಟಾಂಕ್ ನಾಕ್ಲೊ

ತಳ್ಲಾತಾ ತೆದ್ಯೆ ಭಾಕ್ರೆಕ್ ಲೆಖ್ ನಾಶಿಲ್ಲ್ಯೊ ಲೊಣ್ಣ್ಯಾ ಫಡಿ

-ಚಂದ್ರ್ ಆನಿ ಕೆ ತ್ರಾಂ

ಭಂವಾರಿಂ ತುಂ, ತುಜ್ಯೆ ಭಿತರ್ ಹಾಂವ್. -ಮುದಿಯೆ ಭಿತರ್ ಬಟ್

ಏಕ ಕುಸ್ ಮುಸಳ್, ಏಕ್ ಕುಸ್ ಹಡ್ಡಿ, ಖೊರ್ಜೆಕ್ ಸಾಂಗ್ಲೆಲೆಂ ಒಕದ್

- ಬಟಾಚೆನಾಕ್ಷೆ

With Best Compliments From

85

Dr. TMA PAI FOUNDATION

Syndicate House

MANIPAL - 576104

ಪಾಂಚ್ ಜಣ್ ಭಾಭಾವ್, ಏಕ್ಲೊ ಮಾತ್ ಚೆಪೆಂ ಘಾಲ್ತಾ

- ದಿದಾಲ್ ಘಾಲ್ಲೊ ಹಾತ್

ತಾಣೆ ಚೊರುಂಕ್ ನಾ, ಖುನಿಕರುಂಕ್ ನಾ, ತರ್ಯೊ ತಾಚೆಂ ಶಿಸ್ ಕಾಪ್ಚೆಂ
ಸೊಡಿನಾಂತ್.

- ಬಟಾಚೆ ನಾಕ್ಷೆ

ತಳ್ವಾ ತಾಂತ್ಲ್ಯಾ ರಾವ್ಣೆ ರಾಕ್ ಶೆಂಭರ್ ದಾರಾಂ.

- ದಾಂತೊಣ್

ತಾಳ್ ಖಂಯಿ ? ತಕ್ಲೆರ್. ದೆಂಟ್ ಖಂಯಿ ? ತಾಳ್ವೆರ್. ರಾಯಾ ತುಜೊ
ತೆರ್ ಖಂಯಿ ? ಭುರ್ವಾಂಚ್ಯಾ ಕಿಂರಗ್ಲೆ ಬಟಾರ್

- ಕೆಗ್ಡಾ ಪುಲ್.

ತಾಕಾ ಹಾತ್ ನಾಂತ್, ಪಾಯಿ ನಾಂತ್, ದೊಳೊ ತರ್ಯೊ ಏಕ್ ಚ್ - ಸುವಿ.

ಹಾತ್ ಪಾಯಿ ನಾಂತ್ ತರ್ಯೊ ಹ್ಯಾ ಪಿಲ್ಯಾಕ್ ಮುಂಡಾಸ್ ಚುಕ್ಲೊನಾ

- ಉಜಾ ಕಾಡಿ.

ತಿನ ಮಡ್ವಾಂಕ್ ಏಕ್ ವರ್ವಾ ದಿಲ್ಯಾರ್, ಮಡ್ವೆ ಕಾಂಟಾಕ್ ಕಿತೆಂ ಪಡ್ಲೆಂ ?

- ಹಾತ್.

ಏಕಾಚ್ ತೆಳ್ವಾಕ್ ಪಾಂಚ್ ತೊಡ್

- ತಳ್ವಾತ್ ಆನಿ ಬಟಾಂ

ಹಾತಾಂತ್ ಧರ್ವೆಂ ನಹಿಂ, ದಾಂತಾನ್ ಚಾಬ್ಜೆಂ ನಹಿಂ

- ಉದಕ್.

ಹಾತ್ ಆಸಾತ್ ಕಾಮ್ ಕರಿನಾ, ಪಾಯಿ ಆಸಾತ್ ಚಲೊಂಕ್ ಚಲಾನಾ,
ತೊಂಡ್ ಆಸಾ ಉಲಂವ್ಕ್ ಉಲಯ್ನಾ, ಹಿ ಹುಮಿಣಿ ಪಾರ್ಕಿತೆಲ್ಯಾಚ್ಯಾ
ತೊಂಡಾಂತ್ ಗೊಡಾ ಬೆಲಿ ಘಾಲ್ಯಾಂ.

- ಬಾವ್ಲಿ.

ಮ್ಹಾಕಾಯಿ ಆಸಾತ್ ದೊನ್ ಹಾತ್, ತರ್ಯೊ ಹಾಂವ್ ಮನಿಸ್ ನಹಿಂ.

ತುಮ್ಚೆ ಕಾನ್ ಧರ್ವಾಂ ತರ್ಯೊ ತುಮ್ಚೊ ದುಸ್ಮಾನ್ ನಹಿಂ, ನಾಕಾರ್
ಚಡ್ವಾಂ ಮುಸ್ ನಹಿಂ. ತರ್ ಹಾಂವ್ ಕೊಣ್

- ವೊಕ್ಲ.

ಮ್ಹಣ್ಣಿಯೊ:-

ಆಪ್ಲೊ ಹಾತ್ ಜಗನ್ನಾಥ್.

ಆಪ್ಲೊ ಹಾತ್ ಆಪ್ಲ್ಯಾ ಮಾತ್ಯಾರ್.

ಆಪ್ಲೊ ಹಾತ್ ಆಪ್ಲೊ ಉಶ್ಯಾಕ್.
 ಆಪ್ಲೊ ಹಾತಾಕ್ ಕೂಲಿ ನಾ.
 ಆಪ್ಲೊ ಕೊಯ್ತೊ ಹಾತ್ತಾರಿ ಬಸ್ಸಾರಿ ನಾರ್ಲಾಕ್ ಇತ್ತಾ ಸೊವ್ವಾ?
 ಹಾತಾಚಿಂ ಕಾಂಕ್ಣಾ ಪಳೆವುಂಕ್ ಆಸೊ ನಾಕಾ.
 ಹಾತಾಚಿಂ ಪಾಂಚ್‌ಯೊ ಬಟಾಂ ಏಕ್ ಲೆಖ್ ನಾಂತ್.
 ಹಾತ್ತಾ ತಳ್ವಟೊ ಚೊಂವ್ಚಾಕ ಕನ್ನಡಿ ಇತ್ತಾಕ್. ?
 ಹಾತ್ತಾ ತಳ್ವಟ್ಯಾ ರೊಮ ಕಾಣ್ಣು ದಿತ್ತಾಂ.
 ತಳ್ವಾತಾಚಿ ಲೊಂವ್ ದಿತಾಂ.
 ಹಾತ್ ಉದಾರೆ ಕೆಲೆ.
 ಹಾತ್ ಗುಣ್ ಭೊವ್ ಬರೊ, ಬಾಂಗಾರ್ ಆಪಳ್ಳಾರಿ ಮಾತಿ ಜಾತ್ತಾ.
 ಹಾತ್ ದೊಂಕೆ ಹಾಲವೂನ್ ಜಿವ್ ವಾಗಂವ್ಚೊ.
 ಹಾತ್ ದಾಕವೂನ್ ಅವಲಕ್ಷಣ್ ಆಯ್ಕಾಲೆಂ.
 ಹಾತ್ ಧುಲೆ ಮ್ಹಣ್ ಪಾಪ್ ಧುವೂನ್ ವಚನಾ.
 ಹಾತ್ ಪಾಯಿ ಕಾಡಿ, ಪೊಟ್ ವಾಡಿ.
 ಹಾತ್ ಪಾಯಿ ದವ್ಡಿ, ಜಾಲಿ ಕವ್ಡಿ.
 ಹಾತ್ ಪಾಯಿ ಪಡ್ಲೆ.
 ಹಾತ್ ಪಾಯಿ ಪಡ್ಲೆ, ಕಿತೆಂ ಕರುಂ ಬಾಯ್ಲೆ ?
 ಹಾತ್ ಪಾಂವ ಲಾಗ್ಲೊ ನಾ.
 ಹಾತ್ ಭರ್ ಬಾಂಗಾರ್ ನಾಕಾ, ದೊಳೆ ಭರ್ ನವ್ರೊ ಜಾಯ್.
 ಹಾತ್ ಮಟ್ವೊ ಜಾಲಾ.
 ಹಾತ್ ವಾವ್ರ್ ಕರ್ತಾತ್, ದೊಳೆ ಅಂತ್ರಳ್ ಸೊಧ್ತಾತ್.
 ಹಾತ್ ವಿಸರ್ತಾಕಾ.
 ಹಾತ್ ಹಾಲಯ್ನಾ ತರ್ ಉಂಡಿ ತೊಂಡಾಕ್ ವಚನಾ.
 ಹಾತ್ ಹುನ್ ಕೆಲೆ.

ಹಾತ್ತಾ ಆಯಿಲ್ಲೆಂ ಸೊಣ್ಣು ಉಬ್ಬಲ್ಯಾ ಮಾಕ್ಷಿ ಧಾಂವ್ತಾ.
 ಹಾತಾಕ್ ಆಯಿಲ್ಲೆಂ ಮಾಣೆಕ್ ಇಂಗೊ ಮ್ಹಣ್ ಭಾಯ್ ಮಾರ್ಲೆಂ.
 ಹಾತ್ತಾಕ್ ಪಾವಾನಾಶಿಲ್ಲೆಂ ಪುಲ್ ದೆವಾಕ್.
 ಹಾತಾಕ್ ಮೆಳನಾಶಿಲ್ಲ್ಯಾಕ್ ಲಾಳ್ ಗಳಯ್ಲೆ ಬರಿ.
 ಹಾತಾಕ್ ಮೆಳ್ಳೊ ಎರೊ ಖಾಂಪಿ ವ್ಹಯಿ, ಹಾತಾಕ್ ಮೆಳಾನಾಶಿಲ್ಲೊ
 ಬಾರಾಯಿ ಚಾಣಕ್ಯೊ ನಹಿಂ.
 ಹಾತ್ತಾ ಕರ್ಪಾಕ್ ಕನ್ನಡಿ ಇತ್ತಾಕ್?
 ಹಾತಾಚಿ ಖುಂಟಿ ಹಾಲಯ್ತಾ ತಿತ್ತಿಯೊ ಭಿತರ್ ವೆತಾ.
 ಹಾತಾನೆಂ ಉಬಾರ್ತಾಲಿ ಸಾಣ ಬಾಂಗ್ರಾನೆ ಬಾಂಧ್ತಚಿ ವ್ಹಾಂವ್ಚಿ.
 ಹಾತ್ತಾ ಧರ್ನು ಹಾಳೆಲ್ಲ್ಯಾಕ್ಷಣ ಬಾಯ್ಲು ಜಾಯ್ನಾ.
 ಪೊಟ್ಪಾಂತು ಉಬ್ಬಲ್ಲ್ಯಾಕ್ಷಣ ಚೆರ್ಡುಂ ಜಾಯ್ನಾ.
 ಹಾತಾನ್ ಧರ್ಲಿ ಚೆಡ್, ಧರ್ ಮೊಟ್ಪಾಚಿ ಮೆಡ್.
 ಹಾತಾನೆ ದಿವ್ನಾ ಪಾಯಿ ಧೊರ್ಚೆ.
 ಹಾತಾಂಪಾಯಾಂಚಿಂ ಕೆಲಿ ನೆಟಾಂ ಆನಿ ಶಿಂ ಖಾತಾ ಕಿತೆಂ ಬಟಾಟಾಂ ?
 ಹಾತಾ ಭಾಯ್ಲ್ಯಾ ಆಂಬ್ಯಾಚ್ಯಾಕ್ಯೊ ಹಾತಾಂತ್ಲೊ ಆಂಬಾಡೊ ಜಾಯ್.
 ಹಾತಾರ್ ಸತ್ಕಾರ್ ಆನಿ ಮಾನಿರ್ ಕಾತರ್.
 ಹಾತಾ ವಯ್ಲೆಂ ತಾಂತಿಂ ಆನಿ ಉದಾರಾಚಿ ಕೊಂಬಿ ಏಕ್ ಸಾರ್ಕಿಂ.
 ಆರ್ಸ್ಯಾಂತ್ ದಿಸ್ಚಾ ಗಾಂಟಿ ಪ್ರಾಸ್ ಹಾತಾಂತ್ ಆಸ್ಚೊ ದೆಂಟೊ ಬರೊ.
 ಅಂತ್ರಳಿಂ ಉಬ್ಬಾ ಹಿಂಡ್ ಹಿಂಡ್ ಸುಕ್ಣಾಂಚ್ಯಾಕ್ಯೊ ಹಾತಿಂ ಆಸ್ಚೆಂ
 ಏಕ್ ಸುಕ್ಣೆಂಚ್ ಜಾಯ್.
 ಆರ್ಸ್ಯಾಂತ್ಲಿ ಥಯ್ಲಿ ನಾಕಾ, ಹಾತಾಂತ್ಲೆ ಗುಲೆ ಜಾಯ್.
 ಆವಸೂಕ ಮಾರ್ಲೊ ಹಾತು ಬಾಪ್ಪುಕಯೊ.
 ಇಡೆಂ ಪಳೆವೊನು ಮಾರು ಹಾತು, ವಾಂಚಯ್ತೊ ಮರಯ್ತೊ
 ಜಗನ್ನಾಥು.

ಇಷ್ಟು ದಿಲ್ಲೊ ಹಾತ್ ಮ್ಹಣು ಸಗ್ಗೊ ಗಿಲ್ಲೊವೆ ?

ಉಜ್ಜೊ ಹಾತ್ ದಾವ್ಯಾ ಹಾತಾಕ್ ಪಾತ್ಯೆನಾ.

ಉಜ್ಜೊ ಹಾತಾನ್ ದಿಂವ್ಚೆಂ ದಾವ್ಯಾ ಹಾತಾಕ್ ಕಳನಾಯೆ.

ಹಾತಾಕ್ ಕಾಂಕ್ಣಾಂ ಘಾಲ್ಯಾಂತ್ ವೆ ?

ಏಟಾಂ ಘಾಲ್ ಹುಂಗ್ತಾ.

ಹಾತ್ ಖೊರ್ಜುತಾತ್.

ತಾಚೊ ಹಾತ್ ಮಾತ್ ಮಟ್ವೊ.

ಹಾತಾಂಚಿ ಖೊರ್ಜು ಕಾಡ್ತಾ.

ಹಾತಾಕ್ ಬಮ್ಮಾಂ ಘಾಲಿಂ.

ಏಟ್ ದಿಲ್ಯಾರ್ ಹಾತ್ ಗಿಲ್ಲಾ.

ತಿಪ್ಪಾಚ್ ಹಾತಾನ್ ಆಪ್ಲೆ ಪೊಲೆ ಫಡ್ಲೆ.

ತಿಪ್ಪಾ ಹಾತಾಂತ್ ನಾ ಬೆತ್, ಬಾಪಾಯಿ ಲಾಗಿಂ ಬಂದೂಕ್ ಖಿಂಯಿ.

ಹಾತಾಂತ್ ಕಟ್ಟಿ ಭರ್ ಉದಕ್ ಫೆವೂನ್ ಸಾಗರಾಕ್ ಹೆಡಾಯ್ತಾ.

ಹಾತಾಂತು ಕಾಸು ಆಸ್ಲಾರಿ ಯೊ ಯೊ, ನಾ ತರ್ ವಚ ವಚ.

ಹಾತಾಂತು ಕಾಸು ನಾಶಿಲ್ಲ್ಯಾಕ್ ತಾರಿ ಇತ್ತಾಕ ದಾಂಟ್ಪುಕಾ ?

ಹಾತಾಂತ್ ತಲ್ವಾರ್ ಆಶಿಲ್ಲ್ಯಾಚೆ ತಾಬೆಂತ್ ಶಾಂತಿ.

ಹಾತಾಂತ್ ನಾ ಕಾಸ್ ಆಂಗಾಂತ್ ನಾ ಮಾಸ್.

ಹಾತಾಂತ್ ನಾ ಕಾಸ್, ಕರ್ತಾ ಚಕ್ರಾಚಿ ಖಿರಿದಿ.

ಹಾತಾಂತ್ ನಾ ಕಾಸು, ರಿತೆಂ ಪಡ್ಲಾಂ ಪೊಟು.

ಹಾತಾಂತ್ ನಾ ಜಾತಚ್ ಫಟ್ ಜಾತಾ, ಪೊಟಾಂತ್ ನಾ ಜಾತಚ್ ಚೊರಿ
ಸಾತಾ.

ಹಾತಾಂತ್ ನಾ ದೆಂಟ್, ಭಂವ್ತಾ ಸಗ್ಗಿ ಪೆಂಟ್.

ಹಾತಾಂತ್ ಬಡಿ ನಾ ತರ್ ಬೊಕ್ರೊಯೊ ಚಾಬ್ತಲೊಚ್.

ಹಾತಾಂತ್ ಬೆತ್ ಆನಿ ಬಗ್ಲೆಕ್ ಭಾವ್.



ಹಾತಾಂತ್ ಶೆಂಡಿ ದಿಲಿ.

ಹಾತ್ತಾಂತು ಲೋಣಿಯಾ ಮುದೋ ಧರೂನ್ ತುಪ್ಪಾಕ್ ರಡ್ವಾಲೊ ಖಿಂಯಿ.
ಹಾತಾಂತ್ ಸೊಸೊ ತೊ ಪಾರದಿ.

ಹಾತ್ತಾಂತು ಪಳೆಲೆಂ ಪದರಾಂತು ಪಣ್ಣಾ.

ಹಾತಾಂತು ಲೆಂ ಪಳ್ಳಾರಿ ಕಾಡ್ಯತ್, ತೊಂಡಾಂತ್ಲೆಂ ಪಳ್ಳಾರಿ ಜಾಯ್ನಾ.

ಹಾತಾಂತ್ಲಿ ಚುಕ್ಲ್ಯಾರ್ ಸುಣ್ಯಾಂಚ್ಯಾ ಘಾಸಾಕ್.

ಹಾತಾಂತ್ಲಿ ಪಿಸ್ಕಾತಿ ಕಮರ್ ಲುಂವ್ತಾ.

ಹಾತಾಂತ್ಲೆ ಕಾಸ್ ಸರ್ರೆ, ಆಂಗಾಂತ್ಲೆಂ ಮಾಸ್ ಸರ್ರೆಂ.

ಹಾತಾಂತ್ಲೆ ಕಾಸ್ ತೊಂಡಾಂತ್ಲಿ ಪೊಳಿ ಜಾತಿತ್ವೆ?

ಹಾತಾಂತ್ಲೆ ತಾಂತಿಂ ವ್ಹಯಿ ಪುಣ್ ಉದಾರಾಚೆ ಕೊಂಬಿ ನಹಿಂ.

ಹಾತಾಂತ್ಲೆಂ ದಿಲ್ಯಾರ್ ಯೊ ಜಾಮಿನ್ ರಾಂವ್ಚೆಂ ನಹಿಂ.

ಹಾತಾಂತ್ಲೆಂ ಸೊಡೂನ್ ಪಳ್ಳಾಚೆ ಪಾಟಿಕ್ ಲಾಗ್ಲೊ.

ಹಾತಾಂತ್ಲೊ ಸೊಸೊ ಸೊಡೂನ್ ದಿಂವ್ಚೊ ಕಸೊ ?

ಹಾತಾಂತ್ಲಿ ಉಂಡಿ ತೊಂಡಾಕ್ ಪಾವ್ಲಿನಾ.

ಹಾತಾಂತ್ ನಾ ಕಾಸು, ತಾಕಾ ಖಿಂಚೆಂ ಕೈಲಾಸು ?

ಹಾತಿ ಭರ್ ಖಾಡ್ ವಾಡಂವ್ಚಾಕ್ ಯೊ ಕೆಸಾ ತಿತ್ಲಿ ಬುಧ್ ವಾಡಂವ್ಚಿ ಬರಿ.

ದಾವೊ ಹಾತ್ ಗಾಂಡಿಕ್ ಲಾಗ್ಲಿಂ

ಆಪುಣ್ ಶೆಣ್ ಖಾವೂನ್ ಪೆಲ್ಯಾ ತೊಂಡಾಕ್ ಹಾತ್ ಪುಸ್ಲೊ

ಅಂತ್ರಳ್ ಚ್ ಕೊಸಾಳ್ಪಾನಾ ತಳ್ತಾತ್ ದಿಲ್ಯಾರ್ ರಾವ್ತಾವೆ

ಏಕಾ ಹಾತಾನ್ ತಾಳಿಯೊ ಪೆಟಾನಾಂತ್

ಹಾತ್ತಾರಿ ದುಡ್ಡು ನಾತ್ತಿಲ್ಲೆ ಮನ್ಯಾಕು ಮೊಲ್ ನಾ

ಬಟ್ ಚಿಂವ್ಚಾರಿ ಪೊಟ್ ಭರತ್ವೆ?

ಬಟ್ ದಿಣಾರ್ಯಾಚೊ ಹಾತೂಚ್ ಗಿಳ್ಚೊ ನಹಿಂ

ಬಟ್ ಘಾಲುಂಕ್ ರಿಗ್ ಆಸ್ಲಾರ್ ಏಕ್ ಕೆಳೆಂ ಪುಣ್ ಯೊ ಖಾತಲೊಂ

ಕೆಸ್ಲೊಂ

ಕುಟ್ ಖಾವೂನ್ ಅವಲಕ್ಷಣ

ಕಾಕ್ಪಾಂ ಆನಿ ಮಾಸ್ ಕೆದ್ನಾಂಯಿ ಮೆಕ್ಲಿಂ ಜಾತಾತ್ವೆ ?

ಕಾಕ್ಪಾಂತ್ಲೊ ಚಿಕೊಲ್ ಖೆಲ್ಯಾರ್ ಪೊಟ್ ಭರನಾ

ಕಾಕ್ಪಾಂನೆ ವೆಚ್ಚಾಕ್ ಖೊರೆಂ ಇತ್ಯಾಕ್ ?

ಕಾಕ್ಚೆಚ್ಯಾ ಇಡ್ಯಾಂತ್ ತರ್ಯಾ ಇಲ್ಲಿಶಿ ಮರ್ಯಾದ್ ಉರ್ಲ್ಯಾ ತರ್

ಕಾಕ್ಚೆ ಭರ್ ಸುಖ್ ಡಾಯಿಭರ್ ದುಖ್

ಕಾಕ್ಚೆನ್ ಕಾತ್ರಾತಾ ತಾಕಾ ಕುರಾಡ್ ಇತ್ಯಾಕ್ ?

ಕಾಕ್ಪಾ ವಯ್ಯಾನ್ ರಾವಣ್ ಚಿತಾರ್ತಾ

ಕೆಳ್ಳಾತಾಕ್ ಆರ್ಸೊ ಕಿತ್ಯಾಕ್ ?

ಕೆಳ್ಳಾತಾಚೊ ಫಡ್ ಕಸೊ.

ಕೆಳ್ಳಾತಾಚ್ಯಾ ಶೆತಾಂತ್ ಹಾತ್ ಭರ್ ತುಪ್

ಕೆಳ್ಳಾತಾ ಬೊಕೊ ತಳ್ಪಾಯಾ ಕಾಂಟೊ ದುಕ್ಲೊ ಚಡ್

ಕೆನ್ಯೆಕ್ಲ್ಯಾಚಿ ವಾತ್ ಪಾಲ್ವವೂಂಕ್ ಆಪ್ಲಿಂ ಬಟಾಂ ಲ್ಹಾಸ್ಲಿಂ

ಕೆಡಳ್ಳೆಲ್ಯಾ ಬಟಾಕ್ ಚ್ ಆಡಳ್ಳೆಂ ಚಡ್

ಕೊಂಡಾಂತ್ ಬಟ್ ಫಾಲ್ಯಾರ್ ಚಾಬೊಂಕ್ ಕಳನಾ

ಕಾಣಿ ಪಾಯಾನ್ ಬಾಂದ್ಲೆಲೆಂ ಹಾಕಾ ಹಾತಾನ್ ಸೊಡಂವ್ಕ್ ಯೆನಾ

ಕೆಳ್ಳಾತಾಂತ್ ಮಳೂನ್ ದಾಕಯ್ತಾ

ಕೆಳ್ಳಾತಾಂತ್ಲೊ ಆಂವಾಳೊ

ಕೆಳ್ಳಾತಾಂತ್ ಖೆಳಯ್ತಾ

ಕೊಂಪರ್ ಲಾಗಾನಾ ಕಾನಾಕ್, ಜಾಂವಂಯಿ ರಡನಾ ಸಾಸುಚ್ಯಾ ಮರ್ಣಾಕ್

ಕೊಂಪ್ರಾಕ್ ಮ್ಹೊಂವ್ ಲಾವೂನ್ ಲೆಂವಾ ಮ್ಹಳೆಂ

ಕೊಂಪ್ರಾಕ್ ಮ್ಹೊಂವ್ ಸಾರ್ವೂನ್ ಜಿಕ್ಲೊ

ಉತ್ರಾಂ :-

ಹಾತಾಕ್ ಹಾತ್, ಹಾತ್ ಲಾಯ್, ಹಾತ್ ದಿ, ಹಾತ್ ಧರ್, ಹಾತ್ ಮಡ್ಲ್ಯಾತ್, ಹಾತ್ ಹಾಲಯ್, ಹಾತ್ ಬಿಜಾಯ್, ಹಾತ್ ವಯ್ ಕರ್, ಹಾತ್ ಬಾಂಧ್, ಹಾತ್ ಉಸಯ್, ಹಾತ್ ಮಾರ್, ಹಾತ್ ಫಾಪುಡ್, ಹಾತ್ ಗುಂವ್ಡಾಯ್, ಹಾತ್ ಚೊಟ್ಟಿ ಜಾಲಾ, ಹಾತಾಕ್ ದೊಂಪ್ಲೆ ಜಾಲ್ಯಾತ್, ಹಾತಾಕ್ ವಡೊ ಆಯ್ಲಾ, ಹಾತ್ ಭಾಸ್ ಕರ್, ಹಾತ್ ದಾಕಯ್, ಹಾತ್ ಧು, ಹಾತಾಂಕ್ ಬಳೆನಾ, ಹಾತಾಂಚ್ಯೊ ಶಿರೊ ತುಟ್ಲ್ಯಾತ್, ನಾಕಾಂತ್ ಬಟ್ ಘಾಲ್ತಾ, ತೊಂ ಡಾಂತ್ ಬಟ್ ಘಾಲ್ತಾ, ಗಾಂಡಿಂತ್ ಬಟ್ ಘಾಲ್ತಾ, ಹಾತ್ ಪಾಯಿ ಉಡಯ್ತಾ, ಹಾತ್ ಪಾಯಿ ದಡ್ಬಡಯ್ತಾ, ತಾಳಿಯೊ ಪೆಟ್ಟಾ, ಚೆರ್ಪುಟ್ ಮಾರ್ತಾ, ಚೆಮ್ಮೊ ಕಾಡ್ತಾ, ಧಾಪಡ್ ದಿತಾ, ಹಾತಾರ್ ಘಾಲ್ತಾ, ನಿಟ್ಟೊ ಕಾಡ್ತಾ, ಕೊರ್ಪಿತಾ, ಬೊಕರ್ತಾ, ಏಕ್ ಹಾತ್ ಪಳೆತಾಂ, ಹಾತ್ ಘಾಲ್, ಹಾತ್ ಪಳೆ, ಹಾತ್ ದುಕಯ್, ಹಾತ್ ಒಮ್ಮೆ ಕರ್, ಹಾತ್ ವಡ್ (ಮಾತ್ಯಾರ್, ಪಾಟಿರ್), ಹಾತ್ ಬಡಯ್, ಕೊಂಪರ್ ಧಾಡಾಯ್, ಹಾತ್ ಬುಡಯ್, ಹಾತ್ ಸೊಡ್, ಹಾತ್ ಸೊಡಯ್, ಹಾತ್ ಜೊಡ್, ಬಟಾಂಚಿ ಕುರ್ಲಿಕರ್, ಬಟ್ ಲಾಯ್, ಬಟ್ ಚಾಬ್, ಬಟ್ ಘಾಲ್, ಧಾಪುಡ್, ಹಾತ್ ಪಾಯಿ ಬಾಂಧ್, ಹಾತ್ ಪಡ್ಲ್ಯಾತ್, ಹಾತ್ ಹುಳ್ವಳ್ಳೆ, ದಿಲ್ಲೊ ಹಾತ್ ಚ್ ತಸೊಗಿ? ಇತ್ಯಾದಿ.

ಹಾತಾಚೆ ಹಾವ್ ಭಾವ್ :-

ವಂದನ್ ಕರುಂಕ್ ಹಾತಾನ್ ಸಲಾಮ್ ಮಾರ್ತಾತ್. ಹಾತಾಂಚಿ ಪಾತಳಿ ಜೊಡೂನ್ ವಂದಿತಾತ್. ಹಾತಾಚಿಂ ಬಟಾಂ ಹರ್ದಾಕ್ ಮಡೂನ್ಯಾ ವಂದಿತಾತ್. ಹಾತ್ ಹಾಲಂವ್ಚಿ ರಿವಾಜ್ ವಿಲಾಯ್ತಿ. ಶರಣಾಗತ್ ಜಾತಾನಾ ಹಾತ್ ಜೊಡ್ಲ್ಯಾತ್ ವಾ ಹಾತ್ ವಯ್ ಕರ್ತಾತ್. ದುಸ್ರೆಂ ತಿಸ್ರೆಂ ಬಟ್ ಮಾತ್ ಉಕ್ತುನ್ ಧರ್ಲ್ಯಾರ್ ಜಯ್ತಾಚೊ ಸಂಕೆತ್.

ಸಗ್ಗಿಂ ಬಟಾಂ ಮಡೂನ್ ವ್ಹಡ್ಲೆಂ ಬಟ್ ಏಕ್‌ಚ್ ವಯ್ರ್ ಜೊಕ್ಲಾರ್‌ಯಿ
 ಜಯ್ತಾಚೊ ಸಂಕೆತ್. ತಶೆಂಚ್ ಒಮ್ಮೆಂ ಸಕಯ್ಲ ಜೊಕ್ಲಾರ್ ಪುಸ್ಕ್, ಬುಡ್ಡಾ, ಹರ್ವಾತಾ, ಸಲ್ಪತಾ ಮ್ಹಣ್ ಸಾಂಗ್ತಾ. ದುಸ್ರೆಂ ತಿಸ್ರೆಂ ಬಟ್ ಸಕಯ್ಲ ಜೊಕ್ಲಾರ್ ಗಾಡ್ವಾಚೆ ಕಾನ್ ಮ್ಹಳ್ಳಾ ಆರ್ಥಾನ್ ಪೆಲ್ಯಾಕ್ ಹಿಣ್ಸುಂಚೆಂ. ತಶೆಂಚ್ ದೊನ್‌ಯಿ ವ್ಹಡ್ಲ್ಯಾ ಬಟಾಂಚ್ಯಾ ನಾಕ್ಷಿಯಾಂನಿ ತಾಳಿಯೊ ಪೆಟ್ಲಾರ್ ನಂಜಾಳಿ ವ್ಯಂಗ್ಯ ಹಾಸ್ಯಾಚೊ ಸಂಕೆತ್ ಜಾತಾ. ಬಾವ್ಲಾಚ್ಯಾ ಸ್ನಾಯುಕ್ ಧಾಪಡ್ ಮಾರ್ಚಾರ್ ಆಪುಣ್ ಯಿ ಏಕ್ ಹಾತ್‌ಪಳೆತಾಂ ಮ್ಹಣ್ಲಾ. ಜಾಂಗಾಂಚೆರ್‌ಯಿ ಧಾಪ್ತಾಂ ಮಾರೂನ್ ಆಪುಣ್ ಕುಸ್ತೆಕ್ ತಯಾರ್ ಆಸಾಂ ಮ್ಹಣ್ ದಾಕಯ್ತಾ. ದುಸ್ರೆಂ ಬಟ್ ಮುಖಾರ್ ದೊಡೂನ್ ವಯ್ರ್ ಸಕಯ್ಲ ಕೆಲ್ಯಾರ್ ಕೊಣಾಕ್ ಆಪಂವ್ಚಿ ನಿಶಾನಿ ಜಾತಾ. ಪುಣ್ ಅಶೆಂ ಕೆಲ್ಯಾನ್ ಪೆಲ್ಯಾಕ್ ಹಲ್ಲೊ ಕೆಲ್ಯಾ ಪರಿಂ ಜಾತಾ ತೆಂ ವಿಸರ್ನಾಯೆ. ತೆಚ್ ಪರಿಂ ತೆಂಚ್ ಬಟ್ ಬಾಗಾವೂನ್ ನಿಟ್ ಕೆಲ್ಯಾರ್ ಚಲ್, ಪಯ್ಸ್ ಸರ್ ಮ್ಹಣ್ ಸೂಚಯ್ತಾ. ಆನಿ ತೆಂಚ್ ಬಟ್ ನಿಟ್ ಧರೂನ್ ಹಾತಾಚೆ ಮುಟ್ಟಿ ಆಪ್ಲ್ಯಾ ಧಾವೂನ್ ಭಾಯ್ಣೆ ಕುಶಿಕ್ ವಯ್ರ್ ವಯ್ರ್ ವೊಳಾಯ್ಲಾರ್ “ನಿಕಾಳ್, ಉಸ್ಸಳ್” ಮ್ಹಣ್ ಸಾಂಗ್ತಾ. ಅಶೆಂ ಮನ್ಶಾಚ್ಯಾ ಜಿವಾಕ್ ಸಂಬಂಧ್ ಜಾಲ್ಲಿ ಕೊಂಕ್ಣಿ ಭಾಸ್ ಆಮ್ಚಿ ಪುಲೊನ್ ಆಸಾ.

With Best Compliments From
Dr. TMA PAI FOUNDATION
 Syndicate House
 MANIPAL - 576 103

2. ಮನಿಸ್ - ಭಾಸ್

“ ಉಲಯ್ಯಾಂ ಉಲಯ್ಯಾಂ ಭಾಸ್ ”

“ ಅ ಆ ಯೆನಾಶಿಲ್ಲ್ಯಾಕ್ ಅಮರ್ ಕೊಶ್ ಪುಣ್ ಯಾ ಸಾಂಗ್ ಮ್ಹಳ್ಳೆಂ ಖಿಯಾ ”

ಕೊಂಕ್ಣೊ ಫಕತ್ ಅ ಆ ಮಾತ್, ನಹಿಂ ಪಿಕಿಂ ಪಿಕಿಂ ರೊಸಾಳ್ ಉತ್ರಾಂ ಆಪ್ಲ್ಯಾ ಒಂಟಾಂ ಆನಿ ಜಿಬೆರ್ ಗೊಳಯ್ತಾ. ತರ್ ಆತಾಂ ಕೊಂಕ್ಣಾಚ್ಯಾ ತೊಂಡಾಂತ್ ವ್ಹಾಳ್ಚೆ ಭಾಷೆಚೆಂ ಅವಲೊಕನ್ ಕರ್ಯಾಂ. ಖಿಂಚ್ಯಾಯಿ ಸಮಾಜೆಚ್ಯಾ ಸಾಂದ್ಯಾಂನಿ ಏಕಾಮೆಕಾ ಸಹಕರುಂಕ್ ಆನಿ ಏಕಾಮೆಕಾಕ್ ಸಮೋನ್ ಘೆಂವ್ಕ್ ಮಾಂಡೂನ್ ಹಾಡ್ಲೆಲಿ ತಿ ಆವಾಜಾಂಚ್ಯಾ ಸಂಕೆತಾಂಚಿ ಶಿಂಕಳ್ ಚ್ ಭಾಸ್ ಮ್ಹಣ್ ಆಮಿ ಸಮೋವೈತ್. ಹಾಚೆ ದ್ವಾರಿಂ ಮನ್ಶಾಚಿ ಸುಪ್ತ್ ತಶಿ ವ್ಯಕ್ತ್ ಜಾಗ್ರುತ್ ಪ್ರಜ್ಞಾ ಆನಿ ಗಿನ್ಯಾನ್ ವಾಡೊನ್ ವೃದ್ಧಿ ಜಾತಾ. ಮನ್ಶಾ ಜಿವಿತಾಚಿ ರಿತ್ ರಿವಾಜ್ ಹಾಚೆ ನಿಮ್ತಿಂ ಬದಲ್ತಾಂ ಬದಲ್ತಾಂ ಜಾಂಟೆ ಪ್ರಾಥಿಮೆಕ್ ಪಾವ್ತಾ.

ಭಾಸ್ ಚ್ ನಾಶಿಲ್ಲಿ ತರ್ ಮನ್ಶಾನ್ ಜೊಡ್ಲೊಲೊ ಜಿವಿತಾಚೊ ಅನ್ನೊಗ್ ಲಿಪ್ತೊ ಉರ್ತೊ. ತೆದ್ನಾಂ ಮನಿಸ್ ಹೆರಾಂ ಮನ್ಶಾತಿಂ ಧಾವೂನ್ ವೆಗ್ಳೊ ಮ್ಹಣೊಂಕ್ ಜಾತೆಂ ನಾ. ಭಾಸ್ ಮ್ಹಳ್ಳೆಲಿ ಆಶಿಲ್ಲ್ಯಾನ್ ಮಾತ್, ಮನ್ಶಾನ್ ಆಪ್ಲೆಂ ಗಿನ್ಯಾನ್ ಆನಿ ಅನ್ನೊಗ್ ವಾಂಟೂನ್ ಘೆತ್ಲಾ ಪೆಲ್ಯಾ ಧಾವೂನ್ ತೊ ಜೊಡ್ಲಾ ಆಪ್ಲ್ಯಾಯ್ಲಾ ಆನಿ ಹಾಕಾ ಸಗ್ಳ್ಯಾಕ್ ಸಂಸ್ಕಾರ್ ದಿವೂನ್ ಸಂಸ್ಕೃತಿ ಘಡವೂನ್ ಹಾಡ್ಲಾ, ತಿ ರುತಾ ಕೆಲ್ಯಾ ಆನಿ ತಿ ಫುಲಯ್ಲಾ. ಹ್ಯಾ ವಾವ್ರಾಂತ್ ಮನ್ಶಾಕ್ ಭಾಷೆಚಿ ವೆವೆಗ್ಳೆ ಪ್ರಕಾರ್, ವಿಸ್ವೆ ಆನಿ ಅಂಗಾಂ ಉಪ್ಕಾರಾಕ್ ಪಡ್ಲ್ಯಾಂತ್. ಹಾಂತುಂ ಭರ್ಲ್ಯಾ ತಿ ಅರ್ಥಾಚಿ ರೊಸಾಳ್

ಗಿರೆಸ್ತಕಾಯಿ ಮನ್ಯಾಚ್ಯಾ ಜಿವಿತಾಚೆರ್ ಉಜ್ವಾಡ್ ಫಾಂಕ್ತಾ ಆನಿ
ಫಾಂಕಯ್ತಾ.

ಭಾಷಾ ಶಾಸ್ತ್ರಾಂತ್ ಹೈ ವಾಟೆನ್ ತಿದೊಡಿಂ ಮೆಟಾಂ
ಕಾಡ್ತಾತ್. ಪಯ್ಲೆಂ ಮೆಟ್ ಮನ್ಯಾನ್ ಉಚಾರ್ಚೆ ಆವಾಜ್ ಅವಲೊಕಿತಾ.
ದುಸ್ರೆಂ ಮೆಟ್ ತೆ ಆವಾಜ್ ಜೊಡೂನ್ ಏಕ್ ಅಮ್ಕೊ ನಿರ್ದಿಷ್ಟ್ ಅರ್ಥ್
ದಿಂವ್ಚೆಂ ಘಟಕ್ (unit) ಕರ್ತಾ. ಹಾಕಾ ಸಾಮಾನ್ಯ್ ಚಾಲ್ತೆಂ ನಾಂವ್ ಸಬ್ಬ್
ಮ್ಹಣ್. ತಿಸ್ರೆಂ ಹೆಚ್ ಸಬಾರ್ ಸಬ್ಬ್ ವಿಣೂನ್ ಲಾಂಬ್ ವಾ ಮಟ್ಟಿ ಶಿಂಕಳ್
ಪೊಳ್ಳಾ. ಹಾಕಾ ವಾಕ್ಯ ಮ್ಹಣ್ತಾತ್. ಆನಿಕ್ಯೊ ಪಳೆಂವುಕ್ ಗೆಲ್ಯಾರ್ ಹೆ
ವಾಕ್ಯ ಥೊಡೆ ಥೊಡೆ ಸಾಂಗಾತಾ ಜಮ್ತಾನಾ. ತಾಕಾ ವಾಕ್ಯವ್ತಂದ
(paragraph), ಆನಿ ಸಬಾರ್ ಸಂಬಂಧ್ ಜಾಲ್ಲೆ ವಾಕ್ಯವ್ತಂದ ಜಮೊನ್
ಏಕ್ ಅಧ್ಯಾಯ್ ವಾ ಅವಸ್ಥರ್ ಜಾತಾ. ಪ್ರಸ್ತುತಾಕ್ ಆಮಿ ಆಸಾಂವ್ ಮನ್ಯಾ
ಶಾಸ್ತ್ರಾಚ್ಯಾ ಮಳಾರ್. ದೆಕುನ್ ಬಾಷಾಶಾಸ್ತ್ರಾಚಿಂ ಸಗ್ಳಿಂ ಪಾವ್ಲಾಂ
ಆಮಿ ಹಾಂಗಾಸರ್ ಮೆಜುಂಚಿ ವಾ ಅವಲೊಕುಂಚಿ ಗರ್ಜ್ ಶಿ ದಿಸಾನಾ.
ಕೊಂಕ್ಣಿ ಲೊಕಾನ್ ಆಪ್ಲೊ ಹುರುಪ್, ಆವೆಸ್, ಅನ್ನೊಗ್, ಜಾಂಟಿಕಾಯಿ,
ಇತ್ಯಾದಿ, ಏಕಾ ಉತ್ರಾನ್ ಆಪ್ಲಿ ಸಮಗ್ರ್ ಅಸ್ತಿತಾಯಿ ಭಾಷೆದ್ವಾರಿಂ ಕಶಿ
ಉಗ್ಡಾಪಿ ಕೆಲ್ಯಾ, ಆನಿ ಕಸಲೈ ಪರಿಪಿಕಾಯೆಕ್ ತಿ ಹಾಡ್ಲ್ಯಾ ಮ್ಹಣ್ ಆಮಿ
ಹಾಂಗಾಸರ್ ಒಳ್ಳೊಂಚೆಂ ಮುಖ್ಯ್ ಜಾವ್ನಾಸಾ.

ಮನಿಸ್ ಉಲಯ್ತಾ. ತೆದ್ನಾಂ ತಾಣೆ ಸಾಂಗಾನಾಸ್ತಾನಾಂಚ್
ಉಲವ್ಚ್ಯಾ ಆನಿ ಆಯ್ಕೊವ್ಚ್ಯಾ ಮಧೆಂ ಕಸಲಿ ಸಯ್ರಿಕ್ ತರ್ಯೊ ಘಡೊನ್
ಯೆತಾಚ್. ಹಿ ಸಯ್ರಿಕ್ ವಾ ಸಂಬಂಧ್ ಉಬ್ಜತಾ ತಿ ಗಜಾಲ್ ಮನ್ಯಾನ್
ಉಲಯ್ಲೆಲಿಂ ಉತ್ರಾಂ ಆಪಾಪಿಂಚ್ ಪಾಚಾರ್ತಾತ್. ಹಿ ಜಾವ್ನಾಸಾ ಭಾಷೆಚ್ಯೆ
ಪರಿಪಿಕಾಯೆಚಿ ಗಿರೆಸ್ತಕಾಯಿ. ತೈಚ್ ಪರಿಂ ಉಲವ್ಚ್ಯಾನ್ ಉಚಾರ್ಲೆಲಿಂ

ಉತ್ರಾಂ , ಉಲ ವ್ಯಾಚೆಂ ಘನ್, ಸ್ಥಾನ್, ಮಾನ್, ಜಾಂಟಿಕಾಯಿ,
ಸಂಸ್ಕೃತಿ ವಾ ಹ್ಯಾ ಸಗ್ಳ್ಯಾಂಚೊ ನಹಿಂ ತರ್ಯೊ ಧೊಡ್ಯಾ ಲಕ್ಷಣಾಂಚೊ
ಪುಣ್‌ಯೊ ಆಭಾವ್ ದಾಕಯ್ತಾತ್. ಹಾಂಗಾಸರ್ ಉತ್ರಾಂಕ್ ಸಂಬಂಧ್
ಜಾಲ್ಲ್ಯೊ ಧೊಡ್ಯೊ ಮ್ಹಣ್ಣೊ ಪಳೆವ್ಯಾಂ :-

ಉತಾರ್ ಉಲಂವ್ಚೆಂ ಜೆವಣ್ ಜೆಂವ್ಚೆಂ.

ಉತಾರ್ ಆಸ್ಲ್ಯಾರ್ ಪುತ್, ನಿತ್ ಆಸ್ಲ್ಯಾರ್ ಸುನ್.

ಉತಾರ್ ಘೆವೂನ್ ಗೆಲ್ಲೊ ತೊ ಜೆವ್ಲೊ, ಮೊತಿಯಾಂ ಘೆವ್ನ್ ಗೆಲ್ಲೊ ತೊ
ಭುಕೆವೂನ್ ಉರ್ದೊ.

ಉತಾರ್ ಜಾಣಾಂ ತಾಕಾ ದಿವ್ಚೆಂ, ಉತಾರ್ ನೆಣಾಂ ತಾಕಾ ಝಗ್ಡೆಂ.

ಉತಾರ್ ನಾ ತರ್ ಝಗ್ಡೆಂ ನಾ, ಉವ ನಾ ತರ್ ಮಾತೆಂ ಖೊರ್ಜುನಾ.

ಉತಾರ್ ಪಡೊನ್ ಜಾಲಾಂ, ಉದ್ಯಾಕ್ ದೆಂವೊನ್ ಜಾಲಾಂ.

ಉತ್ರಾಕ್ ಉತಾರ್ ಯೆತಾನಾ ಸೊಸ್ತಾ ತೊ ಶಾಣೊ.

ಉತ್ರಾಕ್ ಪಯ್ಲಿ ಮ್ಹಣ್ಣಿ, ಜೆವ್ಣಾಕ್ ಪಯ್ಲೆಂ ಲೊಣ್ಣೆಂ.

ಉತ್ರಾಕ್ ಫ್ರಿಕ್ಕೊ.

ಉತ್ರಾಕ್ ಯೆನಾತಿಲ್ಲೆಂ ಜಾತ್ರಾಕ್ ಯೆತ್ತವೆ ?

ಉತ್ರಾಕ್ ವಿಸ್ ಭೆದ್.

ಉತ್ರಾನ್ ಘರ್ ಮಡ್ಲೆಂ, ಬುರಕಾನ್ ರಾಂದುಣ್ ಮಡ್ಲಿ.

ಉತ್ರಾನ್ ಮಾನ್ಯಾಕ್ ಪಾರ್ಕುಂವ್ಚೊ.

ಉತ್ರಾನ್ ರಹಿಮಾನ ಕಾರ್ಯಾನ ಸಯ್ತಾನ.

ಉತ್ರಾವೆಲ್ಯಾನ್ ಕುಳಾ ಪರಿಕ್ಷ್, ಕಮಲವೆಲ್ಯಾನ್ ಉದ್ಯಾ ಪರಿಕ್ಷ್

ಉತ್ರಾಂಕ ಭುಲೊನ್ ಫಂಡಾಂತ ಪಡನಾಯೆ.

ಉತ್ರಾಂಕ್ ಸುಕಾಳ್ ಆಸ್ಲಿ ಥಂಯಿ ಬುದ್ಧಿಕ್ ದುಕೊಳ್.

ಉತ್ರಾಂ ಕಾನಾಂತ್ ಶಿಶೆಂ ಒತಿಲ್ಲೆ ಪರಿಂ ರಿಗ್ಲಿಂ.

ಉತ್ರಾಂ ಘಾಸ್ಲ್ಯಾರ್ ದಾಟ್ ಜಾತಾತ್, ದೊರಿ ಘಾಸ್ಲ್ಯಾರ್ ಬಾರಿಕ್ ಜಾತಾ.

ಉತ್ರಾಂ ದೊಂಗರ್ ಉಡ್ಪಾತ್, ಪಾಯಿ ಉಂಬರ್ ಉತ್ರಾನಾ.

ಹ್ಯಾ ಪುಡೆಂ ಆಮಿ ಕೊಂಕ್ಣಿ ಲೋಕಾನ್ ವಾಪುರ್ಚೆಂ ಚಮತ್ಕಾರಿ ಉತ್ರಾಂ ಅವಲೊಕಿಯಾಂ. ಹಿಂ ಉತ್ರಾಂ ಮಂಗ್ಳುರಿ ಆಯೆಪಣಾಂತ್, ಆನಿ ಕೊಂಕ್ಣಿ ಬಾಯ್ಲಾಂಚ್ಯಾ ಸಂಸಾರಾಂತ್ ಆಮ್ಚಿ ಬಾಸ್ ಕಶಿ ಅಧಿಕ್ ಪಿಕ್ಲ್ಯಾ ಮ್ಹಳ್ಳಿ ಗಜಾಲ್ ಆಮ್ಕಾಂ ರುಪ್‌ರುಪ್ ದಾಕಯ್ತಲಿಂ.

ಕೊಂಕ್ಣಿ ಜವ್ಪಿಂ ಉತ್ರಾಂ ವಿಂಗಡೂನ್ ಮಾಂಡೂನ್ ಹಾಂವ್ ಅಶಿಂ ದಿತಾಂ :-

ಜವ್ಪಿ ನಾಮ ಪದಾಂ. ಹಿಂ ಪರಸ್ಪರ್ ಸಮಾನ್ ಆಸಾತ್, ಪರಸ್ಪರ್ ಅಸಮಾನ್ ಆಶಿಲ್ಲಿಂ ತಿಂ ಪರಸ್ಪರ್ ಪೂರಕ್ ವಾ ವಿರೋಧ್‌ಯೊ ಆಸುಂಯೆತಾತ್.

ಜವ್ಪಿಂ ವಿಶಷಣಾಂ, ತೈಚ್ ಪರಿಂ ತಿನ್ ನಮುನ್ಯಾಂಚೆಂ ಮ್ಹಣ್ ಆಮಿ ಒಳ್ಳೊಂಯೆತಾತ್. ಮ್ಹಣ್ ಪರಸ್ಪರ್ ಸಮಾನ್, ಮಿಸ್‌ಲ್ಲಿಂ ಜವ್ಪಿಂ. ಹಾಂತುಂ ತತ್ಪರುಷ ಸಮಾಸ ಆಸ್ಸಾರ್ ಪೂರ್ವಪದ ಪ್ರಧಾನ ವಾ ಉತ್ತರ ಪದ ಪ್ರಧಾನ.

ತೈಚ್ ಪರಿಂ ಜವ್ಪಿಂ ಕ್ರಿಯಾ ಪದಾಂ, ಪರಸ್ಪರ್ ಸಮಾನ್, ಪರಸ್ಪರ್ ಅಸಮಾನ್ ಪುಣ್ ಪರಸ್ಪರ್ ಪೂರಕ್, ಆನಿ ಪರಸ್ಪರ್ ಅಸಮಾನ್ ಪುಣ್ ವಿರೋಧ್.

ಜವ್ಪಿಂ ನಾಮ್‌ಪದಾಂ ಪರಸ್ಪರ್ ಸಮಾನ್ :- ಹ್ಯಾ ಜವ್ಪಿ ಉತ್ರಾಂನಿ ದೊನ್‌ಯೊ ನಾಮಪದಾಂ ಸಮಸಮ್ ಮುಖ್ಯತಾಯೆನ್ ಜಮ್ತಾತ್. ಮಾರ್ಗಿ ಶಾಸ್ತ್ರಿ ಪ್ರಕಾರ್ ಹಾಕಾ ಉತ್ರಾಂಚೊ ಅಲಂಕಾರ್ ಮ್ಹಣ್ತಾತ್.

With Best Compliments From

Dr. TMA PAI FOUNDATION

Syndicate House

MANIPAL - 576 104

ತಲೆಂ ಹ್ಯಾ ಅಲಂಕಾರಚೊ ಜಿನೊಸ್ ಲೆಖೊನ್ ಹಾಕಾ ದ್ವಂದ್ವ ಸಮಾಸ್
ಮ್ಹಣ್ ಸಮ್ಜಾವ್ಚೆತ್. ಹಾಂತುಂ ದೊನ್ ಯಾ ಸಬ್ ಮ್ಹಣ್ ಉಭಯಪದ
ಪ್ರಧಾನ್ ಆಸಾತ್ :-

ಹಾಲ್ ಚಾಲ್, ಆಟ್ ನೆಟ್, ಚಾಲ್ ಚಮ್ಕಣ್, ಪಿಡಾಶಿಡಾ, ವಿದ್ ವಾವ್ಕಿ,
ಆಟೆವಿಟೆ, ಮಾಂಯಿಸುನ್, ಜಾಜಾವೊ, ನಂಡೊ ಭಾವ್ಜೊ,
ಮಾಂಯಿಮಾಂವ್, ದೆರ್ ಭಾವಜ್, ಗುಸ್ಪಡ್ ಗೊಂದೊಳ್, ಪಾವ್ ಶೆರ್,
ಮಾತ್ರಿಗೊಬೊರ್, ಮಾಟ್ ಮಂತ್ರಾಂ, ವ್ಹೊಕಾಲ್ ನವ್ರೊ, ನವ್ರೊ ದೆಡೊ,
ವ್ಹೊಕ್ಲೆ ದೆಡಿಯೊ, ಮಾನ್ ಮರ್ಯಾದ್, ದಾನ್ ಧರ್ಮ್, ಲಾಯಿಲೂಟ್,
ಮಾರ್ ಫಾರ್, ಲಡಾಯಿ ರುಗ್ಡೆಂ, ಧನ್ ದಿವ್ಡೆಂ, ಸುಖ್ ಸಂತೊಸ್,
ಖಿಂತ್ ಹುಸ್ಕೊ, ರುಡಾಂಪಾಲೊ, ರಾನಾಂಮೊಲಿಂ, ಶೆತಾಂಭಾಟಾಂ,
ಚಾಯ್ ಕಾಫಿ, ಸುಣೆಮಾಜಾರ್, ಗಾಯೊಮ್ಹೊಶಿ, ಜಡ್ ವಾರೆಂ,
ಗಡ್ಗಡೊರುಗ್ಲಾಣೆಂ, ಧುಳ್ ಮಾತಿ, ನ್ಯಾಯ್ ನಿತ್, ಶಿತ್ ಕಡಿ,
ವೊರ್ನ್ ಶಿತ್, ಸನ್ನಾಮಾಸ್, ರುವಿತಾರ್, ಕಾಳಿಜ್ ಆಣ್ಕೆಟಿ, ಪೆಟ್ ಪಾಳ್ಣೆಂ,
ಸಾಳಾಂಪಾಳಾಂ, ಜಾತ್ ಕಾತ್, ಕಾಡಿಬಡಿ, ಸಾಂದಿಮುಲೊ, ಭುರ್ಗಿಂ
ಬಾಳಾಂ, ರಾನಾಂವನಾ, ಖೊಡಿ ಕುಲ್ಪಾಂ, ಮಾಂದ್ರಿಶಿಂದ್ರಿ, ,
ಆಂಗ್ ಪಾಂಗ್, ಸಯ್ರೊಧಯ್ರೊ, ನಾಟ್ ರೂಪ್, ಮಿತ್ ಮೆರ್,
ಫುಲ್ ಪಾಕ್ಲಿ, ಹಾವ್ ಭಾವ್, ಹಾಕ್ ಬೊಬ್, ತಾರಾಂಲ್ಹಾರಾಂ,
ಚಂದ್ರ್ ಸುರ್ಯೊ, ಮಾಸ್ ಪೊಳಿ, ಶೆವಿಯೊರೊಸ್, ಉಂಡೆಮಾಸ್,
ಸಂತಾನ್ ಕುಟಾಮ್, ರಾಗ್ ಜಾಳ್, ರಾಗ್ ಜಿದ್ವ್, ಹಗಂಜಿದ್ವ್,
ಸ್ವರ್ ಸುರೊ, ಅನ್ನ ಉದಕ್, ಸಾರೆಂಗೊಬೊರ್, ಮಾಂಡ್ ಕುರ್ಪಣ್,
ನಿಸ್ ಪೆಜ್, ಆಲೊಪಾಲೊ, ಆಂಗವ್ಣ್ ಸಾಂಗವ್ಣ್, ಆಸ್ತ್ ಬದಿಕ್,
ಫರ್ ದಾರ್, ಆಸ್ತ್ ಪಾಸ್ತ್, ಬಾಂಗಾರ್ ಶಿಂಗಾರ್, ಭಾವ್ ಬಂಧವ್,
ಚಲನ್ ವಲನ್, ತಾಕ್ ಧಂಯಿ, ಉಂಡೊಲೊಣಿ, ದಯಮಯ,
ದಾಂಡೊತೊಣ್ಣೊ, ಖೊರೆಂಕುದೊಳ್, ಧ್ಯಾನ್ ಮನ್, ದುಡುಆಟ್ಯೊ,

ಗತ್ ಆಧಾರ್, ಫರ್ ಬದಿಕ್, ಹಾಲ್ ಹವಾಲ್, ಕಷ್ಟ ಅನ್ನಾರ್, ಕಷ್ಟಾಕಾಂತ್, ಮಯಮೊಗ್ ಮಾನ್ ಮಾಣ್ನುಗಿ, ಒಳಕ್ ಪಾಳಕ್, ಪಿಟ್ ಪೊಳಿ, ರಾಗ ಶಿಣ್, ಸಾಂತ್ ಭಕ್ತ್, ಸೊಡ್ ದೊಡ್, ಸುಕ್ಕಿಂ ಪಾಕ್ರಾಂ, ಸುಕ್ಕಿ ಸಾವ್ಜಾಂ, ಶೆಜ್ ಸಾಮಾರ್, ತರ್ನ್ ಪೆಜ್, ತರ್ನ್ ಶಿತ್, ತಾಂಬೆಂತಾಂಬಾಣ್, ತಾವ್ ತಿಕಾಣ್, ವಾರೆಂವಾದಾಳ್, ಜಾಳ್ ಹುಲಪ್, ಬಶ್ಯೊಪಿರಿ, ದಾಯಿ ದೊಯಿ, ಬಾಯ್ಲ ಭುರ್ಗಿಂ, ಗಾಡಿಘೊಡೊ, ಜಿರೆಂಮಿರಿಂ, ಕಾಣೆಶೆವ್ಪೆ, ಕೊಂಗ್ಲೆಗುಲಿಯೊ, ಸುಂಕ್ವಾಂಗಾಂಲ್ಚಿ, ತಾರ್ಲೆ ಬಾಂಗ್ಡೆ, ಕಾಫಿಫಳಾರ್, ಕಿಡಿಮುಯೊ, ಕುತಾಂವ್ ಉರ್ಮಾಲ್, ತೊಡೊಪ್ ಪುಡ್ವೆಂ, ಲುಂಗಿಬಯ್ರಾಸ್, ಮುಂಜ್ ನೆವಾಳೆಂ, ಸರ್ಪಳಿಪಿಡ್ವಾಕ್, ಶೆಂವ್ತಿಂ ಮೊಗ್ರೆ, ಮಾಣ್ಕಾಂಮೊತಿಯಾಂ, ಮಿಟ್ ಮಿಸಾಂಗ್, ಪಾನ್ ಫಡ್, ಪುಲಾಂ ಫಳಾಂ, ತಾಳೆಖೊಲಿಯೊ, ತಾನ್ ಭುಕ್, ತೆಲ್ ತುಪ್, ತೊಡೊಪ್ ಕುತಾಂವ್, ವರಾಪಾಂವ್ಡಾಂ, ಜಾಯೊಜುಯೊ, ದೊಳೊದುರ್ಬಿಣ್, ಕಿರ್ ಸಾಳೆರ್, ಭಾವ್ ಭಯ್ಣ್, ಕಾಳೊಕ್ ಅಂಧಾರ್, ಮಾಡ್ ಮಾಡಿ, ಪೊಂಯ್ಯೊಪಿಸೊಂದ್ರೊ, ಪಿಡೆಸೊಂಟೆ, ಕಾಂಟ್ ಕುರ್ವೆಂ, ದಾಲಿದಾಲೆಂ, ರಾಜುಕೊಳ್ಳೊ, ಬಯ್ಲ ಗಾಡಿ, ಎರ್ರೊಖಾಂಪಿ, ಕುಟ್ಟಿದೊಣ್ಣೊ, ತೆಂಕ್ಡಿ ತೆಲ್ಚೆಂ, ಸುವಿಸುತ್, ಶೆಂಡೊಶೆಂಡಿ, ವ್ಹಾಣೊಮೊಚಿ, ನ್ಹೆಸಾಣ್ ಪಾಂಗ್ರಣ್, ಸುಖ್ ಸುಶೆಗ್, ಮೆಯ್ ಮೊಚಿ, ಕಷ್ಟಾಂವ್ಚ್, ದೊಂಗರ್ ಶಿಖರ್, ವಜ್ರಾಂಮೊತಿಯಾಂ, ದೊವ್ ಪಾವ್, ಕಾಂಟಿಮಿಂಟಿ, ಕೊಂಬ್ಲೊತಲಾಕ್, ಆಟ್ಟೊಮುಟ್ಟೊ, ದೊಂಪ್ರಾಕೊಂಪ್ರಾಂ, ಖಾಡ್ ಮಿಶ್ಯೊ, ಇತ್ಯಾದಿ.

ಜವ್ಕಿಂ ನಾಮಪದಾಂ-ಪರಸ್ಪರ್ ಪೂರಕ್ :- ಪರುನ್ ಸಬ್ದಾಲಂಕಾರಚೆ ನದ್ರೆನ್ ಚೊಯ್ಲ್ಯಾರ್ ಹಾಂಗಾಸರ್ಯೊ ಸಮಾಸ ಆಸಾ. ಆನಿ ವ್ಹೊ ಸಮಾಸ ಅಂಶಿ ಸಮಾಸ; ಮ್ಹಣ್ ಪಯ್ಲ್ಯಾ ಸಬ್ದಾಚೆಂ ಅಂಶ್ ದುಸ್ರೊ, ಸಬ್ದ್. ಪಯ್ಲ್ಯೊ

ಸಬ್ಬ ಏಕಾ ನಮುನ್ಯಾಚ್ಚೆ ವಸ್ತುಚಿಂ ನಾಂವ್. ಹೈ ವಸ್ತುಚೊ ವಾಂಟೊ,
ಜಮೊ ವಾ ಹೈ ವಸ್ತುಕ್ ಸಂಬಂಧ್ ಜಾಲ್ಲಿ ವಸ್ತ್ ದುಸ್ರೊ ಸಬ್ಬ ಸಾಂಗ್ತಾ.
ದೆಕುನ್ ಹಾಂಗಾ ಆಂಶ್ ಪ್ರಧಾನ್.

ಗೊಡಾಂ ಪೆಳೊ, ನಾರ್ಲಾ ವೊಳೆಂ, ಆಂಬ್ಯಾ ಕಾಪ್ ಪೊಪಾಯೆ
ಶಿರ್, ಕೊಬಾ ಕೊರೊವ್, ತಾಂಡ್ಯಾ ಮುಡೊ, ಭಾತೆಂಣಾಕುಡೆಂ,
ತಣಾಭರೊ, ಕೊಲ್ವಾಪಾಕೆಂ, ಶಿರುಟಾಂ ಭುರ್ಕುಟಿ, ಸಾರ್ಯಾಭಾಟಿ, ಪೆಂಟಿ
ಕಾಂಟ್, ವ್ಯಾರಾ ಕುರ್ವೆಂ, ದಾರಾ ಖಿಳ್, ದಾರಾ ಸಾಂಕಳ್, ಪುಲಾಂಝಲೊ,
ಮಣಿಯಾಂಸರ್, ಲಾಂಕ್ಡಾಭರೊ, ಲಾಂಕ್ಡಾ ಸರಡ್, ವಾಸ್ಯಾ ಕಾಂಬ್,
ಮಾಡಿಯೆ ಕಾಂಬ್, ಸಾಂಗಾಂ ಮವ್ಚಿ, ಭಾತೆಣಾಪೆಂಡಿ, ಬಿಡಿಯಾಂಕಾಟ್,
ಸೊರ್ಯಾಬೊತ್ಲಾ, ಸಾಕ್ರಿಗೊಣಿ, ಕಾಜ್ಜಿಪಾಡ್, ಮಾಡಾಂ
ತೊಟ್, ದಾಕಾಂ ಮೊಳೊ, ಆಂಬ್ಯಾತೊಟ್, ಕೊಬಾಗಾದೊ, ವಸ್ತುರಾ
ದಾಳೊ, ಕೆಳ್ಯಾಂಪಾಣೊ, ರುಾಡಾಂ ಬೊಲೆಂ, ಮಾಡಾಮುಳ್,
ಮಾಡಿಯಾಂ ತೊಟ್, ಖಾಬ್ಯಾ ಆಟೆಂ, ಕಾಪ್ಡಾ ವೊರ್ಲ್, ಕಾಪ್ಡಾದೆಗ್,
ದುಕ್ರಾ ಜಾಂಗಲ್. ಭಾತಾ ರಾಸ್, ಪಾನಾಂ ಸೂಡಿ, ತಳ್ಳ್ಯಾ ಮಡಾಲ್,
ಶಿತ್ಕಾ ಮಾಡ್, ಸೊವ್ನ್ಯಾ ಪೊವ್ಲಿ. ಮಾಡಿಯೆಸೊವೊ, ಪಿಂಪ್ಯಾಕಾಟೆಂ,
ವಡಾಪಾಳ್, ವಡಾಮೆಣ್, ಮೊಂವಾ ಮೆಣ್, ಸಾಂಬಾರಾ ಪಿಟೊ,
ಸುತಾ ಧಾಗೊ, ಮೆಣಾವಾತ್, ಮೆಣಾಬಾವ್ಲಿ, ವಾಸ್ಯಾಚಿವೊ,
ಪಿಲಿಯೆಚಿವೊ, ತಳ್ಳ್ಯಾ ಆಡೆಂ, ಘರಾಪಾಕಾಶೆ, ದರ್ಯಾಖಿಳಾಯಿ,
ದರ್ಯಾವೆಳ್, ನ್ಹಂಯಿ ತಡ್, ಕಾಳ್ಜಾ ಗುಂಡಾಯಿ, ಸುರ್ಯಾಕಿರ್ಲ್ಯಾ,
ಉಬ್ರಾಸಾಳಕ್, ಜಿಣ್ಯೆರಸ್ತೊ, ಕುವಾಳ್ಯಾಬೆಲ್, ದುದಿಯಾಬೆಲ್,
ಕಣ್ಣೆಬೆಲ್, ಪೊಂಗಿರಾ ಗುಲೊ, ದೊಳ್ಯಾಂ ಬಾವ್ಲಿ, ತೆಂಡ್ಲೆ ಮಾಟವ್,
ಕಾಜಾರಾ ಮಾಟವ್, ವಾಲಿ ಭಾಜಿ, ಕಾರಾಣ್ಯಾ ಭಾಜಿ, ದೆಂಟ್ಯಾ ಭಾಜಿ,
ಪೊಪ್ಯಾ ಮಾಂಡೊ, ಮಾಡಿಯೆ ಬಿಂಗಾರಿ, ತೊರಿ ದಾಳ್, ಚಣ್ಯಾಂ ದಾಳ್,

ಉಡ್ಡಾದಾಳ್, ಮುಗಾದಾಳ್, ಪಣ್ಣಾಕಡ್ಲಿ, ಪಣ್ಣಾಗರೊ, ಚಿಂಚೈಸಾಂಗ್,
 ಅಳ್ಳಾಂದ್ಯಾಸಾಂಗ್, ಬೊಂಡ್ಯಾಉದಕ್, ಬೊಂಡ್ಯಾಸಾಯಿ, ನಾರ್ಲಾಕಾಂತ್ರಿ,
 ನಾರ್ಲಾಕೊಬ್ರಿಂ, ಪೊವ್ವಾಂರುಕ್, ಚಾಂಪ್ಯಾರುಕ್, ತೊರಿಝಾಡ್, ಪುಲಾಂ
 ಝಾಡ್, ಗುಲೊಬಾರ್ಝಾಡ್, ಗೊಂಡ್ಯಾಪುಲ್, ಕಾನಾಪುಲ್, ಕಾನಾ
 ಪಾಕ್ಕಿ, ಕುರೈದಾಂಗೊ, ಕಾಸ್ವಾಕಟ್ಟಿ, ಸುಣ್ಯಾಶಿಮ್ಮಿ, ಸೊಸ್ಯಾಕಾನ್,
 ಮಾಜ್ರಾದೊಳೆ, ಬೊಕ್ಕಿಶಿಂಗ್, ಗಾಡ್ವಾಕಾನ್, ಬೊಕ್ಕಾಖಾಡ್,
 ತಣಾಪಾಕ್ಕಿ, ಪುಲಾಪಾಕ್ಕಿ, ಆಂಬ್ಯಾತೊರ್, ಆಂಬ್ಯಾಕೊಚೊರ್,
 ಇಂದಾಚೊವ್ರಿ, ಇಂದಾಕಳ್ಳೆಂ, ಇಂದಾಪಿಟ್, ಕೆಂಳ್ಚಾಬೊಂಡಿ, ಕೆಂಳ್ಚಾ
 ಕಾಂಡಿ, ಕೆಂಳ್ಚಾಶಿರೊತಿ, ಕೆಂಳ್ಚಾದೊರ್, ಕೆಂಳ್ಚಾವಾವ್ಳಿ, ಮೊಲಿಯಾಂ
 ಕುರ್ಕಿಲ್, ಮೊಲಿಯಾಂಮೊಟ್ಟೊ, ಶೆಣಾಬಾವ್ಳಿ, ಕೆಂಳ್ಚಾಶೆಣೆತ್, ಪೆಜೆ
 ವಾಟ್ಟಿ, ತಾಕಾಕವ್ಳೊ, ದುಡ್ವಾಧಯ್ಲಿ, ಮರ್ದಾಪೆಟ್, ಸಾರ್ಲಿಮಿಂಟೊ,
 ಭಾಜೈದೆಂಟೊ, ಮಾಸೈಕಾಂಟೊ, ಮಾಸೈಬೊಡಿಕ್, ಬೊಕ್ಕಾಬೊಟಿ,
 ಸಾಂಕ್ವೆರಾಕೊಚೆ, ವಾಂಯ್ಸಾಗುಳಾಂ, ಕಲ್ಯಾಯೆಂಟೊ, ಕಾತ್ಯಾದೊರಿ,
 ನಾರಾದೊರಿ, ಕಳ್ಳಾಂಪೊಡ್, ಆಂಬ್ಯಾಕೊಯಿ, ಪಣ್ಣಾಮೊಲೊ, ಪಣ್ಣಾ
 ಪಾಂಕ್, ಬಿಯೆದಿಕ್, ಬಿಯೆಸರ್ಲ್, ತಾಂತಿಯಾಕರ್ಲ್, ಪಿಯಾವಾಸರ್ಲ್,
 ವೊಂಟಿಸೊಲ್, ಬಿಂಡಿಸೊಲ್, ಚಿಂಚೈಪಾಲೊ, ಮುಸ್ಕಾಭಾಜಿ, ಶಿತಾ
 ಉಂಡಿ, ಕೆಳ್ಳಾಘಾಸ್, ಉದ್ಕಾಗೊಟ್, ಸುತಾಪೆಂಡೊ, ವಾವೈಪೆಂಡ್,
 ದೊರಾಕಟ್, ನಾರ್ಲಾರೊಸ್, ಆವ್ರಾಲೊಟ್, ತಕ್ಲೆಬೊಂಡು, ನಾರ್ಲಾ
 ಮುಂಗೊ, ಕೆಂಳ್ಚಾಮೊಕೊ, ಕೆಂಳ್ಚಾಗಡಾಯಿ, ಮೊಗ್ಯಾಪಿಂಪ್ರಿ, ಮಾಡಾ
 ಕವಾತೊ, ವಾಸ್ಕಾಕಿರ್ಲ್, ಗಾಯ್ರಾವಾಸ್ತ್ರಂ, ಮಾನ್ಯಾಬಾಳ್, ಪೆಟ್ಯಾಪಿಲ್,
 ದುಕ್ರಾಪೆಟೊ, ದುಧಾಸಾಯಿ, ಉಗ್ಬಾದೆಗ್, ದರ್ಯಾಲ್ವಾರಾಂ,
 ದರ್ಯಾಗಾಜ್, ಮಿಟಾಉದಕ್, ಗುಡ್ಯಾಮಾತೆಂ, ಉಜ್ಯಾಧಗ್, ಪಾವ್ನಾ
 ಶೆಳ್, ಪಾವ್ನಾಶಿಂವೊರ್, ಇಂಗ್ಳಾಕರಿ, ಮಡೈಗಸ್, ಸುರ್ಯಾಧಾವ್,
 ಕಾಳ್ಜಾಉಡಿ, ಉಂದ್ರಾಬಿಳ್, ವಾಗಾಮಾಟೆಂ, ಮ್ಹಾರಾಂಮೊಮಟ್,

ಲೋಣಿಯಾ ಮುಧೋ, ತಾಂದ್ಯಾಲತಾಡ್, ಚುನಾ ಭಾಕ್ರಿ, ಲೋಣ್ಚಾ ಕಡಿ,
 ತೊಂಡಾಲಾಳ್, ನಾಕಾ ಕಿರ್ಮೆಂ, ದೊಳ್ಳಾಂ ಪಿಂಚಾಡ್, ದೊಳ್ಳಾಂ
 ದುಕಾಂ, ತಕ್ಲೆ ಫಡಾಫಡ್, ಕಾಳ್ಜಾ ನಾಡ್, ಗೊರ್ವಾಶಿಂಗ್, ಮಾಜ್ರಾ
 ದಾವ್ಲಿ, ಬೊಕ್ಕಾಮಿಶಿ, ಉದ್ಯಾ ತಂಡಾಯಿ, ಮಾಡಿಯೆ ಲಾಂಬಾಯಿ,
 ಸರ್ಪಾರೊಳ್ಳೆ, ಬಾಳಾಪಾಳ್ಳೆಂ, ಮಾತ್ಯಾಕೆಸ್, ಒಂಟಾಮಿಶಿ, ಕಾವ್ಲ್ಯಾ
 ಬೊಂಬ್, ಕೊಗ್ಗಿಗಿತ್, ದುಕ್ರಾ ಸೊಂಡಿ, ಮಾಂಕ್ಡಾ ಸೊಂಡ್, ಮಾಸ್ಲೆ
 ಶೆಂಪಾಟೆಂ, ಕೊಂಬ್ಯಾ ಪಾಕಾಟೊ, ಕುಂಕ್ಡಾಪಾಯಿ, ಕುಂಕ್ಡಾ ಪಿಲ್,
 ಅಕ್ಕಾಡ್ಯಾ ಗೊಂಯ್ಡೊ, ದಾಂತಾಮುಳ್, ದಾಡಿಯೆ ಬಿಳ್, ಜಿಬೆ ಪೊಂತ್,
 ನ್ಹಂಯ್ಚಿ ತಡ್, ದರ್ಯಾವೆಳ್, ಕುಂಡ್ಲ್ಯಾ ತೊಡೊ, ಮಡ್ಕೆಚಿಲ್,
 ಭಾಣಾವಿರ್, ಮಡ್ಕೆಕಯ್ಲಿ, ಮಡ್ಕೆಕಾಂಟ್, ಕೊಯ್ತ್ಯಾ ಘೊರುಂ, ರಾಜ್ವಾ
 ಪಾಸ್, ಸಾಳಿಯಾ ಜಾಳ್, ಪೆಂಕ್ಡಾ ಮುಂಜ್, ರುಪ್ಯಾ ಡಾಬ್,
 ಪೆಂಕ್ಡಾನೆವಾಳೆಂ, ನಾಕಾ ನೊತಿಂ, ಕಾನಾ ಕುಡ್ಯಾಂ, ಕೆಸಾಂ ಭಾಂಗ್, ಮಾತ್ಯಾ
 ಶೆಂಡೊ, ಪಣ್ಣಾ ಪಾತೊಳಿ, ಗರ್ಯಾಂಪಾತೊಳಿ, ರೊಸಾ ಪೊಳಿ,
 ಗೊಡಾಸನ್ನಾಂ, ಗುಳಿಯಾಂಖಿರ್, ಬೊಬ್ಲ್ಯಾಖಿರ್, ಪೊಕಾಂಖಿರ್, ಮಾಸ್ಲೆ
 ಪಾಡಾ, ಬಾಂಗ್ಡಾ ಮೊಲಿ, ಕಡ್ಲೆ ಆಣ್ಣಯಿ, ಖೊಳಾ ಲಿಂಬೊ, ಖೊಳಾ
 ಆಂಬೊ, ಕಾಂಡಿಯೆ ಚೆಟ್ಟಿ, ಕಲ್ವಾ ಮಾಸಾಂ, ಪಣ್ಣಾ ಬಿಕ್ಲಾಂ, ಪಣ್ಣಾ
 ಚರ್ಕಾಂಡ್, ನಾತ್ಲ್ಯಾ ವೊಡಿ, ದುದ್ಯಾ ವೊಡಿ, ಪಣ್ಣಾ ಹಾಪೊಳ್,
 ದುಧಾಪೆಲೊ, ಪುಲಾಂ ದಾಲೆಂ, ಕೊಂಬ್ಯಾ ಶೆಂಕ್ರೆಂ, ಖೊಮ್ಮಾ ಪೆರೆಕ್,
 ಲೊಂಕ್ಡಾ ಧುಮುಸ್, ಬಾಂಗ್ರಾ ಸರ್ಪಳಿ, ರುಪ್ಯಾಕಾಂಕ್ಲಾಂ, ಲಗ್ನಾ ಪಿಡ್ಡುಕ್,
 ಪುಲಾಂಝೆಲೊ, ಪಡ್ಕಾಳಾಂ ಘೊಸ್, ಮಾಡಾ ಶಿವ್ಡಿ, ಮಾಡಾ ಖುಬೊ,
 ಮಾಡಾ ಕೊಂಬ್, ಲೊವಾ ಮಾಂದ್ರಿ, ರಾನ್ನಿ ಪೊರ್ಲ್, ರಾನ್ನಿ ಖುರ್, ಸ್ಹುರೆ
 ಕುರೊ, ಸ್ಹುರೆ ಮುಟ್ಟಿ, ಬಯ್ಲಾ ಶಿಂಗ್, ಬಿಗಾಹಾತ್, ನಾಕಾರ್ ಮುಸ್,
 ಕಾನಾಂತ್ ವಾರೆಂ, ಜಿಬೆರ್ ಥಿಂಪಿ, ಗಲ್ಯಾಶೆಳ್, ಹಾಡಾರ್ ಕಾತ್,
 ಕಪಾಲಿಂಮಿರಿ, ಕಾನಾಕ್ ವಾಂಯ್ಗಿಂ, ಖಾರ್ಯಾಕ್ ಮಿಟ್ ಜಿಬೆಕ್ ವೊಡ್ಲೊ,

ಶೆವ್ವಾಂತ್ ಲಾಡು, ಇತ್ಯಾದಿ.

ಜವ್ವಿಂ ನಾಮಪದಾಂ- ಪರಸ್ಪರ್ ವಿರೋಧ್ :- ಹಿಂ ಉತ್ರಾಂಯೊ ಅಲಂಕಾರಾಚ್ಯೆ ನದ್ರೆನ್ ದ್ವಂದ್ವ ಸಮಾಸ ಮ್ಹಣ್ ಸಮ್ಜಾಜಾಯ್. ಹಾಂಗಾಸರ್ಯೊ ಉಭಯ್ ಪದ ಪ್ರಧಾನ್ ಆಸಾ ತೆಂ ಪಳೆಂವ್ಚೆಂ :- ಸುಖ್‌ದುಖ್, ಜಿವನ್ ಮರಣ್, ಲಾಭನಷ್ಟ್, ಮಾನ್‌ಅಕ್ಕಾನ್, ದಿಸ್‌ರಾತ್, ಗುಡೊಬಯ್ಲ್, ಅಂತ್ರಳ್ ಭುಮಿ, ವೈಕುಂಠಪಾತಾಳ್, ದೊಂಗೊರ್‌ಪಾಲ್ಕೆಂ, ಜೊಡ್‌ಮೊಡ್, ಮೊಗ್‌ಶಿಣ್, ಮೊಗ್‌ಜಾಳ್, ಆಪ್ಲೊಪೆಲೊ, ಲುಸುಣ್‌ಮಿರಿಂ ಇತ್ಯಾದಿ.

ನಾವಾಂ ಆನಿ ವಿಶೆಷಣಾಂ ಮಿಸ್ಕಲ್ಲಿಂ ಜವ್ವಿಂ ಉತ್ರಾಂ :- ತತ್ಪರುಷ ಸಮಾಸಚ್ಯೆ ಪೊಳಿಕ್ ಜಮ್ಚ್ಯಾ ಹ್ಯಾ ಉತ್ರಾಂನಿ ಪಯ್ಲೊ ಸಬ್ದ್ ಪ್ರಧಾನ್ ಆಸ್ಚೆತ್ ವಾ ದುಸ್ರೊ ಸಬ್ದಯೊ ಪ್ರಧಾನ್ ಜಾವ್ಚೆತ್. ತ್ಯಾ ಪ್ರಕಾರ್ ತಾಂಕಾಂ ಪೂರ್ವಪದ ಪ್ರಧಾನ್ ವಾ ಉತ್ತರಪದ ಪ್ರಧಾನ್ ತತ್ಪರುಷ ಸಮಾಸ ಮ್ಹಣ್ ಸಮ್ಜೊಂಚೆಂ :-

ಪೂರ್ವಪದ ಪ್ರಧಾನ್ :-

ತಕ್ಲೆನ್ ಹುಶ್ಯಾರ್, ಗೊಮ್ಮಿಲಾಂಬ್, ಜಿಬೆನ್ ಪಾತಳ್, ಕಾಮಾನ್ ಆಳ್ವಿ, ಜಿವ್ ಅಸ್ಕತ್, ವಾವ್ರಾನ್ ಚುರುಕ್, ತಕ್ಲಿ ಗುಂಡ್, ಘರ್‌ಪಿಚಾರ್, ಹಾತ್ ಖಾಲಿ, ದುಡುಕಾಬಾರ್, ಉತಾರ್‌ಧಿರ್, ಮಿಶಿಲಾಂಬ್, ಜಿಬ್‌ಲಾಂಬ್, ರುಚ್‌ರೊಸಾಳ್, ಬೆಂಡಾನ್ ಪಾತಳ್, ತೊಂಡಾನ್‌ನಿತಳ್, ನಾಕ್‌ಲಾಂಬ್, ಕಾರ್ಯಾಕ್‌ಲಾಯೆಕ್, ದುಕ್ರಾಪಾಷ್ಟ್, ಸಯ್ರಿಕ್‌ಗಟ್, ವಾಂವ್ಚ್‌ವ್ಯರ್ಥ್, ತೊಂಡಾನ್ ಕಾಳೊ, ಜಿಬೆನ್ ಕುಸ್ಕೊ, ಸೊರ್ಯಾ ಪಿಸೊ, ಧುವ್ ಆಂಕ್ವಾರ್,

ಮಾಂಯಿ ಲಾಚಾರ್, ಮಾಂವ್‌ಮೊಗಾಳ್, ದೆರ್‌ಕಿಣ್ಣಿಯಾಳೊ, ಗುರ್ಕಾರ್
ಮಾಮುಲ್, ಕಾನ್‌ದಾಟ್, ಪಾಯಿ ಆಟ್ಟಿ, ಪೆಂಕಾಡ್ ಮೊಟೆಂ, ಬೊಡ್
ಕುಂಬು, ಮಾಸ್ತಿ ಪೊಂವ್ಚಿ, ಜಾಗೊ ಖಾಲಿ, ಪಾಕೆಂ ಪೊಂವ್ಕರೆಂ, ಶಿಮ್ಮಿ
ಕಾತ್ರೊ, ನಾಕ್ ಕಾತ್ರೊ, ತೊಂಡಾನ್ ಒಂಟ್ಯೊ, ಉತ್ರಾಂಗೊಡ್,
ಕಾರ್ಯಾನ್‌ಪಾಡ್, ಹಿಕ್ಮತೆನ್ ಹುಶ್ಯಾರ್, ಕಾಳ್ಜಾನ್‌ದಯಾಳ್,
ನಿತ್‌ಕರೊರ್, ನ್ಯಾಯ್‌ಸುಲಭ್, ಇತ್ಯಾದಿ.

ಉತ್ತರ ಪದ ಪ್ರಧಾನ್ :-

ಕಾಳೊ ಖಾಪ್ರಿ, ಗೊರೊಸಾಯ್ಬ್, ಅಖಂಡ್ ವಿಶ್ವಾಸ್, ಪೊಕ್ಕಿ
ಖಬರ್, ಪೊಲ್‌ಪಣಸ್, ಲಾಚಾರ್ ಫರ್, ಗಾರ್ತ್ ದೊಳೆ, ಆರ್ತ್ ದೊಳೆ,
ತಿರ್ತ್ ದೊಳೆ, ದೆಡ್‌ಮುಟ್ಟೆಂ, ಬಾರಿಕ್ ಬಿಕಾಣ್, ಫರ್ವಿಯೆಜ್ವಾನ್, ಪಾತಳ್
ಕರ್ಲ್, ತಿಕ್ ಹುಲೊಪ್, ಹಳುಪಾಕ್, ಹಳು ಕಾಪುಸ್, ಮೊವ್‌ಕಾಪುಸ್,
ಲಾಂಬ್ ತೆಂಕ್ಡಿ, ಲ್ಹಾನ್ ಬಿಕಾಣ್, ದುಬ್ಬೊತಾಯ್ಕಳೊ, ಅಬಲ್ ಸ್ತ್ರಿ,
ಸೊಭಿತ್ ಬಾವ್ಲಿ, ಕಾಳಿ ಕರಿ, ದಾಟ್‌ತರ್ನ್, ಪಾತಳ್ ಉದಕ್, ಗಂಭಿರ್
ತಾಳೊ, ಸುಡಾಳ್ ಉಲವ್ಣೆಂ, ಸುಕಿ ಖೊಂಕ್ಲಿ, ಚಿಂತೆಸ್ತಾ ದೊಳೆ, ಖಿಂತಿಷ್ಟ್
ತೊಂಡ್, ಬಾವ್ಕಾಟ್ ಭಾಜಿ, ಕಾಳೆಂ ಸೊಂಡ್, ಪಿಕಿಂ ಬಿಂಡಾಂ,
ಆಂಬೊಟ್‌ಚಿಂಚ್, ಕೊಡುಕಾಜೊ, ಖಿರ್‌ಕಿಲೊ, ಆಡ್ಕಳೊ ಬುಡ್ಕಲೊ,
ಗೊಡ್‌ಸಾಕರ್, ಆಂಬೊಟ್ ಶಿರ್ಮೊ, ಗಟ್‌ಫಾತರ್, ಜಡ್‌ಶಿಳೊ, ಆಟ್ಟಿ
ಪಾಯಿ, ವಾಂಕ್ಡೆಂ ನಾಕ್, ಚೊಟ್ಟಿ ಪಾಯಿ, ಉಬಿಕುತ್ತಾರಿ, ಅಟ್ಟಾಂಗ್
ಚೊರ್, ನಿಬ್ಬೊರ್‌ನಾಚಪ್, ಉಬೊಶೆಂಡೊ, ಜೊಕ್ತೆಂ ಪುಲ್, ಜಳ್ವೆಂ
ಆಗ್ಲೆಂ, ಗುಡ್ಗುಡೊ ನಾರ್ಲ್, ಪೊಟ್ಟು ನಾರ್ಲ್, ತಿನ್ ತಾರೊ, ತೆಲ್ವಿ ಜಿಬ್,
ಶೆಳಿಕಾತರ್, ಜಬ್ಬೊರ್ ಸಂತೊಸ್, ಮೊಟಿ ಆಶಾ, ಇತ್ಯಾದಿ.

ಜವ್ವಿಂ ವಿಶೇಷಣಂ- ಪರಸ್ಪರ್ ಸಮಾನ್ :-

ಖಿಂಚ್ಚೆಯೊ ವಸ್ತುಚೆ ಜವ್ವೆ ಗುಣ್ ಪಾಚಾರ್ಚಿಂ ಉತ್ರಾ ಹಿಂ :-

ಆಂಬೊಟ್ ತಿಕ್, ಖಾರ್ ಕೊಡು, ತಂಡ್ ಗಾರ್, ದಾಟೊಮೊಟೊ, ಲಾಂಬ್ ದಿಗ್, ಬಾರಿಕ್ ಶಿರ್ಪುಟೊ, ಪುಂಕ್ಯಾಸವಾಯಿ, ಸಾಧೊ ಭಳೊ, ಕೊಡುಕೊಟ್ಟೊ, ಆಂಬೊಟ್ ಪುಲ್ಚಾಟ್, ಲಾಂಬ್ ರೂಂದ್, ನಾರ್ ನಾರ್ಕುಟ್, ಗೊರೊಪಾಂಡ್ರೊ, ಆಡ್ವೊಲುಬೊ, ಲ್ಹಾನ್ ಕುಕ್ಕುಲೆಂ, ವ್ಹಡ್ ದಯ್ತ್, ಇತ್ಯಾದಿ.

ಜವ್ವಿಂ ವಿಶೇಷಣಾಂ - ಪರಸ್ಪರ್ ಪೂರಕ್ :-

ಹಿಂ ಅಸಮಾನ್ ಉತ್ರಾಂ, ಏಕಾಮೆಕಾಚೊ ಅರ್ಥ್ ಭರ್ತಿ ಕರ್ತಾತ್ :-

ಮ್ಹಾರಗ್ ಉಜೊ, ಪಿಂಡ್ಕರ್ ಚಿಂದಿ, ಕಾಳೆಂ ಬಾಣ್ಯೆರೆಂ, ಪೊಂವ್ಚಿ ಪೊವ್ಚಿ, ಆಂಬ್ಯೆಂ ತಿಕ್ಲೆಂ, ಗೊಡ್ಯೆಂ ತಿಕ್ಲೆಂ, ಆಂಬೊಟ್ ತಿಕ್, ಜೂನ್ ನಾರ್ಕುಟ್, ಖರ್ಕಿಲೊ, ಮೊವ್ ಮೆಣ್ಣಾಟ್, ಇತ್ಯಾದಿ.

ಜವ್ವಿಂ ವಿಶೇಷಣಾಂ- ಪರಸ್ಪರ್ ವಿರೋಧ್ :-

ಗೊಡ್ ತಿಕ್, ಉಬಾರ್ ತಪ್ಪಟ್, ಹುನ್ ಶೆಳೆಂ, ಚಡ್ ಉಣೆಂ, ಲ್ಹಾನ್ ವ್ಹಡ್, ಆಯ್ಲೊಪೆಲೊ, ಆರ್ಯೆಂ ತಿರ್ಯೆಂ, ಗೊರೆಂ ಕಾಳೆಂ, ಬರೆಂ ವಾಯ್, ಆಡ್ವೆಂ ಉಬೆಂ, ವಾಂಕ್ಡೆಂ ತಿಂಕ್ಡೆಂ, ಅವಿಂಡ್ ಪೊಕಳ್, ನಿತಳ್ ಮ್ಹೆಳೆಂ, ರುಚಿಕ್ ಚಾಪ್ಪೆ, ಆಯ್ಚೆಂಕಾಲ್ಚೆಂ, ಖೆಲ್ಲೆಂ ಜಿಲ್ಲೆಂ, ಆಶೆಲ್ಲೆಂ ನಿಶೆಲ್ಲೆಂ, ವ್ಹೆಲ್ಲೆಂ ಹಾಡ್ ಲ್ಲೆಂ, ಸೊಡ್ಲೆಲೆಂ ದೊಡ್ಲೆಲೆಂ, ಉಠಲ್ಲೆಂ ಬಶಿಲ್ಲೆಂ, ಘುರ್ಚೆಂ ಭಾಯ್ಲೆಂ, ಜೊಡ್ಲೆಲೆಂ ಫಡ್ಲೆಲೆಂ, ಮೊಗಾಚೆಂ ರಾಗಾಚೆಂ, ಸುಸಂಗತ್ ವಿಸಂಗತ್, ಇತ್ಯಾದಿ.

ತೈಚ್ ಪರಿಂ ಜವ್ವಾ ಕ್ರಿಯಾಪದಾಂಚೆಯೊ ತಿನ್ ನಮುನೆ ಆಶಿಲ್ಲೆ ದಿಸ್ತಾತ್, ಪರಸ್ಪರ್ ಸಮಾನ್, ಪರಸ್ಪರ್ ಅಸಮಾನ್ ಪೂರಕ್ ಆನಿ ಪರಸ್ಪರ್ ಅಸಮಾನ್ ವಿರೋಧ್.

ಜವ್ವಿಂ ಕ್ರಿಯಾಪದಾಂ- ಪರಸ್ಪರ್ ಸಮಾನ್ :-

ಮಾರ್ಲೆಂ ಬಡಯ್ಲೆಂ, ಖಾವಯ್ಲೆಂ ಪಿವಯ್ಲೆಂ, ಹಾಲೊನ್ ಧಲೊನ್, ಭಾಜೊನ್ ಕರ್ಪೊನ್, ಮಡೂನ್ ಉಡವ್ನ್, ಚಿಂಚೂನ್ ಸೊಡೂನ್, ಕಾತ್ರೂನ್ ಚಿರೂನ್, ಧಾಡಾವ್ನ್ ಬಡವ್ನ್, ಚಿಡ್ಡಾವ್ನ್ ಮುಡ್ಡಾವ್ನ್, ಹಾಂಡೊನ್ ತಾಂಡೂನ್, ದಾಂಬೂನ್ ರಗ್ಡಾವ್ನ್, ಲೊಳೊನ್ ಪಡೊನ್, ಹಾಸೊನ್ ಖೆಳೊನ್, ಉಡೊನ್ ನಾಚೊನ್, ನಾಚೊನ್ ಖೆಳೊನ್, ಉಡೊನ್ ಖೆಳೊನ್, ಪೆಟೂನ್ ಬಡವ್ನ್, ವ್ಹಾಜವ್ನ್ ಮಾರೂನ್, ಪುಸೂನ್ ಮಾಖೂನ್, ಧುವ್ನ್ ಪುಸೂನ್, ಪುಂಕೂನ್ ಪುಲವ್ನ್, ನಿಸ್ರೂನ್ ಪಡೊನ್, ತಾಸೂನ್ ಫಾಸೂನ್, ಲಾವ್ನ್ ಲೆಪೂನ್, ಖಾವ್ನ್ ಭೊಕಾವ್ನ್, ಕರ್ನ್ ತಿಸೂನ್, ಕಳವ್ನ್ ಸಾಂಗೊನ್, ವಡೂನ್ ತಾಂಡೂನ್, ಉಡೊನ್ ಚಡೊನ್, ಹಾಸ್ಕಾರ್ನ್ ಹುಸ್ಕಾರ್ನ್, ಜಳೊನ್ ಲ್ಹಾಸೊನ್, ಲೊಳೊನ್ ಮರೊನ್, ಖಾವ್ನ್ ಜೆವ್ನ್, ಜಾಡೂನ್ ಕಾಡೂನ್, ಮಡೂನ್ ಬೆಂಡೂನ್, ಸೊಡೂನ್ ದಿವೂನ್, ಬಾಂಧೂನ್ ಘೆವೂನ್, ಪೊಂಕೊನ್ ಖೊಂಕೂನ್, ದಾಂಬೂನ್ ಭರೂನ್, ಚಿಡ್ಡಾವ್ನ್ ಮಸ್ತಾವ್ನ್, ಲೊ ಟೂನ್ ಫಾಲೂನ್, ಲೊಟೂನ್ ಮಾರೂನ್, ಲೊಟೂನ್ ಸೊಡೂನ್, ಗುಂವ್ಡಾವ್ನ್ ರೆವ್ಡಾವ್ನ್, ರಡೊನ್ ಹಾಂಕ್ರಿವ್ನ್, ಜಾಂಕೂನ್ ಬೊಗೊಳ್ಣ್, ಆರೊಡೂನ್ ಬೊಬಾಟೂನ್, ಸಾಂಗೊನ್ ಧಾಡೂನ್, ಚಿಲ್ಲೂನ್ ಉಡಯ್.

ಜವ್ವಿಂ ಕ್ರಿಯಾಪದಾಂ ಪರಸ್ಪರ್ ಅಸಮಾನ್ ಪೂರಕ್ :-

ಪಿಕೊನ್ ಗೆಲೊ, ಕುಸೊನ್ ಗೆಲೊ, ಮರೊನ್ ಗೆಲೊ, ಪಡೊನ್

ಮೆಲೊ, ಜಿರೊನ್ ಸುಕ್ಕೊ, ಬುಡೊನ್ ಮೆಲೊ, ಪಡೊನ್ ಉಸ್ಸಕ್ಕೊ,
 ಸಾಂಡೊನ್ ಗೆಲೊ, ಪಡೊನ್ ಗೆಲೊ, ಜಡೊನ್ ಪಡ್ಲೊ, ಜಡೊನ್
 ಗೆಲೊ, ಥಕೊನ್ ಮೆಲೊ, ಥಕೊನ್ ಪಡ್ಲೊ, ಪಿಯೆವ್ನ್ ಪಡ್ಲೊ, ಸುಕೊನ್
 ಜಿರೊ, ಭಾಗೊನ್ ಮೆಲೊ, ಪೆಟೊನ್ ಲ್ಹಾಸ್ಲೊ, ಪೆಟೊನ್ ಜಳ್ಳೊ,
 ಜಳೊನ್ ಲ್ಹಾಸ್ಲೊ, ಸರೊನ್ ಗೆಲೊ, ಸಂಪೊನ್ ಗೆಲೊ, ಖಾವ್ನ್ ಸಂಪ್ಲೊ,
 ಮಾರೊನ್ ಫಾಲೊ, ಲೊಟೊನ್ ಫಾಲೊ, ವಡೊನ್ ಕಾಡ್ಲೊ,
 ಜೊಡೊನ್ ಗೆತ್ಲೊ, ಹೊಗ್ಡಾವ್ನ್ ಸೊಡ್ಲೊ, ವಾಂಚೊನ್ ಉರ್ದೊ,
 ಜರೊನ್ ಮೆಲೊ, ಫಾಸೊನ್ ಸೊಡ್ಲೊ, ದಾಂಬೊನ್ ಫಾಸ್ಲೊ, ಚಾ
 ಬೊನ್ ಖೆಲೊ, ಖಾವ್ನ್ ಜಿರಯ್ಲೊ, ಖಾವ್ನ್ ಮುಗ್ಡಾಲೊ, ಬರವ್ನ್
 ಕಾಡ್ಲೊ, ಧಾಂಪೊನ್ ಸೊಡ್ಲೊ, ದಾಂಟೊನ್ ಪಡ್ಲೊ, ಜಾಗೊನ್ ಉರ್ದೊ,
 ನ್ಹಿದೊನ್ ಪಡ್ಲೊ, ನ್ಹಾವ್ನ್ ಆಯ್ಲೊ, ವ್ಹಾಳೊನ್ ಗೆಲೊ, ಲಕೊನ್ ಪಡ್ಲೊ,
 ಕೊಸ್ಕೊನ್ ಪಡ್ಲೊ, ಖಾವ್ನ್ ಮರೊಂಕ್, ಜೆವ್ನ್ ಉರ್ದೊ, ಧಾಂಪೊನ್
 ಸುಟ್ಟೊ, ಗಳೊನ್ ಸರ್ದೊ, ಆರೆಂಜೊನ್ ಸಲ್ವಲೊ, ಬೊಬಾಟೊನ್ ಜಿಕ್ಕೊ,
 ಧಾಡಾವ್ನ್ ಪಿಕಯ್ಲೊ, ಭಾಜೊನ್ ಖೆಲೊ, ಉಕ್ಕುವ್ನ್ ಖೆಲೊ, ಪಡೊನ್
 ಪುಟ್ಟೊ, ಶಿಕೊನ್ ಆಟ್ಟೊ, ಆಟೊನ್ ಸುಕ್ಕೊ, ಭಜೊನ್ ಗಳ್ಳೊ, ರಡೊನ್
 ಬಸ್ಲೊ, ಹಾಸೊನ್ ಫಟಾಯ್ತಾ, ರಡೊನ್ ರಕಯ್ತಾ, ನಾಚೊನ್ ಥಕ್ಕೊ,
 ಕರೊನ್ ಮುಗ್ಗಿಲೆಂ, ಸಾಂಗೊನ್ ಸೊಡ್ಲೆಂ, ಖೊಟಾವ್ನ್ ಫಾಲೆಂ,
 ಪಿಳೊನ್ ಕಾಡ್ಲೆಂ, ಚಿವೊನ್ ಗಿಳ್ಳೆಂ, ಚಾಬೊನ್ ಖೆಲೆಂ, ವ್ಹಾಜವ್ನ್ ದಿಲೆಂ,
 ಕಾಡೊನ್ ದಿಲೆಂ, ಮಡೊನ್ ದಿಲೆಂ, ಸಾಂಗೊನ್ ದಿಲೆಂ, ವಾಟೊನ್
 ಕಾಡ್ಲೆಂ, ದೊಳೊನ್ ಸೊಡ್ಲೆಂ, ಉಕ್ಕೊನ್ ಘೆತ್ಲೆಂ, ಇತ್ಯಾದಿ.

ಜವ್ವಿಂ ಕ್ರಿಯಾಪದಾಂ, ಪರಸ್ಪರ್ ಅಸಮಾನ್ ಆನಿ ವಿರೋಧ್ :-

ಉತ್ಕಾಬಸ್ತಾ, ಹಾಸ್ತಾ ರಡ್ಪಾ, ಬುಡೊನ್ ಉಪೆತಾ,
 ಶಿರೊನ್ ಸುಟ್ಟೊ, ಬುಡವ್ನ್ ಕಾಡ್ಲೊ, ಉಲೊನ್ ಬಸ್ಲೊ,

ಸ್ವಿದೋನ್ ಉಲ್ಲೊ, ಮರೋನ್ ವಾಂಚೊ, ನಾಚ್ತಾಪಡ್ವಾ, ರಾವ್ತಾಧಾಂವ್ತಾ,
 ಚಡ್ವಾದೆಂವ್ತಾ, ಭರೋನ್ ಪೊತ್ತಾ, ಕಾಡೂನ್ ದವರ್ತಾ, ಆಶಾರ್ ಪಾಶ್ಯಾರ್,
 ಆರಾವ್ನ್ ನೆರಾವ್ನ್, ತೂಕೂನ್ ಪಿಳೂನ್, ಆಪ್ಪೊನ್ ದಪ್ಪೊನ್, ದೆಂವವ್ನ್
 ಚಡವ್ನ್, ಉಡೊನ್ ಪಡೊನ್, ಯೆವ್ನ್ ವಚೊನ್, ಆಯ್ಕೊನ್
 ಸಾಂಗೊನ್, ದಾಳೂನ್ ಪಾಸ್ಕಾವ್ನ್, ಬಾಂಧೂನ್ ಕೊಸ್ಕಾವ್ನ್,
 ಜೊಡೂನ್ ಘಡೂನ್, ಲುಟೂನ್ ಖಾ.

ಶೆವಟಿಂ ಆಸಾ ಏಕ್ ಜಮೊ ಜಾಂತುಂ ಅವ್ಯಯ್, ನಾಮಪದಾಂ,
 ವಿಶೇಷಣಾಂ ಆನಿ ಕ್ರಿಯಾಪದಾಂ ಸಗ್ಗಿಂ ಮಿಸ್ಕೊನ್, ತಾಂಚೆ ವಿಂಗಡ್
 ಪಂಗಡ್ ಕರುಂಕ್ ಯೆನಾಂತ್, ತರ್ಯಾ ಆಮ್ಚೆ ರೊಸಾಳ್ ಭಾಷೆಚೊ
 ಜಾಂಟೊ ಚಮತ್ಕಾರ್ ತ್ಯಾ ಉತ್ರಾಂನಿಂ ರುಪ್ ರುಪ್ ದಿಸೊನ್ ಯೆತಾ.
 ಹಾಂಚಿ ರುಚ್ ಚಾಕ್ರಿಲ್ಯಾಂಕ್ ಮಾತ್ ಕಳ್ಜಿ:-

ಸ್ವಿದೆನ್ ಪಿಕ್ಲಾ, ಆಳ್ಸಾಯೆನ್ ದಾಟ್ಲಾ, ಭಿಯಾನ್ ಕಾಂಪ್ಲಾ,
 ಖಿಂತಿನ್ ಸುಕ್ಲಾ, ಭಾಗೊನ್ ಕಾಂಟೊ, ಭುಕೆನ್ ಮರ್ತಾ, ತಕ್ಲೆನ್ ಚಲ್ಯಾರ್,
 ಶಿಮ್ಬೆರ್ ಪಾಯಿ, ಪಾಯಾರ್ ಪಾಯಿ, ಪಾಟೊಸಾರ್ ಪಾಯಿ, ಗಾಂಡಿಕ್
 ಪಾಯಿ, ಉದ್ಯಾನ್ ತಿಂಬಯ್, ಕುಂಡ್ಯಾನ್ ಶೆಕ್, ಚಾಳ್ಣಿರ್ ಗಾಳ್,
 ಒಂಟಾನ್ ಉಲಯ್, ಬಿಂಡೈಪಾಟಿಂ, ಆಯ್ಕೊನ್ ಪೆಲ್ಯಾನ್, ಅಲ್ತಡಿ
 ಪಲ್ತಡಿ, ವಯ್ ಸಕಯ್, ಸರ್ಶಿಭರ್ತಿ, ತಾಂಗೆರ್ ಹಾಂಗೆರ್, ಥಂಯಿ
 ಹಾಂಗಾ, ಗುಪ್ತಿಂ ಲಿಪ್ತಿಂ, ಶಿತ್‌ವಾಳ್, ಆದಾನ್ ದವರ್, ತೊಡೊ ಉಸ್ಸಳ್,
 ಮೊಸ್ತಾನ್ ಕುಸ್, ಗರ್ವಾನ್ ಪುಗ್, ಕೊಂಬ್ಯಾಸಾದಾರ್, ಸಾಂಜೆಕಾಳಿಂ,
 ದೊಳೆ ಅಂತ್ರಳಾರ್, ಕಾಳ್ಕಿರಾತ್, ಮಧ್ಯಾನ್ ರಾತ್, ಎವ್ಜೆ ರಾತ್ರಿ, ಫಾಂತ್ಯಾ
 ಪಾರಾರ್, ಆಳ್ಕಾನ್ ಕಂಗ್‌ಟಾಯ್, ಪೊಟ್ ಪುಟಾಸರ್, ದೊಳೆ ಪುಟ್ಟೆ,
 ಜಿಬ್‌ಪಡ್ಲಿ, ದಿಷ್ಟ್ ಪಡ್ಲಿ, ಕಾಳಿಜ್ ಫಾಪ್ಸಾತಾ, ರಗತ್ ಕಿಂಡೆತಾ, ಆಡಾರ್

ಉದೆತಾ, ಝಗ್ಡೆಂ ಪೆಟ್ಟೆಂ, ಜಿಬೆಕ್‌ರುಚೆಕ್, ಆಯ್ಕಾಂಕ್ ಮಧುರ್, ರಕ್ಕಾ
 ವಿರೆತ್, ಉಠಾಉಠಿಂ, ಸಟಾಸಟಿಂ, ವೊತಾನ್‌ಬಾವ್, ಪಾವ್ನಾಕ್ ಭಿಜ್, ದೊವಾಂತ್ ನ್ಹಾ
 ಪಾಟ್ ಖೊರ್ಜುತಾ, ಜಿಬ್‌ಖೊರ್ಜುತಾ, ರಾಗಾನ್ ಪುಗ್, ರಾಗಾನ್ ಪೆಟ್, ಕ್ರೊಧಾನ್ ಜಳ್, ಕಪಾಲ್ ಬಡಯ್, ಹಾತ್
 ಮಾರ್, ಹಾತ್‌ದಿ, ಘಾತ್‌ಕರ್, ಹಾಂಡಿರ್ ಚೆಡೊ, ಖಾಂದಾರ್ ಮಡು, ಮಾಂಡ್ಯೆರ್ ಬಾಳ್ಕೆಂ,
 ಹಾಂಡಿರ್ ಕೊಳ್ಳೊ, ತಾಳ್ವೆಕ್ ತೆಲ್, ಪಾಯಾಂಕ್ ದಾಗ್, ಜಿಬೆಕ್ ದಾಗ್, ಶೆಂಡೊ ಬಾಂಧ್,
 ಇಣಿ ವೊಳ್, ಪಾಂತಿಘಾಲ್, ಮೆಜ್ ಮಾಂಡ್, ಮಾಂದ್ರಿ ಘಾಲ್, ದಾರ್‌ಲಾಯ್, ಮಾತ್ಯಾಕ್ ಮಾಳ್,
 ದಿವೊ ಲಾಯ್, ಪಾಸಯಿಮಾರ್, ರೆಬೆಕ್ ಜಾಣಾಂ, ಕುಂಪೊಸ್ ನೆಣಾಂ, ಜಿವಾರ್‌ಯೆ,
 ಆಂಗಾರ್‌ಘೆ, ಖಬರ್ ಕಾಡ್, ಚರಬ್ ಮಾಂಡ್ಲ್ಯಾ, ಗಾಬ್ಳಾಂ ದೆವ್ಲ್ಯಾಂತ್,
 ಶಿಂಗಾಂ ಪುಟ್ಲ್ಯಾಂತ್, ಪೊವ್ಣೊ ಮಾಂಡ್ಲ್ಯಾಂತ್, ಕಾಳಿಜ್ ಫಾಂಟೆಲಾಂ,
 ಖಾವ್ನ್ ಚರೈಲಾ, ಗಳೊ ಪರ್ಯಾಂತ್, ನಾಕ್ ಭರ್, ನಾಕ್‌ವಯ್, ನಾಕ್ ಪಂದಾಕ್,
 ಕಾನ್ ಕಾತ್ಸೊ, ನಾಕ್‌ಕಾತ್ಸೊ, ಶಿಮ್ಪಿಕಾತ್ಸೊ, ಗಾಳಿ ಸೊವ್, ಕಾನ್‌ದಿ, ಉದಕ್ ದಿ, ಮಾತಿ ದಿ,
 ವಾಂಟಿ ಘಾಲ್, ಕುಟಾಂ ಕರ್, ರಗತ್ ಆಟಯ್, ಘಾಮ್ ಪಿಳ್, ಹರ್ದೆಂ ಬಾಗಾಯ್,
 ಪೆಂಕಾಡ್ ಮಡ್, ಪಾಟ್ ಮಡಾಸರ್, ಜಿವ್‌ಸೊಡೂನ್, ಗೊಡ್‌ತೂಕ್, ಶಿತ್‌ವೊತೊನ್,
 ಆದಾನ್‌ತಾಪೊನ್, ವಡ್ವಾ ಗಡ್ಗಡಿತು, ದಾರಾರ್ ತೆಂಕ್ಲಾ, ಧಾರೆಕ್ ತೆಂಕ್ಲಾ,
 ಪಿಟ್‌ವೊತ್ಲಾಂ, ಆಂಯ್ಡೊ ಘಾಲ್ತಾ, ರಾಗ್ ಗಿಳ್ಳೊ, ಗಳ್ಯಾಕ್ ಪಡ್ವಾ,
 ಪಾಟಿಕ್ ಲಾಗ್ತಾ, ಸೊಲೂನ್ ಖಾ, ದಾಯಿ ಘಾಲ್, ಶೆವ್ಯೊದಾಂಬ್ತಾ,
 ಹಾತೊ ಧರ್ಮಾ, ಪೊವ್ಲಿ ಬಾಂಧ್ತಾ, ನಾಕಾಕ್‌ದೊರಿ, ಉಜೊ ವೊಂಕ್ತಾ,
 ಉಜೊ ಪೆಟಯ್ತಾ, ಸಪಾಣ್ ಪಡ್ಲೆಂ, ಕಾನ್ ಪುಂಕ್, ದೊಳೆ ಮಡ್,
 ರುಣಾಂತ್ ಪಡ್, ಗಾಂಡ್ ದಾಕಯ್, ಜಿವ್ ತುಟ್ಲ್ಯಾರ್‌ಯಾ,
 ಲೊಸುಣ್‌ಲಾಯ್, ಮಿಟಾಕ್ ಘಾಲ್, ಚಿಮುಟಾಕ್ ಘಾಲ್, ಚಿಮ್ಪಿ ಪಾಲ್ತಾ,
 ಥೊರುಂ ಧರ್, ಜಿವ್‌ಜಡ್, ಮಾರೊಗ್

ಮೆಜ್ಜಾ, ಗಾಂಡಿಕ್ ಮಣಯ್, ಉಜೊ ವಚಾನಾ, ಹರ್ದಾಂತ್ ಜಿವ್, ಲೆಂಡಿ ಗುಡ್ಗುಡ್ಪಾ, ಫಾಯಾಕ್ ಕೊಂಕ್ತಾ, ದಾಗ್ ದಿ, ಖಿಣಾಂ ಪಡ್ಲ್ಯಾಂತ್, ಕೊಜಾಂಟಿ ಸೊಡ್, ಆಂಗಾರ್ ಯೆ, ಮುಟ್ ಸೊಡಿನಾ, ಶಿರೊ ಅಂದಾಲ್ಯೊ, ದವ್ಲತೆನ್ ಮರ್ರಾ, ಶಿರಿಂ ಸುಕ್ತಾ, ತೊಂಡ್ ಗಿ ಬಾಂಯಿ?, ಭಿಜೊನ್ ಥಾಪೊ, ದೊಂಗ್ರಾಕ್ ವೆತಾ, ವಾಂಯ್ಕಿಂ ಬಾಂಧ್ತಾ, ಉದಾರೊ ಪಡ್ಲ್ಯಾ, ದಿಮ್ಕುರ್ಯಾಂ ಯೆತಾ, ಗಾಂವ್ ಫಾಣಯ್ತಾ, ಉದಕ್ ವ್ಹರ್ರಾ, ವಾಟೆರ್ ಪಡ್ಲ್ಯಾ, ವಾಟೆರ್ ಫಾಲಾ, ಜರೊ ಹುಂಗ್ಲಾ, ದೊಳೆ ಮಿಣ್ಣೆಯ್, ದೊಳೆ ವಾಟಾರ್, ದೊಳೆ ಥಾಂಪ್, ಕುಡ್ಕೊ ಉಕಲ್ತಾ, ಶೆಂಕ್ರಿಂ ಪುಲಯ್ತಾ, ಪಾಕಾಟೆ ಫಾಪುಡ್ಪಾ, ದಗೊ ದಿತಾ, ರಿಣಾಂತ್ ಬುಡ್ಲ್ಯಾ, ಫಂಡಾಕ್ ಪಾಯ್ಲೊ, ಪೊಟಾಂತ್ ಜಳ್ಳಾ, ಉಜೊ ಪಡ್ಲ್ಯಾ, ಉಜೊ ಪೆಟ್ಲಾ, ಮುರ್ಯೊ ಫಾಲಾ, ಉಷ್ಟೆಂ ಲೆಂವ್ತಾ, ಗಾಂಡ್ ಲೆಂವ್ತಾ, ಗುಗ್ ರಿಗ್ಲೆಲಿ, ತಾಂತಿಯಾಂ ಫಾಲಾ, ರೊವಾಣೆಕ್ ಬಸ್ಲಾಂ, ಆಂಗ್ ಹಿಂವಾಳ್ಕೆಂ, ತಾಳೊ ಪಡ್ಲ್ಯಾ, ತಾಳೊ ಬಸ್ಲಾ, ಗಳ್ಯಾಂತ್ ಧರ್ದಾಂ, ಪೆಂಕ್ಡಾಂತ್ ಧರ್ದಾಂ, ಶೆಣ್ ಫಾಲಾ, ವಾಂಕ್ಡೆಂ ವಾಳ್ಳಾ, ಉದಕ್ ಕರ್, ನಿಸ್ ಸೊಡ್ಪಾ, ಮಿಟ್ ವಾಟ್ಪಾ, ಒಕದ್ ವಾಟ್ಪಾ, ಗುಡ್ ಫಾಲೊ, ಯೆಣೊಯೆತಾತ್, ಜಿವ್ ಭರೊ, ರೆಂವ್ ಮಾರ್ಲ್ಯಾ, ಶಿರಾಪ್ ಭೆಜ್ಲಾ, ಪಡ್ಲೊ ಪಡ್ಲ್ಯಾ, ಲಗಾಮ್ ಚುಕ್ಲಾಂ, ಕರಿ ಪುಸ್ತಾ, ಪೊಣ್ಣೆ ಫಾಲಾ, ಮಿಶ್ಯೊ ಪೊಳಾಯ್ತಾ, ವಿಕುನ್ ಖೆಲೊ, ಮಿಟಿಯೊ ಮಾರ್ತಾ, ಮೆಳ್ಚೆಂ ಆಂಬ್ಬಟ್, ರೂಕ್ ಜಾಲೊ, ಹಾಸ್ಚೆಂಗಿ ರಡ್ಚೆಂ?, ಮಡೆಂ ನ್ಹಿದಾಯ್ತಾ, ಆಂಗಡ್ ಪಯ್ಸ್, ಆಂಗಡ್ ದವರ್ಲ್ಯಾ, ತಾಚೆರ್ ಚ್ ಮರ್ರಾ, ಚಾಪ್ಪೊ ಕರ್ರಾ, ದೊಳ್ಯಾಂತ್ ರಗತ್, ನವ್ರೊ ಜಾಲಾ, ಖೊಡಿಕಾಡ್ಪಾ, ಗಾಂಟ್ ಹಿಂವಾಳ್ಳಾ, ಜಿವ್ ಕಾಣ್ಯೆರೊ, ಮಾಂದ್ರಿ ಧರ್ದಾ, ರಾಗಾನ್ ಮಿಬಾಳ್ಳಾ, ಶನಿ ಲಾಗ್ಲ್ಯಾ, ಸಗ್ಳೊಚ್ ಗಳ್ಳೊ, ಪಿಂತ್ ಖಿದ್ವಳ್ಳಾಂ, ಭುಲ್ ಫಾಲಾ, ಪಾಂಕ್ ಲಾಗ್ಲ್ಯಾ, ಪಾಟ್ ಸೊಡಿನಾ, ಗಂಗಾಗತಿಕ್ ಪಾಯ್ಲೊ, ಬಕ್ಕಾರ್ ರುಂದಾಯ್ತಾ, ಸಯ್ಲಾಪ್ ಕರ್ರಾ, ಗಪ್ಪೆ ಮಾರ್ತಾ, ದೊಳೆ ಉರ್ಕಿತಾ, ಮೊಸ್ರಾನ್ ಜಳ್ಳಾ,

ಹರ್ದೆಂ ಪುಲಯ್ತಾ, ಮಾಂಕೊಡ್ ಕಾರ್ತಾ, ಬಯ್ಯಾಸ್ ಜಾ, ತಪ್ಪಾಲ್
ಮಾರ್ತಾ, ರಾಗಾನ್ ಕಡ್ಕಡ್ಪಾ, ಮಾಕ್ಕೆರಿ ಉಸಯ್ಲ್ಯಾ, ಪುಸ್ಕ್ ಕೆಲೆಂ,
ಬರ್ಗಾಲ್ ಆಯ್ಲ್ಯಾ, ದುಕೊಳ್ ಪಡ್ಲ್ಯಾ, ಬೆಷ್ಟೆಂಚ್ ವ್ಹಾಜಯ್ತಾ, ದಾಂತ್
ಕಿರ್ಲಿತಾ, ಹಂಗಾಕ್ ಪಡ್ಲ್ಯಾ, ಶಿತಾಕ್ ಪಡ್ಲ್ಯಾ, ಮೆಕ್ಕಾಕ್ ಗೆಲಾ, ಆಂಗಾರ್
ವಡ್ಪಾ, ಪುರ್ಸತ್ ನಾ, ರಂಗ್ ಉಲಯ್ತಾ, ಜಿಬ್‌ಲುಂವ್ಲಿ, ಗರಿ ಘಾಲ್ತಾ,
ಹಾತ್ ಬಟ್ ಲಾಯ್ತಾ, ಸುರಂಟಿಮಾರ್ಲಿ, ಸೊಡ್ಲ್ಯಾ ಘಾಲಿನಾ, ಶಿಮ್ಲಿ ಧರ್ತಾ,
ಗುಮಟ್ ವ್ಹಾಜಯ್ತಾ, ದಡಾಮಾಂ ಬಸ್ಲಿಂ, ಉಸ್ತುರೆಂ ಗೆಲೆಂ, ಗಸ್ತೆ
ಕಾಡಯ್ತಾ, ದಾಳ್‌ಶಿಜಾನಾ, ತಕ್ಲಿ ಉಸ್ಸಳ್ಳಾ, ತಕ್ಲಿ ಖಾತಾ, ತಕ್ಲಿ ದಿತಾ, ತಕ್ಲಿ
ಫಡ್ಪಾ, ತಕ್ಲಿ ಖರ್ಚಿತಾ, ದಖೊ ಬಸ್ಲೊ, ಇತ್ಯಾದಿ.



3. ಘರ್ ದಾರ್ - ಆಸ್ತೊ - ಗಾಂವ್

ಮನ್ಯಾಶಾಸ್ತಿರಾಚ್ಯೆ ನದ್ರೆನ್ ಆಮಿ ಸೊಧ್ನಾಂ ಕರ್ತಾನಾ, ಜಸೊ ಕಾಳ್ ತಶಿಚ್ ಸುವಾತ್ ವಾ ಜಾಗೊ ಲೆಖ್ಚೊ ಪಡ್ವಾ. ಮನ್ಯಾಚ್ಯೆ ಜಿಣಿಯೆಂತ್ ಹ್ಯಾ ದೊನ್ ಆಯಾಮಾಂನಿಂ ಜೊಡೂನ್ ಆಸಾ ಸಂಸ್ಕೃತಿ. ಮನ್ಯಾಚ್ಯಾ ಭೌತಿಕ್ ಪರಿಸರಾಕ್ ತಶೆಂ ಸಾಂಸ್ಕೃತಿಕ್ ಚಿತನಾಕ್ ಲಾಗ್ತಲಿ ಸಯ್ರಿಕ್. ಆಶಿ ಆಸ್ಸಾರ್ ಸಂಸ್ಕೃತಿಚ್ ಕಾರ್ಯಾಳ್ ಜಾತಾ. ಹ್ಯಾ ಸಗ್ಳ್ಯಾ ಆಯಾಮಾಂಚ್ಯಾ ಪರಸ್ಪರ್ ಪ್ರಭಾವಾಚೆರ್ ತಿಕ್ತಿ ನದರ್ ಘಾಲ್ಚಿ ಗರ್ಜ್. ಪರಿಸರ್ ಮ್ಹಳ್ಳಾರ್ ಪ್ರಕೃತಿಯೆನ್ ಲಾಭಂವ್ಚೆಂ ದಾಯ್ಜ್ ಮ್ಹಣ್ ಲೆಖ್ತಾ. ಫುಣ್ ತೆಂ ವಿಶಾಲ್ ವಿಸ್ತಾರ್. ದೆಕುನ್ ಪರಿಸರ್ ತಿನ್ ಆರ್ಥಾಂನಿ ಸಮ್ಜೊನ್ ಸಮೀಕ್ಷ್ ಕರ್ಚಿ ಬರಿ.

ಪಯ್ಲಾನ್ ಪಯ್ಲೆಂ ಪ್ರಕೃತಿಯೆನ್ ಮನ್ಯಾಕ್ ದಿಂವ್ಚೊ ಭೌಗೊಳಿಕ್ ಆಸ್ತೊ. ಹಾಂತುಂ ಮನಿಸ್ ಏಕ್ಸುರೊ ನಹಿಂ, ಬಗರ್ ಪಂಗಡ್ ಜಾವೂನ್ ಜಿಯೆತಾ. ಹ್ಯಾ ಆಸ್ತ್ರಾಕ್ ಆಮಿ ಗಾಂವ್ ಮ್ಹಣ್ಪಾಂವ್. ಹಾಂಗಾಸರ್ ದಿಸ್ಪೊಟ್ಯಾ ಜಿವಿತಾಕ್ ಅನ್ನೂಲ್ ಜಾಂವ್ಚೊ ಸವ್ಲತ್ಯೊ ಮೆಳ್ತಾತ್. ತರ್ಯೊ ಹ್ಯೆಂ ಫಕತ್ ಘರ್ ನಹಿಂ. ಸಮಾಜೆಚ್ಯೆ ಪರಿಧಿಯೆ ಭಿತರ್ ಆಸ್ತೊ ಆಸ್ತೊ ವ್ಹೊ.

ಹ್ಯಾ ಆಸ್ತ್ರಾಂತ್ ಜಿಯೆಂವ್ಚೊ ಮನಿಸ್ ಆಪ್ಲೆ ಬುದಿನ್ ಆನಿ ಹಾಂತಾನಿ ವಸ್ತು ಫಡ್ವಾ, ಉಪಾಯಿ ಮಾಂಡ್ವಾ, ತಂತ್ರಾಂ ವಿಣ್ವಾ, ಸಮಾಜೆಕ್ ವ್ಹೊಂದೊನ್ ಆಪ್ಣಾಕ್ ಚ್ ಬಾಂಧೂನ್ ಘೆತಾ. ಹ್ಯೆಂ ಸರ್ವ್ ಸಂಸ್ಕೃತಿ ಜಾತಾ. ವ್ಹೊ ಪರಿಸರ್ ಮ್ಹಳ್ಳಾಚೊ ದುಸ್ರೊ ಅರ್ಥ್ ಜಾತಾ.

ಪ್ರಕೃತಿಯೆಚ್ಚಾ ಆನಿ ಸಂಸ್ಕೃತಿಯೆಚ್ಚಾ ಹ್ಯಾ ಪ್ರೇರಣಾಂ ಪ್ರಕಾರ್ ಮನಿಸ್ ಜಿಯೆತಾ. ಹಾಂತುಂಚ್ ತಾಚಿ ವಾಡಾವಳ್. ಪುಣ್ ಹೈಂ ಫಡ್ಜೆಂ ಮಾತ್, ತಾಚ್ಯಾ ಭಾಯ್ಲ್ಯಾ ಮಾಂಡಾವಳಿಯಾಂನಿ ಆನಿ ಘಟನಾಂನಿ. ಆನಿ ಹೆಂಚ್ ತಿಸ್ರ್ಯಾ ನಮುನ್ಯಾಚೆಂ ಪರಿಸರ್.

ಹೈಂ ತಿದೊಡೆಂ ಪರಿಸರ್ ಒಳ್ಳೊನ್ ಮನ್ಶಾನ್ ಆಪ್ಲ್ಯಾ ಜಿವಿತಾಚ್ಯಾ ಗರ್ಜಾಂಕ್ ಪೂರಕ್ ಕರುನ್ ಫೆಜಾಯ್, ಆಪ್ಲ್ಯಾ ಜಿವಿತಾಚಿ ವಾಟ್ ಧರಿ ಜಾಯ್. ಸಗ್ಳೊ ಲೊಕ್ ಹಾಂಗಾ ಸಾಂಗ್ಲೆಲೆ ಪರಿಂ ತರ್ಕ್ ಕರುನ್ ಜಿಯೆತಾ ಮ್ಹಣ್ ಆಮಿ ಸಾಂಗಾನಾಂವ್. ಪುಣ್ ಸಕ್ಪಾಂಚ್ಯಾ ಜಿವಿತಾಂತ್ ಅಶೆಂ ಫಡ್ಜೆಂ ಮಾತ್, ಚುಕಲ್ಲೆಂ ನಾ. ಅಶೆಂ ಫಡೊಂಕ್ ಚ್ ಜಾಯ್. ತರ್ಯೊ ಸಗ್ಳ್ಯಾಂ ಮಧೆಂ ಫಡಾಜಾಯ್ ತಿತ್ಲೆಂ ಫಡ್ಪಾ ಮ್ಹಣೊಂಕ್ಯೊ ಯೆನಾ. ಅಸಲಿ ವಾಡಾವಾಳ್ ಜಮ್ಯಾ ಥಾವೂನ್ ಜಮ್ಯಾ ಮಧೆಂ, ಚಡ್ ಯಾ ಉಣಿ ಆಸುಂಯೆತಾ. ದೆಕುನ್ ಚ್ ವೆವೆಗ್ಳಿ ಸಂಸ್ಕೃತಿ ವೆವೆಗ್ಳಿ ಜಾಂವ್ಚಿ ಆನಿ ದಿಸ್ಚಿ. ಅಶಿಚ್ ವೆವೆಗ್ಳಿ ಸಂಸ್ಕೃತಿಯೆಚಿ ಅಸ್ತಿತಾಯಿ ಒಳ್ಳೊನ್ ಸಮ್ಜೊಂಕ್ ಜಾತಾ.

ಪಯ್ಲ್ಯಾನ್ ಪಯ್ಲೆಂ ಖಿಂಚ್ಯಾಯೊ ಸಮಾಜೆಚಿ ಸಂಸ್ಕೃತಿ, ಸಮಾಜೆಚ್ಯಾ ಮನ್ಶಾಂನಿ ವಸ್ತಿ ಕರ್ಚ್ಯಾ ಬಿಡಾರಾಂತ್ ದಿಸ್ತಾ. ಬಿಡಾರ್ ಮ್ಹಣ್ನಾನಾ ಆಯ್ಚಿಂ ವ್ಹಡಾಂಗೆಲಿಂ ಮಂಜಿಲಾಂ ಮ್ಹಣ್ ಚಿಂತಿನಾಯೆ. ತಸಲಿ ವ್ಹಡ್ವಿಕಾಯಿ ಸ ಪ್ಲಾಂತ್ ಸಮೆತ್ ಆಶೆನಾಶಿಲ್ಲ್ಯಾಂಕ್ ಮಾತ್, ಕೊಲ್ವಾ ಚಿ ಫರಾಂ ಪೊಳ್ಳೆಲ್ಯಾ ಮಡ್ಲಾಂಚ್ಯಾ ತಟ್ಟಿಯಾಂಚೊ ಆಡೊಸ್, ಗೊವಳ್, ಆನಿ ನಳ್ಯಾಂಚಿಂ ಫರಾಂ ಸಾಧೆಂ ಬಿಡಾರ್ ಜಾತಾತ್. ತರ್ಯೊ ಕೊಂಕ್ಣಿ ಲೊಕಾಕ್ ಖೊಮ್ಮಾಂ ಮಾತ್ ಬಿಲ್ಕುಲ್ ಪಸಂದ್ ಜಾಲ್ಲೆಂ ದಿಸಾನಾಂತ್. ಸಂಸಾರಾರ್ ವಾಸ್ತು ಶಿಲ್ಪಚ್ ಮುಖ್ಯ ಮ್ಹಣ್ ಲೆಖ್ತೆಲ್ಯಾಂಚೆ ನದ್ರೆಕ್ ಹೈಂ ಸಗ್ಳೆಂ ಲೆಖಾ ಭಾಯ್ಲೆಂಶೆಂ ದಿಸಾತ್!

ಹಾಂಗಾ ಹ್ಯಾ ಪಯ್ಲಾ ಪಾಂವ್ವಾರ್ ಕೊಂಕ್ಣಿ ಲೊಕಾಕ್ ಪ್ರಕೃತಿಯೆನ್, ಸಂಸ್ಕೃತಿಯೆನ್ ಇತ್ಯಾದಿ ತಲಾಸ್ ಕೆಲ್ಲೆಂ ಬಿಡಾರ್, ಮ್ಹಣ್ಣೆ ಘರ್‌ದಾರ್ ಕಸಲೆಂ ತೆಂ ಆಮಿ ಪಳೆವ್ಯಾಂ. ಆನಿ ಪ್ರಸ್ತುತಾಕ್ ಆಮ್ಚಿ ಮೆರ್ ಆಮ್ಚೆ ಮಧೆಂ ಚಾಲ್ತಿ ಆಶಿಲ್ಲೆ ಕೊಂಕ್ಣಿ ಭಾಷೆಚ್ಯಾ ಉತ್ರಾಂಚೆರ್ ಮಾತ್ರ ಥಾಂಬ್ತಾ ತೆಂ ಕೊಣೆಯೊ ವಿಸ್ರೊಂಕ್ ಫಾವೊನಾ. ತಿಂಚ್ ಉತ್ರಾಂ ಆಮಿ ವರಂವ್ಚಿ.

ಆದಿಂ ಕೊಲ್ವಾಚಿಂ ಘರಾಂ ಆಶಿಲ್ಲಿಂ. ತಸಲ್ಯಾ ಘರಾಂಕ್ ಪಾಟೊಸಾರ್ ಲಾಂಬಾಯೆಕ್ ಬೆರ್ಸೊಳ್. ಹಾಕಾ ದೊನ್‌ಯಾ ಕುಶಿಂನಿ ಆಡ್, ತಕ್ಲೆರ್ ಕೊಕ್ಕಿಂ ಶಿರ್ಕಾಯ್ಲೆಲೆ ವಾಶೆ ಲಾಯ್ತಾ ಲೆ. ಹೆ ವಾಶೆ ಸಾರ್ವ್ವಾ ಜಾಗ್ಯಾಕ್ ಆನಿ ಗರ್ಜೆಚ್ಯಾ ಅಂತರಾರ್ ಉರಾಶೆ ತಾಂಕಾಂ ವಾಸ್ಕಾಂಚ್ಯೊ ವಾ ಮಾಡಿಯೆಚ್ಯೊ ಕಾಂಬಿ ಬಾಂದ್ತಾಲೆ. ಬಾಂದ್ಚೆಂ ಕಾಮ್ ಚಡಾವತ್ ತರ್ನ್ಯಾ ಮಡ್ಲಾಚ್ಯಾ ಚುಡೆತ್ಯಾನಿಂಚ್ ಜಾತಾಲೆಂ. ಅಸೊ ತಯಾರ್ ಜಾಲ್ಲ್ಯಾ ಚೌಕಟ್ಟಾಚೆರ್ ವೊಳ್ಳೆಲಿಂ ಮಡ್ಲಾಂ, ಪಿಡೊ ಚಿರೂನ್ ಅರ್ಧಾಂ ಕರೂನ್ ಭಾಂದ್ತಾಲೆ. ಬಾಂದ್ಚೆಂ ಕಾಮ್ ಪಾಕೆಟ್ಟೆಚ್ಯಾ ಸಕಯ್ಲ್ಯಾ ಪೊಂತಾರ್ ಥಾವೂನ್ ಆರಂಭ್ ಜಾತಾಲೆಂ. ಅಶೆಂ ಸಕಯ್ಲ್ಯಾ ಅರ್ಧ್ ಬಾಂದ್ತಚ್, ದುಸ್ರೆಂ ಅರ್ಧ್ ಪಯ್ಲಾ ಅರ್ಧಾಚೆರ್ ಥೊಡೆಂ ವಡೂನ್ ಬಾಂದ್ಚೆಂ. ಹ್ಯೆಂ ಪಾಟೊಸ್ ಪರ್ಯಾಂತ್ ಬಾಂಧುಂಕ್ ಆಶಿಲ್ಲಿಂ. ಅಶೆಂ ಬಾಂದ್ಚೆಲ್ಯಾ ಮಡ್ಲಾಂಚ್ಯಾ ಅರ್ಧಾಂ ಮಧೆಂ ಕಡ್ಡಾಚಿಂ ಮುಳಾಂ ರಿಗವೂನ್ ಕೊಲು ಶಿಂವ್ಚಿ ಪದ್ಧತ್ ಆಶಿಲ್ಲಿ. ಅಸಲ್ಯಾ ಪಾಕ್ಯಾಕ್ ಲಾಗೊನ್ ಆಯ್ಲಿ ತಿ ಲೊಕಾ ಮೊಗಾಳ್ ಮ್ಹಣ್ಣಿ :-
“ಜಿವ್ಲೆಲ್ಯಾ ಘರಾಚೆ ವಾಶೆ ಮೆಜಿನಾಯೆ.”

ಅಸಲ್ಯಾ ಘರಾಂಚ್ಯೊ ಆನಿ ಬಹುತೆಕ್ ನಳ್ಯಾಂಚ್ಯಾ ಘರಾಂಚ್ಯೊಯೊ ವೊಣದಿ ಉದ್ಕಾನ್ ಕಾಲವೂನ್ ಆಂಬೊಟ್ ಜಾಲ್ಲ್ಯೆ

ಮಾತಿಯೆನ್ ಬಾಂಧ್ವಾಲೆ. ಮಾತಿಯೆಚ್ಯೊ ವೊಣದಿ ಸುಲಭಾಯೆನ್ ಪೊಕರ್ಚೆತಾಲ್ಯೊ. ಚೊರಾಂಕ್ ಅನ್ನೂಲ್ ಆಶಿಲ್ಲೆಂ. ಆನಿ ಘರ್ಜಾ ಧುವೆ ಜಾವ್ಯಾಂಚೆ ಆತ್ಮಾಶಾ ದಾಕವ್ನ್ ದಿಂವ್ಚಿ ಆನ್ಯೆಕ್ ಲೊಕಾ ಮೊಗಾಳ್ ಮ್ಹಣ್ಣೆ:-
 “ವೊಂಟಿ ಪೊಕರ್ಚೊ ಜಾಂವ್ಯಾಂನಿ” ಮ್ಹಳ್ಳಿ. ತೆಂ ಸಗ್ಳೆಂ ಪ್ರಾಸ್ ಅಶೆಂ ಆಸಾ :- ಕಾಣೆ ಕಾಣೆ ಕಾಂತ, ಬಾಂಯ್ತ ಪಡ್ಲೊ ಆಂತ, ಉಕೊಲ್ತ್ ಕಾಡ್ಲೊ ಪುತಾಂನಿಂ, ನಿಸ್ ಸೊಡ್ಲೊ ಸುನಾಂನಿಂ, ಪೊಟ್ಯೊ ಬಾಂಧ್ವೊ ಧುವಾಂನಿಂ, ವೊಂಟಿ ಪೊಕರ್ಚೊ ಜಾವ್ಯಾಂನಿಂ.”

ಮಾತೆಚ್ಯೆ ವೊಣದಿಕ್ ಉಂದಿರ್ ಸುಲಭಾಯೆನ್ ಬಿಳಾಂ ಬೊಂಡ್ಪಾತ್. ಅಶಿ ಆನ್ಯೆಕ್ ಲೊಕಾ ಮೊಗಾಳ್ ಮ್ಹಣ್ಣೆ ಚಾಲ್ತಿ ಆಸಾ :
 “ಉಂದ್ರಾಚ್ಯಾ ರಾಗಾನ್ ಘರಾಕ್ ಉಜೊ ದಿಲೊ.” ಕೊಲ್ವಾಚೆಂ ಘರ್ ತರ್ ತಡವ್ ನಾಸ್ತಾನಾ ಪೆಟ್ಪಾ ಆನಿ ಭಸ್ಮೊನ್ ವೆತಾ. ತಾಂತುಂ ಕಾಂಯಿ ಥೊಡೆ ವಾಶೆ ಲ್ಹಾಸಾನಾಸ್ತಾನಾ ಉರ್ತಾತ್ ಕೊಣ್ಣಾ. ತ್ಯಾ ವಿಶಿಂ ಆನ್ಯೆಕ್ ಲೊಕಾ ಮೊಗಾಚೆ ಮ್ಹಣ್ಣೆ - “ಜಳ್ಳೆಲ್ಯಾ ಘರಾಚೆ ವಾಶೆ ಸೊಧುಂಕ್ ಗೆಲೊ.”

ಘರಾಚೊ ಪಾಟೊಸ್ ಮ್ಹಣ್ಣೆಯಾಂಚೆ ವಸ್ತ್ ಚಾಲ್ತಿ ಆಸಾ.
 “ಸುಣೆಂ ಪಾಟೊಸಾರ್ ಚಡ್ಲಾಂ,” “ಪಾಟೊಸಾರ್ ಚಡೊನ್ ಸಾದ್ ಘಾಲ್ತಾ.”

ಘರ್ ಮ್ಹಣ್ಣಿಚ್ ಪಾಕ್ಯಾ ಪಂದಾಕ್ ಮಾಳೊ ಆಸಾಚ್. ಆದಿಂ ಒಕ್ಲಾಂಚ್ಯಾಂನಿ ಧನಿಯಾಂಕ್ ಗೆಣ್ ಭರುಂಕ್ ತಾಂದ್ಯಾ ಮುಡೆ ದಿಂವ್ಚಿ ಆಶಿಲ್ಲೆ ತೆ ಸೊಂಭಾ ಸಾರ್ಕೊ ಮಾಳೊ ಧನಿಯಾಚ್ಯಾ ಘರಾಕ್ ಆಸ್ತಾಲೊ. ವಿಶೆಸ್ ಜಾವೂನ್ ತಾಂದ್ಯಾ ಮುಡೆ ದವರ್ಚೊ ಮಾಳೊ ರಾಂದ್ಚ್ಯಾ ಕುಡಾ ವಯ್ರ್ ಆನಿ ತಾಕಾ ಲಾಗೊನ್ ಆಸ್ಚ್ಯಾ ಕುಡಾಂ ವಯ್ರ್ ಆಸ್ತಾಲೊ, ಮುಡ್ಯಾಚೆಂ

ಕಲೆಂ ಕಾಳೆಂ ಜಾತಾಲೆಂ ತರ್ಯೊ, ಸಕಯ್ಲ ಥಾವೂನ್ ಚಡೊನ್
ಯೆಂವ್ಚ್ಯಾ ಧುಂವ್ರಾಂತ್ ಉಂದಿರ್ ಆನಿ ಹೆರ್ ಮಾರೆಕಾರ್ ಕಿಡಿ ಕಿಡಿ
ಭಾದಕ್ ಕರುಂಕ್ ಸಕನಾಶಿಲ್ಲೆ.

ಮಾಳ್ಯಾಕ್ ಲಾಗೊನ್ ಭುರ್ಗ್ಯಾಂಚೊ ಪ್ರಾಸ್ - “ಆಕಯಿ, ಆಕಯಿ,
ಮಾಳ್ಯಾರ್ ಬಸೊನ್ ಕೆಳಿಂ ಪಿಕಯ್, ಮಾಗಿರ್ ಮ್ಹಾಕಾ ಖಾಂವ್ಚ್ಯಾ
ಆಪಯ್.” ತಶಿಚ್ ಲೊಕಾ ಮೊಗಾಳ್ ಮ್ಹಣ್ಣೆ ಅಶಿ ಆಸಾ : “ಮಾಳ್ಯಾರ್
ಬಸೊನ್ ಕೆಳಿಂ ಖಾತಾ.” ಆನಿ ಕಾಜಾರಾಮಾಟ್ವಾಂತ್ ಆಮ್ಚೊ ಗಾವ್ವಿಣ್ಯೊ
ವೊವಿಯೊ ಮ್ಹಣ್ವಾನಾ ಗಾಯ್ತಾತ್ - “ಮಾಳ್ಯಾ ವಯ್ಲೆಂ ಲೊಣ್ಣೆಂ, ನಿಸಣ್
ದವ್ರೂನ್ ಕಾಡ್ಚೆಂ.”

ಫರಾ ಬಾಬ್ತೆನ್ ಹೆರ್ ಮ್ಹಣ್ಣೆಯೊ, “ಫರ್ ಮಡೂನ್ ಮಾಟವ್
ಫಾಲ್ತಾಂತ್.” “ಫರಾಚೆ ವಾಶೆ ವಿಕೂನ್ ಖೆಲೆ,” ಮ್ಹಣ್ಣೆ ಫರ್
ತಿತ್ಲೆಯೊ ಲಗಾಡ್ ಕಾಡ್ಲೆಂ. ಫರಾಂತ್ ಮುಖ್ಯ ಜಾಯ್ ರಾಂದ್ಚೆಂ ಕೂಡ್.
ತಾಂತುಂ ಮುಖ್ಯ ಆಸ್ತಾತ್ ರಾನ್ನಿಂ. ಹ್ಯೊ ಮಾತಿಯೆಚ್ಯೊ, ಸುಲಭಾಯೆನ್
ಬಾಂಧುಂಕ್ ಯೆತಾತ್. ಹ್ಯೊ ಏಕೊಡ್ಯೊ ಆಸಾನಾಂತ್, ಅನೆಕ್ ರಾನ್ನಿಂಚಿ
ಫಾಂತ್ ಚ್ ಆಸ್ತಾ. ಸದಾಂ ಉಜೊ ಜಳಂವ್ಚೆ ರಾನ್ನಿಕ್ ಲಾಗೊನ್ ದಾವಿ
ರಾಂದುಣ್ ಆಸಾ. ದಿಸ್ ಭರ್ ಹಾಂತುಂ ಸಗ್ಳೆಂ ಬುರ್ಲೆಂ ಚೆಪೂನ್ ಭರ್ತಾತ್.
ದೆಕುನ್ ತಿ ಫರಾಂತ್ಲ್ಯಾ ಸಗ್ಳ್ಯಾ ಜಾಗ್ಯಾಂ ಪಯ್ಲಿ ಅಧಿಕ್ ಬುರ್ಲಿ. ಸಕಾಳಿಂ
ಉಲ್ಲೆಲ್ಯಾ ಪಾರಾ ತಿ ನಿತಳ್ ಕರ್ಚಿ ರಿವಾಜ್. ತಶೆಂ ತಿ ನಿತಳ್ ಕರ್ಚೆಂ ಕಾಮ್
ಫರ್ಚ್ಚಾ ಸಗ್ಳ್ಯಾ ಕಾಮಾಂ ಪಯ್ಲಿ ಹಲ್ಲೆಂ ಆಶಿಲ್ಲೆಂ. ದೆಕುನ್ ಕೊಣಾಯ್ಚಿ
ಸವಾಲ್ ಉಡಯ್ತಾನಾ - “ತುಜೆ ಕರ್ನಾಂ ದಾವ್ಣೆ ರಾನ್ನಿಂತ್ಲೊ ಗೊಬೊರ್
ಕಾಡಯ್ತಾಂಗಿ ನಾ ಪಳೆ!” ಮ್ಹಣ್ವಾತ್.

ಹಾಂತುಂ ರಾನ್ನಿಂ ಶಿವಾಯಿ ರಾನ್ನಿಕ್ ಲಾಗೊನ್ ಆಸಾ ರಾನ್ನಿಂಚೆಂ ಪೊರ್ಲ್. ಹಾಂಗಾ ಮಾಜ್ರಾಚೆಂ ಠಿಕಾಣೆಂ. ತಶೆಂಚ್ ತೆಂ ರಾನ್ನಿಚ್ಯಾ ಮಿರಾಂಚೆರ್ಯೊ ಬಸ್ತಾ, ನ್ಹಿದ್ತಾ. ಚಡಾವತ್ ಮುಖ್ಯೆ ರಾನ್ನಿ ಪಾಟ್ಲಾನ್ ಪುಣ್ ತ್ಯೆ ರಾನ್ನಿಕ್ ಲಾಗೊನ್‌ಚ್ ವಯ್ಲಿ ರಾಂದುಣ್ ಆಸ್ತಾ. ಮುಖ್ಯೆ ರಾನ್ನಿಚೊಚ್ ಉಜೊ ತಾಂತುಂಯೊ ಪಾವ್ತಾ. ರಾಂದ್ಲೆಲೆಂ ವಾ ಆನಿ ಕಿತೆಂಯೊ ಹುನ್ ಉರಾಜಾಯ್ ತರ್ ತ್ಯೆ ವಯ್ಲೆರ್ ದವರ್ತಾತ್. ಹಿಂವ್ಯಾ ದಿಸಾನಿ ಘರ್ಚಿಂ ರಾನ್ನಿಚ್ಯಾ ಪೊರ್ಲಾಂತ್ ಬಸೊನ್ ಧಗ್ ತಾಪಯ್ತಾತ್. ರಾನ್ನಿಕ್ ಲಾಗೊನ್‌ಚ್, ಅನ್ಕೂಲ್ ಜಾವೂನ್ ಆಸಾ ಜಳೊವಾಚೊ ಕೊನ್ನೊ. ಘರಾಂತ್ ಹೆರ್ ಸಬಾರ್ ಕೊನ್ಯೆ ಆಸಾತ್ ತರ್ಯೊ, ಕೊನ್ನೊ ಮ್ಹಣ್ಣಾನಾ ಸಾಮಾನ್ಯ ಜಾವೂನ್ ಜಳೊವಾಚೊಚ್ ಕೊನ್ನೊ ಮ್ಹಣ್ ಸಮ್ಜತಾತ್. ಹಾಂತುಂ ಲಾಂಕ್ಡಾಂ, ಶಿರ್ಪುಟಾಂ, ಶೆಣಿಯೊ, ಸವ್ಲೊ, ಚುಡೆತ್ಯೊ, ಸಾಂಪ್ಯೆ ಪೊಂಯೊ, ಪಿಸೊಂದ್ರ್ಯೊ, ಪಿಡೆ, ರುಕಾಚೊ ಪಿಟೊ, ಭಾತಾಂಚಿಂ ಕರ್ಲಾಂ, ಕಾಜು ಬಿಯಾಂಚಿಂ ಸರ್ಲಾಂ ಇತ್ಯಾದಿ ಭರೂನ್ ದಾಳ್ತಾತ್.

ಸಾಮ್ಕೊ ರಾನ್ನಿಂಚ್ಯೆ ವಯ್ಲ್ ಆಸಾ ಉತವ್. ವ್ಹೊ ಸಕಯ್ಲೊ ಮಾಳೊ ಮ್ಹಣ್ ಸಮ್ಜವ್ತೆತ್. ಅನ್ಕೂಲ್‌ವಂತಾಂಚ್ಯಾ ಘರಾಂನಿಂ ವ್ಹೊ ಮಜ್ಬೂತ್ ರುಕಾಡಾಚ್ಯಾ ಕಬಾಟಾ ಬರಿ ಆಸ್ತಾ. ಹಾಂತುಂ ಕಿಡ್ ಲಾಗಾನಾಶೆಂ ಗೊಡ್, ಸಾಕರ್, ಸುಕಿ ಮಾಸ್ಕಿ, ಇತ್ಯಾದಿ ಸುರಕ್ಷಿತ್ ದವರ್ಯೆತಾ. ಚಡಾವತ್ ಅಸಲ್ಯೊ ವಸ್ತು ಮಡ್ಕೆಂತ್ ಭರೂನ್ ತೊಂಡ್ ಪರ್ನ್ಯಾ ವಸ್ತುರಾನ್ ಬಾಂಧೂನ್ ಬಂಧ್ ಕರೂನ್ ದವರ್ತಾತ್.

ತುರ್ತಾನ್ ಮುಗ್ಗೊಂಚ್ಯೊ ವಸ್ತು ದವರುಂಕ್ ಉತ್ಪಾ ಶಿವಾಯಿ ಶಿಂಕೆಂ ಆಸಾ. ಹ್ಯೆಂ ಚಾರ್ ವಾ ತಿನ್ ದೊರಿಯೊ ಜಮವೂನ್ ಪಾಕ್ಯಾ ವಾ

With Best Compliments From ¹¹⁷

Dr. TMA PAI FOUNDATION

Syndicate House

MANIPAL - 576 104

ಮಾಳ್ಕಾ ಥಾವೂನ್ ಉಮ್ಮಳಾಯ್ತಾತ್. ವಯ್ರ ಥಾವೂನ್ ಉಂದಿಕ್ ದೆಂವೊನ್ ಖಾಯ್ನಾಶೆಂ ಹಾಕಾ ಅರ್ಧ್ಯಾರ್ ಏಕ್ ಪೊವ್ಲೆಚೊ ಕುಡ್ಲೊ ಶಿರ್ಕಾಯ್ತಾತ್. ಹೈಂ ಪೊವ್ಲೆ ಕುಡ್ಲ್ಯಾಚೆಂ ತಂತ್ ಚಡಾವತ್ ಉಮ್ಮಳಾಂವ್ಚಾ ಸಗ್ಳ್ಯಾ ಸಾಧನಾಂಕ್ ಲಾಂವ್ಚಿ ರಿವಾಜ್ ಆದಿಂ ಆಶಿಲ್ಲಿ. ಶಿಂಕ್ಯಾಕ್ ಜಾಂಟ್ಯಾಂಚೊ ಮಾತ್ ಹಾತ್ ಪಾವ್ತಾ. ದೆಕುನ್ ಭುರ್ಗ್ಯಾಂ ಆನಿ ಮಾಜ್ರಾಚ್ಯಾ ಘಾಸಾ ಥಾವೂನ್ ಸುರಕ್ಷಿತ್ ಉರಾಜಾಯ್ ಜಾಲ್ಲ್ಯೊ ವಸ್ತು ಶಿಂಕ್ಯಾರ್ ಚಡ್ತಾತ್. ತರಯೊ ಚತುರ್ ಭುರ್ಗಿಂಕಸಲಿ ತರಯೊ ಸಾಹೆತ್ ವಡೂನ್ ಹಾಡೂನ್ ತಾಚೈರ್ ಚಡೂನ್ ಶಿಂಕ್ಯಾಕ್ ಹಾತ್ ಮಾರಿನಾಂತ್ ಮ್ಹಣ್ ನಾ. ಥೊಡಿಂ ಏಕ್ಲೆಂ ಆನ್ಯೆಕ್ಲ್ಯಾಚ್ಯಾ ಪಾಟಿರ್ ಚಡೂನ್ ತರಯೊ ಶಿಂಕ್ಯಾಕ್ ಹಾತ್ ಮಾರ್ತಾತ್. ಶಿಂಕ್ಯಾಕ್ ಲಾಗೊನ್ ಏಕ್ ಭುರ್ಗ್ಯಾಂಚೊ ಪ್ರಾಸ್ ಅಸೊ ಆಸ್ತಾ: “ಮಾಂಯಿ ಮಾಂಯಿ ಬೊಬೊ ದಿ. ತಿಕ್ಕೆ ರಾವ್ ಪುತಾ ಭಾಜೊಂದಿ. ಶಿಂಕ್ಯಾರ್ ಆಸಾ ಮಾಂಯಿ ಕುಡ್ಲೊ ದಿ. ಕುಡ್ಲೊ ದಿಲ್ಯಾರ್ ಪುಗಯ್ತಿ. ತರ್ ಸಗ್ಳೊ ದಿ. ಸಗ್ಳೊ ದಿಲ್ಯಾರ್ ಭೊಕಾಯ್ತಿ.”

ಕೊಣಾಕ್ ಹಲ್ಚಿ ತಾನಾ ವಾ ಬೆಷ್ಟಾಯ್ತಾನಾ “ತುಕಾ ಶಿಂಕ್ಯಾರ್ ಚಡಯ್ತೊಂ ಹಾಂವ್” ಮ್ಹಣ್ತಾತ್. ಅಶಿ ಉಮ್ಮಳಾಂವ್ಚಿ ಅನ್ಯೆಕ್ ವಸ್ತು ಮ್ಹಳ್ಯಾರ್ ಮಾಂಕ್ಡಿ. ಏಕಾ ಬಾರಿಕ್ ವಾಸ್ತಾ ಕುಡ್ಲ್ಯಾನ್ ಹಿ ತಯಾರ್ ಜಾತಾ. ಹಾಚೈ ಲಾಂಬಾಯೆಕ್ ಚಿರೂನ್ ಖಾಂಚ್ ಕರ್ತಾತ್. ದೊನ್ಯೊ ಪೊಂತಾಂಕ್ ಸುಂಬ್ ಬಾಂಧೂನ್ ವಯ್ರ ಥಾವೂನ್ ಉಮ್ಮಳಾಯ್ತಾತ್. ಹಾಕಾ ಪೊವ್ಲೆ ಕುಡ್ಲ್ಯಾಚಿ ಗರ್ಜ್ ನಾ, ಕಿತ್ಯಾಕ್ ಹಾಚೆರ್ ಖಾಂವ್ಚಿ ವಸ್ತು ದವರಿನಾಂತ್. ಹಾಚೈ ಖಾಂಚಿಂತ್ ಕೊಯ್ತಿ, ಕೊಯ್ತೊ ದೊಯಿ, ದಾಯಿ ತಾಕ್ ಚಾಳ್ಚೊ ಕೊವ್ಲೊ ಇತ್ಯಾದಿ ಸಾಮಾನ್ ಶಿರ್ಕಾವೂನ್ ದವರ್ತಾತ್. ಅನ್ನೂಲ್ ವಂತಾಂಚ್ಯಾ ಘರಾಂನಿಂ ಹಿ ಮಾಂಕ್ಡಿ ರುಕಾಡಾನ್ ಕೆಲ್ಲಿಯೊ ಆಸ್ತಾ, ಆನಿ ಏಕಾ ಪ್ರಾಸ್ ಅಧಿಕ್ ಖಾಂಚಿಯೊ ಆಸ್ತಾತ್.

ರಾಂದ್ಚಾ ಕುಡಾಂತೊ ಸಾಮಾನ್ ಮ್ಹಳ್ಯಾರ್ ಮಡ್ಚಿ, ಕುಂಡ್ಲೆಂ, ಕುಂಡ್ಲಿ, ನಿವ್ಲೆಂ, ಬಾವಾಡೆಂ, ಮಾಂಡ್ ಕುರ್ಪೊಣ್, ವಾಳ್ಳಿ, ಕಡಾಯಿ, ಉದ್ಕಾ ರಾಂದುಣ್, ತಾಂದ್ಕಾ ರಾಂದುಣ್, ಲೊಣ್ಣಾ ಬುಯಾಂವ್, ಖೊಳಾ ಬುಯಾಂವ್, ಮಿಟಾ ಮೊರ್ಗಿ, ಕಾಯ್ಲ್, ಕಯ್ಲಿ, ತೊಪ್ಲೆಂ, ಚೆಂಬು, ದೊಯಿ, ದಾಯಿ, ತೊಂದೊರ್, ಗುಳ್ಳಾಂ, ಚಾಳ್ಣಿ, ಕೊಯ್ತಿ, ಕೊಯ್ತೊ, ಸುರಿ, ಆದಾಳೊ, ಕಾನ್ನೆಂ, ಸಾಂಬಾಡ್ತೊ, ಮುನ್ನುಟೊ, ತೊವೊ, ಕಾಯ್ಲಾತೊ, ಶೆವ್ಗೊ ಶೆವಿಯಾಂಚೊ, ಶೆವ್ಗೊ ಚಾಕ್ಲಾಂಚೊ ಹಾತೊ, ಬುಡ್ಕುಲೊ, ಕೊಳ್ಳೊ, ಕೊಳ್ಳುಲೊ, ಮಾಲ್ತಿ, ಮಾಲ್ತುಲ್, ಕೊಟ್ಟುಲ್, ಗಿಂಡ್ಲ್, ಗಿಂಡಿ, ಪಂಲ್ಗಣ್, ದಾಂತೆಂ, ಕವ್ಲೊ, ಮಾಂಕ್ರಿ, ತೊಡ್ಲೆಂ ವಾ ಸುಪ್, ದಾಲಿ, ದಾಲೆಂ, ಕುರ್ಪಾಣೊ, ಇತ್ಯಾದಿ.

ಪೊಳಿ ಕೆಲ್ಲಿ ತಿ ದಾಲ್ಯಾಂತ್ ವಾ ಕುರ್ಪಾಣ್ಯಾಂತ್ ಫಾಲೂನ್ ಶಿಂಕ್ಯಾರ್ ಚಡಯ್ಲಿ ತರ್ ತಿ ಖಾಂವ್ಕ್ ಕಾಡ್ಪಾಂ ಪರ್ಯಾಂತ್ ಉಂದ್ರಾ ಮಾಜ್ರಾಂ ಥಾವೂನ್ ಸುರಕ್ಷಿತ್ ಉರ್ತಾ. ಚಡಾವತ್ ಲೊಣಿ ಆನಿ ತಾಕಾಚೊ ಬುಡ್ಕುಲೊ ಶಿಂಕ್ಯಾರ್ ದವರ್ತಾತ್. ಶಿಂಕ್ಯಾ ಬರಬರ್ ಉಮ್ಕಳೊನ್ ಆಸ್ಚೊ ರಾಂದ್ಚಾ ಕುಂಡಾಂತೊ ಆನಿ ದೊನ್ ವಸ್ತು ಮ್ಹಳ್ಯಾರ್ ವೊಂಟಾಂ ಸೊಲಾಂಚ್ಯೊ ಆನಿ ಆಮ್ನಣ್ಯೆಚ್ಯೊ ಮುಡಿಯೊ.

ಜೆವ್ಣಾಕ್ ಬಶಿಯೊ, ಪಿರಿ, ವಾಟ್ಲೊ, ಮಾಲ್ತೊ, ಕೊಪಾಂ, ತಾಂಬ್ಲೆರ್, ಗೊಬ್ಬೆ, ಚಾವ್ಲಿನಾಂ ಹಾಜರ್ ಜಾವುಂಕ್ ಚುಕಾನಾಂತ್. ವಾನಾರ್ ಆಸ್ಚಿ ವಿಶಿಷ್ಟ್ ವಸ್ತು ಮ್ಹಳ್ಯಾರ್ ನಾರ್ಲಾ ಕಟ್ಟೆಚೆಂ ಕೊಟ್ಟುಲ್.

ಒಕದ್ ವಗೈರೆ ಜರವುಂಕ್ ಲಾಂಬೆಟಿ ಆಯಾತಾಕಾರಾಚೆ ಫಾತರ್ ಆಸ್ತಾ. ಹೈ ಫಾತ್ರಿಚೆರ್ ಚವ್ಕಾಕಾರಾಚ್ಯಾ ಆನೈಕಾ ಲ್ಹಾನ್ ಫಾತ್ರಾನ್ ವಸ್ತು

ಧಾಡಾವೂನ್ ಪಿಟೊ ಕರೈತಾತ್, ರಗ್ಗೂನ್ ಜರವುಂಕ್ಯೊ ಯೆತಾತ್. ಶೆವಿಯೊ ಕರುಂಕ್ ವೆಗ್ಗೊ, ರುಕಾಡಾಚೊ ವಾ ಲೊಹಾಚೊ ಶೆವ್ಕೊ ಆಸ್ತಾ. ಆನಿ ಚಾಕ್ಲೊ ಕರೈತಾತ್ ಶೆವ್ಕೊ ಮಾತ್ ಲೊಹಾಚೊಚ್. ಹಾಂಕಾಂ ಲಾಗೊನ್ ಆಸಾ ತಿ ಮ್ಹಣ್ಣಿ- “ ಶೆವ್ಕಾಂತ್ ಲಾಡು ಗುಸ್ಪಾಯ್ತಾ.”

ಘರಾಚೆಂ ಮುಖ್ಯ ಕೂಡ್ ಜಾವ್ನಾಸಾ ಸಾಲ್. ಹಾಂತುಂ ಆಲ್ತಾರ್ ಆಸ್ಪಿ ರಿವಾಜ್. ಘರಾಂತ್ಲೊ ವ್ಹಡ್ಲೊ ದಿವೊ ಪೆಟಂವ್ಚೊಯೊ ಸಾಲಾಂತ್ ಚ್. ಹಾಂಗಾಸರ್ ಚ್ ಕುಟ್ಮಾಚೆಂ ಮಾಗ್ಣೆಂ ಚಲ್ತಾ. ಭುರ್ಗಿಂ ಬಾಳಾಂ ಹಾಂತುಂಚ್ ನ್ಹಿದ್ತಾತ್. ಮಾಂದ್ರಿ, ಗಜ್ಜಿ, ಪೊಲ್, ಉಶೆಂ, ಗೊಮ್ಮಣ್, ಕಾಂಬಳ್, ಜಮ್ಮಣ್, ಇತ್ಯಾದಿ ನ್ಹಿದ್ತಾಕ್ ಗರ್ಜೆಚ್ಯೊ ವಸ್ತು. ವ್ಹಡಾಂನಿ ನ್ಹಿದ್ಚೆಂ ಕೂಡ್ ವೆಗ್ಣೆಂಚ್ ಆಸ್ತಾ. ಹಾಂತುಂ ಮಾಂಚೊ, ವಸ್ತುರ್ ದವರ್ಚಿ ದಾಂಡಿ, ದಿಸಾಕ್ ಕೊವಳ್ಳೆಲ್ಯೊ ಮಾಂದ್ರೊ ಇತ್ಯಾದಿ ದವರುಂಕ್ ಆಟೊಳ್ಳಿ ಇತ್ಯಾದಿ ಆಸ್ತಾತ್. ಭುರ್ಗಿಂ ಜಲ್ಮತಾನಾ ಪಾಳ್ಣೆಂ ಬಾಂಧ್ವೆಂಯೊ ಹ್ಯಾಚ್ ಕುಡಾಂತ್.

ಘರಾಚೆಂ ಮೆಟಾಂ ಚಡ್ಪಾನಾ ಮುಖಾರ್ ಮೆಳ್ಳಾ ಹುಂಬೊರ್. ತಾಕಾ ಲಾಗೊನ್ ಮುಖಾರ್ ಆಸಾ ಸೊಪೊ. ಸೊಪ್ಯಾರ್ ಬಾಂಕ್, ಕದೆಲ್, ಮೆಜ್ ಮಾಂಡ್ಲೆಲೆಂ ಆಸ್ತಾ. ಪೊಣದಿಕ್ ಪಾಯ್ಲೆಲಾಂ, ಪೊಟೊ ಆನಿ ತಸ್ವಿರೊ ಉಮ್ಮಳಾಯ್ಲೆಲ್ಯೊ ಆಸ್ತಾತ್.

ಘರಾಕ್ ಮುಖ್ಯಾನ್ ಆಸಾ ಆಂಗಣ್ ವಾ ಜಾಲ್. ಆನಿ ಹಾಚ್ಯೆ ವಿಶಿಂ ಮ್ಹಣ್ಣಿ- “ ಆಂಗಣ್ ಪಳೆಲ್ಯಾರ್ ಘರಾಚೆಂ ಲಕ್ಷಣ್ ಕಳ್ಳಾ.” ತಶಿಚ್ ಆನೈಕ್ ಅಧಿಕ್ ಲೊಕಾಮೊಗಾಳ್ ಮ್ಹಣ್ಣಿ- “ನಾಚೊಂಕ್ ಕಳಾನಾಶಿಲ್ಯಾಕ್ ಆಂಗಣ್ ವಾಂಕ್ಡೆಂ.”

ಕುಡಿಚ್ಚೆ ಭುಕೆಕ್, ಸುಶೆಗಾಕ್ ಆನಿ ಸವ್ವಾಸಾಯೆಕ್ ಘರಾ ಭಿತರ್ ಸವ್ಲತ್ಯೊ ಆಸಾತ್. ಪುಣ್ ಕುಡಿಚ್ಚೆ ಭಾಯ್ಲೆ ಆನಿ ಭಿತರ್ಲೆ ನಿತಳಾಯೆಕ್ ಜಾಯ್ ನ್ಹಣಿ ಆನಿ ಕಾಕುಸ್. ಹಿಂ ದೊನ್ ಆದಿಂ ಧಾವೂನ್ ಘರಾಚ್ಯಾ ಭಾಯ್ರ್ಚ್ ಆಸ್ಚಿಂ. ಆಯ್ಚೆ ಶಿಮೆಟ್ ಕೊಂಕ್ರೆಟೆಚ್ಚೆ ಸಂಸ್ಕೃತಿಯೆಕ್ ಲಾಗೊನ್ ಮಾತ್ ಆಜ್ಕಾಲ್ ತಿಂ ಭಿತರ್ ಬಾಂಧ್ತಾತ್. ನ್ಹಣಿಯೆಂತ್ ಉದಕ್ ತಾಪವುಂಕ್ ಮಾತ್ಯೆಚೆಂ ವಾ ತಾಂಬ್ಯಾಚೆಂ ಭಾಣ್. ಉದಕ್ ಭರುಂಕ್ ಕೊಳ್ಳೆ ಆನಿ ಉದಕ್ ಆಂಗಾರ್ ವೊತುಂಕ್ ಒಣಕ್ ವಾ ತಾಂಬ್ಯೊ, ವಾ ಚೆಂಬು. ಕಸ್ತಾಳ್ ಖೊಲಿಯೊ ಆರಾವೂನ್ ಹಾಡೂನ್ ನ್ಹಣಿಯೆ ರಾನ್ನಿಂತ್ ಜಳಯ್ತಾತ್ ಆನಿ ಉದಕ್ ತಾಪಯ್ತಾತ್. ರಾನ್ ಕಾತರ್ಲೆಲೆ ತಾಳೆ ವಾ ಕಾಜು ಬಿಯಾಂಚೆಂ ಸರ್ಲಾಂ ಜಳವ್ಚಿಯೊ ಆಸಾತ್.

ಉದ್ಯಾ ಖಾತಿರ್ ಬಾಂಯಿ ಮಾರ್ತಾತ್. ಅಂಕಣ ಅಂಕಣ ಸೊಡೂನ್ ಉರೂಟ್ ಕರೂನ್ ತಿ ಖೊಂಡ್ಪಾತ್. ಗುಂಡಾಯಿ ಮುಂಡಾಂನಿ ವಾ ಆಳಾಂನಿ ಮೆಜ್ತಾತ್. ಲೊಂಕ್ಡಾಚ್ಯಾ ಲಾಟ್ಯಾರ್ ದೊರಿಯೆಕ್ ವಾ ರಾಜ್ವಾಕ್ ಕೊಳ್ಳೊ ಬಾಂಧೂನ್, ಬಾಂಯ್ತೊಂ ಉದಕ್ ವಡ್ಪಾತ್. ಆಜ್ ನಳಾಚೆಂ ಉದಕ್ ಯೆತಾನಾ ಬಾಂಯೊಂ ಬಂಧ್ ಪಡ್ಲಾತ್. ಅನ್ನೂಲ್‌ವಂತಾಂಚ್ಯಾ ಬಾಂಯ್ ರುಕಾಡಾಚೊ ಹಾತ್‌ಲಾಟೊ ಬಸಯ್ತಾಲೆ. ಹಳ್ಳಾಂನಿ ಬಾಂಯೊಂ ಮಾರ್ಲ್ಯಾರ್ ತಾಂತುಂ ದೆವೊಂಕ್ ವಾಟ್ ಕರ್ತಾಲೆ. ಕೊಳ್ಳೆ, ಚಡಾವತ್ ಮಾತ್ಯೆಚೆ ತೆ ಆಸ್ತಾಲೆ, ಹಾತಾನ್‌ಚ್ ಬುಡವೂನ್ ಭರೂನ್ ಉದಕ್ ಕಾಡ್ತಾಲಿಂ.

ಬಾಂಯ್ಕ ಶೆಡ್ ಮೆಳ್ಳಾರ್ ಬಾಂಯಿ ಕೊಸಾಳ್ಚೆಂ ಭೈಂ ಚಡ್. ದೆಕುನ್ ತಿ ಚಿರ್ಯಾ ಫಾತ್ರಾಂನಿ ಭಾಂಧೂನ್ ಫೆತಾಲಿಂ. ಬಾಂಯ್ಕ ಲಾಗೊನ್ ಮ್ಹಣ್ಣಿಯೊ ಆಸಾತ್. “ಘರ್ ಲ್ಹಾಸ್ತಾನಾ ಬಾಂಯಿ ಖೊಂಡ್ಲಿ.” ಹಾಕಾ

ಸಮಾನ್ ಅರ್ಥಾಚಿ ಆನ್ಯೆಕ್ “ ಹಾಗೊಂಕ್ ಜಾತಾನಾ ಕಾಕುಸ್ ಸೊದ್ಲೊ.” ದೊನಾಂಯ್ಚೊ ಅರ್ಥ್ ವ್ಯಂಗ್ಯತೆನ್ ಪಿಕ್ಲಾ. ಆಖೆರ್ ಪರ್ಯಾಂತ್ ಅಲಕ್ಷ ಕರೂನ್ ತೊಂದ್ರ್ಯಾಂಕ್ ಸಾಂಪಡ್ಲೆಲ್ಯಾಂಕ್ ಹ್ಯೊ ಜಾಗಯ್ತಾತ್. ಹಾಚೆ ಶಿವಾಯಿ ಬಾಂಯ್ಕ್ ಸಂಬಂಧ್ ಜಾಲ್ಲೊ ವಿಷಯ್ ಏಕಾ ಪದಾಂತ್ ಆಟಾಪ್ಲಾ :

“ರಾಜು ನಾ ಕೊಳ್ಳೊ ನಾ, ಬಾಂಯ್ಕಡೆ ಕಿತ್ಯಾಕ್ ಉಬಿಗೊ ?
ರಾಜು ತುಟ್ಲೊ ಕೊಳ್ಳೊ ಪಡ್ಲೊ
ಕೊಣ್ ಸಾಯ್ಬಾ ಕಾಡಿತಲೊ?

ಆನ್ಯೆಕ್ ಪದ್ ಆಶೆಂ ಆಸಾ:

“ಯೆ ತ್ಯೆ ಬಾಂಯ್ಚೆಂ ಉದಕ್, ಚೆಡುಂ ವಡ್ಪಾ ಗಡ್ಗಡಿತು.
ಆನಿ ಹಾಲೊನ್ ಧಲೊನ್ ಯೆತಾ ಮ್ಹಜೆ ಮಾಂಯಿ,
ನಾಂವ್ ಮಾರ್ಗರಿತು.
ವಡಿತಾಂ ಉದಕು, ಕೊಳ್ಳೊ ಪಡ್ಲೊ ಬಾಂಯ್ತು.
ಆನಿ ಮ್ಹಾತಾರ್ಯಾ ಘೊವಾ ತೆಂಕ್ಡಿ ಹಾಡ್‌ಗಾ
ಕೊಳ್ಳೊ ಕಾಡುಂಕು.
ಭಾಣಾಂತ್ ಘಾಲೆಂ ಉದಕು,
ಪಂದಾಕ್ ಕೆಲೊಮು ಉಜೊ.
ಆನಿ ಮೊಗಾಚ್ಯಾ ದೆರಾಕು ಉಲೊ ಮಾರ್ಗೆ ಮಾಂಯಿ,
ನ್ಹಾಂವ್ಚಾ ಉದಕು.”

ಘರಾಕ್ ಲಾಗೊನ್ ಆಮ್ಚೆ ಭಾಷೆಂತ್ಲೊ ಹುಮಿಣ್ಯೊ ಕಾಂಯಿ
ಸೊಡೂನ್ ದಿಂವ್ಚೊ ವಹಿಂ. ತ್ಯೊಯಿ ರೊಸಾಳ್ ಆನಿ ಗಿರೆಸ್ತ್ ಆಸಾತ್.

ಹುಮಿಣ್ಯ:-

ಆಮ್ಚೆ ಮೌಶೆಚಿಂ ಭುರ್ಗಿಂ ಉಶ್ಯಾಕ್ ತೆಂಕ್ಲೆಲಿ ಆಪ್ಲಿ ತಕ್ಲಿ ಕಿತೆಂ ಕೆಲ್ಯಾರ್
ಯೊ ಉಕ್ಲಂಕ್ ಉಕಲ್ವಾಂತ್. - ಬೆರೊಳ್ಳಾಕ್ ಗಡ್ತಿಲ್ಲೆ ಪಾಕಾಶೆ, ವಾಶೆ.

ಏಕ್ಯೆಚ್ ಸಾಂಕ್ಶಿರ್ ಶೆಂಭರ್ ದೆಂವ್ಚಾರ್ ಬಾಂಧ್ಲ್ಯಾತ್ - ಪಾಕಾಶೆ

ಡಮ್ ಡಕಳ್, ಪದಾಂಕ್ ಪೊಕಳ್, ವರ್ಸಾಕ್ ಏಕ್ ಕಾಪಡ್

- ಕೊಲ್ವಾಚೆಂ ಘರ್ ಶಿಂವ್ಚೆಂ.

ಪಾಳಿಂ ಪಾಳಿಂನಿ ಕರಿಂ ನ್ಹಿದ್ಲ್ಯಾಂತ್, ಏಕ್ಲ್ಯಾನ್ ಏಕ್ಲ್ಯಾಕ್ ಚಾಬೊನ್

ಧರ್ಲಾಂ

- ನಳ್ಯಾಂಚೆಂ ಪಾಕೆಂ.

ಮೌಶಿ ಉಬಿ ನ್ಹಿದ್ಲ್ಯಾ, ಮೌಶೆಚಿ ಭುರ್ಗಿಂ ಆಡ್ ನ್ಹಿದ್ಲ್ಯಾಂತ್

- ಬೆರೊಳ್ಳಾ ಆನಿ ಪಾಕಾಶೆ.

ಸುಕ್ಯಾ ರುಕಾಕ್ ಕರ್ಪಲ್ಲಿಂ ಪಾನಾಂ.

- ನಳ್ಯಾಂಚೆಂ ಪಾಕೆಂ.

ಘರಾಂತ್ಲಿ ಮ್ಹಾಕ್ ಆಪಳ್ಳಾ ಶಿವಾಯಿ ತಾಕ್ ನ್ಹಿದ್ ಪಡನಾ - ಬಾಗಿಲ್.

ಘರೊ ಮನಿಸ್ ದೆವಳಾಕ್ ಗೆಲೊನಾ ತರ್ಯೊ, ಘರ್ಚ್ ದೆವಳಾಕ್ ಗೆಲೆಂ.

- ಮ್ಹೊಂವಾ ಪುಳಿ.

ದಿಸ್ ಭರ್ ಭಿತರ್ ರಾತಿಕ್ ಭಾಯ್ರ್

- ದಾರಾಚಿ ಖಿಳ್.

ಏಕಾ ಆಂಗಾಕ್ ಸತ್ತರ್ ದೊಳೆ

- ದಾರಾಚಿ ಸಾಂಕಳ್.

ಚಿಕ್ ಚಿಕ್ ಸುಕ್ಣೆಂ ಘರ್ ರಾಕ್ಣೆಂ

- ಬಿಗ್.

ಯೆದೊಸೊ ಪೊರ್ ಘರ್ ರಾಕ್ತಾ ಥೊರ್

- ಬಿಗ್.

ಭದ್ರತೆಚೊ ಮಂತ್ರಿ ಘರ್ ರಾಕ್ತಾ ತಂತ್ರಿ

- ಬಿಗ್.

ಹರ್ವಾರ್ ದೊಳೊ, ಪೊಟಾಂತ್ ದಾಂತ್, ತಕ್ಲೆರ್ ಶಿಮ್ಮಿ, ಹಾತ್ ಗಿಲ್ವಾಂ

ತರ್ಯೊ ರಾಕ್ತಾಂ ಆಮ್ಚೆ ಆವಯ್ಚಿ ಗಾಂಟ್

- ಬಿಗ್.

ಪೊಟಾರ್ ದೊಳೊ, ಹಾತ್ ಗಿಲ್ವಾಂ, ತಕ್ಲೆರ್ ಕಮಾನ್ ಪೊಟಾಂತ್ ದಾಂತ್.

ಹಾಂವ್ ಕೊಣ್, ಮ್ಹಣ್ ಸಾಂಗಾನಾಯ್ ತರ್ ಚಿರಿನ್ ತುಜೆಂ ಆಂತ್.
- ಬಿಗ್.

ಗಣಪಕ್ ಯೆಣೊ ಯೆತಾನಾ ಬಾಂಗಾರಾಚಿ ಚಾವಿ - ಚಾವಿ ಆನಿ ಬಿಗ್.
ತಕ್ಲೆರ್ ಶಿಮ್ಪಿ, ಹರ್ವಾರ್ ದೊಳೊ, ಹಾತ್ ಫಾಲ್ಯಾರ್ ಕಾಡುಂಕಯೊ ಯೆತಾ
- ಬಿಗ್.

ಫರಾ ಮುಖಾರ್ ಉಬಿ ಏಕ್ ಮ್ಹಾತಾರಿ. ಆಯಿಲ್ಲಿಂ ಗೆಲ್ಲಿಂ ಸಕ್ಪಾಯೊ ತಿಚೆಂ
ಹರ್ದೆಂ ಧರೂನ್ ಲೊಟ್ಟಾತ್ ವಡ್ಪಾತ್ - ಫರಾಚೆಂ ದಾರ್.
ಸಕ್ತಿಕ್ ಬಾಗಾನಾ, ಬಲಾತ್ಕಾರಾಕ್ ಬಾಗಾನಾ. ಹಾಂವ್ ತರ್ ಯೆನಾ
ಕೊಣಾಕ್ ಯೊ ಫರಾಂತ್ ರಿಗೊಂಕ್ ನಾ. - ಬಿಗ್ಲಾತ್.

ಚಾರ್ ಫಾಯಾಂಚೊ ಚವ್ಕರಾಯಿ, ಸಯ್ರೊ ಆಯ್ಲೊ ಮಾನ್ ಬಾಗಾಯ್
- ಖಾಟ್.

ಮುಂಜ್ ನಾ ಕಾಷ್ಟಿ ನಾ, ಗಾಂವ್ ಭಂವ್ಚೊ ಸೊಡಿನಾ - ಫರ್ಚೆಂ ಸುಣೆಂ.
ಹಸ್ತ್ ಲ್ಹಾಸ್ಲಿ ತರಯೊ ಜಾಂಗೊ ಉರ್ದೊ
- ಲ್ಹಾಸ್ಲೆಲ್ಯಾ ಫರಾಚ್ಯೊ ವೊಂಟಿ.

ಉರೊನ್ ಪಯ್ಲೆಂ ಕಾಡ್ಚೆಂ ಕಿತೆಂ? - ಫರಾಚೆಂ ದಾರ್.
ಕುಳ್ಳ ಪೊರ್ ಆಡ್ ನಿಡ್ಲಾ - ಉಂಬರ್ ವಾ ದಾರ್ವಂತ್.
ವ್ಹಡ್ಲೆ ಭಯ್ಲಿಗರ್ ರಾವ್ತಾ, ದಾಕ್ಟೆ ಭಯ್ಲಿಗರ್ ಚಾಬ್ತಾ.
- ವಯ್ಲಿ ರಾಂಧುಣ್.

ಯೆದೆಶ್ಯಾ ಪೊರಾಕ್ ಯೆದೊ ವ್ಹಡ್ಲೊ ಮುಂಡಾಸ್
- ರಾನ್ನಿಚೊ ಧುಂವರ್.

ಶೆಂಭರ್ ಮಾಪ್ಪಾಂಕ್ ಏಕ್ ಚ್ ಮುಂಜ್ - ಸಾರಣ್.
ಫರಾ ಭಿತರ್ಲೊ ಬೊಂಗೊ, ಭಾಯ್ರ್ ಯೆವ್ನ್ ಪುಲ್ತಾ - ಸತ್ರಿ.
ಚಾರ್ ವೊಣದಿ ಆಸಾತ್ ಫರ್ ನಹಿಂ. ತೊಂಡ್ ಆಸಾ ಮುನ್ವಾತ್ ನಹಿಂ.
- ಡಬ್ಬೊ.

ಆಪಯ್ಸಾರ್ ಯೆನಾ, ಹಾತ್ ಧರ್ಯಾರ್ ಯೆತಾ - ಒಣಕ್.

ಆಪಯ್ಸಾರ್ ಯೆನಾ, ಗಳ್ಳಾಕ್ ಧರ್ಯಾರ್ ಯೆತಾ - ಕೊಳ್ಳೊ.

ಆಮ್ಮಾ ಹಿತ್ತಾಂತ ಏಕ್ಲಿ ಮ್ಹಾತಾರಿ ಉಬಿ, ತಿಚೆಂ ತೊಂಡ್ ಮಳ್ಳಾಕ್

- ಬಾಂಯಿ

ಮನಿಸ್ ನಹಿಂ, ಮನ್ನಾತ್ ನಹಿಂ, ಆಸಾತ್ ದೊನ್ ಶಿಮ್ಚೊ ಚಾರ್ ಕಾನ್. ಪಾಟ್ ಕೊವಳ್ಳಾ ಆನಿ ಪೊಟ್ ಚೆಪ್ಲಾಂ. - ಪಾಳ್ವಾ ಚೆ ಜೊಳಿ.

ಮುಖಾರ್ ಪಾಟಿಂ ಕಿತ್ಲೆಯೊ ಧಾಂವೊಂ, ಆಖ್ರೆಕ್ ಉರ್ತಾ ಆಸ್ಲೆಲೆ ಕಡೆಚ್

- ಜೊಳಿ, ಪಾಳ್ವೆಂ ವಾ ಹಿಂಡ್ಲೊ.

ಟಾಕ್ ಟಿಕ್ ಘರ್, ಆಶಿರ್ ವೆಂಗ್ಲೆಲೆಂ ಘರ್, ಪಂಡಿತಾಕ್ ಜಾಯ್, ನೆಣಾರ್ಯಾಕ್ ಯೊ ಜಾಯ್, ಸಗ್ಳಾಂಕ್ ಯೊ ಜಾಯ್. - ಮರ್ಣಾ ಘಂಡ್.

ಮೆಳ್ಳೆಲ್ಯಾಂಚ್ಯಾ ಘರಾ ಜೆವ್ಣಾಕ್ ಯೆತಾ - ಲ್ಹೊಸುಣ್.

ವ್ಹಡ್ಲೆಂ ಘರ್ ಜಾಡುಂಚೆಂ ನಹಿಂ, ಹಾಂಡ್ಕರ್ ರೆಡ್ಯಾಕ್ ಧರ್ಚೊ ನಹಿಂ, ಚಿಂಚಾ ರ್ಯಾಂಚಿ ರಾಸ್ ಮೆಜುಂಚಿ ನಹಿಂ. - ಮಳಬ್, ಝಗ್ಲಾಣೆ ನೆಕೆತ್ರಾಂ.

ಘರಾಂ ಆಸಾತ್, ಗಾಂವ್ ನಹಿಂ. ಲೊಕ್ ಆಸಾ, ದಿವೊ ನಾ. - ಸೆಮಿತೆರ್.

ಘರಾ ವಯ್ರ್ ಘರ್ ಬಾಂಧೂನ್, ಸಾಂತಾನ್ನಾಚೆಂ ತೆಂಪ್ಲಾ ಬಾಂಧೂನ್, ಪಾಟೊಸಾರ್ ಬಸ್ಲೊ ಧೊಮ್ಮಾ ಸಾಯ್ಬ್. - ಮ್ಹೊಂವಾ ಮುಸ್ ಆನಿ ಪುಳಿ.

ಮ್ಹಣ್ಣೆಯೊ :-

ಆಮ್ಗೆಲೆ ಗಾಂವಾಂತ್ ತುಮ್ಗೆಲೆ ದಾಳ್ ಶಿಜಾನಾ.

ಗಾಂವ್ ಮಡೂನ್ ಘರಾ ಆಯ್ಲೊ.

ಆಸ್ ಪಾಸ್ ಗಾಂವಾಂನಿಂ ಜೆವಣ್, ಸುಣೆಂ ಮಾತ್, ಏಕಾ ಥಾವೂನ್ ಏಕಾಕ್ ಧಾಂವ್ತೆ ಮೆಲೆಂ.

ಗಾಂವಾಕ್ ಉಜೊ ಪೆಟ್ಲಾ.

ಆಂದಳ್ಯಾಂಚ್ಯಾ ಗಾಂವಾಂತ್ ಪಾಂಗಲೊಚ್ ರಾಯಿ.
 ಆಪ್ಲೆಂ ನಾಶಿಲ್ಲೊ ಗಾಂವ್ ಪಾಡ್, ದುಡು ನಾಶಿಲ್ಲೆಂ ಶಹರ್ ಪಾಡ್.
 ಕುಳ್ಳೆ ಘರ್ ದೆಸ್ವಾಟಾಯ್ತಾನಾ, ತಾಚೆ ಬಾಯ್ಲ್ ಗಾಂವ್ ದೆಸ್ವಾಟಾಯ್ತಾ.
 ಕೆಲೆಲ್ಯಾಕ್ ನಾಂವ್ ನಾ, ಡೊಂಬರಾಕ್ ಗಾಂವ್ ನಾ.
 ಗಾದ್ಯಾಕ್ ವೊಂಯಿ ಘಾಲ್ಯೆತ್, ಗಾಂವಾಕ್ ವೊಂಯಿ ಘಾಲ್ಯಾತ್ ವೆ?
 ಗಾವಾಂತ್ ನಿತ್ ನಾ ನಿವಾಡೊ, ರಾಜಾ ಮೆಳ್ಳಾ ಗುಆರೊ.
 ಗಾವಾಂತ್ ಮ್ಹಾಲೆ, ರಾನಾಂತ್ ಕೊಲೆ.
 ಗಾವಾಂತ್ ಮ್ಹಾಳ್ ಆನಿ ಸುಣ್ಯಾಕ್ ಬೊವಾಳ್.
 ಗಾವಾಂತ್ಲೊ ಗೆಲೊ ಗಾವಾಂತ್ಲೊ ಜಾಲೊ.
 ಗಾವಾಂತ್ಲೊ ಚೊರ್ ವ್ಹಯಿ ಪರ್ಗಾಂವಾಂತ್ಲೊ ಸಾವ್ ನಹಿಂ.
 ಗಾಂವುಂ ಆಶಿಲ್ಲೆ ಕಡೆ ಲಾವುಂ ಆಸ್ಸೆ.
 ಗಾಂವುಂ ಕರ್ತಲ್ಯಾ ಗಾಂವ್ಕಾರಾಕ್ ಹಾಗ್ಗೊ ಬೈಸೂಕ್ ಜಾಗೊ ನಾ.
 ಕುಂಕ್ಡಾ ಪಾಯಾಕ್ ಕಿಣ್ಕುಳೆ, ಜಾಲಾ ಭಿತರ್ ನಾಚ್ಲೆಂ. ಮಾಂಕ್ಡಾ ಪಾಯಾಕ್
 ಕಿಣ್ಕುಳೆ, ಗಾಂವಾನ್ ಗಾಂವ್ ನಾಚ್ತಾ.
 ಗಾಂವುಂ ಭರಿ ಭಂವೊನು ಆಯ್ಲೊ, ತುಳ್ಳಿ ಕಾಟ್ವಾಕ್ ಮುತ್ತು ಬಸ್ಲೊ.
 ಗಾಂವ್ ಮಾರಿ ಬೊಬ್ ಕರಿ.
 ಗಾಂವ್ ಭರಿ ಸಗ್ಳೆ ಸಯ್ರೆ, ವಾಡ್ವಲ್ಯಾ ಮಾತ್, ರಿಕಾಣೊ ನಾ.
 ಗಾಂವ್ ಆಂವಾಳ್ಯಾಯೆದೊ ಆನಿ ನ್ಯಾಯಿ ಕುಂವಾಳ್ಯಾಯೆದೊ.
 ಗಾಂವ್ ಆಸಾ ಥಂಯಿ ಮುಖಾಡ್ ಆಸಾ.
 ಗಾಂವ್ ಆಸಾ ಥಂಯಿ ಮ್ಹಾರಾಂ ವಾಡೊ ಆಸಾ.
 ಗಾಂವ್ ಆಸಾ ಥಂಯಿ ಮಾಂವಾಡೊ ಆಸಾ.
 ಗಾಂವ್ ಕರ್ತಾ ತೆಂ ರಾಯಿ ಕರ್ತಾ.
 ಗಾಂವ್ ಕರ್ಚ್ ಸಾವ್ಕಾರಾಕ್ ಹಾಗೂಂಕ್ ನಾ ಭಾಟ.
 ಗಾಂವ್ ಜಾಣಾಸ್ಚಿ ಖಬರ್ ಯೆವ್ಚು ಕಾನಾಂತ್ ಸಾಂಗ್ಲಿ.

ಗಾಂವ್ ಪಳೆವೂನ್ ಯೆ ಮ್ಹಳ್ಳಾರ್ ಗಾಂವ್ ಸುಂರ್ಗಾರಾವೂನ್ ಆಯ್ಲೊ.
ಗಾಂವ್ ಭರ್ ದೆಂವಾಲ್ಯಾ ಪಾಯಾಂ ಪಳ್ಯಾರಿ, ಘೊವು ನಾಸ್ತಾ ನಾ ಚೆರ್ಡುಂ
ಜಾತ್ತಾವೆ?

ಗಾಂವ್ ಭರ್ ನಾಂವ್, ಘರಾಂತ್ ದೆವಾ ತುಂಚ್ ಪಾವ್.

ಗಾಂವ್ ಲ್ಹಾಸ್ಲಾರ್ ಯೊ ಹನುಮಂತ ಭಾಯ್ರ್.

ಗಾಂವ್ ಸೊಡ್ಲೊ ಮ್ಹಣು ಗ್ರಾಚ್ಚಾರ್ ಸೊಡ್ವಾವೆ ?

ಗಾಂವಾಕ ಉಪ್ಕಾರ ನಾಕಾ, ಮಡ್ಯಾಕ ಶಿಂಗಾರ ನಾಕಾ.

ಗಾಂವಾಕ ಏಕ್ಲಿಚ್ ನಾಚ್ಚಿಣ್ ತರ್ ಕೊಣಾಕ್ ಮ್ಹಣ್ ತಿ ನಾಚ್ತಿಲಿ ?

ಗಾಂವಾಕ ಗಾಂವಚ್ ಮಾಗೊಂಕ್ ಗೆಲ್ಯಾರಿ ದಿತ್ತಲೊ ಕೊಣು ?

ಗಾಂವಾಕ್ ಗೆಲಲೊ ಮನಿಸ್ ಲಡ್ಲೊ.

ಗಾಂವಾಕ್ ಜಾಲೊ ಫಾಳೊ, ಕುಲ್ ಕರ್ಣಿಚ್ಯೆ ಬಾಯ್ಲೆಕ್ ವಾಳೊ.

ಗಾಂವಾ ತೆಕಿತ್ ವೆಸು ಕರ್ಯಾ.

ಗಾಂವಾಕ್ ತಿನ್ ಬಾವಾಡೆ ಕಾಡ್ಲೆ ತರ್ ಯೊ ದಾರಾಂತ್ಲ್ಯಾನ್ ಚ್ ಭಾಯ್ರ್
ವೆಚೆಂ.

ಗಾಂವಾಕ್ ಮೆಚಯ್ತಾ ತೊ ಪಿಸೊ.

ಗಾಂವಾಕ್ ಲಾಗ್ಲೊ ಶನಿ ಗಣೆಸಾಕ್ ಲಾಗ್ಲೊ.

ಗಾಂವಾನ್ ಬಾಂದ್ಲೆಂ ಮೊಟ, ಆವಯಿನ್ ಬಾಂದ್ಲೆಂ ಪೊಟ.

ಗಾಂವಾ ಭಾಯ್ರ್ ಘರ್ ಕರ್ತಾ ತೊ ಉಜ್ಯಾ ಚೊರಾಕ್ ಭಿಯೆತಾ.

ಗಾಂವಾರ್ ಭಂವ್ಚ್ಯಾ ಸುಣ್ಯಾಕ್ ಘರಾಂತ್ ಬಾಂಧೂನ್ ಫಾಲೂನ್ ಪೊಸ್ಚೆಂ
ನಹಿಂ.

ಗಾಂವಾರ್ ರಾಯಿ ಮರ್ಜೆಕ್, ಆನಿ ಪರ್ಜಾ ರಾಯಾಚ್ಯೆ ಗರ್ಜೆಕ್.

ಗಾಂವಾ ಸಾರ್ಕೊ ಭೆಸ್, ಗುರು ಸಾರ್ಕೊ ಉಪದೆಸ್.

ಗಾಂವ್ಚಿ ಸುನ್ ಶಿಂಬ್ರಿ.

ಗಾಂವ್ಚಿ ದೆವಾಕ್ ಕೊಲಿತ್ ದಿವೊ.

ಗಾಂವ್ವೊ ಗಾಂವ ಧಾಂವ್ತಾನಾ ಮದ್ದೆಂ ತೂಂ ಧಾಂವಕಾ.

ಗಾಂವ್ವೊ ಗಾಂವ್ ಮ್ಹಾರ್ ಖಾಂವ್.

ಗಾಂವ್ವೊ ಗುಣ್ ಮಡ್ವಳ್ ಜಾಣಾಂ.

ಗಾಂವ್ಚಾ ಕಾಟಾರಿ ಪಟ್ವಾಂಗಾ ಪುರಾಣ.

ಉಷ್ಟಾ ಪತ್ರಾವಳಿಶಿಂ ಲೊಳ್ವಾ, ಗಾಂವ್ ಭರಿ ಬಿರುತಾ.

ಏಕಚ್ ಚುಕಿನ್ ಗಾಂವ್ ಲ್ಹಾಸ್ತಾ, ಏಕಚ್ ಮಾರಾಕ್ ಜಿವ್ ವತ್ತಾ.

ಗಾಂವ್ಚಾ ಭ್ರಾರಿ ವಚ್ಚೆಂ ನಾಶಿಲ್ಯಾಕ್ ಸುಂಕಾ ದರ್ ಇತ್ಯಾಕ್ ?

ಗಾಂವ್ಚಾ ಸಗ್ಳ್ಯಾಂಕ್ ತಾಸ್ಚಾ ಮ್ಹಾಲ್ಯಾಕ್ ಕೊಣ್ ತಾಶಿನಾಂತ್.

ಗಾಂವ್ಚಿ ದಿನಾ ಉಸ್ ಪುಣ್ ದಿತಾ ಬೆಲಿ.

ಗಾಂವ್ ನಾಶಿಲ್ಯಾಕ್ ನಾಂವ್ ಪುಣ್ ಜಾಯ್.

ಗಾಂವ್ ಸೊಣ್ಣು ಪರ್ಗಾಂವಾಕ್ ಗೆಲ್ಯಾರ್ಯೊ ಪ್ರಾರಬ್ಧ ಸೊಣ್ಣಾ.

ಗಾಂವ್ ಹಾಸ್ತಾ ಮ್ಹಣ್ ಮಾಂವಾಡೊ ಹಾಸ್ತಾ.

ಗಾಂವಾಂತ್ ರಾವ್ತಲ್ಯಾಕ್ ಥೊಡೆ ಆಪ್ಲೆ ಥೊಡೆ ಪೆಲೆ.

ಗಿರೆಸ್ತಾಂಚೊ ವಾಡೊ, ನ್ಹೆಸೊಂಕ್ ಮೆಳ್ಳಾ ಫಾಡೊ.

ಉದಕ್ ಆಶಿಲ್ಲೊ ಗಾಂವ್, ಬಾಯ್ಲ್ ಆಶಿಲ್ಲೆಂ ಘರ್.

ಉದಕ್ ನಾಶಿಲ್ಲ್ಯಾ ಗಾಂವಾಂತ್ ನಾಗೊನ್ ಸೊಳ್ಳಾರ್ ಪುರೊ.

ಉದಕ್ ನಾಶಿಲ್ಲ್ಯಾ ಗಾಂವಾಂತ್ ಶಿಸ್ ಮಾರ್ಚಿ.

ಏಕಾ ಗಾಂವಾಕ್ ಏಕ್ ಚ್ ವಾಟ್ ನಹಿಂ.

ಏಕಾ ಗಾಂವ್ಚೆಂ ಸುಣೆಂ ಆನ್ಯೆಕಾ ಗಾಂವ್ಚಿ ದೆವತಾ.

ಏಕ್ಲ್ಯಾಚ್ಯಾ ಘರಾಕ್ ಉಜೊ ಲಾಗ್ಲಾ, ದುಸ್ರೊ ತಾಂತುಂ ಶೆಕ್ತಾ

ಏಕ್ಯೆಚ್ ಪೆಂಡಿಯೆನ್ ದೊನ್ ಘರಾಂ ಶಿಂವ್ತಾ.

ಏಕ್ ಸಯ್ರೊ ಘರ್ ಸಯ್ರೊ.

ಏಕ ಪುತ್ರ ಜಗಜ್ಯೊತಿ, ದುಸ್ರೊ ಪುತ್ರ ತೊಂಡಾಕ ಮಾತಿ, ತಿಸ್ರೊ ಪುತ್ರ

ಘರಾಕ್ ವಾತಿ.

ಏಕ ಪುತ್ರಿ ಜಗಜ್ಯೋತಿ, ಸಗ್ನ್ಯಾ ಘರಾಕ್ ವಾತಿ.
 ಉದ್ಯೋಗಾಚ್ಯಾ ಘರಿಂ ಈಶ್ವರ್ ಸಹಾಯ್ ಕರಿ.
 ಉದ್ಯೋಗಾಚ್ಯಾ ಘರಿಂ ಸುಖ್ ಯೆತ್ತ ಸಮೊರಿ.
 ಉಪಾಶಿಯಾಚ್ಯಾ ಘರಿಂ ಬಿಹುಣಾಂಚಿ ರಾಸ್.
 ಉಂದ್ರಾ ಜಾಳಾಂನಿ ಘರಾಕ್ ಉಜೊ ಲಾಯ್ಲೊ.
 ಏಕ ಘೊಸ್ಯಾನೆಂ ವ್ಹೆಡಿ ಬುಡ್ಪಾ, ಏಕ ಕಿಟಿನೆಂ ಘರ್ ಜಳ್ಪಾ.
 ಅರ್ಥೆಂ ಬಾಂಧಿಲ್ಲೆಂ ಘರ್ ಆನಿ ಲಗ್ನಾ ಬಶಿಲ್ಲೊ ವರು ತಸೊಚ್
 ಸೊಣ್ಣಾಯೆ.
 ಆಪ್ಲೆಂ ಘರ್ ಜಳವೂನ್ ಪೆಲ್ಯಾಕ್ ಉಜ್ವಾಡ್ ದಿಂವ್ಚೊ ಪರೊಪಕಾರಿ.
 ಆಪ್ಲೆಂ ಘರ್ ಹಾಗೂನ್ ಭರ್, ಪೆಲ್ಯಾಚೆಂ ಘರ್ ಧುಕುನ್ ಜಾಡ್
 ಹೈಂ ಘರ್ಗಿ ಯೆಮ್ಮೊಂಡ್?
 ಚೆಡುಂ ತೆಂ ಘರಾಕ್ ಗುಗ್.
 ಆಪ್ಲೆಂ ವಾಂಯ್ಕೆಂ ಭಾಜುಂಕ್ ಪೆಲ್ಯಾಚೆಂ ಜಳಯ್ಲೆಂ.
 ಆಪ್ಲ್ಯಾ ಘರಾ ಸುಣೆಯೊ ವಾಗ್ ಜಾತಾ.
 ಆಪ್ಲ್ಯಾ ಘರಾಚೊ ಆಪುಣ್ ರಾಜಾ.
 ಆಪ್ಲ್ಯಾ ಘರಾಚೊ ಮೊಗ್ ದಾಕವುಂಕ್ ಪಾಟೊಸಾರ್ ಚಡಾಜಾಯ್ವೆ?
 ಆಪ್ಲ್ಯಾ ಘರಾ ಸುಪ್ ಬಡಯ್ ವಾ ಚಾಳ್ಣಿ ಬಡಯ್, ಕೊಣಾಕ್ ಕಿತೆಂ?
 ಆಪ್ಲ್ಯಾ ಘರ್ಚಿ ಕೊವ್ಡಿ ಶೆಜಾರ್ಚ್ಯಾ ಘರಾ ಲಾವೂನ್, ರಾತ್ ಭರ್
 ಸುಣ್ಯಾಂಕ್ ಧಾಂವ್ಡಾ ವೂನ್ ಬಸ್ಸೊ.
 ಆಪ್ಲ್ಯಾಚ್ ಘರಾಕ್ ಪಾವ್ನ್ ಮಾಗ್ತಾ.
 ಆಮಿ ಆಯಿಲಿಂ ಘರಾ, ತುಮಿ ಭಾಯ್ರ್ ಸರಾ.
 ಆಯ ಪಳೆವೂನ್ ಚ್ ಪಾಯೊ ಘಾಲ್.
 ಅರ್ಥೆಂ ಬಾಂಧ್ಲೆಲೆಂ ಘರ್ ಆನಿ ಬಿಸಳ್ಳೆಲೆ ಕೆಸ್ ತಶೆಚ್ ಸೊಡ್ಚೆ ನಹಿಂ.
 ಅನ್ನದಾತಾಚ್ಯಾ ಘರಾಕ್ ಕನ್ನ ಘಾಲ್ತಾಕಾ.

With Best Compliments From 129
 Dr. TMA PAI FOUNDATION
 Syndicate House
 MANIPAL - 576 104

ಗಾಂವಾಕ್ ಮಾಟವ್ ಘರಾಕ್ ಕುದೊಳ್.

ಪಂಚಾಂಗ್ ಗಟ್ ಆಸ್ಚೆಂ ಘರ್ ತಗ್ತಾ.

ಆಪ್ಲೆಂ ಘರ್ ಮ್ಹಳೆಂ ಸೊಡೂನ್ ಜಾಡ್ಪಾ ಆಂಗಣ್ ಪೆಲ್ಯಾಚೆಂ.

ನಾಯ್ಕಣಿಚೆಂ ಘರ್ ಲ್ಹಾಸ್ತಾನಾ, ಸನ್ಮಾಸ್ತಾಕ್ ಕಾಜಾಕ್ ಉಲ್ಲೆಂ.

ಘರ್ ಬುಡಂವ್ಚಿ ಬುಧ್ ತಾಚಿ.

ರಾತಿಕ್ ಘರ್ಚೊ ಕೊಯ್, ಜಾಡೂನ್ ಭಾಯ್, ಉಡಯ್ನಾಯೆ.

ಹೆರಾಂಚೆ ನಳೆ ಮೆಜ್ತಾ.

ಘರ್ ಕರ್ಚೊ ಪುತ್ ತೊ.

ಘರ್ ತೆಂ ಖೊಮಟ್ ಜಾಲಾಂ.

ಘರ್ ಭರ್ ಮನ್ಶಾಂ, ಗೊಟೊ ಭರ್ ಗೊರ್ವಾಂ.

ಘರಾ ವರ್ತೆಂ ದಾನ್ ನಹಿಂ.

ಜೆವ್ಲೆಲ್ಯಾ ಘರಾಕ್ ಗುರ್ಮಾಂ ಫಾಲಿಂ.

ಯೆಜ್ಮಾನ್ ನಾಶಿಲ್ಲ್ಯಾ ಘರಾ ಪರಿಂ.

ಘರ್ ಬಾಂಧೂನ್ ಪಳೆ, ಕಾಜಾರ್ ಕರೂನ್ ಪಳೆ.

ಪೆಟೊ ಪಾಟೊಸಾರ್ ಚಡ್ಲಾ.

ಆವಯಿ ನಾಶಿಲ್ಲ್ಯೆಂ ಕುಳಾರ್, ಮಿಟ್ ನಾಶಿಲ್ಲ್ಯೆಂ ರಾಂದಪ್.

ಆಮ್ಚೆ ರಾನ್ನಿಂತ್ಯಾ ಗೊಬ್ರಾಚಿ ಲೆಗೂನ್ ಖಬರ್ ಆನಿ ವಿವರ್ ಜಾಯ್.

ದಾವ್ಯಾ ಪಾಯಾನ್ ಉಂಬರ್ ಉತಾರ್ಚೊ ನಹಿಂ.

ರಾನ್ನಿಚೆಂ ಪೊರ್ಲಾ ಕುಂಕ್ಡಾಂ ಉಸ್ತಿತಾತ್.

ಆಲಮ್ಗಿರಿಚಿ ಬಾದಶಾಹಿ, ನಾ ರಾನ್ನಿಂತ್ ಉಜೊ, ನಾ ರಾನ್ನಾಂತ್ ಉದಕ್.

ಘೊವ್ ಮರ್ನಾಯೆ, ರಾನ್ನಿಚೊ ಖುರ್ ತಾಪ್ಲೊ ಮ್ಹಣ್ಣಾಯೆ.

ಪಾಟೊಸಾರ್ ಚಡೊನ್ ಧುಂವರ್ ಪಳೆತಾ.

ಆಪ್ಲೆಂ ಘರ್ ಕೊಸಾ ಪಯ್ಸೆಯೊ ದಿಸ್ತಾ.

ಘರ್ ಖಾಂವ್ಕ್ ಯೆತಾ.

ತೆಂ ಘರಾಕ್ ಮಾಟ್.

ಘರಾಕ್ ಮುಂಗಾಣ್ ದಿಲಾಂ.

ಉಗ್ತಾ ದಾರಾಕ್ ಬಿಗ್ಡಾತ್ ಕಿತ್ಯಾಕ್?

ಉತ್ರಾನ್ ಘರ್ ಫಡ್ಲೆಂ, ಬುರಾಕಾನ್ ರಾಂದುಣ್ ಮಡ್ಲಿ.

ಆಮ್ಗೆಲೆ ಘರ್ಚೊ ತಾಂದುಳ್ ದಿವೂನ್ ತುಮ್ಗೆಲೆ ಘರ್ಚೊ ಪ್ರಸಾದುವೆ?

ತಾಚ್ಯೆ ಬೊಬೆಕ್ ಘರಾಚೆ ನಳೆ ಉಸ್ಸಲ್ಪಾತ್.

ಘರ್ಚೆಂ ದುಧ್ ಮಾಡಾ ಮುಳಾಕ್ ವೊತ್ಚೆಂ.

ವೊಣದಿಕ್ ಕಾನ್ ಆನಿ ಜನೆಲಾಕ್ ದೊಳೆ ಆಸಾತ್.

ಲ್ಹಾಸ್ಲೆಲ್ಯಾ ಘರಾಂತ್ ವಾಸೊ ಸೊಧ್ತಾ.

ಘರ್ಚೊ ಖಾಂಬೊ ಮಡೊನ್ ಪಡ್ಲೊ

ಒಕಾಲ್ ನಾಶಿಲ್ಲ್ಯಾ ಘರಾ ಬರಿ.

ಘರ್ ಪಣ್ಗೆಲ್ ಪಡ್ಲೆಂ.

ಘರ್ ನೆಟಯ್ಲೆಂ ಮಾಂಯ್ಕ್ ಘಟಯ್ಲೆಂ.

ಪುಸ್ತಕ್ ನಾಶಿಲ್ಲೆಂ ಘರ್ ಕಾಳ್ಕೆಂ ಕೂಡ್.

ಘರಾಂತ್ ಜಾಯ್ ಸಮಾಧಾನ್ ತರ್ ಬಾಯ್ಲೆಚೆಂ ಉತಾರ್ ಆಯ್ಕ್.

ವ್ಹಡಾಂಗಲೆಂ ಘರ್ ಪಳೆಂವ್ಕ್ ವಚ್, ದುಬ್ಳಾಚ್ಯಾ ಘರಾ ಜೆವ್ಣಾಕ್ ವಚ್.

ಏಕಾ ಇಟ್ಕಾನ್ ಘರ್ ಜಾಯ್ನಾ.

ಘರ್ ಲ್ಹಾಸ್ತಾನಾ ಹಾಪೊಳ್ ಭಾಜುಂಕ್ ಗೆಲೊ.

ಘರಾಂತ್ ಆಸಾ ಆಜಿ, ಪಯ್ಸ್ ಉರ್ತಾ ವಯ್ಸ್ ಆನಿ ಖಾಜಿ.

ಬಾಂಯಿಂತ್ಲ್ಯಾ ಮಾಣ್ಣಾಕ್ ಬಾಯಿಂಚ್ ಸಗ್ಳೊ ಸಂಸಾರ್.

ಆಳೆ ಪಳೆ ಪಾನ್ವಾಳೆ, ಕಾಯ್ಲಿರ್ ಭಾಜೂನ್ ಖಾಂವ್ಚೆ ಪೊಳೆ.

ಆಂಗ್ಲಾಚೆ ರುಂದಾಯಿ ನೆಣಾಸ್ತಾನಾ ನಾಚ್ಲೆಲೆ ಬರಿ.

ಆಂಗ್ಲಾಂತ್ ನತಾಲಾಂಚೊ ಖೆಳ್ ಜಾತಾನಾ ಭುಂಯಿ ಪಡ್ಲಲೊ.

ಆಪ್ಲಿಂ ಆಯ್ಲ್ಯಾರ್ ಬುಡವೂನ್ ವಾಡ್ ದೊಯೆ, ಪೆಲಿಂ ಆಯ್ಲ್ಯಾರ್

ವಯ್ಲೆಂಚ್ ವಾಡ್ ದೊಯೆ.

ಆಳ್ವೆಚೊ ಬುಡ್ಕುಲೊ ಡಕ್ಕೊ ಲಾಗೊನ್ ಫುಟಲೊ.

ಫರ್ ಬಾಂಧೂನ್ ಮಾಳಯಿ ಘಾಲಿ.

ಗುರ್ಕಾರಾಮಾನ್ ಫರ್ ಬಾಂಧಿಲಾಂ ವಾಂಕ್ಡೆಂ ಜನೆಲಾಂ.

ಕುಜ್ವಾಂತ್ಲೆಂ ಬಾಣ್ಯೆರೆಂ ಕುಜ್ವಾಂತಚ್ ಬರೆಂ.

ಕುಂಪಾರ್ ಕುಮಾರ್ ಫರಾಕಡೆ, ದುಡು ಫಾರಿಕ್ ಕರ್ ವ್ಹಡ್ಯಾಕಡೆ.

ಕೆಲೆಂ ಪರಾ, ಆಯ್ಲೆಂ ಫರಾ.

ಕೆಲ್ಯಾರ್ ಶೆತ್, ಜಳ್ಳಾರ್ ರಾಂದುಣ್, ಖೊಂಡ್ಲಾರ್ ಬಾಂಯಿ.

ಕೊಕೊ ನಾಕಾ, ಬೊಬೊ ನಾಕಾ, ಮಾಳ್ಕಾ ವಯ್ಲೊ ದೆಂವಯ್ಲ್ಯಾರಿ ಪುರೊ.

ಫರಾಚೆ ಸ್ಥಿತಿ ದಾರಾಂಚೆರ್ ಕಳ್ಳಾ.

ಕೊಯ್ತಿ ಬಡ್ಡ್ ತರಯೊ ವಡ್ಪಾ ಆಪ್ಲೆಚ್ ಕುಶಿಕ್.

ಕೊಲಿಣೆಚ್ಯಾ ಫರಾಕ್ ಝಳ್ಕಾಂಚೆಂ ತೊರಣ.

ಕೊಲೊ ಮಿಂಡೊ ನಂದ್ತಲೊ, ಆಂಗ್ಡಿಂತ್ ಫರ್ ಬಾಂಧ್ತಲೊ.

ಕೊಲ್ವಾ ಫರಾನೆಂ ಉಜ್ವಾನೆಂ ಖೆಳ್ಳಯೆ.

ಕೊಳ್ಳಾಕ್ ಧರ್ ಜಾಲ್ಯಾ ಮ್ಹಣ್ ಫರಾಕ್ ಉಜೊ ದಿಲೊ.

ಖಿಂಚ್ಯಾ ಫರಾಂತ್ ಪಳೆಲ್ಯಾರ್ಯೊ ಮಾತ್ಯೆಚ್ಯೊಚ್ ರಾಂದಣ್ಯೊ.

ಸಗ್ಳ್ಯಾಂ ಫರ್ಚಾ ಪೊಳ್ಳಾಂಕ್ ಬುರಾಕ್.

ಖಿಂಯಿ ಗೆಲ್ಯಾರ್ಯೊ ಫರಾ ಯೆತಲೊ.

ಖಾಲಿ ಆಯ್ದಾನಾಂಚೊ ಆವಾಜ್ ವ್ಹಡ್.

ಖುರ್ ಮ್ಹಣ್ಚೊ ನಹಿಂ ತಾಪ್ಲೊ, ಘೊವ್ ಮ್ಹಣ್ಚೊ ನಹಿಂ ಆಪ್ಲೊ.

ಗರ್ಜ್ ಪಡ್ಲ್ಯಾರ್ ಸುವಿಯೆಚ್ಯಾ ಬಿಡ್ವಾಂತ್ಲ್ಯಾನ್ಯೊ ವೆತಾ, ನಾ ಜಾಲ್ಯಾರ್

ದಾರ್ವಂತಾಂತ್ಲ್ಯಾನ್ಯೊ ಜಾಯ್ನಾ.

ಗಾಯಿ ಚರೊನ್ ಖಾತಾ ಆನಿ ಫರ್ ರಾವೊನ್ ಖಾತಾ.

ಏಕಾ ವಯ್ಲೆಂತ್ ದೊನ್ ಉಜೆ ವಚನಾಂತ್.

ಏಕ್ ಹಾತ್ ರಾನ್ನಿರ್ ದುಸ್ರೊ ಹಾತ್ ಗಾಟ್ನಾರ್.

ಉದಕ್ ಪಿಯೆಲ್ಲ್ಯಾ ಬಾಂಯ್ತ್ ಘಾತರ್ ಘಾಲ್ನಾಯೆ.

ಉಂಡೊ ಚೊರ್ರಾ ತೊ ಹಾಂಡೊಯೊ ಚೊರ್ರಾ.

ಉಂಬೊರ್ ಉತ್ರಾಲ್ಯಾರ್ ಸಬಾರ್ ಧನಿ.

ಉಂಬ್ರಾ ಭಾಯ್ ಪರ್ದೆಸ್.

ಒಟ್ಟೆ ಚಾಳ್ಣಿಂತ್ ಉದಕ್ ಹಾಡ್ಲೆಂ ಖಿಂಯಿ.

ಒಟ್ಟೆ ಬುಡ್ಕಲ್ಯಾಕ್ ಬರೊ ಬುಡ್ಕಲೊ ಆದಳ್ಳೆಲೆ ಬರಿ.

ವೊಣದ್ ಆಸ್ಸಾರ್ ಚಿತ್ರಾವುಂಕ್ ಯೆತ್.

ಕಡ್ತಾರ್ ದೆಖಾನಾಶಿಲ್ಲೊ ಮಾಂಚ್ಯಾಕ್ ಸಪ್ಲೆಲೊ.

ಕವ್ಡೆಂತ್ ಹಾಣ್ಣು ಕೊಳ್ಳೊ ಭೆತ್ಲೊ.

ಉತ್ರಾಂ:-

ಘರ್ಕರ್, ಘರ್ ಬಾಂಧ್, ಘರ್ ವಿಕ್, ಘರ್ ಬುಡಯ್, ಘರ್ ಸಾಂಬಾಳ್, ಘರ್ ಲಗಾಡ್ ಕಾಡ್, ಘರ್ ಭರ್, ಘರಾಕ್ ಭಾಯ್ಲೊ, ಘರಾ ಭಾಯ್ ಕರ್, ಘರಾ ಪಯ್ಲೊ, ಘರಾಚ್ ಪಡ್ಲೊ, ಘರಾಚ್ ಉರ್ದೊ, ಘರ್ ರಾಕ್ಲೊ, ಘರಾಂತ್ ಪೊಸ್ಲೊ, ಘರಾಕ್ ಕುದೊಳ್, ದಾರಾರ್ ಉಬೊ, ಘರ್ಚೊ ದಿವೊ, ರಾನ್ನಿಂತ್ ಕೊಲಿತ್, ಮಾಳ್ಕಾರ್ ಘಾಲ್, ಮಾಳ್ಕಾರ್ ಚಡಯ್, ಪಾಟೊಸಾರ್ ಚಡ್, ಪಾಟೊಸಾರ್ ಚಡಯ್, ಘರ್ ಮಡ್, ಘರ್ ಮಡಯ್, ಘರಾಕ್ ಉಜೊ ದಿ, ಘರ್ ಕೊಸಾಳ್, ಘರ್ ಕೊಸ್ಕಾಯ್, ವೊಂಟಿ ಪೊಕೊರ್, ಘರ್ ಶಿಂವ್, ಉತ್ತಾರ್ ಚಡಯ್, ಶಿಂಕ್ಯಾರ್ ಚಡಯ್, ಮಾಳ್ಕಾರ್ ಬಸ್, ದಾರ್ ಘಾಲ್, ದಾರ್ ಕಾಡ್, ಘರ್ ಜಾಡ್, ವಟ್ವಾಸ್ ಕಾಡ್, ಸಾರಣ್ ಮಾರ್, ಜಾಲ್ ಪೆಟ್, ನಳೆ ಕಾಡ್, ಪಾಟ್ವಾ ಬಾಗ್ಲಾರ್, ಪಾಟ್ವಾ ಬಾಗ್ಲಾಂತ್ಲ್ಯಾ ನ್, ಮೆಟಾರ್ ಉಬೊ, ಮೆಟ್ ಚಡ್,

ಮೆಟ್ ದೆಂವ್, ಮೆಟಾರ್ ಹಾಗ್ತಾ ಫರ್ ಬದಿಕ್, ಫರಾ ಧಾಡ್, ಫರಾ
ಯೆ, ಫರಾ ವಚ್, ಫರ್ ಸೊಡಯ್, ಫರ್ ಕಾಡ್, ಫರ್ ಕಾಡಯ್, ಉಜೊ
ಪುಂಕ್, ಬಿಂಡ್ಯೆ ಪಾಟ್ಲಾನ್, ಫರಾಂತ್ಲಿ ಯೆಜ್ಞಾನ್ ತುಕಾಚ್ ಕರ್ತಾಂ,
ಉಜ್ವಾಡ್ ಫಾಂಕ್ಲಾ ಫರಾಕು, ಬೆನ್ಸ್ ದೆವೊಂ ಫರಿಂ, ಉಭೊಂ ಫರಿಂ,
ಉಲ್ಲಾಸ್ ಕರುಂ ಫರಿಂ, ಇತ್ಯಾದಿ.

ಇತ್ಯಾರ್ಚ್ ವೊ ವಿವರ್ ಸಂಪೊಂಕ್ ನಾ. ಸುರ್ವೆರ್ಚ್
ಸಾಂಗ್ಲೆಲೆ ಪರಿಂ, ಉಣ್ಯಾರ್ ಉಣಿಂ ಧಾ ಪುಸ್ತಕಾಂ ಪುಣ್ ಯೊ ಜಾಯ್
ವೊ ವಿವರ್ ಸಾಂಗೊನ್ ಜಿರಂವ್ಕ್.


ವೊ ಪಯ್ಲೊ ಭಾಗ್ ಕಿತ್ಲ್ಯಾ ತುರ್ತಾನ್ ಕೊಂಕ್ಣಿ ಲೊಕ್ ಘೆತಾ
ಆನಿ ವಾಚ್ತಾ, ಕಿತ್ಲ್ಯಾಚ್ ತುರ್ತಾನ್ ಮುಖ್ಲೆ ಭಾಗ್ ಉಜ್ವಾಡಾಕ್ ಯೆತೆಲೆ.

ಸದ್ವಾಕ್ ಕೊಂಕ್ಣಿ ಭಾಷೆಚ್ಯಾ ಪರ್ನ್ಯಾ ಪದಾಂಚೊ ಸಂಗ್ರಹ್
ಆಟಾಪ್ಚೆಂ ಪುಸ್ತಕ್ ಭಾಪ್ಯಾಂತ್ ಆಸಾ. ಏಕಾಚ್ ತೊಂಡಾಂತ್ ವ್ಹಾಳೊನ್
ಆಶಿಲ್ಲಿಂ ಪದಾಂ ತಾಂತು ಜಮಯ್ಲ್ಯಾಂತ್ ಆನಿ ತೆಂ ತೊಂಡ್ ಪರ್ಕಿ
ಕೊಣಾಚೆಂ ನಹಿಂ. ಮ್ಹಜ್ಯೆಚ್ ಭಯ್ಣಿಚೆಂ, ಆಲ್ಲುಬಾಯೆಚೆಂ, ಮ್ಹಣ್ಣೆ ಆದಿಂ
ಸಾಂ ಲುವಿಸ್ ಕೊಲೆಜೆಚ್ಯಾ ಪ್ರಾಥಮಿಕ್ ವಿಭಾಗಾಂತ್ ಶಿಕವ್ನ್ ಆಶಿಲ್ಲ್ಯಾ
ದೆವಾದಿನ್ ವಿತೊರ್ ಲುದ್ರಿಕ್ ಮೆಸ್ತ್ರಿಚಿ ಪತಿಣ್ ಜಾವ್ನಾಸ್ಚೆ ಆಲಿಸ್
ಟಿಚರಿಚೆಂ. ದೆಕುನ್ ತಿಚ್ಯೆ ಜಿಣಿಯೆಚೊ ವಿವರ್ ತ್ಯಾ ಪುಸ್ತಕಾಂತ್ ದಿಲಾ.
24 ಆಗೊಸ್ಟ್ 1996 ತಿಕಾ 80 ವರ್ಸಾಂ ಭರ್ತಾತ್. ತ್ಯಾ ಸಂದರ್ಭಾಕ್ ಹೈಂ
ಪುಸ್ತಕ್, 1995 ಆಖೆರಿ ಭಿತರ್ ಭಾಯ್ರ್ ಸರೆಲೆಂ.

ತೆದೊಳ್ ಮ್ಹಣಸರ್ ಮೊಗ್ ಆಸೊಂ.

5352 G/Kom





With Best Compliments From
Dr. TMA PAI FOUNDATION
Syndicate House
MANIPAL - 576 108

